
अनुवादक की ओर से 


यह मेरा अहोभाग्य है कि मह[त्माजी की आत्म-कथा के हिन्दी अन- 
बाद का भवसर मुझे मिला । नवजीवन' में 'आत्म-कथा' के प्रकाशित 
होने के पइले ही में हिन्दी नवजीवन” को छोड़कर,मदात्माजी की आज्ञा से, 
राजस्थान में काम करने के लछिए आ चुका था। मेरे बाद कई भाइयों के 
हाथों में 'हिन्दी-नवजीवन' का काम रहा और आत्म-कथा' का अनुवाद 
भी उसमें मित्रों द्वारा हुआ । अतएवं उसमें भाषा-शेली क्रा एक-सा न 
रहना स्वाभाविक था । परन्तु उसे पुस्तक-रूप में प्रकाशित करने के लिए 
यह आवद्यक समझा गया कि अनुवाद किसी एक व्यक्ति से कराया जाय। 
यह निर्णय होते ही मेंने भूखे भिखारी की तरह, झपट कर अनुवाद का 
भार अपने सिर पर ले लिया । सचमुच, वह दिन मेरे बड़े सदभाग्य का 
दिन था । 

अनुवाद मैंने गुजराती से किया है | मूल कथा महात्माजी गुजराती 
में ही लिख रहे हैं । अड्गरेज़ी अनुवाद में बहुत स्वतंत्रता छी गईं है । अत- 
एव अज्जरेज़ी से हिन्दी उज्था करने में हिन्दी अनुवाद मूऊ गुजराती से 
वहुत दूर जा पड़ता । महात्माजी गुजराती में बड़े थोड़े में, और बहुत खबी 
से अपने हृदय के गूढ़ भावों को व्यक्त कर देते हैं । उनका अनुवाद 
करना, कई बार, बड़ा कठिन हो जाता है | भाव को विशद करने जाते हैं 
तो भाषा-सौन्दय नहीं निभ पाता और भाषा-सोन्दर्य पर ध्यान देने छगते 
हैं तो भाव में गड़बड़ी पड़ने रूगती है। मैंने कहीं-कहीं भाषा के किंचित्‌ 
अटपटेपन को स्वीकार करके भी महात्माजी की मार्मिक वाक्य रचना को 
कायम रखने की कोशिश की है । पाठक महात्माजी के ऐसे वाक्यों को 
आएं -वाक्य ही समझ छे। दूसरे, हिन्दी-भाषा ज्यों-ज्यों राष्ट्र भाषण को 

योग्यता और श्रेष्ठता को पहुँचती जायगी त्यॉ-त्यों उसकां 'परदे की बीबी” 
बनी रहना असम्भव होता जायगा । उसे गुजराती, मराठी, बड़लछा आदि 
के सुंदर और मार्मिक दाब्द-प्रयोगों को अपना कर अपना भण्डार भरे 
जिना गुज़र नहीं । इस दृष्टि से तो इस अनुवाद के ऐसे दाब्दु-प्रयोग मेरी 
राय में केवल क्षम्य ही नहीं, स्वागत-योग्य भी हैं । 

रहा अनुवाद | सो इसकी अच्छाईं-चुराई के बारे में मुझे कुछ भी 
कहने का अधिकार नहीं । मूल वस्तु की अद्वितीयता से तो कोई इन्कार नहीं 
कर सकता । अनुवाद में यदि मूछ की उत्तमता से पाठक को वच्त रहना 
पड़े दो अपनी इस असमर्थता का दोप-भागी में अवर्य हूँ । 

जब से मेंने अनुवाद को हाथ में लिया है, में मुश्किल से एक जगह 
उहरने पाया हूँ--जहाँ ठहरने भी पाया हूँ, तहाँ अन्यान्य कामों में भी लगा 
रहना पड़ा है । अतएव जितना जल्‍दी में चाहता था, इस अनुवाद को पूरा 
न कर सका । इसका मुझे बड़ा दुःख है । पाठकों की बढ़ी हुईं उत्सुकता 
को यदि यह अनुवाद पसन्द हुआ तो मेरा दुःख कम हो जायगा । अभी 
तो यह भाव, कि में महात्माजी के इस प्रसाद को हिन्दी पाठकों के सामने 
पुस्तक-रूप मे रखने का निमित्त-भागी बना हूँ, उस दुःख को कम कर 
रहा है । और जब मेरी दृष्टि इस अनुवाद के भावी कार्य की ओर जाती है, 
तब तो मुझे अपने इस सौभाग्य पर गयव होने लगता है । सुझे विश्वास है 
कि महात्माजी की यह उज्ज्वल आत्म-कथा भूमण्डरू के आत्माथियों के 
लिए एक दिव्य प्रकाश-पथ का काम देगी और उन्हें आशा तथा आत्मा का. 
अमर सन्देश सुनावेगी | 


उज्जन, | 
हरिभाऊ उपाध्याय 


काल्गुन झु० ८, सं० १९८४ | 


अस्तावना 


सांप साल पहले अपने नज़दीकी साथियों के आग्रह से 
मेंने आत्म-कथा लिखना मंजूर किया था ओर शुरूआत 
भी कर दी थी। परन्तु एक पृष्ठ भी न लिख सका था कि बम्बई में दगा 
हो गया, और आगे का काम जहाँ का तहीं रह गया । उसके बाद तो में 
इतने कामों में उलझता गया, कि अन्त को मुझे यरवडा में शान्ति मिली । 
वहाँ श्री जयरामदास भी थे। उन्होंने चाहा कि मैं अएने दूसरे तमाम काम 
को एक ओर रख कर सब से पहले आत्म-कथा लिख डालेँ। मेंने उन्हें 
कह लाया कि मेरे अध्ययन का क्रम बन चुका है, और उसके पूरा होने वे 
पहले में आत्म-कथा झुरू न कर सकूँगा। यदि मुझे पूरे छः: साल यरवड़ 
में रहने का सौभाग्य प्राप्त हुआ होता, तो मैं अवश्य वहीं आत्म-कथ| 
लिख डाऊता | पर अध्ययन-क्रम को पूरा होने में अभी एक साल बार्क 
था ओर उसके पहले में किसी तरह लिखना शुरू न कर सकता था। इस 
कारण वहाँ भी वह रह गयी । अब स्वामी आनन्द ने फिर वही बात 
उठाई है । इधर में भी द० आ० के सच्त्याग्रह का इतिहास पूरा कर छझुका 
हूँ, इसलिए आत्म कथा लिखने को मन हो रहा है | स्वामी दो यह चाहत 
थे कि पहले में सारी कथा लिख डालूँ ओर फिर वह पुस्तकाकार प्रकाशित 
हो । पर मेरे पास एक साथ इतना समय नहीं । हाँ 'नवजीवन' के लिए 
तो रफ्ता रफ्ता लिख सकता हूँ । इधर नवजीवन के लिए भी हर 
हफ्ता मुझे कुछ न कुछ लिखना ही पड़ता है, तो फिर आत्म-कथा ही क्यों न 
लिखेँ ? स्वामी ने इस निर्णय को स्वीकार किया, और अब जा कर आत्म- 
कथा लिखने की बारी आईं । 

पर मैं यह निर्णय कर ही रहा था कि एक निर्मल हृदय साथी ने 
आ कर कहा | वह सोमवार-मेरा मौन दिन था । 

“आप आत्म-कथा लिख कर क्या करेंगे १ यह तो पश्चिम की प्रथा है। 
हमारे पूर्व में तो शायद ही किसी ने लिखी हो । और फिर आप टिखेंगे 
भी क्‍या ? आज जिस बात को सिद्धांत के तौर पर मानते हैं, कल उसे न 
मानने लगें तो ? अथवा उस सिद्धांत के अनुसार जो काम आप आज 
करते हैं उनमें बाद को परिवर्तन करना पड़े तो ? आपके लेखों को बहुत 
लोग प्रमाण मान कर अपना जीवन बनाते हैं । उन्हें यदि गलूत रास्ता 
मिला तो ? इसलिए अभी आ>्म-कथा के रूप में कुछ लिखने की जल्‍दी 
न कर तो ठीक न होगा ?' 

इस दलील का थोड़ा-बहुत असर मुझपर हुआ पर में आत्म-कथा 
कहाँ लिख रहा हूँ ? में तो आत्म-कथा के बहाने अपने डन प्रयोगों की 
कथा लिखना चाहता हूँ, जो मैंने सत्य के लिए समय समय पर किये हैं। 
हाँ, यह बात सही है कि मेरा सारा जीवन ऐयस्‍े प्रयोगों से भरा हुआ है । 
इस लिए यह कथा एक जोवन-बृत्तांत का रूप धारण कर लेगी । पर यदि 
इसका एक एक पृष्ट मेरे प्रयोगों से ही भरा हो तो इस कथा को में 
स्वयं निर्दोष मानुना । में यह मानता ६&-अथवा यों कहिए, मुझे ऐसा 
मोह है कि मेरे तमाम प्रयोग यदि लोगो के सामने आ जायें, तो इससे 
उन्हें छाभ होगा । राजनैतिक क्षेत्र के मेरे प्रयोगों को भारतवर्ष जानता है--- 
नहीं उन्नत मानी जाने वाली दुनियाँ भो थोड़ा बहुत जानती है। पर मेरी 
दृष्टि में उसका मूल्य बहुत कम है। और चूँकि इन्हीं प्रयोगों के कारण 
मुझे महात्मा! पद मिला है इसलिए उसका भी मूल्य मेरे नज़दीक बहुत 
कम है । बहुत बार इस विशेषण से मुझे बड़ा दुःख पहुँचा है । मुझे एक 
भी ऐसा क्षण याद नहीं पड़ता जब इस विशेषण से में मन में फूल उठा 
होऊँ। पर, हां, अपने आध्यात्मिक प्रयोगों का वर्णन अवश्य मुझे प्रिय 
इगा, जिन्हें कि अकेला मैं ही जान सकता हूँ और जिनकी बदौलत मेरी 

राजनैतिक क्षेत्र की शक्ति उत्पन्न हुईं है । और यदि ये श्रयोग सचमुच 
आध्यात्मिक हों, तो फिर उनमें फूल उठने के लिए जगह ही कहाँ है ? 
उनके वर्णन का फल तो नम्नता की वृद्धि ही हो सकती है। ज्यों ज्यों में 
विचार करता जाता हूँ, अपने भूतकाल के जीवन पर दृष्टि डाढता जाता 
हैं, त्यों त्यों मुझसे अपनी अल्पता साफ साफ दिखाई देती है। जो बात 
मुझे करनी है, आज ३० साल से जिसके लिए में उद्योग कर रहा हूँ, वह 
तो है, आत्म-दर्शन, इंश्वर का साक्षात्कार, मोक्ष । मेरे जीवन की प्रत्येक 
क्रिया इसी दृष्टि से होती है | में जो कुछ लिखता हूँ, वह भी सब इसी' 
उद्देश से; ओर राजनैतिक क्षेत्र में जो में कूदा, सो भी इसी बात को 
सामने रखकर । 

परन्तु शुरू ही से मेरी यह राय रहो हे कि जो बात एक के लिए शक्‍्य 
हैं, वह सब के लिए शक्य है। इसलिए मेरे प्रयोग खानगा नहीं हुए, न रहे ही। 
इस बात से कि सब लोग उन्हें देख सकते हैं, उनकी आध्यात्मिकता कम 
होती होगी यह में नहीं मानता । हाँ कितनो हीं बातें ऐसो ज़रूर होतो हैं, 
जिन्हें हमारी आत्मा ही जानती है, जो हमारी आत्मा में ही समाईं रहती 
हैं। परन्तु ऐसी बात तो मेरी पहुँच के बाहर की बात हुईं । मेरे प्रयोग में 
तो आध्यात्मिक का भ्र्थ है नैतिक: घम का अथे है नीति; और आत्मा 
की दृष्टि से जिस नीति का पालन किया गया हो वही धमं है । इस लिए 
इस कथा में उन्हीं बातों का समावेश रहेगा जिनका निणेय बालक, युवा, 
बृद्ट करते हैं और कर सकते हैं । ऐसी कथा को यदि में तटस्थ भाव से, 
निरभिमान रह कर, लिख सकेँ तो उससे अन्य प्रयोग करने वालों को कुछ 
मसाला अवश्य मिलेगा । 

अपने प्रयोगों पर में किसी प्रकार की सम्पूणंता का आरोपण नहीं 
करता । विज्ञान-शास्त्री जिस प्रकार अपने प्रयोगों को अतिशय नियम-पू वंक, 
विचार-पूर्वक और सूक्ष्मता के साथ करता है, फिर भी उससे उत्पन्न परिणा- 
मों को अन्तिम नहीं बताता, अथवा जिस प्रकार उनकी सत्यता के विषय 

में यदि सशक नहीं तो तटस्थ रहता है, वही बात मेरे प्रयोगों के बारे में 
समझना चाहिए । मैंने खूब आत्म-निरीक्षण किया है, अपने एक एक भाव 
की छानबीन की है, उसका विश्लेषण किया है। पर मैं यह दावा हरगिज़ नहीं 
करना चाहता कि उसके परिणाम सब के लिए अन्तिम हैं, वे सत्य हैं अथवा 
वही सत्य हैं। हाँ, एक दावा अवश्य करता हूँ कि वे मेरी दृष्टि से सच्चे हैं 
और इस समय तो अन्तिम जैसे मालम होते हैं । यदि ये ऐसे न मालूस 
होते हों तो फिर इनके आधार पर मुझे कोई काम न खड़ा करना चाहिए। 
पर में तो जिन चीज़ों को देखता हूँ उनके कदम कदम पर दो भाग करता 
जाता हूँ-आ्रह्म और त्याज्य । और जिस बात को आय समझता हूँ उसके 
अनुसार अपने आचारण को बनाता हूँ, एवं जबतक ऐसा आचरण मुझे- 
अथांत्‌ मेरी बुद्धि को और आत्मा को-सन्तोष देता है तबतक उसके झुभ 
परिणामों पर मुझे अटल विश्वास अवश्य रखना चाहिए | 

यदि में केवल सिद्धान्तों का अर्थांत्‌ तत्वों का ही वर्णन करना चाहता 
होता, तो मैं आत्मकथा न लिखता । परन्तु में तो उसके आधार पर उठाये 
गये कार्यों का इतिहास देना चाहता हूँ, और इसी लिए मैंने इस प्रयत्न का 
पहला नाम रक्‍खा है 'सत्य के प्रयोग' । इसमें अहिंसा, ब्रह्मचर्य इत्यादि 
नियम, जो कि सत्य से भिन्न माने जाते हैं, उनके भी प्रयोग आ जायेंगे। 
परन्तु मेरे निकट तो सत्य ही सवॉपरि है, और उसमें अगणित वस्तुओं का 
समावेश हो जाता है। यह सत्य स्थूल-वाचिक-सत्य नहीं है । यह तो 
वाचा की तरह विचार का भी सत्य है। यह सत्य केवछ हमारा कल्पना- 
गत सत्य ही नहीं, बल्कि स्वतंत्र, चिरस्थायी सत्य, अर्थात्‌ परमेश्वर 
ही हे। 

परमेश्वर की व्याख्यायं अगणित हैं; क्‍यों कि उसकी विभूतियाँ भी 
अगणित हैं । विभूतियाँ मुझे आश्रय चकित करती हैं। ये मुझे क्षण भर 
के लिए मुग्ध भी करती हैं । पर मैं तो पुजारी हूँ सत्य-रूपी परमेश्वर का 
ही । वही एक मात्र सत्य है और दूसरा सब मिथ्या है। यह सत्य अबतक 

मेरे हाथ नहीं छगा है, में तो उसका शोधक मात्र हूँ । उसकी शोध के 
लिए में अपनी प्रिय से प्रिय वस्तु को छोड़ देने के लिए तैयार हूँ, और 
इस शोध-रूपी यक्ञ में अपने शरीर को भी होम देने की तैयारी है और 
मुझे विश्वास है कि इतनी शक्ति मुझ में है। परन्तु जबतक इस सत्य का 
साक्षात्कार नहीं हो जाता तबतक मेरी अन्तरात्मा जिसे सत्य समझती 
है, उसी काल्पनिक सत्य को अपना आधार मानकर, दीप-स्तम्भ समझकर, 
डसके सहारे अपना जीवन व्यतीत करता हूँ । 


यह मार्ग यद्यपि तलवार की धार पर चलने जैसा है तथापि मुझे तो 
सरल से सरल मालूम हुआ है। इस रास्ते जाते हुए मुझे अपनी भयंकर 
भूलें भी मामूली मालूम हुईं हैं | क्‍यों कि इन भूलों के करते हुए भी मैं 
बच गया हूँ और अपनी समझ्न के अनुसार आगे भी बढा हूँ। हाँ, दूर दूर 
से विशुद्ध सत्य की-इईंश्वर की-झलक भी देग्व रहा हूँ | मेरा यह विश्वास 
दिन दिन बढ़ता जाता है कि सृष्टि में एक मात्र सत्य ही है और उसके 
सिवा दूसरा नहीं है । यह विश्वास किस तरह बढ़ता गया है, यह बात 
मेरे जगत्‌ अर्थात्‌ 'नवजीवन' इत्यादि के पाठक जानें और शौक से मेरे 
प्रयोगों में हिस्सेदार बन तथा उसकी झलक भी मेरे साथ-साथ देखें । 
फिर मैं यह बात अधिकाधिक मानता गया हूँ, कि जितना मैं कर सकता 
हूँ उतना एक बालक भी कर सकता है, और इसके लिए मेरे पास सबल 
कारण हैं । सन्‍्य की शोध के साधन जितने कठिन हैं, उतने ही सरल हैं । 
'अभिमानी को जो बात अशक्य मारूम होती है वही एक भोले-भाले शिश्ु 
को ब्रिकऊकुल शक्‍य मालूम होती है। सत्य के शोधक को एक रजकण से 
भी नीचे रहना पड़ता है । सारी दुनिया रत्रकण को पैरों तले रोेंदती है; 
पर सत्य का पुजारी तो जबतक इतना अल्प नहीं बनजाता कि रजकण भी 
उसे कुचल सके, तबतक स्वतंत्र सत्य की झलक भी दुलेभ है । यह बात 
बसिष्ठ-विश्वामित्र के आख्यान में अच्छी तरह स्पष्ट करके बताई गई है। 
इंसाइ-घर्म और इस्लाम भी इसी बात को साबित करते हैं। 

आगे जो प्रकरण लिखे जायँगे उनमें यदि पाठक को अभिमान का 
भास हो तो अवश्य समझना चाहिए कि मेरी शोध में कमी है और मेरी 
वे झलकें म्गजल के सदृश हैं। मुझ्न जसे अनेकों का क्षय भले हो, पर समय 
की सदा जय हो । अल्पा/्मा को नापने के लिए सत्य का गज़ कभी छोटा 
न बने । 

में चाहता हूँ, मेरी विनय है कि मेरे लेखों को कोई प्रमाण न मानें। 
उनमें प्रदर्शित प्रयोगों को उदाहरण-रूप मानकर सब अपने अपने प्रयोग 
यथाशक्ति और यथामति करें, इतनी ही मेरी इच्छा है । मुझे विश्वास है 
कि इस संकुचित क्षेत्र में आत्म कथा-संबंधी मेरे लेखों से बहुत कुछ सहा- 
यता मिल सकेगी । क्यों कि एक भी ऐसी बात जो कहने लायक है, में 
छिपाऊँगा नहीं । पाठकों को अपने दोषों का परिचय में पूरा पूरा कराने की 
आशा रखता हूँ। क्योंकि मुझे तो सत्य के वैज्ञानिक प्रयोगों का वर्णन 
करना है । यह दिखाने की, कि में कैसा अच्छा हूँ, मुझे तिलमात्र इच्छा 
नहीं है। जिस नाप से मैं अपने को नापना चाहता हूँ और जो नाप हम 
सब को अपने लिए रखना चाहिए, उसे देखते हुए तो में अवश्य कहूँगा- 

मो सम कान कुटिल खल काम्ती 
जिन तन्नु दियो ताहि बिसरायों ऐसा निमकहरार्मी || 

क्यों कि जिसे मैं सम्पूर्ण विश्वास प॒वक अपने श्वासोच्छवास का 
स्वामी मानता हूँ, जिसे में अपने निमक का देने वाला मानता हूँ 
इससे में अभी तक दूर हुँ-यह बात मुझे प्रतिक्षण कॉँटे की तरह चुभ रही 
है । इसके कारण-रूप अपने विकारों को मैं देख तो सकता हूं; पर अब भी 
उन्हें निर्मल नहीं कर पाता हूँ । 

पर अब समाप्त करता हूँ ! प्रस्तावना से प्रयोगों की कथा में नहीं 
पड़ सकता । वह तो कथा-प्रकरणों में ही पाठक को मिलेगी । 


आश्रम, सावरमती | मोहनदास करमचंद गांधी 

मद्गाप्मा गान्वी 


जन्म 


गा परिवार, ऐसा माहूम होता है, पहले # पंसारी 

का काम करता था | परन्तु मेरे दादा से ले कर तीन 

पुश्त तक वह काठियावाड़ के भिन्न भिन्न राज्यों में दीवानगिरी 
करता आंया है । ऐसा जान पड़ता है कि उत्तमचन्द गांधी उफे 
आ्रोता गांधी बड़े टेक रखने वाले थे । उन्हें राज-दरबारी साजिश 
के कारण पोरबन्दर छोड़ना पड़ा, ओर जूनागढ़ राज्य में जा कर 
आश्रय लिया | बायें हाथ से उन्होंने नवाब साहब को सलाम 
किया । यह अविनय-सा दिखाई दिया और एक ने कारण पूछा 
तो उत्तर मिला “दाहिना हाथ तो पोरबन्दर को दिया जा चुका है।” 
ओता गांधी ने एक के बाद दूसरा विवाह किया था | पहली 
पत्नी से चार लड़के हुए थे ओर दूसरी से दो । अपना बचपन 
याद करते हुए मुझे यह खयाल बिलकुल नहीं आता कि ये भाई 
सोतेले लगते थे । उनमें पांचवें करमचन्द गांधी उफे कबा गांधी 
ओर अन्तिम तुलसीदास गांधी थे। दोनों भाई एक एक करके 


& गुजरात-काठियावाड़ में पंसारी को गांधी कहते है। --अनुवादक- 


आत्म-कथा अध्याय 


पोरबन्दर में दीवान रहे थे । कबा गांधी मेरे पिताजी थे। पांरबन्दर 
का दीवानपद छोड़ने के बाद वे राजस्थानी कोट के सभासद रहे 
थे। फिर राजकोट में ओर कुछ समय बांकानेर में दीवान रहे । 
मृत्यु के समय राजकोट दरबार के पेन्शनर थे । 

कबा गांधी के भी एक एक करके चार विवाह हुए थे। पहली 
दो पत्नियों से दो लड़कियां थीं, अन्तिम पुतलीबाई से एक कन्या 
ओर तीन पुत्र हुए । उनमें सबसे छोटा में हूँ । 

पिताजी कुट्॒म्बप्रेमी, सत्यप्रिय, शूर और उदार परन्तु क्रोधी 
थे । कुछ विषयासक्त भी होंगे । उनका अन्तिम विवाह चालीस 
वष की अवस्था के बाद हुआ था । वे रिश्वत से दूर भागते थे, 
इसीसे अच्छा न्याय करते थे, ऐसी प्रसिद्धि हमारे कुटुम्ब में तथा 
बाहर थी । राज्य के बड़े वफ़ादार थे | एक बार एक असिस्‍्टेन्ट 
पोलिटिकल एजेन्ट ने राजकोट के ठाकुर साहब का श्रपमान किया 
तो उन्होंने उनका सामना किया । साहब बिगड़ पड़े और कबा 
गांधी से कहा, माफी मांगो। उन्होंने साफ इन्कार कर दिया । इससे 
कुछ घण्टे के लिए उन्हें हवालात में भी रहना पड़ा । पर वे टस 
से मस न हुए--तब, अन्त को, साहब ने उन्हें छोड़ देने का हुक्म 
दिया । 

पिताजी को धन जोड़ने का लोभ न था । इससे हम भाइयों 
के लिए बहुत थोड़ी सम्पत्ति वे छोड़ गये थे । 

पिताजी ने शिक्षा केवल अनुभव से प्राप्त की थी | वे उतनी 
ही शिक्षा पाये होंगे जिसे आज हम अपर प्राइमरी कहते हैं । 
इतिहास, भूगोल का ज्ञान तो बिलकुल न था । इतना होते हुए भी 
व्यावहारिक ज्ञान इतने ऊंचे दरजे का था कि सूक्ष्म से सूक्ष्म प्रभों 

को हल करने में अथवा हज़ार आदमियों से काम लेने में उन्हें 
कठिनाई न पेश आती थी । धामिक शिक्षा नहीं के बराबर थी । 
परन्तु मन्दिरों में जाने से, कथा-पुराण सुनने से, जो धमे-ज्ञान 
असंख्य हिन्दुओं को सहज ही मिलता रहता है, वह उन्‍हें मिलता 
था । अन्तिम दिनों में हमारे कुटुम्ब के मित्र एक विद्वान ब्राह्मण 
की सलाह से उन्होंने गीता-पाठ शुरू किया था, और नित्य कुछ 
श्लोक पूजा के समय ऊंचे स्वर से पाठ किया करते थे । 

माता साध्वी श्री थी ऐसी छाप मेरे दिल पर पड़ी है । वे बहुत 
भावुक थीं । पूजा-पाठ किये बिना कभी भोजन न करतीं, हमेशा 
हवेली--वैष्णब मन्दिर-जातीं । जब से मेंने होश सम्भाला, मुम्े 
कभी याद नहीं पड़ता कि उन्होंने कभी चातुमास छोड़ा हो । कठिन 
से कठिन ब्रत वे धारण करती ओर उन्हें निविघ्न पूरा करतीं । बीमांर 
पड़ जाने पर भी ब्रत न छोड़तीं । ऐसा एक समय मुझे याद है 
जब उन्होंने चान्द्रायणु त्रत किया-बीच में बीमार पड़ गई, पर ब्रत 
न छोड़ा । चातुमोस में एक बार भोजन करना तो उनके लिए 
मामूली बात थी। इतने से सन्‍्तोष न पा कर एक बार चातुमास में 
उन्होंने हर तीसरे दिन उपवास किया। दो तीन उपवास उनके 
लिए एक नगण्य बात थी । एक चातुमांस में उन्होंने ऐसा ब्रत 
लिया कि सूर्यनारायण के दशन होने पर ही भोजन किया जाय । 
इस चोमासे में हम लड़के लोग आसमान की तरफ देखा करते कि 
कब सूरज दिखाई पड़े ओर कब मां खाना खाय | इस बात को तो सब 
लोग जानते हैं कि चौमासे में बहुत बार सर्य-द्शन मुश्किल से 
होते हैं । ऐसे दिन याद हैं, जब कि हमने स्‌्य को निकलता हुआ 
देखकर पुकारा है--'मां-मां, वह सरज़ निकला” ओर ज़बतक मां 

जल्दी जल्दी दौड़ कर आती हैं, सूरज छिप जाता था । मां यह 
यह कहती हुईं वापिस जाती कि 'कोई बात नहीं, इश्वर नहीं चाहता 
कि आज खाना खाऊं; और अपने कामों में मशगूल हो जातीं । 

माता व्यवहार-कुशल थीं । राज-दरबार की सब बातें जानतीं । 
रनवास में उनकी बुद्धिमत्ता ठीक ऑकी जाती थी। में बच्चा था 
तब दरबारगढ़ में कभी कभी वह साथ ले जातीं और बा माँ साहेब” 
( ठाकुर साहब की विधवा माता ) के साथ के उनके कितने ही 
संवाद मुझे अब भी याद हैं । 

इन माता-पिता के यहां आश्रिन बदी १२९, संबत्‌ १९२५ 
अ्र्थात्‌२ अक्टूबर, १८६५९ इंसवी को पोरबन्दर अथवा सुदामापुरी 
में मेरा जन्म हुआ | 

बचपन पोरबंदर में ही बीता । ऐसा याद पड़ता है कि किसी 
पाठशाला में में पढ़ने बैठाया गया था | मुश्किल से कुछ पहाड़े 
पढ़ा हूंगा। उस समय में लड़कों के साथ महेताजी--मास्टर साहब- 
को सिफ़ गाली देना सीखा था--इतना याद पड़ता है, ओर कोई 
बात याद नहीं आती । इससे यह अनुमान करता हूँ कि मेरी 
बुद्धि मंद रही होगी ओर स्मरणशक्ति उन पंक्तियों के कच्चे पापड़ 
की तरह होगी जो कि हम लड़के गाया करते थे-- 

एकड़ एक, पापड़ शेक; 
पापड़्‌ कच्चो ,--मारो--- 

पहली खाली जगह मास्टर का नाम रहता था। उन्हें में अमर 
करना नहीं चाहता । दूसरी खाली जगह में जो गाली छोड़ दी गई 
है, उसको भरने की आवश्यकता नहीं । 





गर्र्ठ 


(२) 
बचपन 


पोउच से पिताजी राजस्थानिक कोट के सभ्य हो कर 
जब राजकोट गये तब मरी उम्र कोई ७ साल 
की होगी । राजकोट की पाठशाला में में भर्ती कराया गया । इस 
पाठशाला के दिन मुझे; अच्छी तरह याद हैं। मास्टरों के नाम-ठाम 
भी याद हैं । पोरबन्दर की तरह वहाँ की पढ़ाई के संबंध में कोई 
खास बात जानने लायक नहीं । में मुश्किल से मामूली दरजे का 
विद्यार्थी माना जाता होऊँ। पाठशाला से ऊपर स्कूल में ओर वहाँ 
से हाईस्कूल में गया । यहां तक पहुँचते हुए मेरा बारहवां साल पूरा 
हो गया। मुझे याद नहीं पड़ता कि अब तक मेने किसी भी शिक्षक 
से मूठ बोला हो, ओर किसी से मित्रता जोड़ी हो । में बहुत 
मेंपू लड़का था, मदरसे में अपने काम से काम रखता । घण्टी 
लगते समय पहुँच जाता, ओर स्कूल बंद होते ही घर भाग आता । 
“भाग आना' शब्द का प्रयोग मैंने जान वूक कर किया है। क्योंकि 
मुझे किसी के साथ बातें करना न सुहाता था। मुझे; यह डर भी 

बना रहता कि कोई मेरो दिल्लगी उडावेंगे तो' ९ 
हाइस्कूल के प्रथम ही वर्ष की परीक्षा के समय की, एक घटना 

लिखने योग्य है । शिक्षा-विभाग के इन्स्पेक्टर, जाईलल्‍स साहब, 
निर्ीक्षण करने आये । उन्होंने पहली कक्षा के विद्याथियों को पाँच 
शब्द लिखवाये। उनमें एक शब्द था केटल ( ॥२०।६॥० ) । उसे 
मैंने गलत लिखा । मास्टर साहब ने मुझे अपने बूट से ठोंकर मार 
कर चेताया । पर में क्‍यों चेतने लगा ? मेरे दिमाग में यह बात 
न आई कि मास्टर साहब मुझे आगे के लड़के की स्लेट देख कर 
सही लिखने का इशारा कर रहे हैं। में यह मान रहा था कि 
मास्टर साहब तो इस बात के लिए गश्त लगा रहे थे कि कहीं हम 
एक-दूसरे को देख देख कर न लिख ले'। सब्च लड़कों के पांचों शब्द 
सही निकले, ओर में ही अकेला गदाई साबित हुआ ! बाद को 
माघ्टर साहब ने मेरी 'मूखेता' मुझे बताई, परन्तु उनकी अक्ल 
का कुछ असर मेरे दिल पर न हुआ । दूसरों को देख देख कर 
लिखना मुझे न सधा । 

ऐसा होते हुए भी मास्टर साहब के प्रति नम्रता का परिचय 
देने में मुक से गलतो न हुई । बढ़े-बूढों के ऐब न देखने का गुण 
मुझ में स्वाभाविक तौर पर था । बाद को तो इन मास्टर साहब के 
दूसरे ऐब भी मेरी नज़र में आये। फिर भी उनके प्रति मेरा आदर 
भाव कायम ही रहा। में इतना जानता था कि बड़े-बूढों की आज्ञा 
का पालन करना चाहिए, जेसा वे कहें करना चाहिए; वे जो करे 
उसके क़ाज़ी हमें न बनना चाहिए । 

इसी समय दूसरी दो घटनाये' हुई हैं, जो मुझे सदा याद 
रही हैं। मामूली तौर पर मूमे कोसे की पुस्तकों के अलावा कुछ 
पढ़ने का शोक न था। इस खयाल से कि पाठ याद करना चाहिए, 
उलहना सहन न होगा, मास्टर साहब को धोखा न दिया जायगा, 

रे 


नर बचपन 


में पाठ योद करता; पर मन न लगा करता | इससे सबक कई 
बार कच्चा रह जाता। ऐसी हालत में दूसरी पुस्तके' पढ़ने को जी 
केसे चाहता ? परन्तु पिताजी की खरीदी एक पुस्तक पर मेरी 
नज़र पड़ी 'अ्रवण-पितृ-भक्ति नाटक। इसे पढ़ने को दिल चाहा । 
बड़े अनुराग ओर चाव से मेंने उसे पढ़ा। इन्हीं दिनों शीशे में तस- 
वीर दिखाने वाले लोग भी घर आया करते। उनमें भेने यह हृश्य 
भी देखा कि श्रवण, अपने माता पिता को काँवर में बिठा कर तीथे- 
यात्रा के लिए ले जा रहा है । दोनों बातों की गहरी छाप मेरे दिल 
पर पड़ी। मेरे मन में यह बात उठा करती कि में भी श्रवण की 
तरह बनूँ | श्रवण जब मरने लगा तो उस समय का उसके माता 
पिता का विलाप अब भी याद है। उस ललित छुंद को में बाजे पर 
बजाया भी करता । वाजा सीखने का मुझे शोक था और पिताजी 
ने एक बाजा खरीद भी दिया था । 

इसी अरसे में एक नाटक कम्पनी आई। और मुझे; उसका नाटक 
देखने की इजाजत मिली । हरिश्वन्द्र का खेल किया गया | इस 
नाटक को देखते में अघाता न था। बार बार उसे देखने को मन 
हुआ करता, पर यों बार बार जाने कौन देने लगा ? जो हो; अपने 
मन में मेने इस नाटक को सैकड़ों बार खेला होगा | हरिश्वन्द्र के 
सपने आते । यही धुन लगी कि 'हरिश्वन्द्र की तरह सत्यवादी सब 
क्यों न हों ?' यही धारणा होती कि हरिश्रन्द्र के जैसी विपत्तियाँ 
भोगना और सत्य का पालन करना ही सच्चा सत्य है। मेंने तो यही 
मान रखा था कि नाटक में जैसी विपत्तियां हरिश्रन्द्र पर पड़ी हें, 
बेसी ही वास्तव में उस पर पड़ी होंगी। हरिश्रन्द्र के दुःखों को देख 
कर, उन्हें याद कर कर, में खूब रोया हूँ। आज मेरी बुद्धि कहती 

है कि, संभव है, हरिश्वन्द्र कोइ ऐतिहासिक व्यक्ति न हों। पर 
मेरे हृदय में तो हरिश्रन्द्र ओर श्रवण आज भी जीवित हैं । में 
मानता हूँ कि आज भी यदि में उन नाटकों को पढ़ूं तो आंसूँ आये 
बिना न रहें । 

(३) 
बाल-विवाह 
जी चाहता है कि यह प्रकरण मुझे न लिखना पड़े तो 


अच्छा; परंतु इस कथा में मुझे ऐसी कितनी ही 
कड़वी घूंटें पीनी पड़ेंगी । सत्य के पुजारी होने का दावा करके में 
इससे कैसे बच सकता हूँ ? 
यह लिखते हुए मेरे हृदय को बड़ी व्यथा होती है कि १३ वर्ष 
की उम्र में मेरा विवाह हुआ । आज में अपनी आंखों के सामने 
१२-१३ वर्ष के बच्चों को देखता हूं ओर जब मुझे अपने विवाह 
का स्मरण हो आता है, तब मुझे अपने पर दया आने लगती है 
ओर उन बच्चों को इस बात के लिए बधाई देने की इच्छा होती है 
कि वे मेरी हालत से अब तक बचे हुए हैं । तेरह साज़ की उम्र में 
हुए मेरे विवाह के समथन में एक भी नैतिक दलील मेरे दिमाग में 
नहीं आ सकती । 
पाठक यह न सममे' कि में सगाई की बात लिख रहा हूँ । 
सगाई का तो अथ होता है दो लड़के लड़कियों के विवाह करने 
का इकरार, जिसे मां-बाप आपस में ही कर लेते हैं । सगाई टूट 
सकती है । सगाई हो जाने पर यदि लड़का मर जाय तो कन्या 

विधवा नहीं हो सकती । सगाई के मामले में वर कन्या के पड़ने का 
प्रयोजन नहीं होता | दोनों को खबर हुए बिना भी सगाई हो 
सकती है । मेरी एक एक करके तीन सगाइयां हुई । मुझे कुछ भी 
पता नहीं कि ये सगाइयां कब हो गईं । मुझ से यह कहा गया कि 
एक एक कर के दो कन्यायें मर गई, इसीसे में जानता हूँ कि मेरी 
तीन सगाइयां हुई । कुछ ऐसा याद पड़ता है कि तीसरी सगाई 
सातेक साल की उम्र में हुईं होगी । पर मुझे कुछ याद नहीं आता 
कि सगाई के समय मुझे उसकी खबर की गई हो । विवाह में बर 
कन्या की उपस्थिति की आवश्यकता होती है, उसमें घारमिक विधि- 
विधान होते हैं | यहाँ मेरा लिखना इस विवाह के ही संबंध में 
है। विवाह का स्मरण मुझे पूरे तोर पर है। 

पाठक जान गये हैं कि हम तीन भाई थे । सब से बड़े की 
शादी हो चुकी थी। मँमले भाई मुझ से दो-तीन वष बड़े थे । 
मेरे पिताजी ने तीन विवाह एक साथ करने का निश्चय किया- 
एक तो मँमले भाई का, दूसरा मेरे चचेरे भाई का, जिनकी उम्र 
मुमसे शायद एकाध साल ज्यादह हो, ओर तीसरा मेरा । इसमें 
हमारे कल्योण की कोई बात न थी। हमारी इच्छा की तो बात ही 
क्या ? यह तो केवल माता-पिता की सुविधा और खचं-बच के 
खयाल का विपय था । 

हिन्दू-संसार में विवाह कोई ऐसी-बेसी चीज नहीं। वर-कन्या 
के मां-बाप विवाह के पीछे बरबांद हो जाते हैं। धन भी छुटाते 
हैं ओर समय भी लटाते हैं| महीनों पहले से तैयारियां होने लगती 
हैं, तरह तरह के कपड़े तैयार होते हैं, जेवर बनते हैं, जाति-भोजों 
का हिसाब लगाया जाता है, भोजन की चीजों की बाजियाँ सी 

लगती हैं। स्त्रियां, सुर हो या बे-सुर, गीत गा गा कर अपनी आवाज 
बैठा लेती हैं, बीमार भी पड़ जाती हैं, और पडोसियों की शांति 
भंग करती हैं। पडौसी भी तो जब उनके यहां अवसर आता है तब 
ऐसा ही करते हैं इसलिए यह सारा शोरगुल तथा भोजों की 
जूठन आदि गंदगी सब चुप-चाप सहन करते हैं । 

यह भूञूमट तीन बार अलग अलग करने के बजाय एक ही 
बार कर डालना क्या अच्छा नहीं ? 'कम ख्च बाला नशीन' 
क्योंकि तीन विवाह एक साथ होने से खच भी खुले हाथ किया 
जा सकता था। पिताजी और चाचाजी वृद्ध थे। हम लोग थे उनके 
सब से छोटे लड़के । इसलिए हमारे बिवाह संबन्धी अपनी लालसा 
को तृप्त करने का भाव भी था ही । इन कारणों से तीन विवाह 
एक साथ करने का निश्चय हुआ ओर उसके लिए, जैसा कि में 
लिख चुका हूँ, महीनों पहले तैयारियां होती रहीं ओर सामग्रियां 
जुटती रहीं । 

हम भाइयों ने तो सिफ तैयारियों से ही जाना कि विवाह 
होने वाले हैं | मुझे तो इस समय इन मनसूबों के अलावा कि 
अच्छे अच्छे कपड़े पहनेंगे, बाजे बजते देखेंगे, तरह तरह की भोजन 
मिठाई मिलेगी, एक नई लड़की के साथ हँसी-खेल करेंगे, ओर 
किसी विशेष भाव का रहनों याद नहीं आता । :विषय-भोग करने 
का भाव तो पीछे से उत्पन्न हुआ । किस प्रकार सो तो में बता 
सकता हूँ; परन्तु इसकी जिज्ञासा पाठक न रकखें। अपनी इस शमे 
पर मैं परदा डालना चाहता हूँ । जो बातें जानने योग्य हैं वे सब 
आगे आ जायंगी, वे भी इसलिए कि जो मध्यबिंदु मेंने अपनी दृष्टि 
के सामने रक्‍्खा है, “उसका कुछ सम्बन्ध उनके ब्योरे के साथ है। 

हम दो भाइयों को राजकोट से पोरबंदर ले गये, वहाँ हलदी 
लगाने इत्यादि जो विधियां हुईं वे यद्यपि रोचक हैं तथापि उनका 
वर्णन छोड़ देने लायक है । 

पिताजी दीवान हुए तो क्या, थे तो नौकर ही। फिर राजप्रिय- 
इसलिए ओर भी पराधीन | ठाकुर साहब ने आखिरी वक्‍त तक 
उन्हें जाने न दिया । फिर जब इजाजत दी तो दो दिन पहले, 
जब कि सवारी का जगह जगह इन्तजाम करनों पड़ा । पर--- 
पर दैव ने कुछ ओर ही सोच रक्खा था । राजकोट से पोरबंदर ६० 
कोस है । बैलगाड़ी से ५ दिन का रास्ता था । पिताजी तीन दिन 
में आये । आखिरी मंजिल पर तांगा उलट गया । पिताजी को 
सख्त चोट आई । हाथ पांव और बदन में पट्टियाँ बांधे घर आये। 
हमारा ओर उनका विवाह का आनंद आधा रह गया। परन्तु 
विवाह तो हुए ही । मुहूत कहीं टल सकता था ? में तो विवाह के 
बाज़-उल्लास में पिताजी का दुःख भूल गया । 

में पित-भक्त तो था ही, परन्तु विषय-भक्त भी उतना ही था। 
यहाँ विषय से मतलब इन्द्रियों के विषय से नहीं, बल्कि भोग-सात्र 
से है । यह होश तो अभी आना बाकी था कि माता-पिता की 
भक्ति के लिए सब सुख छोड़ देना चाहिए । ऐसा होते हुए भी 
मानों इस भोगेच्छा की सजा मुझे मिलनी हो, मेरी जिन्दगी में 
एक ऐसी दुधेटना हुईं, जो मुझे आज तक खलती है | जब जब 
निष्कुलानन्द की यह पंक्ति--- 

“'याग न टके रे वैराग विना, करीये कोटि उपायजी' 
गाता हूँ अथवा सुनता हूँ, तब तब यह दुघेट और कट प्रसंग 
मुझे याद आता है और शमिन्दा करता है । 

पिताजी ने थप्पड़ मार कर मुँह लाल रक्खा । शरीर में चोट 
ओर पीड़ा के रहते हुए भी विवाह-काय में पूरा पूरा योंग दिया । 
पिताजी किस अवसर पर कहाँ कहाँ बैठे थे, यह सब मुझे ज्यों का 
त्यों याद है | बाल-विवाह पर बिचार करते हुए पिता के कार्य पर 
जो टीका-टिप्पणी आज में कर रहा हूँ, उसका स्वप्न भी उस समय 
न आया थ। । इस समय तो मु्मे; सब अच्छा और उचित ही 
मालूम होता था । विवाह की उत्सुकता थी और पिताजी जो कुछ 
करते थे सब ठीक ही जान पड़ता था। उस समय को स्मृति आज 
भी मेरे मन में ताजा है । 

केसे पाणि-ग्रहण हुआ, सप्तपदी में किस प्रकार वर-वधू 
साथ बैठे, किस तरह दोनों ने एक-दूसरे को कंसार # खिलाया 
ओर किस प्रकार हम दोनों एक साथ रहने लगे इसका चित्र आज 
भी मेरी आँखों के सामने खड़ा हो जाता है। ओह, वह पहली 
रात ! दो अबोध बालक बिना जाने, बिना समझे संसार-सागर में 
कूद पड़े ! भाभी ने सिखाया कि पहली रात को मुझे केसे बरतना 
चाहिए । यह याद नहीं पडता! कि मैंने धर्म-पत्नी से यह पूछा हो 
कि उन्हें किसने सिखाया था । अब भी पूछा जा सकता है; पर 
अब तो इसकी इच्छा तक नहीं होती । पाठक इतना ही जान ले' 
कि कुछ कुछ ऐसा याद पडता है कि हम दोनों एक-दूसरे से डरते 
थे। एक-दूसरे से शरमाते तो थे ही । में क्या जानता कि बातें 
कैसे करें, क्या क्‍या करें ? सिखाई बातें भी कहाँ तक मदद कर 





# कंस,र गेहूं की लपसी जैसा पदार्थ होता है, जिसे विधि समाप्त होने 
पर वर-वध्‌ खाते-खिलांते हैं | --ग्रलुवादक 

सकती हैं ? पर ऐसे मामलों में किसी के सिखाने की ज़रूरत 
नहीं रहती । जहाँ संस्कार प्रबल हैं, वहाँ सिखाना फजूल हो जाता 
है । धीरे धीरे एरिचय बढ़ता गया-आजादी के साथ एक दूसरे 
स बोलने-बतलाने लगे । हम दोगों हम-उम्र थे। में शीघ्र पति-देव 
बन बेठा । 

(४) 
श्र 
पातद व 

जि न दिनों मेरा विवाह हुआ, छोटे छोटे निबन्ध-- 
पैसे पेसे के या पाई पाई के सो याद नहीं पड़ता-- 
छपा ओर बिका करते । इनमें दाम्पत्य प्रेम, मितव्ययता, बाल- 
विवाह, इत्यादि विषयों की चचो रहा करती । इनमें से कोई कोई 
निबन्ध मेरे हाथ पडता और उसे में पढ़ जाता । यह मेरी आदत 
थी कि जो बात अच्छी न लगती उसे भूल जाता, और जो अच्छी 
लगती उसके अनुसार आचरण करता । यह पढ़ा कि एक-पत्नी- 
त्रत का पालन करना पति का धर्म है और वह मेरे हृदय में अंकित 
हो गया । सत्य की लगन तो थी ही । इसलिए पत्नी को धोखा 
देने का भी अवसर न था। और यह भी सममर चुका था कि 
दूसरी स्त्री से सम्बन्ध जोडना पाप है । फिर कोमल वय में एक- 

पत्नी-बत के भंग होने का अवसर भी कम ही रहता है । 
परन्तु इन सद्विचारों का एक बुरा परिणाम निकला । यदि 
में एक-पत्नी-त्रत का पॉलन करता हूँ, तो पत्नी को भी एक पति-ब्रत 
का पालन करना चाहिए। इस विचार से में असहिष्णु-इष्यों छु पति 
बन गया। पालन करना चाहिए! में से ' पालन करवाना चाहिए 

इस नतीजे पर जा पहुँचा । ओर यदि पालन करवाना हो तो फिर 
मुझे चोकीदारी करनी चाहिए। पत्नी की पवित्रता पर तो सन्देह करने 
का कोई कारण न था; परन्तु इष्यो कहीं कारण देखने जाती है ? 
'मेरी पत्नी हमेशा कहाँ कहाँ जाती है, यह जानना मेरे लिए जरूरी 
है, मेरी इजाज़त लिए ब्गेर वह कहीं नहीं जा सकती ।” यह बात 
मेरे ओर उसके बीच दुःखद मभकगड़े का मूल बन बैठी । बिना. 
इजाज़त के कहीं न जा पाना तो एक तरह की केद ही हो गई । 
परन्तु कस्तूर बाई ऐसी मिट्टी की न बनी थी जो ऐसी कैद को 
बरदाश्त करती । जहाँ जी चाहे, बिना मुक से पूछे ज़रूर चली 
जातीं । ज्यों ज्यों में दबाता त्यों त्यों बह अधिक आजादी लेती, 
ओर त्यों ही त्यों में ओर चिढ़ता । इस कारण हम बालक-दम्पति 
में अबोला रहना एक मामूली बात हो गई । कस्तूर बाई जो आ- 
जादी लिया करती उसे में निर्दोष मानता हूँ । एक बालिका जिस 
के मन में कोई पाप नहीं है, देव-दशन को जाने के लिए अथवा 
किसी के यहाँ मिलने जाने के लिए क्‍यों ऐसा दबाव सहन करने 
लगी ९ यदि में उस पर दबाव रक्खूँ तो फिर वह मुझ पर क्‍यों 
न रक्‍खे १--पर यह बात तो अब समझ में आती है। उस समय 
तो मुझे पतिदेव की सत्ता सिद्ध करनी थी । 

पर इससे पाठक यह न समझें कि हमारे इस गाहस्थ्य-जीवन 
में कहीं मिठास थी ही नहीं । मेरी वक्रता का मूल था प्रेम । में 
अपनी पत्नी को आदशे स्त्री बनाना चाहता था। एफ-मात्र यही 
भाव रहता था कि पत्नी खच्छ हो, खच्छ रहे, में सीखूँ सो सीखे, 
में पढ़ूँ सो पढ़े ओर हम दोनों एक मन दो तन की तरह रहें । 

मुझे खयाल नहीं पडता कि कस्तूर बाई के मन में यह भाव: 

रहा हो । वह निरक्तर थी। सरल-स्वभाव, खतंत्र और परिश्रमी 
थी, और मेरे साथ कम बोला करती । अपने अज्ञान पर उसे 
असंतोष न था | अपने बचपन में मेंने कभी उसकी ऐसी इच्छा 
नहीं देखी कि यह पढ़ते हैं, तो में भी पढ़ूँ । इससे में मानता हूँ 
कि मेरी भावना एकपक्षीय थी । मेरा विषय-सुख एक ही स्त्री पर 
अवलम्बित था ओर में उस सुख की प्रतिध्वनि चाहता था। प्रेम 
यदि एकपक्षीय भी हो तो वहाँ स्वाश में दुःख नहीं हो सकता । 

मुझे कहना चाहिए कि में-अपनी पत्नी से जहाँ तक सम्बन्ध 
है, विषयासक्त था। स्कूल में भी उसका ध्यान आता, और यह 
विचार मन में चला ही करता कि कब रात होगी, ओर कब हम 
मिले गे । वियोग असह्य था। कितनी ही ऊट-पटाँग बातें कह कर 
के में कस्तूर बाई को देर तक सोने न देता | इस आसक्ति के साथ 
ही यदि मुझ में कत्तव्य-परायण॒ता न होती तो, में समभता हूँ, 
या तो किसी बुरी बीमारी में फंस कर अकाल ही काल-कवलित 
हो जाता अथवा अपने ओर दुनिया के लिए भारभूत हो कर बृथा 
जीवन व्यतीत करता हाता। 'सुबह होते ही नित्यकमे तो हर हालत 
में करने चाहिए, भूठ तो बोल नहीं सकते,” अपने इन विचारों के 
बदौलत में कई संकटों से बच गया हूँ । 

में ऊपर कह गया हूँ कि कस्तूर बाई निरक्षर थी। उसे पढ़ाने 
की मुझे बड़ी चाह थी। पर मेरी विषय-वासना मुझे केसे पढ़ाने 
देती ? एक तो मुझे जबरदस्ती पढ़ाना था, फिर रात में ही मौका 
मिल सकता था । माता-पितादि के सामने तो पत्नी की तरफ देख 
तकू नहीं सकते--बात करना तो दूर रहा! उस समय काठियावाड 
में घुँधट निकालने का निरथंक ओर जंगली रिवाज था, आज भी 

थोड़ा-बहुत बाकी है | इस कारण पढ़ाने के अवसर भी मेरे प्रति- 
कूल थे । इसलिए, मुझे स्वीकार करना चाहिए, कि युवावस्था में 
पढ़ाने की जितनी कोशिशें मेंने कीं वे सब प्राय: बेकाम गई । और 
जब मैं विषय-निद्रा से जगा तब तो सावेजनिक जीवन में पड़ चुका 
था | और, इस कारण, अधिक समय मेरे पास न रह गया था । 
शिक्षक रख कर पढ़ाने के मेरे यत्न भी विफल हुए । इसके फल- 
स्वरूप आज कस्तूर बाई मामूली गुजराती लिखने पढ़ने से अधिक 
साक्षर न हो पाई । यदि मेरा प्रेम विषय से दूषित न हुआ होता, 
तो में मानता हूँ कि आज वह विदुषी हो गई होती । उसके पढ़ने 
के आलस्य पर में विजय प्राप्त कर पाता । में जानता हूँ कि शुद्ध 
प्रेम के लिए दुनिया भें कोई बात असंभव नहीं । 

इस तरह अपनी पत्नी के साथ विषयरत रहते हुए भी में 
कैसे बहुत कुछ बच गया, इसका एक कारण मेंने ऊपर बताया । 
एक और बात उल्लेख करने योग्य है । सेकड़ों अनुभवों से मेंने 
यह निचोड़ निकाला है कि जिसकी निष्ठा सच्ची है, उसे खुद 
परमेश्वर ही बचा लेता है । हिन्दू संसार में जहाँ बाल-विवाह की 
घातक प्रथा है तहाँ, उसके साथ ही, उसमें से कुछ मुक्ति दिलाने, 
वाला भी एक रिवाज है । बालक वर-बधू को मां-बाप बहुत समय 
तक एक साथ नहीं रहने देते । बाल-पत्नी का आधे से ज्यादह 
समय मायके में जाता है । हमारे साथ भी ऐसा ही हुआ। 
अथोत्‌ हम १३ और १८ साल की उम्र के दरम्यान थोड़ा थोड़ा 
कर के, तीन साल से अधिक साथ न रह सके होंगे। छः आठ 
महीने रहना हुआ नहीं कि पत्नी के मां-बाप का बुलोबा आया 
नहीं । उस समय तो वे बुलीवे बड़े नांगवार माल्म होते | परन्तु 

उन्हींके बदोलत हम दोनों बच गये । फिर १८ साल की अवस्था 
में में विलायत गया--खासे लम्बे ओर उम्दा वियोग का अवसर 
आया | बिलायत से लॉटने पर भी हम एक साथ तो छः महीने 
मुश्किल से रहे होंगे। क्योंकि भुझे राजकोट---बम्बइ बार बार आना 
जाना पडता था । इतने ही में दक्षिण आफ्रिका का निमन्त्रण आ। 
पहुँचा । इस बीच तो में बहुत-कुछ जाग्रत हो गया था । 


इज 


(५) 

मे पहले लिख चुका हूँ कि जब मेरा विवाह हुआ तब 
में हाइस्कूल में पढ़ता था । उस समय हम तीनों 
भाई एक ही स्कूल में पढ़ते थे । बढ़े भाई बहुत ऊपर के दरजे में 
थे ओर जिन भाई का विवाह मेरे साथ हुआ वे मुझ से एक 
दग्जा आगे थ । विवाह का परिणाम यह हुआ कि हम दोनों 
भाइयों का एक साल ब्राकार गया । मेरे भाई को तो और भी बुरा 
परिणाम भोगना पड़ा | विवाह के पश्चात वे विद्यालय में रही न 
सके । परमात्मा जानते हैं, कितने नवयुवकों को ऐसे अनिष्ट परि- 
णाम भोगने पड़ते हैं। विद्याधभ्ययन और विवाह, ये दोनों बातें, 
हिन्दू-समाज में ही एक-साथ हो सकती हैं । 
मेरा अ्रध्ययन चलता रहा । हाइस्कूल में में गदाई नहीं माना 
जाता था। शिक्षकों का प्रेम-संपादन हमेशा करता रहता | हर साल 
माँलाप को विद्यार्थी की पढ़ाई तथा चाल-चलन के संबंध में 
प्रमाण पत्र भेजे जाते । उसमें किसी दिन मेरी पढ़ाइ या चाल 
चलन की शिकायत नहीं गई । दूसरे दरजे के बाद तो इनाम भी 
पाये और पांचवें तथा छठे दरजे में तो क्रशः ४) और १०) 

मासिक की छात्रवृतियाँ भी मिली थीं। छात्रवृत्ति मिलने में मेरी 
योग्यता की अपेक्षा तकदीर ने ज्यादह मदद की । ये छात्रवृत्तियाँ 
सब लड़कों के लिए न थों, सोरठ प्रांत के लड़कों में प्रथम आने 
वाले के लिए थी, और उस समय चालीस पचास विद्यार्थियों की 
कज्षा में सोरठ प्रांत के विद्यार्थी बहुत नहीं हो सकते थे । 

अपनी तरफ से तो मुझे यह याद पड़ता है कि मुझे अपनी 
योग्यता के सम्बन्ध में ऊँचा खयाल न था | इनाम अथवा छात्र- 
बृत्ति मिलती तो मुझे आश्चर्य होता; परन्तु अपने आचरण का 
मुझे बड़ा खयाल रहता था। सदांचार में यदि चूक होती तो 
मुझे रोना आ जाता । यदि मुझ से कोई ऐसा काम बन पढ़ता 
कि जिसके लिए शिक्षक को उलहना देना पढ़े अथवा उसका ऐसा 
ख्याल भी हो जाय तो यह मरे लिए असह्य हो जाता । मुझे याद है 
कि एक बार में पिटा भी था । मुझे इस बात पर तो दुःख न 
हुआ कि पिटा; परन्तु इस वात पर महादुः:ख हुआ कि में दगड 
का पात्र समझा गया। में फूट फूट कर रोया । यह घटना पहली 
अथवा दूसरी कक्षा की है। दूसरी घटनों सातवीं कक्षा की है । 
उस समय दोराबजी एदलजी गीमी हेड मास्टर थ, वे विद्या्थि- 
प्रिय थे । क्योंकि वे नियमों का पालन करवाते, विधि-पूवक 
काम करते ओर काम लेते तथा पढ़ाई अच्छी करते । उन्होंने ऊँचे 
दरजे के विद्यार्थियों के लिए कसरत--क्रिकेट लाजिमी कर दी 
थी । मेरा मन उसमें न लगता था। लाज़िमी होने के पहले दो 
में कसरत--क्रिकेट या फुटबाल में कभी न जाता था। न जाने में मेगा 
मेंपूपन भी एक कारण था । अब में देखता हूँ कि कसरत की 
यह अरुचि मेरी भूल थी । उस समय मेरे ऐसे गलत बिचार थे 

कि कसरत का शिक्षा के साथ कोई सम्बन्ध नहीं । पीछे जाकर 
में समका कि व्यायाम अथात्‌ शारीरिक शिक्षा के लिए भी 
विद्याध्ययन में उतना ही स्थान होनां चाहिए जितना कि मानसिक 
शिक्षा को है । 

फिर भी मुझे कहना चाहिए कि कसरत में न जाने से मुझ 
कोई नुकसान न हुआ । इसका कारण है । पुस्तकों में मेंने पढ़ा 
था कि खुली हवा में घूमना अच्छा होता है। यह मुझे; पसन्द 
जआआाया ओर तभी से घूमने जाने की आदत मुझे पड़ गई थी, वह 
अब तक है । घूमना भी एक प्रकार का व्यायाम है और इस 
कारण मेरा शरीर थोड़ा-बहुत सुगठित हो गया । 

अरुचि का दूसरा कारण था पिताजी की संवा-शुश्रषा करन 
की तीत्र इच्छा । स्कूल बन्द होते ही तुरन्त घर पहुँच कर उनकी 
सेवा में जुट जाता । जब कसरत लाज़िमी कर दी गई तब इस 
सेवा में विध्न उपस्थित होने लगा। मेने अनुरोध किया कि पिताजी 
की सवा करने के लिए कसरत से माफी मिलनी चाहिए; परन्तु 
गीमी साहब क्‍यों कर माफी देने लगे ? एक शनिवार को सुबह 
का स्कूल था । शाम को ४ बजे कसरत में जाना था । मेरे पास 
घड़ी न थी । आकाश में बादल छा रहे थ, इस कारण समय का 
पता न रहा । बादलों स मुझे धोखा हुआ । जब तक कसरत में 
पहुंचता हूं तब तक तो सब लोग चले गये थे । दूसरे दिन गीमी 
साहब ने हाज़री देखी तो में गेरहाज़िर पाया गया । मुझ से 
कारण पूछा । कारण तो जो था सो ही मेंने बतलाया । उन्होंने 
इसे सच न माना और मुझ पर एक या दो आना ( ठीक याद 
नहीं कितना ) जुर्माना हो गया । मैं कूठा समझा गया । मुझे इस 

बात से अत्यन्त दुःख हुआ । में यह कैसे साबित करता कि में 
भूंठ नहीं बोला । कोई उपाय न रहा । मन मसोस कर रह गया। 
रोया । समझा कि सच बोलने वाले और सच करने वाले को 
गाफिल भी न रहना चाहिए। अपनी पढ़ाई के दरम्यान ऐसी 
गफलत यह पहली और आखिरी थी । मुझे कुछ कुछ स्मरण है 
कि अन्त को में वह जुमोना माफ़ करा पाया था । 

अन्त को कसरत से छुट्टी मिली ही । पिताजी की चिट्ठी जब 
हेडमास्टर को मिली कि में अपनी सेवा-झुश्रषा के लिए स्कूल के 
बाद इसे अपने पास चाहता हूं तत्र उससे छुटकारा मिला । 

व्यायाम की जगह मेंने घूमना जारी रकखा | इस कारण 
शरीर से मेहनत न लेने की भूल के लिए शायद मुझे सज़ा न 
भोगनी पड़ी हो; परन्तु एक दूसरी भूल की सज़ा में आज तक 
पा रहा हूँ । पढ़ाई में ख़शख्तत होने की जरूरत नहीं, यह कु- 
बुद्धि मेरे मन में न जाने कहाँ से आ गई थी, जो ठेठ विलायत 
जाने तक रही । फिर, ओर खास कर दक्षिण आफ़िका में, जहां 
वकीलों के ओर दक्षिण आफ़िका में जन्मे ओर पढ़े नवयुवकों 
के ऋक्षर मोती के दाने की तरह देखे, तब तो में लजाया ओर 
पछताया । मेने देखा कि ख़त का ख़राब होना अधूरी शिक्षा की 
निशानी है। मेंने पीछे से अपना सख्त सुधारने की कोशिश की: 
परन्तु पक्के घड़े पर कहीं मिट्टी चढ़े सकती है ? जिस बात की 
अवहेलना मेंने जवानी में की उसे में आज तक नहीं कर रूका | 
हरएक नवयुवक ओर युवती मेरे उदाहरण को देखकर चेते ओर 
समझे कि अच्छा ख्रत विद्या का आवश्यक अंग है । स्नत सुधार 
ने के लिए लेखन-कला आवश्यक है। में तो यह राय बना रहा 

हूं कि बालकों को आलेखन-कला पहले सिखानी चाहिए | जिस 
प्रकोर पक्षियों और वस्तुओं आदि को देख कर बालक उन्हें याद 
रखता ओर आसानी से पहचान लेता है उसी प्रकार अक्षरों को 
भी पहचानने लगता है ओर जब आ-लेखन-कला सीख कर चित्र 
इत्यादि निकालना सीख जाता है तब यदि अक्षर लिखना सीखे तो 
उसके अक्षर छापे की तरह हो जावें। 

इस समय के मेरे विद्या्थि-जीवन की दो बातें उल्लेख करने 
योग्य हैं । विवाह के बदोलत जो मेरा एक साल टूट गया था 
उसकी कसर दूसरी कक्षा में पूरी कराने की प्रेरणा मास्टर साहब 
ने की। परिश्रमी विद्यार्थियों को ऐसा करने की इजाज़त उन दिनों 
तो मिलती थी । अतएव में छः महीने तीसरे दरजे में रहा और 
गर्मियों की छुट्टी के पहले वाली परीक्षा के बाद में चौथे दरजे में 
ले लिया गया | इस कक्षा से कुछ विषयों की शिक्षा अंगरेजी में 
दी जाती है। अंगरेजी में कुछ न समझ पाता। भूमिति, रेखा 
गणित भी चोथे दरजे से शुरू होता है। एक तो में उसमें पीछे 
था, ओर फिर समझ में भी कुछ न आता था। भूमिति, शिक्षक 
सममाते अच्छे थे | पर मेरी कुछ समझ में ही न आता था। 
में बहुत बार निराश हो जाता । कभी कभी यह भी दिल में आता 
कि दो दरजों की पढ़ाई एक साथ करने से तो अच्छा हो कि में 
तीसरी कक्षा में ही फिर चला जाऊँ। पर ऐसा करने से मेरी 
बात बिगड़ती ओर जिस शिक्षक ने मेरी मिहनत पर विश्वास रख 
कर दरजा चढ़ाने की सिफारिश की थी उनकी भी बात बिगड़ती । 
इस भय से नीचे उतरने का बिचार तो बंद ही रखना पड़ा । परि- 
श्रम करते करते जब युछिड के तेरहवें प्रमेय तक पहुँचा तब मुमे 

एकाएक लगा कि भूमिति तो सब से सहज विषय है | जिस बात 
में केवल बुद्धि का सीधा ओर सरल उपयोग करना है, उसमें 
मुश्किल क्या है ? उसके बाद से भूमिति मेरे लिए एक सहज 
ओर सरल विषय हो गया । 

संस्कृत मुझे रेखागरणित से भी अधिक मुश्किल माल्यूम पड़ी । 
रेखागणित में तो रटने की कोई बात न थी; परन्तु संस्कृत में, 
मेरी दृष्टि से, सब रटना ही रटना था । यह विषय भी चौथी 
कक्षा से शुरू होता था। छठी कक्षा में जा कर तो मेरा दिल बैठ 
गया । संस्कृत-शिक्षक बड़े सख्त आदमी थे। विद्याथियों को 
बहुतेरा पढ़ा देने का लोभ उन्हें रहा करता। संस्कृत-वग ओर 
फारसी-बग्ग में एक प्रकार की प्रतिस्पर्धा रहती। फारसी के मौलबी 
साहब नरम आदमी थे । विद्यार्थी लोग आपस में बातें करते कि 
फारसी बड़ी सरल है, ओर मोलबी साहब भी भले आदमी हैं । 
"विद्यार्थी जितना याद करता है, उतने ही पर वे निभा लेते हैं। सहज 
होने की बात से में भी ललचाया और एक दिन फारसी के दरजे 
में जा कर बैठा ! संस्कृत-शिक्षक को इससे दुःख हुआ । उन्होंने 
मुझे बुलाया । 'यह तो सोचो कि तुम किसके लड़के हो ? अपने 
धम की भाषा तुम नहीं पढ़ना चाहते ? तुम को जो कठिनाई हो 
सो मुझे बताओ | में तो समस्त विद्याथियों को अच्छी संस्कृत 
पढ़ाना चाहता हूँ । आगे चल कर तो उसमें रस को घूँटे पीने को 
मिलेगी । तुम को इस तरह निराश न होना चाहिए। तुम फिर 
मेरी कक्षा में आकर बेठो |! में शरमिन्दा हुआ । शिक्षक के प्रेम 
की अवहेलना न कर सका। आज मेरी आत्मा कृष्णाशंकर मास्टर 
का उपकार मानती है, क्‍योंकि जितनी संस्कृत मेंने उस समय पढ़ी 

थी, यदि उतनी भी न पढ़ा होता तो आज में जो संस्कत शाब्रों 
का आनन्द ले रहा हूँ वह न ले पाता। बल्कि मुझे तो इस बात 
का पश्चात्ताप रहता है कि में अधिक संस्कृत न पढ़ सका। क्योंकि 
आगे चल कर मेंने समझा कि किसी भी हिन्दू बालक को संस्कृत 
का अच्छा अध्ययन किये बिना न रहना चाहिए । 

अब तो में यह मानता हूँ कि भारतवष के उच्च शिक्षण-क्रम 
में माठभाषा के उपरांत राष्ट्रभाषा हिन्दी, संस्क्रत, फारसी, अरबी 
ओर अंगरेजी के लिए स्थान होना चाहिए। इतनी भाषाओं की 
गिनती से किसो को डर जाने का कारण नही; यदि विधि-पूबक 
भाषायें पढ़ाई जायें और सब विषयों का अध्ययन अंगरेजी के द्वारा 
कराने का बोक हम पर न हो तो पूर्वोक्त भाषायें भार-रूप न मालूम 
हों--बल्कि उनमें बड़ा रस आने लगे । फिर ज्ो एक भाषा को 
शास्त्रीय विधि से सीख लेता है. उसे दूसरी भाषाओं का ज्ञान 
सुगमता से हो जाता है । सच पूछिए तो हिन्दी, गुजराती, संस्क्रत 
इन्हें एक भाषा मान सकते हैं । यही बात फारसी ओर अरबी के 
लिए कह सकते हैं । फारसी यद्यपि संस्कृत के जेसी है, ओर 
अरबी हित्र के जेसी, तथापि दोनों भाषायं इस्लाम के प्रादुभाव के 
पश्चात्‌ फली-फूली हैं | इसलिए दोनों में निकट सम्बन्ध है। उदृ 
को मैंने प्रथक भाषा नहीं माना, क्योंकि उसके व्याकरण का समा- 
वेश हिंदी में होता है । उसके शब्द तो फारसी ओर अरबी ही 
हैं । ऊँचे दरजे की उदू जानने वाले के लिए अरबी ओर फारसी 
जानना आवश्यक होता है, जेसा कि उच्च कोटि की गुजराती, हिंदी 
बंगला, मराठी जानने वाले|के लिए संस्क्रत जानना जरूरी है । 


सिया 

में पहले कह गया हूँ कि हाईस्कूल में मेरी बहुत कम 

लोगों से अभिन्न मित्रता थी । धनिष्ठ मित्र तो मेरे 
दो ही थे, सो भी जुदा जुदा समय पर । एक की मित्रता अधिक 
समय तक न निभी, हालां कि मैंने अपनी तरफ से उसे नहीं तोड़ा। 
दूसरे से मित्रतों की, इसलिए पहले मित्र ने मेरा साथ छोड़ दिया। 
यह दूसरी मित्रता मेरे जीवन का दुःखद प्रकरण है । यह मित्रता 
बहुत दिन तक चली । इसमें मेरी दृष्टि सुधारक की थी। उस 
व्यक्ति की मित्रता पहले मेरे मेंमले भाई के साथ थी। वह मेरे 
भाई का सहपाठी था। में उसके कई ऐबोों को जानता था। परन्तु 
मैंने उसे वफादार साथी मान लिया । मेरी माताजी, बड़े भाई 
ओर धम-पत्नी तीनों को उसकी सोहबत बुरी मारठ्म पड़ती । 
पत्नी की चेतावनी पर तो में, अभिमानी पति, क्‍यों ध्यान देने 
लगा ? हाँ, माता के बचन को तोड़ना मेरे लिए कठिन था। बड़े 
भाई की बात भी में सुन लेता । परन्तु मैंने उन्हें यों समकाया-- 
“आप जो उसकी बुराइयाँ बताते हैं, उन्हें तो मैं जानता हूँ । पर 
उसके गुणों को आप नहीं जानते । मुझे; वह ख़राब रास्ते नहीं ले 

जा सकता; क्योंकि मेंने उसके साथ जो सम्बन्ध बांधा है, वह 
केवल उसे सुधारने के लिए बांधा है । मुझे विश्वास है कि यदि 
वह सुधर गया तो बड़ा अच्छा आदमी साबित होगा । में चाहता 
हूँ कि आप मेरे विषय में बिल्कुल निःशंक रहें ।” में नहीं समभता 
कि इस बात से उन्हें संतोष हुआ हो; पर इतना जरूर हुआ कि 
उन्होंने मुक पर विश्वास रक्खा ओर मुझे अपने रास्ते जाने दिया। 
. पीछे जाकर मेंने देखा कि मेरा अनुमान ठीक न था। सुधार 
करने के लिए भी मनुष्य को गहरे पानी में न पेंठना चाहिए। 
जिनका सुधार हमें करना हो उनके साथ मित्रता नहीं हो सकती । 
मित्रता में अद्वेत-भाव होता है। ऐसी मित्रता संसार में बहुत 
थोड़ी देखो जाती है । समान गुण और शील वालों में ही मित्रता 
शोभती और निभती है । मित्र एक दूसरे पर अपना असर छोड़े 
बिना नहीं रह सकते । इस कारण मित्रता में सुधार के लिए बहुत 
कम गुंजाइश होती है। मेरा मत यह है कि अभिन्न मित्रता अनिष्ट 
है; क्योंकि मनुष्य दोष को झट ग्रहण कर लेता है। गुण ग्रहण 
करने के लिए प्रयास की जरूरत है | जिसे आत्मा की, इश्वर की 
मित्रता की जरूरत है उसे एकाकी ही रहना उचित है, या फिर, 
सारे जगत्‌ के साथ मित्रता करनी उचित है। ये विचार चाहें 
उचित हों वा अनुचित; परन्तु मेरा अभिन्न मित्रता जोडने ओर 
बढ़ाने का प्रयत्न विफल साबित हुआ । 
जिन दिनों इन मद्दाशय से मेरा संपर्क हुआ, राज-कोट में 
“सुधार को लहर ऊँची उठ रही थी । इन मित्र ने ख़बर दी कि 
बहुतेरे हिन्दू शिक्तक छुपे-छुपे मांसाहार ओर मद्यपान करते हैं । 
राजकोट के दूसरे प्रसिद्ध व्यक्तियों के नाम भी उसने लिये | हाई 
डे 

स्कूल के कितने ही विद्याथियों के नाम भी मेरे पास आये । मुझे 
बड़ा आश्रय हुआ और साथ ही दुःख भी । जब मैंने कारण पूछा 
तो यह बताया गया--“ हम मांस नहीं खाते इसलिए कमज़ोर हो 
गये हैं । अंगरेज जो हम पर हुकूमत कर रहे हैं, इसका कारण है 
उनका मांसाहार । तुम जानते ही हो, में कितना हडट्टा-कट्टा और 
मजबूत हूँ ओर कितना दौड़ सकता हूँ। इसका कारण मेरा मांसा- 
हार हो है । मांसाहारी को फोड़े-फुनसी नहीं होते, हों भी तो जल्दी 
अच्छे हो जाते हैं। हमारे शिक्षक मांस खाते हैं, इतने भले भले 
आदमी खाते हैं, सो क्या बिना सोचे समझे ही ? तुमको भी 
खाना चाहिए। खाकर तो देखो कि तुम्हारे बदन में कितनी 
ताकत आ जाती है ।' 

ये दलील एक ही दिन में नहीं पेश हुई । अनेक उदाहरणों 
9 सजा कर ये कई बार पेश की गई । मेरे मँँमले भाई तो उनके 
जाल में फेस ही चुके थे। उन्होंने भी इस बात का समथन किया।' 
इन मित्र और अपने भाई के मुकाबले में में दुबला-पतला और 
कमज़ोर था । उनके शरीर ज्यादह्‌ सुगठित थे। उनका शरीर- 
बल मुम से बहुत ज्यादह्‌ था । वे निरभेय थे । इन मित्र के पराक्रम 
मुझे मुग्ध कर लेते । वे जितना चाहे दौड़ सकते | गति भी बहुत 
तेज थी । बहुत लम्बा ओर ऊँचा कूद सकते थे । मार सहने 
की शक्ति भी वैसी ही थी | इस शक्ति का प्रदशन भी वे समय 
समय पर करते । अपने अन्दर जो सामथ्य नहीं होता उसे दूसरे 
में देखकर मनुष्य को आश्रय होता ही है | वेसा ही मुझे हुआ । 
आश्रय से मोह पेदा हुआ । मुझमें दौड़ने-कूदने की शक्ति नहीं के. 
बराबर थी | इन मित्र के समान बलवान में भी क्‍यों न बनूँ ९ 

फिर में बड़ा डरपोक भी था । चोर, भूत, सांपादि के भय 
से सदा घिरा हुआ रहता । इन भय्रों से मुझे कष्ट भी बहुत होता । 
रात में कहीं अकेला जाने की हिम्मत न होती । अंधेरे में तो 
कहीं न जाता । बिना चिराग के सोना प्राय: असम्भव था । कहीं 
यहाँ से भूत-पिशाच निकल कर न आ जाये, वहाँ से चोर और 
अन्यत्र से सांप न आ घुसे ! इसलिए रोशनी जरूर चाहिए । 
और में अपनी पत्नी के सामने भी, जो कि पास ही सोती और 
अब कुछ-कुछ युवती हो चली थी, यह भय की बातें केसे करता ? 
में इतना जान चुका था कि वह मुझ से अधिक हिम्मत वाली है, 
ओर इस कारण में शरमाता था । उसे सॉप वगैरा का भय तो 
कहीं छू तक न गया था| आँधेरे में अकेली चली जाती । मेरी 
इन कमजोरियों का हाल उन मित्र को माल्म था। वह तो मुम्क 
से कहा करता कि में जीते साँपों को हाथ से पकड़ लेता हूँ । 
चोर से तो वह डरता ही न था । भूत-प्रेत को मानता ही न था। 
उसने यह बात मन में जमा दी कि यह सब मांसाहार का प्रताप है । 
इन दिनों नमंद कवि की यह कविता स्कूल में गाई जाती-- 
अंग्रेजो राज करे, देशी रहे दबाई, 
देशी रहे दवाई, जो ने बेनां शरीर भाई 
पेल पांच हाथ पूरो, पूरों मांस सेवे # | 


इन सब का मेरे दिल पर पूरा पूरा असर हुआ । में राज़ा 


$& भाव यह हे कि अगरेंज इसी कारण हढद्टे कद्टे हू ओर हम पर राज 
करते हैं कि वे मांस खाते है, आर हिन्दुस्तानी इसीलिए म॒र्दा बने हुए हैं कि वे 
मांसाहार नहीं करते | +ल्‍अ्रनु ० 

हुआ । में मानने लगा कि मांसाहार अच्छी चीज है । उससे में 
बलवान ओर निर्भय बनूंगा, सारा देश यदि मांस खाने लगे तो 
अंगरेजों को हरा सकता हे । 

मांसाहार के आरम्भ का दिन निश्चित हुआ । 


इस निश्चय--इस आरम्भ--का अथ सब पाठक न समभ 
सकेंगे । गांधी-परिवार वष्णव-संप्रदाय का अनुयायी था।माता- 
पिता कट्टर वेष्णव माने जाते । हवेली में हमेशा जाते । कितने ही 
मन्दिर तो हमारे कुटुम्ब के ही गिने जाते । फिर गुजरात में जैन- 
सम्प्रदाय का भी बहुत ज़ोर था । उसका असर हर जगह ओर 
हर काम में देखा जाता था। इसलिए मांसाहार के प्रति ज्पे विरोध, 
जो तिरस्कार गुजरात में ओर श्रावकों तथा वेष्ण॒वों में दिखाई 
पड़ता है, वह हि-दुस्तान में, या सारी दुनिया में कहीं नहीं दिखाई 
पड़ता । ये थे म्रेरे संस्कार । 

माता-पिता का में परम भक्त ठहरा। में मानता था कि यदि 
उन्हें मेरे मांसाहार का पता लग जायगा तो वे तो बे-मौत के प्राण 
छोड़ देंगे । जान-अनजान में सत्य का भी संवक तो में था ही । 
यह नहीं कह सकता कि यह ज्ञान मुझे उस समय नहीं था कि 
यदि मांस खाने लगा तो माता-पिता के सामने मूठ बोलना पड़ेगा। 

ऐसी स्थिति में मेरा माँस खांने का निश्चय, मेरे लिए बड़ी 
गम्भीर और भयंकर बात थी । 


परन्तु में तो सुधार करना चाहता था । मांस शौक के लिए 

नहीं खाना चाहता था, स्वाद के लिए मांसाहार का श्रीगणेश नहीं 

करना था । में तो बलवान्‌ , निर्भेय, साहसी, होना चाहता था, 

दूसरों को ऐसा बनने की प्रेरशा करना चाहता था, ओर फिर 
अंगरेज़ों को हरा कर भारतबष को स्वतंत्र करना चाहता था ॥ 
'स्व॒राज्य' शब्द उस समय नहीं सुना था । इस सुधार की उसंगः 


सच] 


में मेरी अक़ल गुम हो गई । 


3३८ 


(७) 
दुःखद प्रसंग-२ 


नि दिन आया । मेरी दशा का हू बहू वणेन करना 
कठिन है । एक ओर सुधार का उत्साह, जीवन 
में महत्व पूरे परिवर्तन करने का आश्वयें, ओर दूसरी ओर चोर 
की तरह लुक छिप कर काम करने की शरम--नहीं कह सकता इन 
में किस भाव की प्रधानता थी | हम एकान्त जगह की तलाश में 
नदी की तरफ चले । दूर जा कर एक ऐसी जगहू मिली जहां कोई 
सहसा न देख सके, ओर वहां मेने जीवन में पहिली बार पका 
हुआ मांस देखा ! साथ में भटियारे के यहां की डबल रोटी भी 
थी । दो में से कोई भी चीज़ न भाई । मांस चमड़े की तरह 
लगा । खाना असम्भव हो गया । मुझे क्े सी होने लगी । खाना 
यों ही छोड़ना पड़ा | 
मेरे लिए यह रात बहुत भारी हुईं। नींद किसी तरह न 
आती । ऐसा मारूम होता सानों बकरा भेरे शरीर के अन्दर 
जीवित है ओर सपने में मानों वह बें बे चिल्लाता है । में चोंक 
उठता, पछताता ओर फिर सोचता कि मांसाहार के बिना तो 
गति द्वी नहीं, हिम्मत न हारनी चाहिए। मित्र भी पिंड छोड़ने वाले 


० 3९ 


आत्म-कथा अध्याय 


न थे । उन्होंने अब मांस को नरह तरह से पकाना और सुस्वादु 
बनाना तथा ढांक कर रखना शुरू किया । नदी किनारे ले जाने के 
वजाय राज्य के एक भवन में वहां के बबर्ची से इन्तजाम करके, 
छुपे छुपे जाने की तजबीज की; और वहां मेज, कुर्सी इत्यादि साम- 
ग्रियों के ठाठ-बाट में मुके छुभाया। इसका अभीष्ट असर मेरे 
दिल पर हुआ । डबल रोटी के प्रति तिरस्कार कम हुआ, बकरों 
की ममता छूटी और मांस का तो नहीं कह सकता, पर मांस वाले 
पदार्थों का स्वाद लग गया । इस तरह एक साल गया होगा; और 
इस बीच पांच छ: बार मांस खाने को मिला होगा। क्‍योंकि एक 
तो हमेशा राज्य का भवन न मिलता, ओर दूसरे मांस के सुस्वादु 
पदार्थ भी हमेशा तैयार न हो पाते। फिर ऐसे भोजनों के लिए 
खच भी करना पड़ता । मेरे पास तो कानी कौड़ी भी न थी । में 
देता क्या ? ख का इन्तज़ाम सोचना उस मित्र के जिम्मे रहा । 
मुझे आज तक खबर नहीं कि उसने क्या इन्तजाम किया था । 
डसका इरादा तो था मुझे मांस की चाट लगा देना, मुझे भ्रष्ट कर 
देना । इसलिए खच का भार ख़ुद ही उठाता | पर उसके पास 
अखूट खजाना तो था नहीं, इस कारण ऐसे भोजनों का अवसर 
कभी कभी ही आता । 

जब जब ऐसे भोजनों में शरीक होता तब तब घर खाना न 
खाया जाता । जब माता खाने को बुलाती तो बहाना करना पड़ता 
आज भूख नहीं, खाना पचा नहीं । जब जब ये बहाने बनाने 
पड़ते तब तब मेरे दिल को सख्त चोट पहुंचती । इतनी भूठ बात, 
फिर माँ के सामने ! फिर यदि माँ-बाप जान जाय कि लड़के मांस 
स्थाने लग गये हें, तब तो उन पर बिजली ही टूट पड़ेगी । ये 

विचार मेरे हृदय को हरदम नोचते रहते | इस कारण मेंने निश्चय 
किया हाँ, मांस खाना आवश्यक है, उसकां प्रचार करके हिन्तु- 
स्थांन को सुधारना भी आवश्यक है, पर माता-पिता को धोग्वा 
देना और भूठ बोलना यह मांस न खाने से भी ज़्यादा बुरा है । 
इसलिए माता-पिता के जीते जी मांस न खाना चाहिए | उनकी 
मृत्यु के बाद, स्वतन्त्र हो जाने पर, खुल्लम खुला खाना चाहिए; 
ओर जब तक वह समय न आवे तब तक मांस के रास्ते न जाना 
चाहिए! । यह निश्चय मेंने अपने मित्र पर प्रकट कर दिया ओर 
उस दिन से जो मांसाहार छूटा सो छूटा ही । माता-पिता ने कभी 
न जाना कि उनके दो पुत्र मांसाहार कर चुके हैं । 

माता-पिता को धोखा न देने के शुभ विचार से मेंने मांस्ग- 
हार छोड़ा, परन्तु उन मित्र की मित्रता न छोड़ी । में जो दूसरों 
को सुधारने के लिए आगे बढ़ा था सो खुद ही बिगड़ गया ओर 
बिगड़ जाने का भान तक न रहा । 

उसीकी मित्रता के कारण में व्यभिचार में भी फेस जाता, 
परन्तु बाल बाल बच गया। एक बार यह महाशय मुझे चकले में 
ले गये। वहां एक बाई के मकान में जरूरी बातें समझा कर, 
भेजो । पैसे देना-दिवाना मुझे कुछ न था। वह पहले ही हो चुका 
था। मेरे लिए तो सिफ पापाचार करना बाकी था । 

में मकान में दाखिल तो हुआ, पर इश्वर जिसे बचाना चाहता 
है वह गिरने की इच्छा करते हुए भी बच जाता है। उस कमरे 
में जाकर में तो मानों अन्धा ओर गूंगा बन गया। कुछ बोलने का 
ही ओऔसान न रहा । मारे शरम के गूंगा बन कर उस बाई की 
खटिया पर बैठ गया । एक लफ्ज तक ज़बान से न निकला । बाई 

मल्‍्लाई और मुझे दो चार घुरी भली सुना कर सीधा दवोजे का 
रास्ता दिखलाया । 

इस समय तो मेरे मन में लगा, मानों यह मेरी मदोनगी को 
लांछन लग गया, और धरती फट जाय तो उसमें समा जाऊँ । 
परन्तु बाद को इससे मुझे उबार लेने पर मेंने इश्वर का सदा उप- 
कार माना है । मेरे जीवन में ऐसे ही दो चार प्रसंग और आये 
हैं । बहुतों में में बिना प्रयत्न के, देव-योग से, बच गया हूँ। 
बिशुद्ध और सूक्ष्म दृष्टि से तो में गिर ही चुका था; क्‍योंकि विषय 
की इच्छा करते ही में उसका भोग तो कर चुका। फिर भी लोकिक 
दृष्टि से हम उस आदमी को बचा हुआ ही मानते हैं जो इच्छा 
करते हुए भी प्रत्यक्ष कम से बच जाता है। ओर में इन अवसरों 
पर इसी तरह, इतने ही अंश तक, बचा हुआ समझता जा सकता 
हैँं। फिर कितने ही काम ऐसे हैं, जिनके करने से बचना व्यक्ति 
के तथा उसके सम्पक में आने वालों के लिए बहुत लाभदायक 
साबित होता है। ओर जब विचार-रुद्धि हो जाती है तब उस 
कम से बच जाने को वह इश्वर का अनुग्रह मानता है। जिस 
प्रकार हम यह अनुभव करते हैं कि न गिरने का यत्न करते हुए 
भी मनुष्य गिर ही जाता हे, उसी प्रकार पतन की इच्छा हो जाने पर 
भी अनेक संयोगों के कारण मनुष्य बच जाता है। इसमें कहाँ 
पुरुषार्थ के लिए स्थान है, कहाँ देव के लिए अथवा किन नियमों 
के वशवर्त्ती हो कर मनुष्य गिरता है, या बचता है, ये प्रश्न गूढ़ हैं । 
ये आज तक हल नहीं हो सके हैं ओर यह कहना कठिन है कि 
श्रन्तिम निणेय हो सकेगा या नहीं । पर हम आगे चले । 

मुझे अब तक इस बात का भान न हुआ कि इस मित्र की 

ण्र 

मित्रता अनिष्ट है। अभी और कड़॒वे अनुभव होना बाकी थे | 
यह तो मुझे तभी मालठ्म हुआ जब मैंने उसके ऐसे दोषों का 
प्रत्यक्ष अनुभव किया, जिसकी मुझे कभी कल्पना तक न हुई थी। 
पर में, जहाँ तक हो, समयानुक्रम से अपने अनुभव लिख रहा हूँ, 
इसलिए बे बाते आगे आवेंगी । 

एक बात इसो समय की है, वह कहनी पड़ेगी । हम दम्पतो 
में जो कितनी ही बार मतभेद ओर मनमुटाव हो जाया करता, 
उसका कारण यह मित्रता भी थी । में पहले कह चुका हूँ कि में 
जैसा प्रेमी था वैसा ही वहमी पति भी था । यह मित्रता मेरे 
वहम को बढ़ाती रहती थी; क्योंकि मित्र की सच्चाई पर मुझे 
अविश्वास बिल्कुल न था। इस मित्र की बातें मान कर मेंने अपनी 
श्रमे-पत्नी को कई बार दुःख दिया है । इस हिंसा के लिए मेने 
कभी अपने को माफ नहीं किया । हिन्दू-ल्ली ही ऐसे दुःखां को 
सहन कर सकती होगी । और इसीलिए मेंने श्री को हमेशा 
सहनशीलता की मूर्ति माना है। नोकर-चाकर पर यदि भूठा 
वहम आने लगे तो वे नोकरी छोड़कर चले जाते हैं, पुत्र पर ऐसी 
बीते तो बाप का घर छोड़ कर चला जाता है, मित्रों में वहम पड 
जाय तो मित्रता टूट जाती है, पत्नी को यदि पति पर शक हो तो 
बेचारी मन मसोस कर रह जाती है; पर यदि पति के मन में 
पत्नी के लिए शक पड़ जाय तो बेचारी को भोग भोगे ही छुटकारा । 
वह कहाँ जाय ? उच्च वण की हिन्दू स्री अदालत में जा कर तलाक 
भी नहीं दे सकती । ऐसा एक-पक्ञनी न्याय उसके लिए रक्खा गया 
है । यही न्याय मेंने उसके साथ बरता, इस दुःख को में कभी 


नहीं भूल सकता । इस वहम का सवेथा नाश तो तभी हुआ जब 
श्डे 


आल्म-कथा 


मुझे अहिंसा का सूक्ष्म ज्ञान हुआ । अथात्‌ जब मैं ब्रह्मचये की 
महिमा को समझा और समझा कि पत्नी पति की दासी नहीं. 
वरन्‌ सहचारिणी है, सहधर्मिणी है, दोनों एक दूसरे के सुख- 
दुःख के समान भागी हैं और और पति को अच्छा-बुरा करने की 
जितनी स्वतन्त्रता है उतनी ही पत्नी को भी है । इस वहम के समय 
की जब याद आती हैं तब मुझे अपनी मूखेता और विषयांध 
निरदंयता पर क्रोध आता है, और मित्रता-विषयक अपनी मूच्छा- 
मूढ़ता पर दया उपजती है । 

माह के समय के ओर उसके पहले के कुछ दूषणों 
का वर्णन करना अभी बाकी है । वे या तो विवाह 

के पहले के हैं या तुरन्त उसके बाद के हैं । 
अपने एक रिश्तेदार के साथ मुझे सिगरेट पीने का चस्का 
लग गया । पैसे तो हमारे पास थे नहीं। दो में से किसी को भी 
यह तो नहीं मालूम होता था कि सिगरेट पीने में कुछ फायदा है 
या उसकी गँध में कुछ खाद है; पर इतना जरूर मालूम हुआ कि 
केवल धुँझा फूँकने में ही कुछ आनन्द है। मेरे चचाजी को सिग- 
रेट पीने की आदत थी । ओर उनको तथा औरों को धुंआ उड़ाते 
हुए देख कर हमें भी फूँक लगाने की इच्छा हुईं । पेसे तो थे नहीं, 
इसलिए चचाजी की पी हुई सिगरेटों की जूठन चुरा चुरा कर 

पीने लगे । 

परन्तु यह जूठन भी हर वक्त नहीं मिल सकती थी, और उस 
में बहुत घुंआ भी नहीं निकलता था। इसलिए हम नौकर के पैसों 
में से एक-एक दो-दो पैसे चुराने ओर सिगरेट खरीदने लगे । पर 
यह दिक्कत थी कि उन्हें रकख कहाँ ? यह तो जानते थे कि बड़े- 


जज 


खात्म-कथा अध्याय 


बूढ़ों के सामने सिगरेट नहीं पी सकते । ज्यों त्यों करके दो चार 
पैसे चुरा कर कुछ सप्ताह काम चलाया । इसी बीच सुना कि एक 
किस्म के पौधे ( उसका नाम भूल गया ) की टहनी बीड़ी की 
तरह सुलगती है, और उसे पी सकते हैं। हम उसे ला ला कर 
पीने लगे । 

पर हमें सन्‍्तोष न हुआ । यह पराधीनता हमें खलने लगी । 
बड़े-बूढ़ों की आज्ञा के बिना कुछ भी नहीं कर सकते, यह दिन 
दिन नागवार होने लगा। अन्त को उकता कर, हमने आत्म-हत्या 
करने का निश्चय किया ! 

परन्तु आत्म-हत्या करें किस तरह ? जहर लावें कहाँ से ? 
हमने सुना था कि धत्ूरे के बीज खाने से आदमी मर जाता है । 
जंगल में घूम फिर कर बीज लाये | शाम का समय ठीक किया । 
केदारजी के मन्दिर में जा कर दीपक में घों डाला, दशन किया, 
ओर एकान्त ढूँढा | पर जहर खाने की हिम्मत न होती थी | तुरन्त 
ही मृत्यु न हो तो ? मरने से आखिर क्या लाभ ? पराधीनता में 
ही क्‍यों न पड़े रहें ?' फिर भी दो-चार बीज खा डाले । ज्यादह 
खाने की हिम्मत न चली । दोनों मौत से डर गये, ओर यह्‌ तय 
किया कि रांमजी के मन्दिर में जा कर दशन करके खामोश हो रहें, 
ओर आत्म-हत्या के ख़याल को दिल से निकाल डाले' । 

में समझा कि आत्म-हत्या का विचार करना सहल है; पर 
आत्म-हत्या करना सहल नहीं । अतएवं जब कोई आत्म-हत्या 
करने की धमकी देता है, तब मुझ पर उसका बहुत कम असर 
होता है, अथवा यह कह कि बिल्कुल ही नहीं होता । 

आत्म-हत्या के इस विचार का एक परिणाम यह निकला कि 

हमारी सिगरेट की जूठन पीने की, नौकर के पैसे चुराने की और 
उसकी सिगरेट ला कर पीने की टेव छूट गईं । बड़ा होने पर तो 
मुझे कभी सिगरेट पीने की इच्छा तक न हुईं । ओर में सदा इस 
टेव को जंगली हानिकारक और गन्दी मानता आया हूँ । अब 
तक में यह न समझे पाया कि सिगरेट पीने का इतना जबरदस्त 
शौक दुनिया को क्‍यों है ? रेल के जिस डिब्बे में बहुतेरी बीड़ियाँ 
फूँकी जाती हों, वहाँ बैठना मेरे लिए मुश्किल हो पडता है और 
उसके धूँणए से दम घुटने लगता है । 

सिगरेट की जूठन चुराने तथा उसके लिए नोकर के पेसे 
चुराने से बढ़ कर एक दोष चोरी का मुम से हुआ है, ओर उसे 
में इससे बहुत बुरा समभता हूँ । सिगरेट का चस्का जब लगा तब 
मेरी उम्र १२-१३ साल की होगी। शायद इससे भी कम हो । 
दूसरी चोरी के समय १७ वष की रही होगी । यह चोरी भी मेरे 
मांसाहारी भाई के सोने के कड़े के टुकड़े की | उन्होंने २५) के 
लगभग कजे कर रकखा था । हम दोनों भाई इस सोच में पड़े कि 
यह चुकावे किस तरह । मेरे भाई के हाथ में सोने का ठोंस कड़ा 
था । उसमें से एक तोला सोना काटना कठिन न था । 

कड़ा कटा । कज़े चुका | पर मेरे लिए यह घटना असद्य हो 
गई । आगे से चोरी न करने का मेंने निश्चय किया । मन में लगा 
कि पिताजी के सामने जा कर चोरी कुबूल कर रूँ। पर उनके 
सामने मुँह खुलना मुश्किल था। यह डर तो न था कि पिताजी 
खुद मुझे; पीटने लगेंगे । मुझे नहीं याद पड़ता कि उन्होंने हम 
भाइयों में से कभी किसी को पीटा हो । पर यह खटका जरूर था, कि 
वे खुद बड़ा सन्ताप करेंगे, शायद अपना सिर पीट ले'। मेने मन 

में कहा--यह्‌ जोखिम उठा कर भी अपनी बुराई कुबूल कर लेना 
चाहिए--इसके बिना शुद्धि नहों हो सकती । 

अन्त को यह निश्चय किया कि चिट्ठी लिख कर अपना दोष 
स्वीकार कर लूँ । मेंने चिट्री लिख कर खुद ही उन्हें दी । चिट्टी में 
सारा दोष कुबूल किया था और सज़ा चाही थी। आज़िजी के 
साथ यह प्राथना की थी कि आप किसी तरह अपने को दुः:खी 
न बनावें और प्रतिज्ञा की थी कि आगे में कभी ऐसा न करूंगा । 

पिताजी को चिट्ठी देते हुए मेरे हाथ-पाँव कप रहे थे । उस 
समय वे भगंदर की बीमारी से पीड़ित थे । लकड़ी के तरुतों पर 
उनका बिछौना रहता था । में उनके सामने बेठ गया । 

उन्होंने चिट्ठी पढ़ी ।आँखों से मोती के बूँद टपकने लगे । 
चिट्ठी भीग गई । थोड़ी देर के लिए आँख मूंद लीं । चिट्ठी फाड 
डाली । चिट्ठी पढ़ने को वे उठ बेठे थे फिर लेट गये । 

में भी रोया | पिताजी के दुःख को अनुभव किया | यदि में 
चितेरा होता तो आज भी उस चित्र को हबह खींच सकता । 
मेरी आंखों के सामने आज भी वह दृश्य ज्यों का त्यों दिखाई 
दे रहा है। 

इस मोती-बिन्दु के प्रेम-बाण ने मुझे बींध डाला । में शुद्ध 
हो गया । इस प्रेम को तो वही जान सकता है जिसे अनुभव 
हुआ है-- 

राम-बाण वाग्यां रे होय ते जागे & 

मेरे लिए यह अहिंसा का पदार्थ-पाठ था। उस समय तो 

मुझे इसमें पितृ-वात्सल्य से अधिक कुछ न दिखाई दिया पर 








प्रम.बाण से जा विधा हा वहां उसके बलका जानता है | +अ्रन॒ ० 

आज में इसे शुद्ध अहिंसा के नाम से पहचानता हूँ | ऐसी अहिंसा 
जब व्यापक रूप ग्रहण करती है तब्न उसके स्पश से कौन अलिप्त 
रह सकता है ? ऐसी व्यापक अहिंसा के बल को नापना 
असम्भव है । 

ऐसी शांतिमय क्षमा पिताजी के स्वभाव के ग्रतिकूल थी । 
मेंने तो यह अन्दाज़ किया था कि वे गुस्सा होंगे, सख्तसुस्त 
कहेंगे, शायद अपना सिर पीट ले । पर उन्होंने तो असीम शांति 
का परिचय दिया । में मानता हूँ कि यह दोष की शुद्ध हृदय से 
की गई स्वीकृति का परिणाम था । जो मनुष्य अधिकारी व्यक्ति 
के सामने स्वेच्छापूवक अपने दोष शुद्ध हृदय से कह देता है ओर 
फिर कभी न करने की प्रतिज्ञा करता है, वह शुद्धतम प्रायश्वित 
करता है । में जानता हूँ कि मेरे इस दोष-स्वीकार से पिताजी 
मेरे संबंध में निःशंक हो गये और उनका महाप्रेम और भी 
बढ़ गया । 

यः ज़िक्र मेरे सोलहवें साल का है । पाठक जानते ही 

हैं, कि पिताजी भगंदर की बीमारी से बिलकुल 
बिछोने पर ही लेटे रहते । उनकी सेवा-श॒ुश्रपा अधिकांश सें 
माताजी, एक पुराना नौकर ओर मेरे ज़िम्म थी। में 'नसे-- 
परिचारक-का काम करता था । घाव को धोना, उसमे दवा 
डालना, जरूरत हो तब मरहम लगाना, दवा पिलाना, और 
ज़रूरत हो तब घर पर दवा तैयार करना, यह मेरा खास काम था। 
रात को हमेशा उनके पेर दबाना ओर जब वे कहें तब, अथवा 
उनके सो जाने के बाद, जा कर साना मेरा नियम था। यह सेवा 
मुझे अतिशय प्रिय थी । मुझे नहीं याद पड़ता कि किसी 
दिन मेंने इसमें ग़ाोफलत की । ये दिन मेरे दाइस्कूल के थे | इस 
कारण भोजन-पान से जो समय बचता वह या तो स्कूल में या 
पिताजी की सेवा-झुश्रषा में जाता ? जब्न वे कहते, अथवा उनकी 
तब्रीयत के अनुकूल होता, तब शाम को घूमने चला जाता । 
इसी वर्ष पत्नी गर्भवती हुई। आज इसमें मुझे दुह्देरी शमं माल्म 
होती है । एक तो यह कि विद्यार्थी-जीवन होते हुए में संयम न 

रख सका, और दूसरे यह कि यद्यपि में स्कूल की पढ़ाई पढ़ने को 
ओर इससे भी बढ़कर माता--पिता की भक्ति को धर्म मानता 
था--यहां तक कि इस संबंध में बाल्यावस्था से ही श्रवण मेरा 
आदश रहा था--तथापि विषय-लालसा मुझ पर हावी हो सकी 
थी । यद्यपि में रात को पिताजी के पांव दबाया करता, तथापि मन 
शयन-ग्रह की तरफ दोड़ा करता और वह भो ऐसे समय कि जब 
खत्री-संग धमं-शासत्र, वैद्यम-शारा और व्यवहार-शाख्त्र तीनों के 
अनुसार त्याज्य था । जब उनकी सेवा-शुश्रपा से मुझे छुट्टी 
मिलती तब्न मुझे खुशो होती और पिताजी को पालागन कर के में 
सीधा शयन-ग्रह में चला जाता । पिताजी की बीमारी बढ़ती जाती 
थी । वेय्यों ने अपने अपने लेप आज़माये, हकीमों ने मरहम 
पट्टियां आजमाई, मामूली हाज़म आदि की घरेलू दवायें कीं, 
अंग्रेज़ डाक्टर ने भी अपनी अकल आज़मा देखी । अंगरेज़- 
डाक्टर ने कहा--नश्तर लगाने के सिवा दूसरा रास्ता नहीं । 
हमारे कुटुम्ब के मित्र-वैद्य बीच में पड़े और ढलती उम्र में ऐसा 
नश्तर लगवाने की सलाह उन्होंने नहीं दी । दवाओं की बीसों 
बोतले' खपीं , पर व्यर्थ गई' और नश्तर भी नहीं लगाया गया । 
वेद्यराज काबिल और नामांकित थे । मेरा ख्याल है कि यदि 
उन्होंने नश्तर लगाने दिया होता तो घाव के अच्छा होने में कोई 
दिक्कत न आती । ऑपरेशन बम्बई के तत्कालीन प्रसिद्ध सर्जन के 
मारफत होने वाला था। पर अन्त नज़दीक आ गया था, 
इसलिए ठीक बात उस समय केसे सूक सकती थी ? पिताजी 
बम्बई से बिना नश्तर लगाये वापिस लौटे । और नश्तर-सम्बन्धी 
खरीदा हुआ सामान साथ लेते आये । उन्होंने अधिक जीने की 

आशा छोड़ दी थी । कमज़ोरी बढ़ती गई ओर हर क्रिया बिछोने 
में ही करने की नोबत आ गई । परन्तु उन्होंने इसे स्वीकार न 
किया ओर उठने-बैठने का कष्ट उठाना मंजूर किया । वैष्णव धर्म 
का यह्‌ कठिन शासन है । बाह्य-शुद्धि अति आवश्यक हे । परन्तु 
पाश्चात्य वेद्यक-शात्त्र हमें सिखाता है कि मल-त्याग तथा स्नान 
आदि को समस्त क्रियायें पूरी पूरी स्वच्छुता के साथ बिछोने में 
हो सकती हैं ओर फिर भी रोगी को कष्ट नहीं उठाना पड़ता । 
जब देखिये तब बिछोना म्वच्छ ही रहता है । ऐसी स्वच्छुता को 
में तो वैष्णव धर्म के अन्तगंत ही मानता हूँ । परन्तु इस समय 
पिताजी का स्नानादि के लिए बिछाने को छोड़ने का आग्रह देख 
कर में तो आश्रय चकित रहता ओर मन में उनकी 'स्तुति किया 
करता । 

अवसान की घोर रात्रि नजदीक आई । इस समय मरे 
चचाजी राजकोट में थे। मुझे कुछ ऐसा याद पड़ता है कि पिताजी 
की बीमारी के बढ़न के समाचार सुनकर व आये थ। दोनों भाइयों 
में प्रगाढ प्रेम-भाव था । चचाजी दिन भर पिताजी के बिछोने के 
पास ही बेठे रहते और हम सब को सोने के लिए रवाना करके 
खुद पिताजी के बिछोने के पास सोते । किसी को यह खयाल न 
था कि यह रात आखिरी साबित होगी । भय तो सदा रहा करता 
था । रात के साढे दस या ग्यारह बजे होंगे। में पेर दबा रहा था। 
चचाजो ने मुझ से कहा-अब तुम जा कर साओ, में बैटूंगा । में 
खुश हुआ और शयन-ग्ृह में चला गया । पत्नी बेचारी भर 
नींद में थी, पर में उसे क्‍यों सोने देने लगा ? जगाया। पाँच-सात 
ही मिनिट हुए होंगे कि नौकर ने दरवाज़ा खटखटाया । 

में चोंका ! उसने!कहा--“उठो, पिताजी बहुत बीमार हैं” | बहुत 
बीमार हैं, यह तो में जानता ही था, इसलिए, बहुत बीमार' का 
विशेष अथ में समझ गया । एक वारगी बिछोंने से छटक 
कर पूछा-- 

“कहो तो, बात क्‍या है ?! 

पिताजी गुजर गये (--उ5त्तर मिला । 

अब पश्चात्ताप किस काम का ? में बहुत शर्मिंदा हुआ, बडा 
खेद हुआ । पिताजी के कमरे में दोडा गया। में समझा कि यदि 
में विषयान्ध न होता, तो अन्त समय तक पिताजी के पेर दबाता 
रहता । अब तो चचाजी के मुंह से ही सुना। “बापू* तो हमें छीड- 
कर चले गये ।” अपने जेठे भाई के परम भक्त, चचाजी, उनकी 
अन्तिम सेवा के सोभाग्य के भागी हुए, पिताजी को अपने अव- 
सान का खयाल पहले से हो चुका था । उन्होंने इशारे से लिखने 
की सामग्री मांगी, काग़जु पर उन्होंने लिखा तैयारी करो” । इतना 
लिख कर अपने हाथ में बंधा तावीज़ तोड फेंका । सोने की कण्टी 
पहने हुए थे । उसे भी तोड फेंकी, एक क्षण में आत्मा उड गई । 

पिछले प्रकरण में मेने अपनी जिस शम की ओर संकेत 
किया था, वह यही शम थी । सेवा के समय में भी विषयेच्छा ! 
इस काले धब्बे को में आज तक न पोंछ सका, न भूल सका। और 
मेने हमेशा माना है कि यद्यपि माता-पिता के प्रति मेरी भक्ति 
अपार थी, उसके लिए में सब कुछ छोड सकता था, परन्धु उस 
सेवा के समय भी मेरा मन विषय को न छोड सका था, यह उस 

सेवा में अक्षम्य कमी थी | इसीलिए मेंने अपने को एकपत्नी 
ब्रत का पालन करने वाला मानते हुए भी विषयांध मानो है । इससे 
छूटने में मुके बहुत समय लगा है ओर छूटन के पहले बहुत घम्म 
संकट सहना पडा है । 

अपनी इस दुह्ेरी श्म का प्रकरण पूरा करने के पहले यह 
भी कह देसा हूँ कि पत्नी ने जिस बालक को जन्म दिया वह दो 
चार दिन सांस ले कर चलता हुआ। दूसरा क्‍या परिणाम हो सकता 
था ? इस उदाहरण को देख कर जो माँ-बाप अथवा जो दम्पती 
चेतना चाहें वे चेतें । 

छु * सात साल की उम्र से ले कर १६ वपष तक विद्याध्ययन 
किया; परन्तु स्कूल में कहीं धम-शिक्षा न मिली । 
जो चीज़ शिक्षकों के पास स सहज ही मिलनी चाहिए वह न 
मिली। फिर भी वायु-मंडल में से तो कुछ न कुछ धम-प्रेरणा मिला 
करती थी। यहाँ धरम का व्यापक अथ करना चाहिए । धम से मेरा 
अभिप्राय है आत्म-सात्षात्कार से, आत्म-ज्ञान से । 
वेष्णव-सम्प्रदाय में जन्म होने के कारण बार बार हवेती 
जाना होता था । परन्तु उसके प्रति श्रद्धा न उत्पन्न हुई । हवेली 
का बैभव मुझे पसन्द न आया ! हवेलियों में होने वाले अनाचारों 
की बातें सुन सुन कर मेरा मन उनके सम्बन्ध में उदासीन हो गया। 
वहां से मुर्के कुछ न मिला । 
परन्तु जो चीज़ मुझे हवेली से न मिली, वह अपनी दाई के 
पास से मिली। वह हमारे कुटुम्ब में पुरानी नौकरानी थी। उसका 
प्रेम मुके आज भी याद आता है। में पहले कह चुका हूं कि में 
भूत-प्रेत आदि से डरा करता था। रम्भा ने मुझे बताया कि इसकी 
दवा राम-नाम है। राम-नाम की अपेक्षा रम्भा पर मेरी अधिक 

श्रद्धा थी। इसलिए बचपन में मेंने भूत-प्रेतादि से बचने के लिए 
राम-नाम का जप शुरू किया । यह सिलसिला बहुत दिन तक 
जारी न रहा । परन्तु बचपन में जो बीजारोपण हुआ वह व्यर्थ 
न गया । राम-नाम जो आज मेरे लिए अमोघ शक्ति हो गया है, 
उसका कारण वह रम्भा बाई का बोया हुआ बीज है । 

मेरे चचेरे भाई रामायण के भक्त थे । इसी अर्स में उन्होंने 
हम दो भाइयों को 'राम-रक्षा' का पाठ सिखाने का प्रबन्ध किया। 
हमने उसे मुखाग्न करके प्रातः:काल स्नान के बाद पाठ करने का 
नियम बनाया। जब तक पोरबन्दर में रहे, तब तक तो यह निभता 
रहा । राजकोट के वातावरण में उसमें शिथिलता आ गई । इस 
क्रिया पर भी कोई खास श्रद्धा न थी। दो कारणों से 'राम-रक्षा' 
का पाठ में करता था। एक तो बड़े भाई को में आदर की दृष्टि 
से देखता था, ओर दूसरे मुझे गब था कि में 'राम-रक्षा' का पाठ 
झुद्ध उच्चार सहित करता हूँ । 

परन्तु जिस चीज़ ने मेरे दिल पर गहरा असर डाला, वह तो 
थी रामायण का पारायण । पिताजी की बीमारी का बहुतेरा समय 
पोरबंदर में गया। वहाँ बे रामजी के मंदिर में रोज़ रात को रामा- 
यण सुनते । कथा कहने वाले थे रामचन्द्रजी के एक परम भक्त- 
बीलेश्वर के लाधा महाराज । उनके सम्बन्ध में यह आख्यायिका 
ग्रसिद्ध थो कि उन्हें कोढ़ हो गई थी । उन्होंने कुछ दवा न की-- 
सिफ बीलेश्वर महादेव पर चढ़े हुए बिल्व-पत्रों को कोढ़ वाले 
अंगों पर बांधते रहे, और राम-नाम का जप करते रहे । अन्त में 
उनका कोढ़ समूल नष्ट हो गया । यह्‌ बात चाहे सच हो या भूठ, 
हम सुननेवालों ने तो सच ही मानी । यह बात ज़रूर सच है 

कि लाधा महाराज ने जब कथा आरम्भ की थी तब उनका शरीर 
बिल्कुत नीरोग था । लाधा महाराज का स्वर मधुर था। वे दोहा 
चौपाई गाते ओर अर्थ समभाते । खुद उसमें लीन हो जाते ओर 
श्रोताओं को भी लीन कर देते । मेरी अवस्था इस समय कोई £३ 
साल की होगी; पर मुझे याद है कि उनकी कथा में मेरा बड़ा 
मन लगता था । रामायण पर जो मेरा अत्यन्त प्रेम हे, उसका पाया 
यहां रामायण-श्रवण है । आज में तुलसीदास की रामायण को 
भक्ति-मार्ग का सर्वोत्तम ग्रंथ मानता हूँ । 

कुछ महीने बाद हम राजकोट आय । वहाँ ऐसी कथा न 
थी । हाँ, एकादशी को भागवत अलबत्ते पढ़ी जाती थी । कभी 
कभी में वहाँ जा कर बैठता; परन्तु कथा-परिडत उसे रोचक न बना 
पाते थे। आज में समभता हूँ क्रि भागवत ऐसा ग्रंथ है कि जिसे 
पढ़ कर धम-रस उत्पन्न किया जा सकता है. मेंने तो उसका 
गुजराती अनुवाद बड़े चाव भाव से पढ़ा है। परन्तु मेरे इक्कीस 
दिन के उपवास में जब भारत-भूषण पणरिडत मदन-मोहन मालवीयजी 
के श्रीमुख से मूल संस्क्रत के कितने ही अंश सुने, तब मुम् 
ऐसा लगा कि बचपन में यदि उनके सद्श भगवद्-भक्त के मुँह 
से भागवत सुनी होती, तो बचपन में ही मेरी गाढ़ प्रीति उस पर 
जम जाती | में अच्छी तरह इस बात को अनुभव कर रहा हूँ 
कि बचपन में पढ़े शुभ-अशुभ संस्कार बड़े गहरे हो जाते हैं और 
इसलिए यह बात अब मुझे बहुत खज रही है कि लड़कपन में ही 
कितने ही अच्छे ग्रंथों का श्रवण पठन न हो पाया । 

राजकोट में मुझे सब सम्प्रदायों के प्रति समान भाव रखने 
की शिक्षा अतायास मिली | हिंदू-धम के प्रत्येक सम्प्रदाय के प्रति 

६७ 


आत्म-कथा अध्याय 


आदर-भाव रखना सीखा, क्योंकि माता-पिता हवेली भी जाते 
ओर राम-मंदिर भी जाते ओर हम भाइयों को भी ले जाते अथ- 
वा भेजते । 

फिर पिताजी के पास कोई न कोई जैन धर्माचायं अवश्य 
आया करते। पिताजी भिनत्षा दे कर उनका आदर-सत्कार भी करते । 
बे पिताजी के साथ घर्म तथा व्यवहार-चचों करते । इसके सिव। 
पिताजी के मुसलमान तथा फारसी मित्र भी थे । बहुत बार वे 
अपने अपने धर्म की बातें किया करते ओर पिताजी आदर और 
भाव के साथ उनकी वातें सुनते । भें पिताजी का नस था, इस- 
लिए ऐसी चचा के समय में भी प्रायः उपस्थित रहता । इस सारे 
वायुमएणडल का यह असर हुआ, कि मेरे मन में सब धर्मों के प्रति 
समान-भाव पेदा हुआ । 

हाँ इंसाई-बर्म इसमें अपवाद था । उसके प्रति तो ज़रा 
अरुचि सी उत्पन्न हो गई । उस समय हाइस्कृूल के एक कोने में 
एफ इसाई व्याख्यान दिया करते । वे हिंदू देबताओं और हिंदू- 
धर्म वालों की निंदा किया करते। यह मझुमे सहन न होता में 
एकाध ही बार इन व्याख्यानों को सुनने के लिए खड़ा रहा हंगा । 
पर फिर वहाँ खड़ा होने को जी न चाहा | इसी समय सुना कि 
एक प्रसिद्ध हिंदू इसाई हो गये हैं । गांव में यह्‌ चचो फेली हुई 
थी कि उन्हें जब इसाई बनाया गया तब गो-मांस खिलाया गया, 
ऋोर शराब पिलाई गई । उनका लिवास भी बदल दिया गया और 
इसाइ होने के बाद वे कोट-पतलून ओर हैट लगाने लंगें। यह 
देख कर मुमे बड़ी व्यथा पहुंची । जिस धम में जाने के लिए गो-मांस 
खाना पड़ता हो, शराब पीनो पड़ती हो और अपना पहनावा 

बदलना पड़ता हो, उसे कया धरम कहना चाहिए? मेरे मन में यह्‌ 
विचार उत्पन्न हुआ | फिर तो यह भी सुना कि इंसाई हो जाने पर 
वे महाशय अपने पूर्वजों के धरम की, रीति-रिबाज की, ओर देश 
क, भरपेट निन्‍दा करते फिरते हैं। इन सब बातों से मेरे मन में 
इसाई-धम के प्रति अरुचि उत्पन्न हुई । 

इस प्रकार यद्यपि दूसरे धर्मों के प्रति समभाव उत्पन्न हुआ, 
तो भी यह नहीं कह सकते कि इश्वर के प्रति मेरे मन में श्रद्धा थी । 
इस समय पिताजी के पुस्तक-संग्रह में से मनुस्मृति का भापान्तर 
मेरे हाथ पड़ा । उसमें सृष्टि की उत्पत्ति आदि, का वशणोन पढ़ा । 
उस पर श्रद्धा न जमी। उलटे कुछ नास्तिकता आ गई । मेरे दूसरे 
चचेरे भाई, जो अभी मोजूद हैं, उनकी बुद्धि पर मुझे विश्वास 
था । उनके सामने मेंने अपनी शंकायें रक्‍खीं | परन्तु वे मेरा समा- 
थान न कर सके । उन्होंने उत्तर दिया--'“बड़ा होने पर इन प्रश्नों 
का उत्तर तुम्हारी बुद्धि अपने आप देने लगेगी | ऐसे ऐसे सवाल 
बच्चों को न पूछना चाहिए । में चुप हो रहा, पर मन को शान्ति 
न मिली । मनुस्म॒ति के खाद्याखाद्य प्रकरण में तथा दूसरे प्रकरणों 
में भी प्रचलित प्रथा का विरोध दिखाई दिया । इस शंका का 
उत्तर भी मुझे प्रायः ऊपर लिखे अनुसार ही मिला । तत्र सोच 
कर मन को समभा लिया कि किसी दिन बुद्धि की शक्ति बढ़ेगी, 
तब अधिक पठन और मनन करूँगा और सममूँगा । 

मनुस्मृति को पढ़कर में उस समय तो उससे अहिंसा की 
प्रेरणा न पा सका । मांसाहार की बात ऊपर आ ही चुकी हैं । 
उसे तो मनुस्म॒ति का भी सहारा मिल गया | यह भी जँचता था 
कि सांप, खटमल आदि को मारना नीति-विहित है । इस समय, 

मुझे याद है कि मेंने धमे समझ कर खटमल इत्यादि को मारा है। 
पर एक बात ने मेरे दिल में जड़ जमा ली । सष्टि नीति के पाये 
पर खड़ी है, नीति-मात्र का समावेश सत्य में होता है । पर सत्य 
की खोज तो अभी बाकी है। दिन दिन सत्ण की महिमा मेरी 
दृष्टि में बढ़ती गई, सत्य की व्याख्या विस्तार पाती गई और अब 
भी पाती जा रही है । 
फिर एक नीति-विषयक छप्पय तो हृदय में अंकित ही हो 
गया । अपकार का बदला अपकार नहीं, बल्कि उपकार ही हो 
सकता है, यह बात जीवन-सूत्र बन बैठी । उसने मुझ पर अपनी 
सत्ता जमाना शुरू किया । अपकार करने वाले का भला चाहना 
ओर करना मेरे अनुराग का विषय हो चला। उसके अगणित 
प्रयोग किये । वह चमत्कारी छुप्पय यह है-- 
पाणी आपने पाय, भलु भोजन तो दीजे, 
आवी नमाचे शीश, दण्डवत कोड़े कीज । 
आपण घासे दाम, काम महोरो ने करीए, 
आप उगारे प्राण, ते तणा दुःख मां मरीए । 
गुण केडे तो गुण दश गणों, मन वाचा कमें करी, 
अवगुण केडे जे गुण करे, ते जगमां जीत्यों सही । # 





ने 


जल-फल का उपहार, पेट भर भोजन दीजे | 

समुद नमन के लिए, दण्डवत्‌ प्यार कीजे ॥ 

काडी पा कर मित्र, मुहर बदले में देना । 

होवे कष्ठ-सहाय, प्राण उसके हित देना ॥ 

गुण के बदले दस गुना, गुण करना यह धर्म ह | 

अवशुण-बदले गुण करे, सत्य-धर्म का मम है ॥ 
३० 

५ ८८७ इसवी में मैटिक की परीक्षा पास की | बम्बई 
ओर अहमदाबाद दो परीक्षा-केन्द्र थे । देश की दरि- 
द्रता और कुट्ठम्ब की आर्थिक अवस्था के बहुत मामूली होने के 
कारण मेरी स्थिति के काठियाबाड़ निवासी के लिए नज़दीकी 
ओर सस्ते अहमदाबाद को पसन्द करना स्वाभाविक था। राजकोट 
से अहमदाबाद मेंने पहली ही बार अकेले यात्रा की । 
घर के बड़े-बूढ़ों की यह्‌ इच्छा थी कि अब आगे कॉलेज की 
पढ़ाई पढ़ँ । कॉलेज तो बम्बई में भी था ओर भावनगर में भी । 
भावनगर में खच कम पड़ता था, इसलिए वहीं शामलदास कॉलेज 
में पढ़ने का निश्चय हुआ । वहाँ सब कुछ मुझे मुश्किल दिखने 
लगा । अध्यापकों के व्याख्यानों में न मन लगता, न समभ ही 
पड़ती । उसमें अध्यापकों का दोष न था। मेरी पढ़ाई ही कच्ची 
थी । उस समय के शामलदास कॉलेज के अध्यापक तो प्रथम 
पंक्ति के माने जाते थे | पहला सत्र पूरा कर के घर आया । 
हमारे कुटुम्ब के पुराने मित्र ओर सलाहकार एक विद्वान 
व्यवहार-कुशल ब्राह्मण-मावजी दबे-थे । पिताजी के स्वगंवास के 

बाद भी उन्होंने हमारे कुटुम्ब के साथ सम्बन्ध कायम रक्‍खा था । 
छुट्टियों के दिनों में वे घर आये । माताजी और बड़े भाई के साथ 
बातें करते हुए मेरी पढ़ाई के विषय में पूछताछ की । यह सुन कर 
कि में शामलदास कॉलेज में पढ़ता हूँ, उन्होंने कहा--“अब जमाना 
बदल गया है | तुम भाइयों में से यदि कोई कबा गांधी की गद्दी 
कायम रखना चाहो तो यह बिना पढ़ाई के नहीं हो सकता । यह 
अभी पढ़ रहा है । इसलिए उस गद्दी को कायम रखने का भार 
इस पर डालना चाहिए | इसे अभी ४-० साल बी० ए० होने में 
लगेंगे । इसके बाद भी ५० )-६०) की नोकरी भले ही मिले; 
दीवान-पद नहीं मिल सकता । फिर अगर उसके बाद, मेरे लड़के 
की तरह, वकील बनाओग तो कुछ ओर साल लगेंगे, और तब 
तक तो दीवानगिरी के लिए कितने ही वकील तैयार हो जायेगे । 
आपको चाहिए कि इसे विज़ायत पढ़ने भेज । केवलराम ( मावजी 
दवे का पुत्र ) कहता है कि वहाँ पढ़ाई आसान है | तीन साल में 
पढ़ कर लोट आवेगा। खच भी ४-० हज़ार से ज्यादह न लगेगा। 
देखो न, वह नया बैरिस्टर आया है । कैसे ठाट-बाट से रहता है ! 
वह यदि चाहे तो आज दीवान वन सकता है | मेरी सलाह तो 
यह है कि मोहनदास को आप इसी साल विलायत भेज दें। 
विलायत में केवलराम के बहुतेरे मित्र हैं | वह परिचय-पत्र देदेगा 
तो इसे वहाँ कोई कठिनाई न होगी । 

जोशीजी ने ( मावजी दवे को हम इसी नाम से पुकारा करते 
थे ) मानों उन्हें अपनी सलाह के मंजूर हो जाने का कुछ भी 
सन्देह न हो, मेरी ओर मुखातिब हो कर पूछा:--- 

“क्यों, तुम्हें विलायत जाना पसन्द है या यहीं पढ़ना ?” मेरे 

लिए यह निकी ओर पूछ पूछ” वाली मसल हो गईं । में कॉलेज 
की कठिनाइयों से तंग तो आ ही गया था। मेंने कहा--''विलायत 
भेजें तो बहुतही अच्छा । कॉलेज में जल्दी जल्दी पास हो जाने की 
आशा नहीं माल्म होती । पर मुझे डाक्टरी के लिए क्‍यों नहीं 
भेजते ९?” 

मेरे भाई बीच में बोले---“चापू को यह पसन्द न था। तुम्हारी 
बात जब निकलती तो कहते, हम तो वैष्णव हैं । हाड़-मांस नोंचने 
का काम हम केसे करें ? बापू तो तुम को वकील ही बनाना 
चाहते थे । 

जोशीजी ने बीच ही में हाँ में हाँ मिलाइ---''मुझे गांधीजी 
की तरह डाक्टरी से नफरत नहीं । 'हमारे शास्त्रों ने इसका तिर- 
स्कार नहीं किया । परन्तु डाक्टरी पास करके तुम दीवान नहीं बन 
सकते । में तो तुमको दीवान, ओर इससे बढ़ कर, देखना चाहता 
हँ। तभी तुम्हारे विशाल कुटुम्ब का काम चल सकता है | जमाना 
दिन दिन बदलता जाता है ओर मुश्किल होता जाता है। इसलिए 
बैरिस्टर बनना ही वुद्धिमानी है । 

माताजी की ओर देख कर कहा--'“अआज तो में जाता हैँ । 
मेरी बात पर विचार कीजिएगा। वापस आने पर में विलायत 
जाने की तैयारी के समाचार सुनने की आशा रकक्‍खूंगा । कोई 
दिक्कत हो तो मुझे स्नबर कीजिएगा ।” 

जोशीजी गये । इधर मेंने हवाई किले बांधना शुरू किये । 

बड़े भाई शशोपंज में पड़ गये। रुपये का क्या इन्तजाम 
करें ? फिर इस उम्र में इतनी दूर केसे भेज दें ९ 

माताजी बड़ी दुविधा में पड़ गई' । दूर भेजने की बात ही 

गया था । बहुत मुककर दोनों हाथों से सलाम किया था, पर मेरी 
सारी मिहनत फिजूल गई ! 

अब मेरी नज़र पत्नी के गहनों पर गई । बढ़े भाई पर 
अपार श्रद्धा थी । उनकी उदारता के सीमा न थी । उनका प्रेम 
पिता की तरह था । 

में पोरबंदर से बिदा हुआ। राजकोट आ कर सब बातें सुनाई । 
जोशीजी से सलाह मशवरा किया । उन्होंने कर्ज करके भी बिला- 
यत भेजने की सलाह दी । मेंने सुझाया कि धम्म-पत्नी के गहने 
बेंच डाले जांय। गहनों से २।३ हज़ार से ज्यादह रकस मिलने की 
आशा न थी । भाई ने, जिस तरह हो, रुपये का इन्तजाम करने 
का बीड़ा उठाया। 

पर माताजी क्यों कर मानती ? उन्होंने बिलायत के जीवन 
की पूछ-ताछ शुरू को । किसीने कहा नवयुवक विलायत जा कर 
बिगड़ जाते हैं । कोई कहता था वे सांस खाने लगते हैं । किसीने 
कहा वहां शराव पिये बिना नहीं चलता । माताजी ने यह सब 
मुझसे कहा । मेंने समझाया कि तुम मुझपर विश्वास रक्‍्खो, में 
विश्वासघात न करूंगा। में कसम खा कर कहता हूं कि में इन तीनों 
बातों से बचूंगा । अगर ऐसी जोखिम की बात हो तो जोशीजी 
क्यों जाने की सलाह देंगे? 

माता बोली-“ मुझे तेरा विश्वास है । पर दूर विदेश में केसे 
होगा ? मेरी तो अकल काम नहीं करती । में बेचरजी स्वामी से 
पूछूंगी ।” बेचरजी स्वामी मोढ़ बनिये से जेन साधु हुए थे। जोशी 
जी की तरह सलाहकार भी थे । उन्होंने मेरी मदद की । उन्होंने 
कहा कि में इससे तीनों बातों की प्रतिज्ञा लिवा लूंगा । फिर जाने 

देने में कोई हज नहीं । तदनुसार मेंने मांस, मदिरा ओर स्त्री 
संग से दूर रहने की प्रतिज्ञा ली । माताजी ने इजाज़त दे दी । 

हाई स्कूल में सम्मेलन हुआ । राजकोट का एक युवक विला- 
यत जा रहा है, इस पर सब को आश्रय हो रहा था । जब में 
में कुछ लिख ले गया था । पर में उसे मुश्किल से पढ़ सका । 
सिर घूम रहा था । बदन कांप रहा था | इतना मुझे याद है । 

बड़े-बूढ़ों के आश्वीमोए प्राप्त कर में बंचई रवाना हुआ । बंबई 
की यह पहली यात्रा थी । बढ़े भाई साथ आये । 

परंतु अच्छे काम में सैकड़ों विक्ठ आते हैं । बंबई का बंदर 
छूटना आसान न था । 


(१२) 
श्् श्र 
जात--बाहष्कार 


मा” की आज्ञा ओर आशीवाद प्राप्त कर, कुछ महीने 
का बच्चा पत्नी के साथ छोड़ कर, में उमंग और 
उत्कण्ठा के साथ बम्बई पहुँचा । पहुँच तो गया, पर वहां मित्रों ने 
भाई से कहा कि जून-जुलाई में हिन्द महासागर में तूफान रहता 
है। यह पहली बार समुद्र-यात्रा कर रहे हैं, इसलिए दिवाली बाद 
अ्थान नवम्बर में इनको भेजना चाहिए । इतने ही में किसी ने 
तूफान में किसी जहाज़ के डूब जाने की बात भी कह डाली । 
इससे बढ़े भाई--सचिन्त हो गये । उन्होंने मुझे ऐसी जोखिम उठा 
कर उसी समय भेजने से इन्कार कर दिया, ओर वहीं अपने एक 
मित्र के यहां छोड़ कर खुद अपनी नोकरी पर राजकोट चले गये । 
एक बहनोई के पास रुपये पेसे रख गये और कुछ मित्रों से मेरी 
मदद करने को कहते गये । 
बम्बई में मेरे दिन मुश्किल से कटने लगे । मुझे; दिन-रात 
विलायत के ही सपने आते । 
इसी बीच हमारी जाति में खलबली मची । पंचायत इकट्ठी 
हुई । मोढ़ बनियों में अब तक कोई विलायत नहीं गया था और 

यदि में ऐसा साहस करता हूँ, तो मुकसे जवाब तलब होना चाहिए | 
मुझे जाति की पंचायत में हांज़िर होने का हुक्म हुआ । में गया । 
इश्वर जाने मुझे एका एक यह हिम्मत कहाँ से आ गई | वहाँ जाते 
हुए न संकोच हुआ, न डर । जाति के मुखिया के साथ दूर का 
कुछ रिश्ता भी था | पिताजी के साथ उनका अच्छा सम्बन्ध भी 
था । उन्होंने मुझ से कहाः--- 

“जाति का यह मत है कि तुम्हारा विलायत जाने का विचार 
ठीक नहीं है । अपने धम में समुद्र-यात्रा मना है। फिर, हमने सुना 
है कि विलायत में धर्म का पालन नहीं हा सकता । वहाँ अगरेज़ों 
के साथ खाना-पीना पड़ता है ।” 

मेंने उत्तर दिया में तो समझता हूँ, विलायत जाना किसी 
तरह अधम नहीं। मुझे तो वहाँ जा कर सिर्फ विद्याध्ययन ही करना 
है | फिर जिन बातों का भय आपको है उनसे दूर रहने की 
अतिज्ञा मेंने माताजी के सामने, ले ली है । सो में उनसे दूर रह 
सकूगा । 

'पर हम तुमसे कहते हैं कि वहाँ धर्म कायम नहीं रह सकता। 
तुम जानते हो कि तुम्हारे पिताजी के साथ मेरा केसा सम्बन्ध था. 
तुम्हें मेरा कहना मान लेना चाहिए ।' मुखिया बोले । 

“जी, आपका सम्बन्ध मुझे मालूम है। आप मेरे लिए, पिता 
के समान हैं । परंतु इस बात में में लाचार हूँ । विलायत जाने का 
निश्चय में नहीं पलट सकता । मेरे पिताजी के मित्र ओर सलाह- 
कार, जो कि एक विद्वान ब्राह्मण हैं, मानते हैं कि मेरे विलायत 
जाने में कोई बुराई नहों । माताजी और भाई साहब ने भी इजाजत 
दे दी है! मेंने उत्तर दिया । 

“पर जाति का हुक्म तुम नहीं मानोगे' ९ 

में लाचार हूँ । में समझता हूँ, जाति को इस मामले में न 
पड़ना चाहिए! । 

इस जवाब से उन मुखिया को गुस्सा आ गया। मुझे दो चार 
भली-बुरी सुनाई । में चुप बेठ रहा । उन्होंने हुक्म दिया:-- 

थे आज से जाति बाहर समझे जावे, जो इनकी मदद करेगा 
अथवा पहुंचाने जायगा वह जाति का गुनहगार होगा और उससे 
सव्वा रुपया जुमाना लियां जावेगा! । 

इस प्रस्ताव का मेरे दिल पर कुछ असर न हुआ। मैंने मुखिया 
से बिदा मांगी । अब मुझे यह सोचना था कि इस प्रस्ताव का 
असर भाई साहब पर क्‍या होगा ? वे कहीं डगमगा तो नहीं 
जॉयगे ? पर सोभाग्य से वे अटल रहे और मुमे उत्तर में लिखा 
कि जाति के इस प्रस्ताव के होते हुए भी में तुमको विलायत जाने 
से नहीं रोकूंगा । 

इस घटना के बाद में अधिक चिन्तातुर हुआ । भाई साहब 
पर दबाव डाला गया तो ? कोई ओर विन्न खड़ा हो गया तो ? 
इस तरह चिन्ता में में दिन बिता रहा था कि इतने में खबर 
मिली कि ४ सितम्बर को छूटने वाले जहाज़ में जूनागढ़ के एक 
वकील--बेरिस्टर बनने के लिए विलायत जाने वाले हैं । में भाई 
साहब के उन मित्रों से मिला जिनसे वे मेरे लिए कह गये थे । 
उन्होने सलाह दी कि इस साथ को न छोड़ना चाहिए | समय 
बहुत थोड़ा था । भाई साहब से तार से इज़ाज़त मांगी । उन्होंने 
दे दी । मेंने बहनोई साहब से रुपये मांगे। उन्होंने जाति की आज्ञा 
का ज़िकर किया । जाति बाहर रहना उन्हें मंजूर न हो सकता था । 

हमारे कुटुम्ब के एक मित्र के पास मैं पहुँचा, और किराये 
वरगेरह के लिए आवश्यक रकम मुझे देने ओर फिर भाई साहब 
से वसूल कर लेने का अनुरोध मेंने किया । उन्होंने न केवल 
स्वीकार किया, बल्कि मुझे ओर हिम्मत बँधाई । मेंने उनका अह- 
सान माना । रुपये लिये ओर टिकट खरोदा । 

विलायत-यात्रा का सारा सामान तैयार कराना था । एक दूसरे 
अनुभवी मित्र ने साज-सामान तेयार करवाया । मुझे वह सब 
बड़ा विचित्र माल्म हुआ। कुछ बातें अच्छी लगीं, कुछ न लगी । 
नेकटाइ तो बिलकुल अच्छी न लगी--हालांकि आगे जा कर में 
उसे बड़े शौक से पहनने लगा था । छोटासा जाकेट नंगा पहि- 
नावा माल्म हुआ । परन्तु बिलायत जाने की धुन में इस ना- 
पसन्दी के लिए कोई जगह नहीं थी । साथ में खाने का सामान 
भी काफी बांध लिया था । 

मेरे लिए स्थान भी मित्रों ने उयम्बक राय मजमुदार ( जूना- 
गढ़ वाले वकील ) की केबिन में रिज़ब कराया । उनसे मेरे लिए 
उन्होंने कह भी दिया | वे तो थे अधेड़, अनुभवी आदमी में 
ठहरा अठारह वे का नोजवान, दुनिया के अनुभवों से बेखबर । 
मजमुदार ने मित्रों को मेरे तरफ से निश्चिन्त रहने को कहा | 

इस तरह ४ सितम्बर १८८८ इई० को मेंने बम्बई बंदर छोड़ा। 


( १३) 
अखिर विलायत में 


ज्ञ हाज़ में समुद्र से मुझे कुछ तकलीफ न हुई । पर ज्यों 

ज्यों दिन जाते में ।असमंजस में पड़ता चला । 
सस्‍्टुअड के साथ बोलते मपता । अंगरेज्ी में बातचीत करने की 
आदत न थी । मजमुदार को छोड़ कर बाकी सब यात्री अंगरेज़ 
थे। उनके सामने बोलते न बनता था | वे मुझ से बोलने की 
चेष्टा करते ता मेरी समझ में नहीं आता । ओर यदि समझ भी 
लूं तो यह ओऔसान नहीं रहता कि जवाब क्या दूँ, हर वाक्य 
बोलने के पहले मन में जमाना पड़ता था। छुरी-कांटे से खाना 
न जानता था । ओर यह पूछने की भी जुरत न होती कि इसमें 
बिना मांस की चीजें क्‍या क्‍या हैं। इस कारण में भोजन की 
मेज़ पर तो कभी गया ही नहीं | केबिन--कमरे--में ही खाता । 
अपने साथ मिठाइयां वगेरह ले रक्खी थीं--प्रधानतः उन्हीं पर 
गुज़र करता रहा । मजमुदार को तो किसी प्रकार का संकोच न 
था। वे सब के साथ हिल-मिल गये । डेक पर भी जहाँ जी चाहे 
घूमते फिरते । में सारा दिन कैबिन में घुसा रहता । डेक पर जब 
लोगों ।की भीड़ कम देखता, तब कहीं जा कर वहाँ बेठ जाता । 

मजमुदार भुके सममाते कि सब के साथ मभिला-त्रुद्वा करो, 
आज़ादी से बातें किया करो | कहते--वकील जबाँदराज होना 
चाहिए। वकील की हैसियत से अपना अनुभव भी बताते । 
अंगरेजी हमारी मातृ-भाषा नहीं । इसलिए बोलने में भूले होना 
स्वाभाविक है | फिर भी बोलने का रफ्त तो करना ही चाहिए- 
आदि कहते । परन्तु मेरे लिए अपना दब्यूपन छोड़ना भारी 
पड़ता था । 

मुझ पर तरस खा कर एक भले अंगरेज ने मुझ से बात चीत 
करना शुरू किया | उम्र में मुझ से बड़े थे । में क्या खाता हूँ, 
कोन हूँ, कहाँ जा रहा हूँ, क्‍यों किसी के साथ बात चीत नहीं 
करता, इत्यादि सवाल पूछते । मुझे खाने के मेज़ पर जाने की 
प्रेरणा करते । मांस न खाने के मेरे आग्रह की बात सुन कर हँस 
ओर मुझ पर दया प्रदर्शित करते हुए बोले-'यहाँ तो ( पोर्ट सईद 
पहुंचने तक ) ठीक ठाक है; परन्तु बिस्के के उपसागर में पहुँचन 
पर तुम्हें अपने विचार बदलने पड़ेंगे । इंग्लै'ड में तो इतना जाड़ा 
पड़ता है कि मांस बिना काम चल ही नहीं सकता ।' 

मेंने कहा--“मेंने तो सुना है कि वहाँ लोग बिना मांसाहार 
किये रह सकते हैं ।” 

उन्होंने कहा--“यह भूठ है। मेरी जान-पहचान वालों में 
कोई आदमी ऐसा नहीं है, जो मांस न खाता हो। में शराब पीने के 
लिए तुम से नहीं कहता; पर में सममता हूँ, मांस तो तुम्हें अवश्य 
स्नाना चाहिए। 

मेंने कहा--“आपकी सलाह के लिए में आपका आभारी 
| । पर मेंने अपनी माताजी को अभिवचन दिया है कि में मांस 

न खाऊँगा । यदि उसके विना न रह सकते हों तो में फिर हिन्दु- 
स्तान को लोट जाऊँगा-पर मांस हरगिज़ न खाऊँगा । 

बिस्क्रे का उपसागर आया | वहाँ भी मुझे न तो मांस की 
आवश्यकता माल्म हुईं, न मदिरा की । मुझ से कहा गया था 
कि मांस न खाने के प्रमाण-पत्र संग्रह करते रहना । सो मेंने इन 
अंगरेज मित्र से प्रमाण-पत्र मांगा । उन्होंने खुशी से दिया । बहुत 
समय तक मैंने उसे घन की तरह संभाल रक्‍खा । पीछे जा कर 
मुझे पता चला कि प्रमाण-पत्र तो मांस खा कर भी प्राप्त किये जा 
सकते हैं। तब उससे मेरा दिल हट गया | मेंने कहा--यदि मेरी 
बात पर किसी को विश्वास न हो तो ऐसे मामलों में प्रमाण-पत्र 
दिखाने से भी मुझे क्या लाभ हो सकता है ? 

किसी तरह दुःख-सुख उठा हमारी यात्रा पूरी हुई ओर 
साउदेम्पटन बन्दर पर हमारे जहाज़ ने लड्गर डाला | मुझे याद पड़ता 
है, उस दिन शनिवार था। में जहाज़ पर काले कपड़े पहनता था। 
मित्रों ने मेरे सफेद फलालैन के कोट-पतल्यून भी बना दिये थे । 
विलायत में उतरने के पहले मेंने उसे धारण किया--यह सममक 
कर कि सफेद कपड़े ज्यादह अच्छे माछूम होते हैं। इस लिवास 
में में जहाज से उतरा। सितम्बर के अन्तिम दिन थे | ऐसे लिवास 
में मेंने अपने ही को वहाँ पाया । मेरे सन्दूक और उनकी तालियाँ 
ले गये थे ग्रिन्डले कम्पनी के गुमाश्ते लोग । जैसा ओर लोग करते 
हैं, ऐसा ही मुझे भी करना चाहिए, यह्‌ समझ कर मैंने तो अपनी 
तालियां भी उन्हें दे दीं---! 

मेरे पास चार परिचय-पत्र थे--एक डाक्टर प्राणजीवन मेहता 
के नाम, दूसरा दलपतराम शुक्ल के नाम, तीसरा प्रिन्स रणजीत 

सिंहजी के नाम, ओर चोथा दादाभाई नवरोजी के नाम मेंने 
साउदम्पटन से डाक्टर महेता को तार कर दिया था। जहाज में 
किसी ने सलाह दी थी कि विक्टोरिया होटल में ठहरना ठीक 
होगा । इसलिए मजमुदार ओर में वहाँ गये । में तो अपने सफेद 
कपड़ों की शम में ही बुरी तरह मप रहा था । फिर होटल में जा 
कर ख़बर पड़ी कि कल रविवार होने के कारण सोमवार तक भ्रिन्डले 
के यहाँ ले सामान न आ पावेगा | में बड़ी दुविधा में पड़ गया । 

सात-आउठ बजे डाक्टर मेहता आये । उन्होंने प्रेम में मेरा 
मजाक उड़ाया | मेंने अनजान में उनकी रेशमी रूंए वाली टोपी 
देखने के लिए उठाई ओर उस पर उलटी तरह हाथ फेरने लगा । 
टोपी के रूंए उठ खड़े हुए । डाक्टर महता ने देखा । मुझे तुरन्त 
रोका । पर कुसूर तो हो चुका था । उनकी रोक का फल इतना 
ही हो पाया कि आगे फिर ऐसी हरकत न हो । 

यहाँ से 4रोपियन रस्म-रवाज का पहला पाठ पढ़ना मेंने झुरू 
किया । डाक्टर मेहता हँसते जाते ओर बहुतेरी बातें समभाते 
जाते | 'किसी की चीज को यहाँ छूना न चाहिए, हिंदुस्तान में 
परिचय होते ही जो बातें सहज पूछी जा सकती हैं, वे यहाँ नपूछनी 
चाहिए | बातें जोर जोर से न करनी चाहिए । हिंदुस्तान में 
साहबों के साथ बातें करते हुए 'सर' कहने का जो रिवाज है वह 
यहाँ अनावश्यक है, 'सर' तो नोकर अपने मालिक को, अथवा 
अपने अफसर को कहता है । फिर उन्होंने यह भो कहा कि होटल 
में तो खचों ज्यादह पड़ेगा ओर किसी कुटुम्ब के साथ रहना ठीक 
होगा । इस सम्बन्ध में अधिक विचार सोमवार तक मुल्तवी रहा । 
ओर कितनी ही बातें बता कर डाक्टर मेहता बिदा हुए । 

< ७५ 


आंत्स-कथा अध्याय 


होटल में तो हम दोनों को ऐसा मालूम हुआ मानों कहीं से 
आ घुसे हों । खच भी बहुत पड़ता था। माल्‍्टा से एक सिंधी 
यात्री सवार हुए थे। मजमुदार की ठीक जान-पहचान उनके साथ 
हो गई थी । ये सिंधी यात्री लन्‍न्दन के जानकार थे। उन्होंने हमारे 
लिए दो कमरे ले लेने का जिम्मा अपनी तरफ लिया । हम दोनों 
रजामन्द हुए और सोमवार को ज्यों ही सामान मिला, होटल का 
बिल चुका कर उन कमरों में दाखिल हुए। मुझे याद है कि 
होटल का खचो लगभग ३ पॉड मरे हिस्से में आया था। मैं तो 
भोंचक रह गया । तीन पोंड देकर भी भूखा ही रहां। वहाँ की 
कोई चीच अच्छी नहीं लगती । एक चीज़ उठाई, वह न भाई । 
तब दूसरी ली | पर दाम तो दोनों का देना पड़ता था। में अभी 
तक प्राय: बम्बई से लाये खाद्य-पदार्थों पर ही गुजरान करता रहा । 

उस कमरे में तो में बड़ा दुखी हुआ । देश खूब याद आने 
लगा । माता का प्रेम साक्षात्‌ सामने दिखाई पड़ता, रात होते ही 
रुलाई शुरू होती । घर की तरह तरह की वातें याद आतीं | उनकी 
चढाई से नींद भला क्‍यों आने लगों ? फिर उस दुःख की बात 
किसीसे कह भी तो नहीं सकता था । कहने से लाभ भी क्‍या था ? 
में खुद न जानता था कि म॒झे किस इलाज से राहतमिलेगी। लोग 
निराले, रहन-सहन निराली, ओर मकान भी निराले, घरों में रहने 
का तोर-तरीका भी निराला , फिर यह भी अच्छी तरह नहीं मालूम 
कि किस बात के बोल देने से अथवा क्या करने से यहाँ के शिष्टा- 
चार का अथवा नियम का भंग होता है । इसके अलावा खान- 
पान का परहेज अलग; और जिन चीजों को में खा सकता था, वे 
लछेखी और सूखी माल्म होतीं। इस कारण मेर। हालत सांप- 

छछूंदर जैसी हो गई । विलायत में अच्छा नहीं लगता था और 
देश को भी वापस नहीं लौट सकता था । और विलायत आ जाने 
के बाद तो फिर तीन साल पूरा कर के ही लौटने का निश्चय था । 

डा मेहता सोमवार को विक्टोरिया होटल में मुकसे 
मिलने गये । वहाँ उन्हें हमारे नये मकान का पता 
लगा । वे वहाँ आये । मेरी बेवकरूफी से जहाज़ में मुझे दाद हो गई 
थी । जहाज में खारी पानी से नहाना पड़ता । उसमें साबुन 
घुलता नहीं । इधर में साबुन से नहाने में सभ्यता समझता था । 
इसलिए शरीर साफ होने के बदले उलटा चिकना हो गया ओर 
मुझे दाद पैदा हो गई । डाक्टर ने तेजाब सा एसिटिक एसिड दिया , 
दवा ने मे खूब सताया । डाक्टर मेहता हमारे कमरे आदि को 
देख कर सिर धुनने लगे---'यह मकान काम का नहीं । इस देश 
में आ कर पढ़ने की अपेक्षा यहाँ का अनुभव प्राप्त करना ज्यादह 
जरूरी है | इसके लिए किसी कुटुम्ब में रहने की ज़रूरत है । पर 
फिलहाल कुछ बातें सीखने के लिए बतोर उम्मीदवार के--यहाँ 
रहना ठीक होगा । में तुमको उनके यहाँ ले चढ्ूंगा ।' 
मेंने स-घन्यवाद उनकी बात मान ली, उन मित्र के यहाँ गया । 
उन्होंने मेरी खातिर-तवाजों में किसी बात की कसर न रक्‍खी। 
मुझे अपने भाई की तरह रक्खा, अंगरेजी रस्म-रवाज सिखाये । 

अंगरेजी में कुछ बातचीत करने की टेव उन्हींने मम्मे डाली । 

मेरे भोजन का सवाल बड़ा विकट हो पड़ा। बिना नमक,मिच, 
मसाले के साग भाता नहीं । मालकिन बेचारी मरे लिए पकाती 
भी क्‍या ? सुबह ओट-मील की एक किस्म की लपसी बनती 
उससे कुछ पेट भर जाता । पर दो पहर को और शाम को हमेशा 
भूखा रहता । मित्र मांसाहार करने के लिए रोज समभाते । में 
प्रतिज्ञा का नाम ले कर चुप हो रहता । उनकी दलीलों का मुका- 
बला न कर सकता। दा पहर को सिफ रोटी ओर लाग तथा मुरब्बे 
पर गुजर करता । यही खाना शाम को भी ' में देखता कि रोटी 
के तो दो तीन ही टुकडे ले सकते हैँ, ज्यादह मांगते हुए मेंप 
लगती । मेरा आहार काफी था। जठराप्नमि तेज थी, ओर काफी 
आहार चाहती । दो पहर को या शाम को दूध मुत्लक नहीं मिलता 
था । मेरी यह हालत देख कर वे मित्र एक दिन भल्‍लाये ओर 
बोले--- देखो यदि तुम मेरे सगे भाई होते तो में जरूर तुमको 
वापस लौटा देता । निरक्षर माँ को यहाँ की हालत जाने बगैर, 
दिये गये बचन का क्या मूल्य ? इसे प्रतिज्ञा ही नहीं कह सकते। 
में तुमसे कहता हूँ कि कानून के अनुसार भी यह प्रतिज्ञा नहीं 
है। ऐसी प्रतिज्ञा को लिये बैठे रहना अन्ध-विश्वास के सिवा कुछ 
नहों । ओर ऐसे अन्ध-विश्वासों का शिकार बने रहकर तुम इस 
देश से अपने देश को कुछ नहीं ले जा सकते । तुम तो कहते हो 
कि मेने मांस खाया है । तुम्हें तो वह भाया भी था । जहाँ खाने 
की कोई जरूरत न थी वहाँ तो खा लिया। जहाँ खास तौर पर 
जरूरत है, वहाँ उसका त्याग ! कितने ताज्जुब की बात है । 

में टस से मस न हुआ । 

<९ 


आत्स-कथा अध्याय 


ऐसी दलीले' रोज हुआ करतीं । छत्तीस रोगों की एक दवा 
ननन्ना' ही मेरे पास थी । मित्र ज्यों ज्यों मुझे समभाते त्यों त्यों 
मेरी हृठता बढती । रोज में इश्वर से रक्षा की याचना करता और 
रोज वह मिलती । में यह तो नहीं जानता था कि इंश्वर क्या चीज 
है, पर उस रंभा की दी हुई श्रद्धा अपना काम कर रही थी । 

एक दिन मित्र ने मेरे सामने बेंथम की पुस्तक पढ़ना शुरू की। 
उपयोगिता वाद का विषय पढ़ा । में चोंका ! भाषा क्लिप्ट। में 
थोड़ा--बहुत सममता । इन्होंने विवेचन किया । मेंने उत्तर दिया- 

'मुझेइससे माफी दीजिये। मैं इतनी सूक्ष्म बातें नहीं समझता । 
में मानता हूँ कि मांस खाना उचित है । परन्तु प्रतिज्ञा के बंधन 
को में नहीं तोड़ सकता । इसके संबंध में में वादविवाद नहीं 
करना चाहता । में जानता हूँ कि बहस में में आपसे नहीं जीत 
सकता । पर मुझे मूखे समझ कर अथवा जिद्दी समज कर इस 
बात में मेरा नाम छोड़ दीजिए | आप के प्रेम को में पहचानता 
हूँ । आपके हेतु को भी में सममता हूँ । आपको में अपना 
परम हितेषी मानता हूँ । में यह भी देखता हो कि आप इसीलिए 
आग्रह करते हैं कि आपको मरी हालत पर दुःसख्व होता है। पर 
में लाचार हूँ । प्रतिज्ञा नहीं टूट सकती । 

मित्र देखते रह गये । उन्होंने पुस्तक बंद कर दी । बस अब 
में तुमसे इस बात पर बहस न करूंगा ।” कह कर चुप हो रहे । 
में खुश हुआ । इसके बांद उन्होंने बहस करना छोड़ दिया । 

पर मेरी तरफ से उनकी चिता दूर न हुई । वे सिगरेट पीते, 
शराब पीते । इनमें से एक भी बात के लिए म॒झे कभी नहीं 
ललचाया । उलटे मना करते । पर उनकी सारी चिंता तो यह 

थी कि मांसाहार के बिना में कमज़ोर हो जाऊंगा और इंग्लैण्ड में 
आज़ादी से न रह सकूँगा । 

इस तरह एक मास तक मेंने नोसिखिया के रूप में उम्मीद- 
वारी की । मित्र का स्थान रिचमंड में था, इससे लन्‍न्दन सप्राह 
में एक दो बार ही जाया जाता । अब डाक्टर मेहता तथा श्री 
दलपतराम शुक्ल ने यह बिचार किया कि मुझे; किसी कुट्ुंब में 
रखना चाहिए। श्री शुक्ल ने वेस्ट केन्सिंगटन में एक एँग्लो इंडियन 
का घर खोजा ओर वहाँ मेरा डेशग लगा । मालकिन विधवा बाई 
थी । उससे मेने अपने मांस-त्याग की कही | बुढ़िया ने मेरा 
प्रबंध करना स्वीकार किया । में वहाँ रहा । वहाँ भो भूखे ही दिन 
बीतते । घर से मेंने मिठाइयां आदि मंगाई थीं । सब बे-स्वाद 
लगता । बुढ़िया बार वार पूछती, पर बेचारी करती कया ९ फिर 
में तो अभी तक ज्यों का तयों केंपू बना हुआ था ही। इससे 
ज्यादह्‌ सांगते हुए शमाता । बुढ़िया के दो लड़कियां थीं। वे 
श्राप्रह करके कुछ रोटी ज्यादह देतीं । पर वे बेचारी क्‍या जानती 
थीं कि मेरा पेट तो तमी भर सकता था, जब उनकी सारी रोटी 
सफा कर जाता ! 

पर अब पंख फूटने लगे थे | अभी पढ़ाई तो शुरू हुईं भी 
नहीं । यों ही अराबार वगैरह पढ़ने लगा था । यह हुआ शुक्ल 
जी के बदौलत । हिंदुस्तान में मेंने कभी अख़बार नहीं पढ़ा । 
परन्तु निरंतर पढ़ने के अभ्यास से उन्हें पढ़ने का शौक लग गया । 
'डेलीन्यूज़', डिली टेलिग्राफ' और पेल मेल गैज्ञट' इतने अख- 
बारों पर नज़र डाल लिया करता । परन्तु शुरू शुरू में इसमें एक 
घण्टे से ज्यादह न लगता था । 

मेंने घूमना शुरू कर दिया । मुझे; निरामिष अथात्‌ अन्न- 
भोजन वाले भोजन-ग्ृह की तलाश थी । मकान-मालकिन ने भी 
कहा था कि लन्दन शहर में ऐसे ग्रह हैं अवश्य | में १०-१२ 
मील रोज घूमता । किसी मामूली भोजनालय में जाकर रोटी तो 
पेट भर खा लेता; पर दिल न भरता । इस तरह भटकते हुए एक 
दिन में फेरिंग्टन स्ट्रीट पहुँचा, और विजिटेरियन रेस्टरां' ( अन्न- 
भोजनालय ) नाम पढ़ा । बच्चे को मनचाही चीज़ मिलने से जो 
आनन्द होता है, वही मुझे हुआ । हर्षोन्मत्त होकर में अन्दर 
पहुँचा ही नहीं कि दरवाजे के पास, कांच की खिड़की में, पुस्तकें 
बिकती हुई देखीं ! उनमें मेने सॉल्ट की अज्नाहार की हिमायत!' 
नामक पुस्तक देखी । एक शिलिंग दे कर खरीदी, ओर फिर 
भोजन करने बैठा । विलायत में आने के बाद यही पहला दिन 
था, जब मेंने पेट भर खाना खाया । इश्वर ने मेरी भूख बुमाई । 

साल्‍्ट की पुस्तक पढ़ी । मेर दिल पर उसकी अच्छी छाप 
पड़ी । यह पुस्तक पढ़ने के दिन से में अपनी इच्छा से, अथोत्‌ 
सोच सममक कर, अन्नाह्दर का कायल हुआ । माता के सामने 
की हुई प्रतिज्ञा अब मुझे आनन्ददायक जान पड़ी । अब तक जो 
में यह मान रहा था कि सब लोग मांसाहारी हो जांय तो अच्छा, 
ओर पहले केवल सत्य की रक्षा के लिए ओर पीछे से प्रतिज्ञा 
पालन के लिए मांसाहर से परहेज़ करता रहा, ओर भविष्य में 
किसी दिन आज़ादी से खुले आम मांस खा कर दूसरों को मांस- 
भोजियों की टोली में शामिल करने का होंसला रखता था, सो 
अब से, उसके बजाय, खुद अन्नाहारी रह कर ओरों को भी ऐसा 
बनाने का प्रलोभन सवार हुआ । 

झरप्नू आहार पर मेरी श्रद्धा दिन दिन बढ़ती गई । सॉल्ट 

की पुस्तक ने आहार-विपय पर अधिक पुस्तकें 

पढ़ने की उत्सुकता तीतब्र कर दी । ऐसी जितनी पुस्तकें मुझे मिलीं. 
उतनी खरीदी ओर पढ़ीं। हॉवड विलियम्स की आहार-नीति' 
नामक पुस्तक में भिन्न भिन्न युग के ज्ञानियों, अवतारों, पेगम्बरों 
के आहार का ओर उससे संबंध रखने वाले उनके विचारों का 
वर्णन किया गया है। पाइथागौरस, इसा-मसीह इत्यादि को 
उसने सहज अन्नाहारी साबित करने की कोशिश की है । डाक्टर 
मिसेज ऐना किंग्सफड की “उत्तम आहार की रीति' नामक पुस्तक भी 
चित्ताकषक थी। फिर आरोग्य-संबन्धी डा० एलिन्सन के लेख भी 
ठीक मददगार साबित हुए । उनमें इस पद्धति का समर्थन किया 
गया था कि दवा देने के बजाय केवल भोजन में फेरफार करने से 
रोगी कैसे अच्छे हो जाते हैं। डाक्टर एलिन्सन खुद अन्नाहारी थे 
ओर रोगियों को केवल अन्नाहार ही बताते । इन तमाम पुस्तकों 
के पठन का यह परिणाम हुआ कि मेरी जिंदगी में भोजन के 
प्रयोगों ने महत्व का स्थान प्राप्त कर लिया । शुरू में, इन प्रयोगों 

में, आरोग्य की दृष्टि को प्रधानता थी। पीछे चल कर धार्मिक 
ऋृष्टि सर्वोपरि हो गई । 

अब तक मेरे उन मित्र की चिंता मेरी तरफ से दूर न हुई 
थी । प्रेम के वशवर्त्ती हो कर वे यह मान बैठे थे कि यदि में मांसां- 
हार न करूंगा तो कमज़ोर हो जाऊंगा, यही नहीं, बल्कि बुद्ध बना 
रह जाऊंगा; क्योंकि अंगरेज़-समाज में मिल-जुल न सकूंगा । 
उन्हें मेरे अन्नाहार सम्बन्धो पुस्तकों के पढ़ने की खबर थी । उन्हें 
यह भय हआ कि ऐसी पुस्तकों के पढ़ने से मेरा दिमाग खराब हो 
जायगा, प्रयोगों में मेरी जिदगी यों ही बरबाद हो जायगी, जो 
मुझे करना है वह एक तरफ रह जायगा और में सनकी 
बन कर बेठ जाऊंगा । इस कारण उन्होंने मुझे सुवारने का 
आखिरी प्रयत्न किया | मुझे एक नाटक में चलने को बुलाया । 
वहाँ जाने के पहले उनके साथ हॉबने भोजनालय में भोजन करना 
था | यह भोजनालय मेरे लिए खासा एक महल था ! विक्टोरिया 
होटल को छोड़ने के बाद ऐसे भोजनालय में जाने का यह पहला 
अनुभव था । विक्टोरिया होटल का अनुभव यों ही था ; क्‍योंकि 
उस समय ता में कतंव्य-मूढ था । सेकड़ों लोंगों के बीच हम दो 
मित्रों ने एक मेज पर आसन जमाया । मित्र ने पहला खाना 
संगाया । वह 'सूप' या शोरवा होता है। में दुविधा में पड़ा । 
मित्र से क्‍या पूछता ? मेंने परोसने वाले को नजुदीक बुलाया । 

मित्र समझ गये । चिढ कर बोले-- 

क्या मामला है ९! 

मेने धीमे से संकोच के साथ कहा-- 

में जानना चाहता हूँ कि इसमें मांस है या नहीं ९' 

'ऐसा जंगलीपन इस भोजनालय में नहीं चल सकता । यदि 
तुमको अब भी चस्र चस्न करना हो तो बाहर जा कर किसी 
शेरे-गेरे भोजनालय में जाकर खालो ओर बाहर मेरी राह देखों ।” 

मुझे इस प्रस्ताव से खुशी हुई, ओर दूसरे भोजनालय की 
खोज में चला । पास ही एक अजन्नाहार वाला भोजनालय था तो; 
पर वह बंद हो गया था | तब क्‍या करना चाहिए ? कुछ न सूझ 
पड़ा । भूखा रहा । हम नाटक देखने गये । मित्र ने उस घटना के 
बारे में एक शब्द तक न कहा। मुझे तो कुछ कहना ही क्या था ? 

परन्तु हमारे दरमियान यह आखिरी मित्र-युद्ध था। इससे 
हमारा संबंध न तो टूटा, न उसमें कटुता ही आ पाई। में उनके 
तमाम प्रयासों के मूल में उनके प्रेम को देख रहा था, इससे बिचार 
ओर आचार की मिन्नता रहते हुए भी मेरा आदर उनके प्रति 
बढ़ा हो । 

पर अब मेरे मन में यह आया कि मुझे; उनकी भीति दूर 
कर देनी चाहिए । मेंने निश्चय किया कि में अपने को जंगली न 
कहलाने दूंगा, सभ्यों के लक्षण प्राप्त करूंगा ओर दूसरे उपायों से 
समाज में सम्मिलित होने के योग्य बन कर अपनी अन्नाहार की 
विचित्रता को ढांक लू गा । 

मेंने 'सभ्यता' सीखने का रास्ता अखतियार तो किया, पर 
वह था मेरी पहुँच के परे ओर बहुत सकड़ा । अस्तु । 

मेरे कपड़े विलायती परन्तु बंबई के काट के थे। अतएव वे 
अच्छे अंगरेज समाज में न फरबें, इस बिचार से आर्मी और 
नेवी' स्टोर में दूसरे कपड़े बनवाये । उन्नीस शिलिंग की ( यह 
दाम उस जमाने में बहुत था ) 'चीमकी' टोपी लाया । इससे भी 

संतोष न हुआ । बॉड स्ट्रीट में शोकीन लोगों के कपड़े सिये जाते 
थे । वहाँ शाम के कपड़े, दस पॉंड पर बत्ती रखकर बनवाये । 
भोले ओर दयादिल बढ़े भाई से खास|तोर पर सोने की चेन बनवा 
कर मंगवाइ, जो दोनों जेबों में लटकाई जा सकती थी। बंधी 
बंधाई तेयार टाई पहनने का रिवाज न था। इसलिए टाई बांधने की 
कला हस्तगत की । देश में तो आईना सिफ बाल बनवाने के दिन 
देखते पर यहाँ तो बड़े आईने के सामने खड़े रह कर टाई ठीक 
ठीक बांधने में और बाल की पट्टियाँ ओर ठीक ठीक मांग निका- 
लने में रोज दसेक मिनिट बरबाद होते । फिर बाल मुलायम न थे। 
उन्हें ठीक सँवारे रखने के लिए बुरुस (यानी भाड्ू ही न ? ) के 
साथ रोज लड़ाई होती । ओर टोपी देते ओर उतारते हाथ तो 
मानों माँग संवारने के लिए शिर पर चढे ही रहते । आर बीच 
बीच में जब कभी समाज में बेठ हों तब मांग पर हाथ फेर कर 
बालों को सँवारते रहने की एक आर सभ्य क्रिया तो होती ही 
रहती थी ! 

परन्तु इतनी तडक-भडक काफी न थी । अकेले सभ्य लिवास 
पहन लेने से थोड़े ही कोई सभ्य हो जाता है ? सभ्यता की और 
भी कितनी ही ऊपरी बातें मालूम कर ली थीं। अब उनके 
अनुसार करना बाकी था । सभ्य पुरुष को नाचना आना चाहिए, 
उसे फ्रेंच भाष ठीक ठीक जानना चाहिए । क्योंकि फ्रेश्च इड्रलेण्ड 
के पडोसी फ्रान्स की भाषा थी और सारे योरप की राष्ट्र भाषा 
भी थी। मुमे योरप में भ्रमण करने की इच्छा भी थी। फिर 
सभ्य पुरुष को व्याख्यान देने की कला में निपुण होना चाहिए । 
मेंने नाचना सीख लेने का निश्चय किया। नाचने की एक कक्षा में 

भरती हुआ । एक सत्र की फीस तीनेक पोंड दी। कोई तीन सप्ताह 
में पांच-छ: पाठ पढ़े होंगे। ठीक ठीक ताल पर पाँव नहीं पडता था। 
पियानों तो बजता था, पर यह न जान पडता था कि वह क्‍या कह 
रहा है। एक दो, तीन का क्रम चलता, परन्तु इनके बीच का अन्तर 
तो वह बाजा ही दिखाता था--सो कुछ समझ न पडता । तो अब ९ 
श्रब॒तो बाबाजी की लाँगोटी वाला किस्सा हुआ । लॉगोटी को 
चूहों से बचाने के लिए बिल्ली, ओर बिल्ली के लिए बकरी--इस 
तरह बाबाजी का परिवार बढ़ा । सोचा, वायोलिन बजाना सीख 
लूँ---तो सुर और ताल का ज्ञान हो जायगा । तीन पोंड वायोलिन 
खरीदने में बिगाड़े और उसे सिखाने के लिए भी कुछ दत्तिणा 
दी ! व्याख्यान-कला सीखने के लिए एक और शिक्षक का घर 
खोजा। उसे भी एक गिनी भेट की। उसकी प्रेरणा से स्टेंग्डड एलो- 
क्युशनिस्ट' खरीदा । पिट के भाषण से श्रीगणेश हुआ । 

पर इन बेल साहब ने मेरे कान में घएट बजाया। में जगा, 
सचेत हुआ ।! 

मैंने कहा--मुमे सारी जिन्दगी तो इंगलेंड में बिताना है 
नहीं । में लचब्छेदार व्याख्यान देना सीख कर भी क्‍या करूँगा ? 
नाच नच कर मैं सभ्य केसे बनूँगा ? वायोलिन तो देश में भी 
सीख सकता हूँ । फिर में तो ठहरा विद्यार्थी | मुके तो विद्या-धन 
बढ़ाना चाहिए | मुझे अपने पेशे के लिए आवश्यक तैयारी करनी 
चाहिए । अपने सदूव्यवहार के द्वारा यदि में सभ्य समभा जाई 
तो ठीक है, नहीं तो मुझे यह लोभ छोड़ देना चाहिए ।” 

इस विचार की धुन में पूर्वोक्त आशय का पत्र मैंने व्याख्यान 
शिक्षक को भेज दिया । उससे मेंने दो या तीन ही पाठ पढ़े थे । 

नाच-शिक्षिका को भी ऐसा ही पत्र लिख दिया। वायोलिन शिक्षिका 
के यहाँ वायोलिन ले कर पहुँचा । उसे कह आया-जो दाम मिले' 
छेकर बेंच दो । उससे कुछ मित्रता सी हो गई थी । इसलिए उससे 
मैंने अपनी इस बेवकूफी का जिक्र किया । नाच इत्यादि के जंजाल 
से छूट जाने की बात उसे पसन्द हुई । 

सभ्य बनने की मेरी यह सनक कोई तीन महीने चली होगी। 
कपड़ों की तड़क-भड़क बरसों तक चली । पर अब में विद्यार्थी 
बन गया था । 

/ रे 
पारवत्तन 

6 न्‍्> बे ० 
को यह न सममभे कि नाच आदि के मेरे प्रयोग मेरी 
उद्धूडखलता के युग को सूचित करते हैं । पाठकों 

ने देखा ही होगा कि उसमें कुछ विचार था । इस मूछा के समय 
में भी कुछ अंश तक में सावधान था । एक एक पाई का हिसाब 
रखता । खच का अन्दाज़ था। यह निश्चय कर लिया था कि १८ 
पोंड प्रति मास से अधिक खर्च न हो । मोटर (०७५७४ ) किराया 
ओर डाक खर्च भी हमेशा लिखता ओर सोने के पहले हमेशा 
हिसाब का मेल मिला लेता । यह टेव अन्त तक कायम रही; 
ओर मेंने देखा है कि उसके बदोलत सावंजनिक कार्य्यों में जो मरे 
हाथ से लाखों रुपये खर्च हुए, उसमें में किफायत से काम ले सका 
हूँ; ओर जितनी हल चले' मेरी देख-रेख में चली हैं, उनमें मुम्े 
कजे नहीं करना पड़ा । उलटा हरेक में कुछ न कुछ बचत ही रही 
है। यदि हरेक नवयुवक अपने थोड़े रुपयों का भी हिसाब चिन्ता 
के साथ रक्खेगा, तो उसका लाभ उसे अवश्य मिलेगा जैसा कि 
आगे चल कर मुझे ओर समाज दोनों को मिला । अपनो रहन- 
सहन पर मेरी कड़ी नज़र थी । इसलिए में देख सकता था कि मुझे 

कितना ख्च करना चाहिए | अब मेंने खच आधा कर डालने का 
विचार किया । हिसाब को ग्रौर से देखा तो मालूम हुआ कि 
गाड़ी-भाड़े का ख़च काफी बैठता था | फिर एक कुटुम्ब के सांथ 
रहने के कारण कुछ न कुछ खच प्रति सप्ताह लग ही जाता । 
कुटुम्ब के लोगों को एक न एक दिन भोजन के लिए बाहर ले जाने 
के शिष्टाचार का पालन करना जरूरी था । फिर उनके साथ कई 
बार दावतों में जाना पड़ता और उसमें गाद़ी-भाद्ठ लगता ही । 
मालकिन की लड़की यदि साथ हो तो उसको अपना खच न देने 
दे कर खुद ही देना उचित था । और बाहर जाने पर घर का खाना 
यों ही रक्खा रहता । उसके भी पैसे देने पड़ते और बाहर भी 
खच करना पड़ता । मेंने देखा कि यह ख्चे बचाया जा सकता है 
ओर यह भी ध्यान में आया कि लोक-लाज से जो कितना ही ख्चे 
करना पड़ता है वह भी बच सकता है । 

अब कुटुम्ब के साथ रहना छोड़ कर अलग कमरा लेकर 
रहने का निश्चय किया, और यह भी तय किया कि काम के अनु- 
सार तथा अनुभव प्राप्त करने के लिए अलग अलग मुहल्लों में घर 
लेने चाहिए | घर ऐसी जगह पसन्द किया कि जहां से काम के 
स्थान पर पेदल जा सके ओर गाड़ी-भाड़ा बच जाय । इसस पहल 
जाने के लिए एक तो गाड़ी भाड़ा खचेना पड़ता और दूसरे घूमन 
जाने के लिए अलग वक्त निकालना पड़ता । अब ऐसी तजवीज़ 
हो गई कि जिससे काम पर जाने के साथ ही घूमना भी हो जाया 
करता । आठ दस मील तो में सहज घूम फिर डालता । प्रधानतः 
इसी एक आदत के कारण विलायत में शायद ही बीमार पड़ा हूं । 
शरीर ठीक ठीक सुगठित हुआ । कुटुम्ब के साथ रहना छोड़ कर 

दो कमरे किराये लिये, एक सोने के लिए और एक बैठने के लिए। 
इस परिवत्तन को दूसरा युग कह सकते हैं । तीसरा परिवत्तेन अभी 
आगे आने वाला है । 

इस तरह आधा खच्चे बचा । पर समय ? में जानता था कि 
बैरिस्टरी की परिक्षा के लिए बहुत पढ़ने की जरूरत नहीं है । 
इसलिए में बेफिकर था । मेरी कच्ची अंगरेजी मुझे खला करती थी | 
लेली साहब के शब्द बी० ए० हो कर मेरे पास आना' मुझे चुभते 
थे । मेंने सोचा, बैरिस्टर होने के अतिरिक्त मुझे कुछ और अध्य- 
यन भी करना चाहिए | आक्स-फडे-केम्त्रिज में पता लगाया । 
कितने ही मित्रों से मिला । देखा, कि वहाँ जाने से खचे बहुत 
पड़ेगा और पाउ्य-क्रम भी लम्बा है । में तीन वर्ष से ज्यादा वहाँ 
रह नहीं सकता था । किसी मित्र ने कहा--“यदि तुम कोई कठिन 
परीक्षा ही देना चाहते हो, तो लन्दन की प्रवेश परीक्षा पास करो। 
उसमें परिश्रम काफी करना पड़ेगा और सामान्य ज्ञान बढ़ जायगा। 
साथ ही खच बिलकुज़ नहीं बढ़ेगा' । यह बात मुझे; पसन्द हुई । 
परीक्षा के विषय देख कर मेरे कान खड़े हुए । लैटिन और एक 
दूसरी भाषा अनिवाय थी । अब लैटिन की तैयारी केसे हो ? 
मित्र ने सुकाया-वकील को लैटिन का बड़ा काम पड़ता है । 
लैटिन जानने वाले को कानून की पुस्तकें समभने में सहलियत 
होती है । फिर रोमन लॉ को परीक्षा में एक प्रश्न-पत्र तो केवल 
लैटिन भाषा का ही होता है, और लैटिन जान लेने से अंगरेजी 
भाषा पर ज्यादा अधिकार हो जाता है” । इन बातों का असर मेरे 
दिल पर हुआ । मैंने निश्चय किया । एक खांनगी मैट्रीक्यूलेशन 
क्लास खुला था, उसमें भर्ती हुआ । परीक्षा हर छः महीने होती । 

मुझे मुश्किल से पाँच महीने का समथ था । यह काम भेरे बूते के 
बाहर था । परिणाम यह हुआ कि सभ्य बनने की धुन से में 
अत्यन्त उद्यमी विद्यार्थी बन गया । टाइम-टेबिल बनाया । एक 
एक मिनिट बचाई । परन्तु मेरी बुद्धि और स्मरण-शक्ति ऐसी न 
थी कि दूसरे विषयों के उपरान्त लैटिन और फ्रेंच को भी संभाल 
सकता | परीक्षा दी । लैटिन में फेल हुआ । दुःख तो हुआ, पर 
हिम्मत न हारी । लैटिन का स्वाद लग गया था । सोचा कि फ्रेंच 
ज्यादा अच्छी हो जायगी और विज्ञान में नया विषय लेलूँगा। रसायन 
शास्त्र,जिसमें में अब देखता हूँ कि खूब मन लगना चाहिए, प्रयोगों 
के अभाव में, मुझे अच्छा ही न लगा । देश में यह विषय मेरे 
पाठय-क्रम में रहा ही।था । इसलिए लन्दन-मैट्रिक के लिए भी पहली 
बार इसीकों पसन्द किया । इस बार प्रकाश और उष्ण॒ता' को 
लिया । यह विषय आसान सममभा जाता था। मुझे भी आसान 
मालठ्म हुआ । 

फिर परीक्षा देने की तैयारी के साथ ही रहन-सहन में ओर 
भी सादगी दाखिल करने की कोशिशें कीं | मुझे लगा कि अभी 
मेरे जीवन में इतनी सादगी नहीं आ गई है जो मेरे खानदान की 
ग़रीबी को शोभा दे । भाई साहब की तंगदस्ती और उदारता का 
खयाल आते ही मुमे बड़ा दुःख होता । जो १७ पॉंड और ७ 
पोंड प्रतिमास खचते थे उन्हें तो छात्र-बृत्तियाँ मिलती थीं | मुझ 
से अधिक सादगी से रहने वालों को भी में देखता था । ऐसे 
गरीब विद्यार्थी काफी तादाद में मेरे संपक में आते थे । एक 
विद्यार्थी लन्दन के ग़रीब मुहल्ले में प्रति सप्ताह दो शिलिंग दे कर 
एक कोठरी में रहता था, ओर लोकाट्ट की सस्ती कोको की दुकान 

में दो पेनी की कोको ओर रोटी खा कर गुज़ारा करता था । उसकी 
प्रति स्पधों 'करने की तो मेरी हिम्मत न थी; पर इतना जरूर 
समझा कि में दो की जगह एक ही कमरे से काम चला सकता 
हैं और आधी रसोई हाथ से भी पका सकता हूँ । ऐसा करने से 
में ७ या » पोंड मासिक पर रह सकता था । सादा रहन-सहन- 
सम्बन्धी पुस्तक भी पढ़ी थीं । दो कमरे छोड़ कर आठ शिलिंग प्रति 
सप्ताह का एक कमरा किराये लिया । एक स्टो खरीदा और सुबह 
हाथ से पकाने लगा । बीस मिनिट से अधिक पकाने में नहीं लगता 
था। ओट-मील की लपसी और कोको के लिए पानी उबालने में 
कितना समय जा सकता था ? दोपहर को बाहर कहीं खा लेता 
इस तरह में रोज एक से सवा शिलिंग में भोजन करने लगा । यह 
मेरा समय अधिक से अधिक पढाई का था। जीवन सादा हो 
जाने से समय ज्यादह्‌ बचने लगा । दुबारा परीक्षा दी और उत्तीण 
हुआ | 

पाठक यह न समर्भ कि सादगी से जीवन नीरस हो गया 
हो । उलटा इन परिवत्तनों से मेरी आंतरिक और बाह्य स्थिति में 
एकता पैदा हुई | कोडुम्बिक स्थिति के साथ मेरी रहन-सहन का 
मेल मिला । जीवन अधिक सत्यमय बना । मेरे आत्मानन्द का पार 
नरहा। 

जे जैसे में जीवन के विषय में गहरा विचार करता 

गया तैसे तेसे बाहरी ओर भीतरी आचार में परि- 

वतन करने की आवश्वकता मातम होती गई । जिस गति से रहन- 
सहन में अथवा खच में परिवतेन हुआ उसी गति से अथवा 
उससे भी अधिक वेग से भोजन में परिवर्तेन आरंभ हुआ । अन्ना- 
हार-विषयक अंगरेजी पुस्तकों में मेंने देखा कि लेखकों ने बड़ी 
छान बीन के साथ विचार किया है । अन्नाहार पर उन्होंने धार्मिक 
वैज्ञानिक, व्यावहारिक ओर वेद्यक की दृष्टि से विचार किया था। 
नेतिक दृष्टि से उन्होंने यह दिखाया कि मनुष्य को जो सत्ता पशु- 
पक्ती पर प्राप्त हुई है, वह उनको मार खाने के लिए नहीं बल्कि 
उनकी रक्षा के लिए हैं; अथवा जिस प्रकार मनुष्य एक दूसरे का 
उपयोग करता है परन्तु एक दूसरे को खाता नहीं, उसी प्रकार पशु 
पक्ती भी उपयोग के लिए हैं, खा डालने के लिए नहीं । फिर उन्होंने 
यह भी दिखाया कि खाना भी भोग के लिए नहीं बल्कि जीने के 
लिए ही है। इस पर से कुछ लोगों ने भोजन में मांस तो ठीक, 
परन्तु अण्डे ओर दूध तक को निषिद्ध बताया । विज्ञान की तथा 

मनुष्य की शरीर-रचना की दृष्टि से कुछ लोगों ने यह अनुमान 
निकाला कि मनुष्य को खाना पकाने की बिल्कुल आवश्यकता नहीं | 
उसकी सृष्टि तो सिफ पेड पर पके फलों को ही खाने के लिए हुई 
है। दूध वह्‌ सिफ माता का द्वी पी सकता है । दांत निकलने के 
बाद उसे ऐसा ही खाना खाना चाहिए जो चबाया जा सके | 
वैद्यक की दृष्टि से उन्होंने मिर्च-मसाले को त्याज्य ठहराया । और 
वअ्यावहारिक तथा आधिक दृष्टि से बताया कि सस्ते से सस्ता भोजन 
अन्न ही है । इन चारों दृष्टि-बिन्दुओं का असर मुझ पर हुआ 
ओर अन्नाहार वाले भोजनालयों में चारों दृष्टि-बिन्दु रखने वाले 
लोगों से मुलाकात बढाने लगा । विलायत में ऐसे विचार रखने 
बालों की एक संस्था थी । उसकी ओर से एक साप्राहिक पत्र 
भी निकलता था । में उसका ग्राहक बना ओर संस्था का भी 
सभासद हुआ । थोडे ही समय में में उसकी कमिटी में ले लिया 
गया । यहाँ मेरा उन लोगों से परिचय हुआ जो अन्नाहारियों के 
स्तम्भ माने जाते थे । में प्रयोगों में उलमता गया । 

घर से जो मिठाई, मसाले आदि मंगाये थे उन्हें मना कर दिया, 
ओर अब मन दूसरी ही तरफ दौड़ने लगा | इससे मि्चं-मसाले 
का शौक मंद पड़ता गया और जो साग रिचमंड में मसाले बिना 
फीका मार्म होता था, वह अब केबल उबाला हुआ होने पर भी 
स्वादिष्ट लगने लगा । ऐसे अनेक अनुभवों से मेंने जाना कि स्वाद 
का सच्चा स्थान जीभ नहीं, बल्कि मन है । 

आशिक दृष्टि तो मेरे सामने थी ही । उस समय एक ऐसा दल 
भी था जो चाय-काफी को हानि कारक मानता ओर कोको का 
समथन करता । केवल शरीर व्यापार के लिए 'किसी चीज़ का 

खाना-पीना आवश्यक है, यह्‌ में समक चुका था । इसीलिए 
चाय-काफी मुख्यतः छोड़ दी और कोको को उनका स्थान दिया । 

भोजनालय में दो विभाग थे । एक में जितनी चीज़ खाते 
उतने ही के दाम देने पड़ते । इसमें एक बार में एक दो शिलिंग 
भी ख़च हो जाते । इसमें अच्छी स्थिति के लोग आते । दृसरे 
विभाग में छः पेनी में तीन चीज़ें और रोटी का एक टुकड़ा मिलता 
जब मेंने खब किफायतशारी अख्तियार की तब ज्यादातर में छ 
पेनी वाले विभाग में भोजन करता । 

इन प्रयोगों में उप-प्रयोग तो दहुतेरे हो गये। कभी स्टाच वाली 

जें छोड़ देता, कभी सिफे रोटी और फल पर ही रहता, कभी 

पनीर, दूध ओर अंडे ही लता । 

यह आखिरी प्रयोग लिखने लायक है । यह पंद्रह दिन भी 
न चला । जो बिना स्टाच की चीज़ें खाने का समर्थन करते थे, 
उन्होंने अंड्रों की तारीफ के खूब पुल बांधे थे ओर यह साबित 
किया था कि अंडे मांस नहीं हैं ओर तुरो यह कि उनको लेने से 
जीते प्राणी को कोई कष्ट नहीं । इस दलील के चक्कर में आ कर 
अपनी प्रतिज्ञा के रहते हुए भी मेंने अंडे खाये । पर मेरी यह 
मूछा थोडी ही देर ठहूरी । प्रतिज्ञा का नया अथ करने का मुझे 
अधिकार न था । अर्थ तो वही ठीक है जो प्रतिज्ञा दिलाने वाला 
करे । में जानता था कि जिस समय माँ ने मांस न खाने की प्रतिज्ञा 
दिलाई थी, उस समय अंडे का ख्याल उसे नहीं हो सकता था । 
इसलिए ज्योंही प्रतिज्ञा का यह रहस्य मेरे ख्याल में आया, मेंने 
अंडे छोड़ दिये और वह प्रयोग भी बंद कर दिया । 

यह रहस्य सूक्ष्म और ध्यान में रखने योग्य है । विलायत 

में मेंने मांस की तीन व्याख्यायें पढ़ी थीं | एक में मांस का अर्थ 
था पशु-पक्ती का मांस | इसलिए इस व्याख्या के कायल लोग 
उसको तो न छूते परंतु मछली खाते और अंडे खाने में तो कोई 
बुराई ही न समझते थे । दूसरी व्याख्या के अनुसार जिसे आम 
तौर पर हम प्राणी या जीव कहते हैं उसका मांस वर्जित था । इस 
के अनुसार मछली त्याज्य थी, परन्तु अंडे भ्राह्मय थे । तीसरी 
व्याख्या में आम तौर पर प्राणी-मात्र ओर उनमें से बनने वाली 

चीज़ें निपिद्ध मानी गई थीं । इस व्याख्या के अनुसार अंडे और 
दूध छोड़ देना लाजिमी था । इसमें यदि पहली व्याख्या को में 
मानता तो मछली भी खा सकता था । परन्तु मेंने अच्छी तरह 
समभक लिया था, कि मेरे लिए तो माताजी की व्याख्या ही ठीक 
थी । इसलिए अंडे छोड़ दिये । इससे में कठिनाई में पड़ गया । 
क्योंकि बारीकी से जब मेंने खोज की तो पता लगा कि अन्नाहार 
वाले भोजनालयों में भी बहुतसी चीज़ें ऐसी बना करती थीं जिनमें 
अंडे पड़ा करते थे । फलतः वहाँ भी परोसने वाले से पूछ ताछ 
करना मेरे नसीब में बदा रहा, जब तक कि में ख़ब वाकिफ न हो 
गया । क्योंकि बहुतेरे पुडिग में ओर बहुतेरे केक में अंडे जरूर 
ही रहते हैं । इस कारण एक तरह से तो में जंजाल से छूट गया; 
क्योंकि फिर तो में बिलकुल सादी ओर मामूली चीज़ें ही ले सकता 
था। हाँ, दूसरी तरफ कुछ दिल को धक्का अलबते प चा; क्योंकि 
ऐसी कितनी ही बस्तुयें छोड़नी पडीं, जिनका स्वाद जीभ को लग 
गया था । पर यह धक्का क्षणिक था । प्रतिज्ञा-पालन का स्वच्छ. 
सूक्ष्म और स्थायी खाद मुझे; उस क्षरणिक स्वाद से अधिक प्रिय 
मालूम हुआ | 

परन्तु सच्ची परीक्षा तो अभी आगे आने वाली थी । उसका 

सम्बन्ध था दूसरे ब्रत से । परन्तु-- 
'जाको राखे साइयां मार न सक्‍के कोय ।' 

इस प्रकरण को पूरा करने के पहले प्रतिज्ञा के अथ के 
सम्बन्ध में कुछ कहना जरूरी है। मेरी प्रतिज्ञा माता से किया हुआ 
इकरार था । दुनियां में बहुतेरे कगढ़े इकरारों के अथ की खींचा- 
तानी से पैदा होते हैं । आप चाहे कितनी ही स्पष्ट भाषा में इक- 
रार नामा लिखिए | फिर भी अर्थ-शास्री तोड़-मरोड़ कर अपने 
मतलब का अर्थ निकाल ही लेगे । इसमें सभ्यासभ्य का भेद 
नहीं रहता । खाथ सबको अन्धा बना डालता है। राजा से ले कर 
रंक तक इकरारों का अर्थ अपने मन के मुआफिक लगा कर 
दुनियां को, अपने को और इंश्वर को धोखा देते हैं । इस प्रकार 
जिस शब्द अथवा वाक्य का अथथ लोग अपने मतलब का लगाते 
हैं उसे न्‍्याय-शाम्त्र दुमानी मध्यमपद कहता है । स्वण-न्याय तो 
यह है कि प्रतिपक्षी ने हमारी बात का जो अथ-सममभा हो वही 
ठीक समभना चाहिए । हमारे मन में जो अर्थ रहा हो बह मूठा 
और अधूरा समकना चाहिए | और ऐसा ही एक दूसरा खण- 
न्याय यह है कि जहाँ दो अथ निकलते हों वहाँ वह अथ्थ ठीक 
मानना चाहिए जिसे कमज़ोर पक्त ठीक समझता हो । इन दो 
स्वर्ण-मार्गों पर न चलने के कारण ही बहुत-कुछ मगड़े होते हैं 
ओर अधमे चला करता है। ओर इस अन्याय की जड़ है असत्य | 
जो सत्य के ही रास्ते चलना चाहता है, उसे स्वण-माग सहज ही 
ग्राप्त हो जाता है | उसे शास्त्रों की पोथियां नहीं उलटनी पड़तीं ॥ 
माता ने मांस शब्द का जो अर्थ माना थो और जो में उस समय 

सममा था वहीं मेरे लिए सच्चा अथ था । और जो अथ मेंने 
अपनी विद्वत्ता के मद में किया अथवा यह मान लिया कि अधिक 
अनुभव से सीखा वह सच्चा न था। 

अब तक के मेरे प्रयोग आथिक ओर आरोग्य की दृष्टि से 
होते थे । विलायत में उन्हें घारमिक स्वरूप प्राप्त नहीं हुआ था । 
धार्मिक दृष्टि से तो मेरे कठोर प्रयोग दक्षिण आकफ़िका में हुए, 
जिनका ज़िकर आगे आवबेगा । पर हां, यह जरूर कह सकते हैं 
कि उनका बीजारोपण विलायत में हुआ । 

मसल मशहूर है कि “नया मुसलमान जोर से बांग देता है।” 
अज्नाहार विलायत में एक नया धम ही था ओर मेरे लिए भी वह 
नया ही था । समझ बूक कर अन्नाहार की नीति तो मैंने विलायत 
में ही ग्रहण की थी । इसलिए मेरी हालत “ नये मुसलमान ' की. 
सी थी । नवीन घम को ग्रहण करने वाले का उत्साह मुझ में 
आ गया था, अतएव जिस मुहल्ले में में रहता था, वहाँ अन्नाहारी 
मंडल स्थापित करने का प्रस्ताव किया । मुहल्ले का नाम था, 
तेज़ वाटर! । उसमें सर एडविन एनोल्ड रहते थे । उन्हें उपा- 
ध्यक्ष बनाने का यत्न किया । वे हा भी गये । डाक्टर ओल्डफील्ड 
अध्यक्ष बनाये गये । ओर मन्त्री बना में । थोड़े समय तो यह 
संस्था कुछ चली; परन्तु कुछ महीनों के बाद उसका अन्त आ गया: 
क्योंकि अपने दस्तूर के मुताबिक उस मुहल्ले को कुछ समय के 
बाद मेंने छोड़ दिया | परन्तु इस छोटे ओर थोड़े समय के अनु- 
भव से मुझे संस्थाओं की रचना ओर सञचालन का कुछ अनुभव. 
प्राप्त हुआ । 

जुप्नू हरी मण्डल की काय-समिति में में चुना गया तो 
ज़रूर,उस में हाजिर भी ज़रूर होता, परन्तु बोलने का मुंह 
ही न खुलता था। डाक्टर ओल्डफील्ड कहते--'तुम मेरे साथ 
तो अच्छी तरह बातें करते हो; परन्तु समिति की बैठक में कभी 
मुंह नहीं खोलते । तुम्हें नर-मक्खी क्‍यों न कहना चाहिए ? में 
इस विनोद का भाव समझा । मक्खियाँ तो निरन्तर काम करती 
रहती हैं; परंतु नर-मक्खी कुछ .काम नहीं करता-हाँ खाता-पीता 
अलबत्ते रहता है। समिति में ओर लोग तो अपने अपने मत 
प्रदर्शित करते; पर में मुंह सी कर चुपचाप बैठा रहू'-यह्‌ भोंडा 
मालूम होता था । यह बात नहीं, कि बोलने के लिए मेरा दिल न 
होता हो । पर समझ ही नहीं पड़ता कि बोल केसे ? सभी सभ्य 
मुझ अपने से अधिक जानने वाले दिखाई देते | फिर ऐसा भी 
होता कि कोई विषय मुझे बोलने-योग्य मालूम हुआ ओर में बोलने 
की हिम्मत करने लगता कि इतने ही में दूसरा विषय चल 

निकलता । 
बहुत दिनों तक ऐसा चलता रहा । एक बार समिति में एक 

गंभीर विषय निऋ्जा । उसमें योग न देना अनुचित या अन्याय 
था । चुपचाप मत दे कर खामोश हो रहना दब्बूपन था । मण्डल 
के अध्यक्ष टेम्स आयने वक्‍स' के मालिक मिस्टर हिल्स थे । वे 
कट्टर नीति-बादी थे । प्रायः उन्हींके द्रव्य पर मण्डल चल रहा 
था। समिति के बहुतेरे लोग उन्हींकी छुत्र-छाया में निभ रहे 
थे । इस समिति में डाक्टर एलिन्सन भी थे । इन दिनों संतान- 
निग्रह के लिए कृत्रिम उपाय काभ में लाने की हलचल चल रही 
थी । डा० एलिन्सन क्रत्रिम उपायों के हामी थे ओर मजूरों में 
उसका प्रचार करते थे । मिं० हिलल्‍्स को ये उपाय नोति-नाशक 
माल्म होते थे । उनके नजदीक अन्नाहारी-मण्डल केवल भोजन 
सुधार के ही लिए नहीं था, बल्कि एक नीति-बधेक मण्डल भी 
था । ओर इस कारण उनकी यह राय थी कि डा० एलिन्सन जैसे 
समाज-घातक विचार रखने वाले लोग इस मण्डल में न होने 
चाहिए । इसलिए डा० एलिन्सन को समिति में से हटाने का 
प्रस्ताव पेश हुआ । में इस चचो में दिलचस्पी छेता था । डा० 
एलिंसन के कृत्रिम उपायों वाले विचार मुझे भयंकर माल्म हुए । 
उनके मुक़ाबले में मि० हिल्‍्स के विरोध को में शुद्ध नीति मानता 
था । मि० हिलल्‍्स को में बहुत मानता था । उनकी उदारता को में 
आदर की दृष्टि से देखता था । परंतु एक अन्नाहार--बर्धक 
मण्डल में से एक ऐसे पुरुष का निकाला जाना जो कि शुद्ध नीति 
का कायल न हो, मुझे बिल्कुल अन्याय दिखाई पड़ा । मेरा मत 
हुआ कि अन्नाहारी मण्डल के स्री-पुरुष सम्बन्ध विषयक हिल्स 
साहब के विचारों से मण्डल के सिद्धांत का कोई सम्बंध न था, 
वे उनके अपने विचार थे । मण्डल का उद्देश तो था केवल अन्ना- 
१११ 


आत्म-कथा अध्याय 


हार का प्रचार करना, किसी नीति-नियम का प्रचार नहीं। इसलिए, 
मेरा यह मत था कि, दूसरे कितने ही नीति-नियमों का अनादर करने 
वाले मनुष्य के लिए भी मण्डल में स्थान हो सकता है । 

यद्यपि समिति में ओर लोग भी मुझ जैसे विचार रखते थे । 
परंतु इस बार मुझे अपने विचार प्रदर्शित करने की बड़ी प्रेरणा 
भीतर ही भीतर से हो रही थी । मगर सब से बड़ा प्रश्न यह था 
कि यह हो केसे ? बोलने की मेरी हिम्मत थी नहीं । इसलिए मैंने 
अपने विचार लिखकर अध्यक्ष को दे देने का निश्चय किया। में 
अपना वक्तव्य लिखकर ले गया । जहाँ तक मुझे याद है, उस समय 
लेख को पढ़ सुनाने का भी साहस मुझे न हुआ । अध्यक्ष ने 
दूसरे सदस्य से उसे पढवाया । डा० एलिन्सन का पक्ष हारा । 
अथात्‌ इस तरह के इस पहले युद्ध में में हारने वालों की तरफ था। 
परंतु मुझे निश्चय था कि सचाई इसी पक्त में थी। इसलिए मुमे 
अपने दिल में पूरा संतोष था ! मुझे कुछ ऐसा याद पड़ता है कि 
उसके बाद मेंने समिति से इस्तीफा दे दिया था । 

मरी यह मॉप विलायत में अंत तक कायम रही । किसी 
से यदि मिलने जाता ओर वहाँ पाँच-सात आदमी इकट्ठे हो जाते? 
तो वहाँ मेरी जबान न खुलती । 

एक बार में वेंटनर गया । मजमुदार भी साथ थे । यहाँ एक 
अन्नाहारी घर था । उसमें हम दोनों रहते । “ एथिक्स आफ 
डायट” के लेखक इसी बन्दर में रहते थे । हम उनसे मिले। यहाँ 
अन्नाहार को उत्तेजना देने के लिए एक सभा हुईं । उसमें हम 
दोनों को बोलने के लिए कहा गया । दोनों ने 'हॉ” कर लिया । 
मेंने यह जान लिया था कि लिखा हुआ भाषण पढ़ने में वहाँ कोई 

आपत्ति न थी । में देखता था कि अपने विचारों को सिलसिलेवार 
ओर थोड़े में प्रकट करने के लिए कितने ही लोग लिखित भाषण 
पढ़ते । मेंने अपना व्याख्यान लिख लिया। बोलने की तो हिम्मत 
थी नहीं । पर जब पढ़ने खड़ा हुआ तो पढ़ भी न सका । आँखों 
के सामने ऑँधेरा छा गया ओर हांथ-पेर कॉपने लगे । भाषण 
मुश्किल से फुल्सकेप का एक पन्ना रहा होगा। उसे मजुम- 
दार ने पढ़ सुनाया । मजमुदार का भाषण तो बढ़िया हुआ । 
श्रोता कर-तल-ध्वनि से उनके वचनों का स्वागत करने जाते थे । 
मुझे बड़ी मेंप भालूम हुई ओर अपनी बोलने की अक्षमता पर 
बड़ा दुःख हुआ । 

विलायत में सावेजनिक रूप में बोलने का अन्तिम प्रयत्न 
मुझे तब करना पड़ा जत्र कि विलायत छोड़ने का अवसर आया । 
परन्तु उसमें मेरी बुरी तरह फ़जीहत हुई । विलायत से बिदा होने 
के पहले अपने अन्नाहारी मित्रों को हाबने भोजनालय में मेने 
भोजन के लिए निमंत्रित किया था । मेने विचार किया कि अन्ना- 
हारी भोजनालयों में तो अन्नाहार दिया ही जाता है; परन्तु म/सा- 
हार वाले भोजनालयों में अन्नाहार का प्रवेश हो तो अच्छा । यह 
सोच कर मेंने इस भोजनालय के व्यवस्थापक से खास तोर पर 
प्रबन्ध करके अन्नाहार की तजबीज़ की | यह नया प्रयोग अन्ना- 
हारियों को बड़ा अच्छी मोलरूम हुआ । यों तो सभी भोज भोग के 
ही लिए होते हैं; परन्तु पश्चिम में उसे एक कला का रूप प्राप्त हो 
गया है । भोजन के समय खास सजावट और धघूम-घाम होती है । 
प्राजे बजते हैं और भाषण होते हैं सो अलग, इस छोटे से भोज 
में भी यह सारा आडम्बर था ही। मेरे भाषण करने का समय 

आया । में खड़ा हुआ । खूब सोच सोच कर बोलने की तैयारी 
करके गया था । थोड़े ही वाक्य तैयार किये थे । परन्तु पहले ही 
वाक्य से आगे न बढ़ सका। एडिसन वाली गत हुई । उसके मंपू. 
पन का हाल पढ़ चुका था। हाउस आफ कामन्स में वह व्या- 
ख्यान देने खड़ा हुआ । मेरी धारणा हे” मेरी धारणा है,' “मेरी 
धारणा है---यह तीन बार कहा; परन्तु उसके आगे न बढ़ सका। 
अंगरेजी शब्द जिसका अथ धारण करना' है। गर्भ धारण' के 
अथ में भी प्रयुक्त होता है । इसलिए, जब एडिसन आगे न बोल 
सका तब एक मसख़रा सभ्य बोल उठा--इन साहब ने तीन बार 
गर्भ धारण किया। पर पैदा कुछ न किया! इस घटना को मेने ध्यान 
में रख छोड़ा था, और एक छोटीसी विनोद युक्त वक्‍तृता देने 
का विचार किया था । मैंने अपने भाषण का श्रीगणेश इसी कहानी 
से किया । पर वहीं अटक रहा । जो सोचा था सब भूल गया । 
और विनोद तथा रहस्य युक्त भाषण करते हुए में खुद ही विनोद 
का पात्र बन गया । 'सज्जनो, आपने जो मेरा निमन्त्रण स्वीकार 
किया इसके लिए में आपका उपकार मानता हूँ ।” कह कर मुझे बैठ 
जाना पड़ा । 

यह मेंपूपन जा कर ठेठ दक्षिण आफ़रिका में छूटा । बिल्कुल 
छूट गया हो सो तो अब भी नहीं कह सकते । अब भी बोलते 
हुए बिचारना तो पड़ता ही है। नये समाज में बोलते हुए सकुचाता 
हैं। बोलने से पीछा छूट सके तो जरूर छुड़ा हूँ । ओर यह हालत 
तो आज भी है कि यदि किसी समाज में बैठा होऊँ, तो बातें करके 
उनको सनन्‍्तुष्ट नहीं कर सकता, अ,र न ऐसा करने की इच्छा ही 
होती है । 

परन्तु इस मेंपू ख्भाव के कारण मेरी फ़जीहत होने के 
अलावा ओर कुछ नुकसान न हुआ--कुछ फ़ायदा ही हुआ है | 
बोलने के संकोच से पहले तो मुझे; दुःख होता था । पर अब सुख 
होता है | बड़ा लाभ तो यह हुआ कि में शब्दों की किफायत-शारी 
सीखा । अपने विचारों पर कब्जा करने की आदत सहज ही हो 
गई । अपने को में यह प्रमाण-पत्र आसानी से दे सकता हूँ कि 
मेरी जबान अथवा कलम से बिना विचारे अथवा बिना तोले शायद 
ही कोई शब्द निकलता हो। मुझे; यह याद नहीं पड़ता कि अपने 
भाषण या लेख के किसी अंश के लिए शर्मिंदा होने या पछताने 
की आवश्यकता मुझे कभी हुई है | इसके बदौलत अनेक खतरों से 
में बच गया हूँ और बहुतेरा समय भी बच गया है--यह्‌ लाभ 
अलग है । 

अनुभव ने यह भी बताया है कि सत्य के पुजारी को मोन 
का अवलम्बन करना उचित है । जान-अनजान में मनुप्य बहुत बार 
अत्युक्ति करता है अथवा कहने योग्य बात को छुपाता है या दूसरी 
तरह से कहता है। ऐसे संकटों से बचने के [लिए भी अल्पभाषी 
होना आवश्यक है। थोड़ा बोलने वाला बिना विचारे नहीं बोलता, 
वह अपने हर एक शब्द को तोलेगा । बहुत बार मनुष्य बोलने के 
लिए अधीर हो जाता है। में भी बोलना चाहता हूँ” ऐसी चिट 
किस सभापति को न मिली होगी । फिर दिया हुआ समय भी 
उन्हें काफी नहीं होता, और बोलने की इजाजत चाहते हैं, एवं फिर 
भी बिना ही इजाजत के बोलते रहते हैं ! इन सब्र के इतना बोलने 
से संसार को लाभ होता हुआ तो शायद हूं। दिखाई देता हे । हाँ, 
यह अलबत्ते हम स्पष्ट देख सकते हैं कि इतना समय व्यथ जा 

रहा है । इसलिए, यद्यपि, आरम्भ में मेरा मेंपूपन मुझे अखरता 
था, पर आज उसका स्मरण मुझे आनन्द देता है। यह भेंपूपन 
मेरी ढाल था | उससे मेरे विचारों को परिपक होने का अवसर 
मिला । सत्य की आराधन। में उससे मुझे; सहायता मिली । 


(१६ ) 
असत्य रूपी ज़हर 


च्या[तीस साल पहले विलायत जाने वालों की संख्या 

अब से कम थी | उनमें ऐसा रिवाज पड़ गया 

था कि खुद विवाहित होते हुए भी अपने को अविवाहित वताते । 
वहाँ हाइस्क्ूल अथवा कॉलेज में पढ़ने वाले सब अविवाहित हाते 
हैं । वहां विवाहित के लिए विद्याथिजीवन नहीं होता । हमारे 
यहां तो प्राचीन समय में विद्यार्थी का नाम ही ब्रह्मचारी था। 
बाल-विवाह की चाल तो यह इसी ज़माने में पड़ी है । बाल-विवाह 
का नाम-निशान विलायत में नहीं । इस क।रण वहां भारतीय नव- 
युवकों को यह कहते हुए शरम मालूम होती है कि हमारा विवाह 
हो गया है । विवाह की बात के छिपाने का दूसरा मतलब यह है 
कि यदि यह बात माल्म हो जाय तो जिन कुटम्बों में वे रहते हैं, 
उनकी युवती लड़कियों के साथ घू मने-फिरने ओर आमोद-प्रमोद 
करने की खतन्‍्त्रता न मिलती | यह आमोद-प्रमोद बहुतांश में 
(निर्दोष होता है ओर खुद मा-बाप भी ऐसे स्नेह-संबंध को पसंद 
करते हैं । यहाँ युवक ओर युवतियों में ऐसे सहवास की आव- 
श्यकता भी समभी जाती है; क्‍योंकि वहां तो हरएक नव-युवक 

को अपनी सह-धमं-चारिणी खोज लेनी पड़ती है । इस कारण 
जो सम्बन्ध विलायत में स्वाभाविक समझा जा सकता है वही 
यदि हिन्दुस्तान के नवयुवक वहाँ जाकर बांधने लगे तो परिणाम 
भयंकर आये बिना नहीं रह सकता । ऐसे कितने ही भीषण 
परिणाम सुने भी गये हैं | फिर भी इस मोहिनी-माया में हमारे 
नवयुवक फंस हुए थे | जो संबन्ध अंगरेज़ों के लिए चाहे कितना 
निर्दोप ही, पर जो हमारे नजदीक सबथा त्याज्य है, उसके लिए 
उन्होंने असत्याचरण पसन्द किया । में भी इस जाल में फँस 
गया । पांच छः वर्ष से विवाहित होते हुए और एक लड़के का 
बाप होते हुए भा में अपने को अविवाहित कहते न हिचका 
पर इसका स्वाद में बहत न चख पाया। मेरे मेंपूपन ने और 
मौन ने मुझे बहुत बचाया। भला जब में बात ही नहीं कर सकता, 
कोन लड़की ऐसी फ़ाजिल होती जो मुझ से बात चीत करने आती । 
शायद ही कोई लड़की मेरे साथ घूमने निकलती । 

में जेसा भेंपू था वैसा ही डरपोक था। वेन्टनर में जैसे घर 
में रहता था, यह रिवाज था कि घर की लड़की मुझ जैसे अतिथि 
को घूमने ले जाय । तदनुसार मकान-मालकिन को लड़की मुम्मे 
वन्टनर के आस पास की सुंदर पहाड़ियों पर घूमने ले गई । मेरी 
चाल यों धीमी न थी; पर-तु उसकी चाल मुझ से भी तेज़ थी | 
में तो एक तरह उसके पीछे खिंचता-चसीटता जाता था । वह तो 
रास्ते में बातों के फोव्वारे उड़ाती चलती और मेरे मुंह से कभी 
“हां' और कभी "ना! की ध्वनि निकल पड़ती । में बहुत से बहुत 
बोलता तो इतना हो कि वाह केसा सुन्दर! ! वह तो हवा की 
तरह उड़ती चली जाती और मैं यह्‌ सोचता कि कब घर पहुँचेंगे ॥ 

फिर भी यह कहने की हिम्मत न पड़ती कि चलो वापिस लोट 
चले । इतने ही में हम एक पहाड़ी की चोटी पर आ खड़े हुए । 
अब उतरे' कैसे ? मगर ऊँची एड़ी के बूट होते हुए भी यह २०- 
२० वर्ष की रमणी बिजली की तरह नीचे उतर गई और में 
शमिन्दा हो कर यह सोच ही रहा हूँ कि कैसे उतरे' ! बह नीचे 
उतर कर कह-कहा लगाती है ओर मुझे हिम्मत दिलाती है । 
कहती है---'ऊपर आ कर हाथ पकड़ कर नीचे खींच ले चल ?' 
में एसा नकुछ अपने को केसे साबित करता ? संभल सँभल कर 
पैर रखता और कहीं बैठता हुआ नीचे उतरा । इधर वह मज़ाक में 
शा-बाश कह कर मुझ शरमाए हुए को ओर भी शर्मिंदा करने 
लगी । में मानता हूँ कि इस तरह मज़ाक में शर्मिंदा करने का 
उसे हक़ था । 

परन्तु हर जगह में इस तरह कैसे बच सकता था ? इश्वर 
को मंजूर था कि असत्य का जहर मेरे अन्दर से निकल जाय। 
वेन्टनर की तरह त्रायटन भी समुद्र-तट पर हवा-खोरी का मुझाम 
है | वहॉ में एक बार गया । जिस होटल में में ठहरा था वहाँ 
एक मामूली दरजे की अच्छी हैसियत वाली विधवा बुढ़िया घूमने 
आई थी । यह मेरे पहिले साल की बात हे--बेन्टनर के पहिले 
की घटना है । यहाँ भोज्य-पदार्थों के नोम फ्रेच्च भाषा में लिखे 
हुए थे। में उन्हें न समझ पाया। बुढ़िया और में एक ही मेज पर 
बैठे थे । बुढ़िया ने देखा कि में अजनवी ओर कुछ दुबिधा में 
हूँ । उसने बात छेड़ी तुम अजनबी मालूम होते हो ? किस फ़िक्र 
में पड़े हो ? तुमने खाने के लिए अब तक नहीं मंगाया ?! में 
भोज्य पदार्थों की नामावलि पढ़ रहा था ओर परोसने वालों से 

पूछने का विचार कर ही रहा था । मेंने इस भली देवी को धन्य- 
वाद दिया और कहा--ये नाम मेरी समर में नहीं आते । में 
अज्नाहारी हैँ, और जानना चाहता हूँ कि इनमें कौनसी चीज़ें मेरे 
काम की हैं? । 

वह देवी बोली--तो लो, में तुम्हारी मदद करती हूँ ओर तुम्हें 
बताये देती हूँ कि इन में से कौन कोनसी चीज़ें तुम ले सकते हो! 

मेंने उसकी सहायता सधन्यवाद स्वीकार 'की, यहाँ से जो 
सम्बन्ध उनके साथ हुआ सो मेरे विलायत छोड़ने के बाद भी 
बरसों कायम रहा । उसने लन्दन का अपना पता मुझे दिया और 
हर रविवार को अपने यहाँ भोजन के लिए निमनित्रित किया। इसके 
सिवा भी जब जब अवसर आता मुझे बुलाती । चाह कर मेरी 
शरम तुड़वाती । युवती स्त्रियों से पहचान करवाती ओर उनके 
साथ बातें करने के लिए ललचाती । एक बाई उसी के यहाँ रहती 
थी । उसके साथ बहुत बातें करवाती कभी कभी हमें अकेले भी 
छोड़ देती । 

पहले पहल तो मुझे; यह बहुत अटपटा माल्म हुआ । सूम 
ही न पड़ता कि बातें क्या करूँ | हंसी---दिल्लिगी भी भला क्‍या 
करता ? पर वह बाई मेरा हॉसला बढ़ाती । में तैयार होने लगा। 
हर रविवार राह देखता । अब तो उसकी बातों में भी मन रमने 
लगा । 

इधर बुढ़िया भी मुझे छुभाये जाती | वह हमारे इस मेल-जोल 
को बड़ी दिलचस्पी से देखती । उसने तो हम दोनों का भला ही 
सोचा होगा । 

“अब क्या करूँ ? अच्छा होता यदि पहले ही से इस बाई से 

अपने बिवाह की बात कर दी होती । क्‍योंकि फिर भला वह क्‍यों 
मुम जैसे के साथ विवाह करना चाहती ? अछढ भी कुछ बिगड़ा 
'नहीं । समय है । सच कह देने से अधिक संकट में न पड्ूंगा' | यह 
सोच कर मेने उस चिट्ठी लिखी । अपनी स्मृति के अनुसार उसका 
सार नीचे देता हूँ--- 

“जब से ब्रायटन में आपसे भेंट हुई, तब से आप मुझे 
स्नेह की दृष्टि से देखती आ रही हैं । मां जिस प्रकार अपने बेटे 
की सँभाल रखती हे, उसी प्रकार आप मेरों सँमाल रखती हैं । 
आपका यह खयाल है कि मुझे विवाह कर लेना चाहिए ओर 
इसलिए आप युवतियों के साथ मेरा परिचय कराती हैं । इससे 
पहिले कि ऐसे सम्बन्ध की सीमा ओर आगे बढ़े, मुझे आपको 
यह कह देना चाहिए कि में आपके प्रेम के योग्य नहीं । में विवा- 
हित हूँ और यह बात मुझे उसी दिन कह देनी चाहिए थी जिस 
दिन से में आपके घर में आने-जाने लगा | हिन्दुस्तान के विवा- 
हित विद्यार्थी यहाँ अपने विवाह की बात जाहिर नहीं करते, ओर 
इसी लिए, में भी उसी ढर्रे पर चल पड़ा; पर अब में समभता हूँ 
कि मुझे अपने विवाह की बात बिल्कुल ही न छिपानी चाहिए थी। 
मुझे तो आगे बढ़कर यह भी कह देना चाहिए कि मेरी शादी 
बचपन ही में हो गई थी ओर मुझे; एक लड़का भी है । यह बात 
जो मेंन आपसे अबतक छिपा रक्ख्ली, इस पर मुमे बड़ा पश्चात्ताप 
हो रहा है | परन्तु अब भी इश्वर ने मुझे सत्य कह देने की हिम्मत 
देदी इसके लिए मुझे साथ ही आनन्द भी हो रहा है । आप 
मुझे माफ़ तो कर दोगी न ? जिस बहन से आपने मेरा परिचय 
कराया है, उनके साथ मेंने कोई अनुचित व्यवहार नहीं किया है, 

इसका में आपको विश्रास दिलांता हूँ । में अपनी स्थिति को अच्छी 
तरह जानता था, अतएव में तो ऐसी अनुचित बात कर ही नहीं 
सकता था; पर आप चूंकि उससे नावाकिफ़ थीं, इसलिए आपकी 
यह इच्छा होना स्वाभाविक ही है कि मेरा सम्बन्ध किसी के साथ 
हो जाय । अतएवं आपके मनमें यह विचार ओर आगे न बढ़े 
इसलिए मुझे सच बात आप पर अवश्य प्रकट कर देनी चाहिए 

“इस पत्र के मिलने के बाद यदि आप अपने यहाँ आने के 
योग्य मुझे न समरभें तो मुझे विलकुल बुरा न माल्म होगा। 
आपकी इस ममता के लिए तो में सदा के लिए आपका ऋशणी 
हो चुका हूँ | इतना होने पर भी यदि आप मुझे; अपने से दूर न 
हटाव॑ तो मुझे बड़ी खुशी होगी, यदि अब भी आप मुझे अपन 
यहाँ आने के योग्य सममेंगी तो इसे में आपके प्रेम का एक नया 
चिन्ह समभूँगा ओर उसके योग्य बनने के लिए प्रयत्न करता 
रहूँगा । 

पाठक ! यह पत्र मेने चट-पट नहीं लिख डाला । न जाने 
कितने मसविदे बन होंगे | पर हाँ, यह बात ज़रूर है कि यह पत्र 
भेज देने पर मेरे दिल से बड़ा बोझ उतर गया । लगभग लोटती 
डाँक से उस विधवा मित्र का जवाब आया । उसमें लिखा था--- 

“तुमने दिल खोल कर जो पत्र लिखा वह मिल गया । हम 
दोनों पढ़कर खुश हुए ओर खिल खिला कर हँसे । ऐसा असत्या 
चरण तो ज्ञन्तव्य ही हो सकता है | हाँ, यह अच्छा किया जो 
टुमने अपनी सच्ची कथा लिख दी । मेरे निमन्त्रण को ज्यों का त्यों 
कायम समभना । इस रविवार को हम दोनों तुम्हारी राह अवश्य 
देखेंगी । तुम्हारे बाल-विवाह की बातें सुनेंगी ओर तुमसे हंसीः 

दिल्‍लगी करने का आनन्द प्राप्र करेंगी, जमा खातिर रहो, अपनी 
मित्रता में फ्के न आने पावेगा | 

इस तरह अपने अन्दर से यह असत्य का ज़हर निकाला और, 
फिर तो, कहीं भी अपने विवाह इत्यादि की बातें करते हुए मुझे. 
पशोपेश न होता । 

लायत में रहते हुए कोई एक साल हुआ होगा । इस 
बीच दो थियॉसोफिस्ट मित्रों से मुलाकात हुई । 
दोनों सगे भाई थे ओर अविवाहित थे । उन्होंने मुझे गीता पढ़ने 
की प्रेरणा की । उन दिनों वे तो एड्विन ऐनोल्ड कृत गीता के अंगरेजी 
अनुवाद को पढ़ रहे थे।पर मुमे उन्होंने अपने साथ संस्कृत में गीता 
पढ़ने के लिए कहा। में लब्जित हुआ; क्योंकि मेंने तो गीता संस्कृत में 
तो कया गुजराती में भी नपढ़ी थी । यह बात मेंपते हुए मुझे उनसे 
कहनी पड़ी । पर साथ ही यह भी कहा कि में आपके साथ पढ़ने 
के लिए तैयार हूँ । यों तो मेरा संस्क्रत ज्ञान भी नहीं के बराबर है, 
फिर भी में इतना समझ सकूँगा कि अनुवाद में कहीं गड़ बड़ 
होगी तो वह बता सकूँगा' इस तरह इन भाइयों के साथ मेरा गीता- 
पाठ आरम्भ हुआ । दूसरे अध्याय के अन्तिम झ्ोकों में :--- 
ध्यायतों विषयानूपुंसः संगस्तेपूषजायते | 
सं गात्संजायते कामः कामात्क्री धो भिजायते ।। 
क्राधाहृवति संमोहः संमोहात्स्मृतिविश्रमः । 
स्मृति-अ्ंशाद बुडिनाशो बुड्नाशात्प्रणययति ॥% 








# विषय का चिन्तन करन स, पहले तो उसके साथ संग पदा होता ह श्रोर 
सग स काम की उत्पात्त हाता है | कामना के पीछे पीछ क्राध आता है | फिर 
क्राधथ स समाह, समोह से स्मृति-अभ्रम, ओर स्मृति-श्रम से बुद्धि का नाश होता 
हु | आर अन्त के पुरुष खुद ही नष्ट हो जाता ह । 

इन जछोकों का गहरा असर मेरे दिल पर हुआ । बस कानों 
में उनकी ध्वनि गूँजा ही करती । तब भुमे प्रतीत हुआ कि भगव- 
दूगीता तो अमूल्य अन्थ है । यह घारणा दिन दिन अधिक दृढ़ 
होती गई । ओर अब तो तत्व-ज्ञान के लिए में उसे सर्वोत्तम ग्रन्थ 
मानता हूँ, निराशा के समय में इस ग्रन्थ ने मेरी अमूल्य सहायता 
की है । इसके लगभग तमाम अंगरेजी अनुवाद में पढ़ गया हूँ 
सब में एड्वेन एऐनोल्ड का अनुवाद श्रेष्ठ माल्म होता है। उन्होंने 
मूल भ्रन्थ के भावों की अच्छी रक्षा की है ओर फिर भी वह अनु- 
बाद नहीं मालूम होता | फिर भी यह नहीं कह सकते कि इस 
समय मेंने भगवद्गीता का अच्छा अध्ययन कर लिया हो | उसका 
रोज-मरो पाठ तो वर्षों बाद शुरू हुआ । 

हीं भाइयों ने मझे; एनाल्‍ड लिखित बुद्ध-चरित पढ़ने को 

सिफ़ारिश की । अब तक तो में सिफ यही जानता था कि सिफ़ 
गीता का ही अनुवाद एनोल्ड ने किया है, एरन्तु बुद्ध-चरित 
को मेने भगवद्‌गीता से भी अशघक चाव के साथ पढ़ा। पुस्तक 
जो एक बार हाथ में ली सो ख्नरतम करके ही छोड़ सका । 

ये भाई मुझे ब्लेवेटसकी लॉज में भी ले गये वहां मैडम 
ब्लेबेट्सकी तथा मिसेज वेसेन्ट उन्हीं दिनों थियोसोक्रिकल सोसा 
यटी में आई थीं; ओर इस विषय की चचो अखबारों में चल 
रही थी । में उसे चाव से पढ़ता था | इन भाइयों ने मुझे थियो- 
सोफिकल सोसायटी में आने के लिए कहा । मेंने विनय पूवक ना 
करके कहा-- मुझे अभी किसी धम का कुछ भी ज्ञान नहीं । इस 
लिए मेरा दिल नहीं होता कि अभी किसी सम्प्रदाय में मिल 
जाऊँ।! मुझे कुछ ऐसा ख्याल पड़ता है कि इन्हीं भाइयों के कहने 

से मैडम ब्लेबेटस्की रचित “ दि थियोसोफी” पुस्तक भी मेंने 
पढ़ी । उससे हिन्दू-धर्म सम्बन्धी पुस्तक के पढ़ने की इच्छा हुई । 
पादरी लोगों के मह से जो यह सुना करता था कि हिन्दू-धम तो 
अन्ध विश्वासों से भरा हुआ है, यह ख्याल दिल से निकल गया । 

इसी अर्स में एक अन्नाहारी छात्रालय में मैन्चेस्टर के एक 
भले ईसाई से मुलाकात हुई । उन्होंने इसाई-धर्म की बात मुझ से 
छेड़ी । मेंने अपना राजकोट का अनुभव उन्हें सुनाया । उन्हें 
बहुत दुःख हुआ । कहा-- में खुद अन्नाहारी हूँ। शराब तक नहीं 
पीता । बहुतेरे इंसाई माँस खाते हैं, शराब पीते हैं, यह सच है । 
पर इसाई-धम में दोनों में स एक भी चीज़ लाज़िमी नहीं । आप 
वायबिल पढ़े' तो मालूम होगा! । मेने उनकी सलाह मानी । उन्हीं 
ने एक .बायबिल भी खरीद कर ला दी। मुझे कुछ कुछ ऐसा 
आभास होता है कि वे सज्जन खुद ही बायबिल बंचते थे। उन्होंने 
जो बायबिल मुझे! दी उसमें कई नक़शे ओर अनुक्रमणिका 
इत्यादि थीं । पढ़ना शुरू तो किया; परन्तु ओल्ड टेस्टामेंट' तो 
पढ़ ही न सका । जेनिसेस-सूष्टि उत्पति'--वाले प्रकरण के बाद 
तो पढ़ते पढ़ते नींद आने लगती । केवल इसी खयाल से कि यह 
कह सकूँ कि हाँ बायबिल पढ़ली' । मेंने बेमन ओर बे-सममे आगे 
के प्रकरणों को बड़े कष्ट से एढ़ा। 'नम्बस' नामक प्रकरण तो मुम्े 
बिलकुल ही अच्छा न लगा | पर जब न्यूटेस्टामेंट' तक पहुँचा 
तब तो कुछ ओर ही असर हुआ । हज़्तारत इंसा के गिरि-प्रवचन 
का असर बहुत ही अच्छा हुआ । वह तो सीधा ही हृदय में पेठ 
गया । बुद्धि ने गीताजी के साथ उसकी तुलना की । जो तेरा कुरता 
मांगे उसे तू अंगरखा दे डाल । जो तेरे दाहिने गाल पर थप्पड़ मारे, 

उसके आगे बाँया गाल कर दे, यह पढ़कर मुझे अपार आनंद हुआ । 
श्यामल भट्ट का वह छप्पय याद आया । मेरे युवक मन न गीता, 
ऐनोल्ड-कत बुद्ध-चरित्र ओर इंसा के वचनों का एकीकरण किया। 
त्याग में धर्म है यह बात दिल को जँच गई । 

इन पुस्तकों के पठन से दूसरे धर्माचायों के जीवन-चरित्र 
पढ़ने की इच्छा हुई | किसी मित्र ने सुझाया-कालोइल का “विभू: 
तियां ओर बिभूति पूजा' पढ़ों । उसमें मेंने हज़रत मुहम्मद विष- 
यक अंश पढ़ा । और म॒मे; उनकी महत्ता बीरता और उनकी 
तपश्चया का परिचय मिला । 

बस इतने धार्मिक परिचय से आगे में न बढ़ सका, क्‍योंकि 
परीक्षा-संबंधी पुस्तकों के अलावा दूसरी पुस्तकें पढ़ने की फुरसत 
न निकाल सक। । मगर मेरे दिल में यह भाव जम गया कि मुझे 
ओर भी धर्म-पुस्तकें अवश्य पढ़नी चाहिए और समस्त मुख्यमुख्य धर्मों 
का आवश्यक परिचय प्राप्त कर लेना चाहिए । 

भला यह केसे संभव था कि विलायत में रह कर नास्तिकता के 
संबन्ध में कुछ न जानता । त्रेडलॉ का नाम समस्त भारतवासी 
जानते थे । ब्रेडलों नास्तिक माने जाते थे । इस कारण उसके 
विषय में भी एक पुस्तक पढ़ी । नाम इस समय याद नहीं पड़ता। 
मेरे मन पर उसकी कुछ छाप न पड़ी । क्योंकि नारितकता-रूपी 
सहारा का रेगिस्तान अब में पार कर चुका था । मिसेज़ बेसेंट की 
कीर्ति तो उस समय भी बहुत फेली हुई थी । वे नारितक से आस्तिक 
बनीं इस बात ने भी मुझे नास्तिकता की ओर से उदासीन बनाया । 
मिसेज बेसेंट की 'में थियासोफ़िस्ट कैसे हुई? यह पुरितिका में पढ़ चुका 
था। इन्ही दिनों ब्रेडलाँ का देहांत हुआ । उनकी अन्त्येष्टिक्रिया वोकिंग 

में हुई थी । में भी वहाँ गया था | मेरा ख्याल है क्रि शायद ही 
कोई ऐसा भारतवासी होगा जो वहाँ न गया हो । कितने ही 
पादरी भी उनके सन्मान में वहाँ उपस्थित हुए थे। लौटते समय 
हम सब एक जगह टन की राह देख रहे थे। वहाँ एक पहलवान 
नास्तिकता-वादी ने एक पादरी से जिरह करना शुरू की--- 

क्यों जी, आप कहते है न कि ईश्वर है ? 

उस भले मानुस ने धीमी आवाज में जवाव दिया--हां 
भाई कहता तो है” । 

पहलवान हंसा, और इस भाव से कि मानों पादरी को पराजित 
कर दिया हो, कहा,--अच्छा, आप यह तो मानते हैं न, कि 
प्रथ्वी की परिधि २८००० मील है ९ 

“हां, अवश्य' 

'तब बताओ तो देखें, इश्वर का क़द कितना बड़ा है ओर वह्‌ 
कहां रहता होगा ?' 

यदि हम सममें तो वह हम दोनों के हृदय में वास करता हे! । 

चारों ओर खड़े हुए हम लोगों की ओर यह्‌ कह कर उसने. 
विजयी की तरह देखा-“'किसी बच्चे को फुसलाइए, क्सी बच्चे को ।' 

पादरी ने नम्र मोन धारण किया | 

इस संवाद ने नास्तिकतावाद की ओर से मेरा मन ओर भो 
हटा दिया । 


(२१) 

ठुु तरह मुझे ध्म-शास्त्रों का तथा दुनिया के और धर्मों 
का कुछ परिचय तो मिला, लेकिन इतना ज्ञान मनुष्य 
को बचाने के लिए काफी नहीं होता । आपत्ति के समय जो वस्तु 
मनुष्य को बचाती है, उसका उसे उस समय न तो भान ही रहता है 
न ज्ञान ही। नास्तिक जब बच जाता है तो कहने लगता है कि' 
में तो अचानक बच गया । आस्तिक ऐसे समय कहेगा कि मुमे 
इश्वर ने बचाया । परिणाम के बाद वह ऐसा अनुमान करलेता 
है कि धर्मों के अध्ययन से, संयम से इश्वर हृदय में प्रकट होते हें। 
इस प्रकार का अनुमान करने का उसे अधिकार है। लेकिन बचते समय 
वह नहीं जानता कि उसे उसका संयम बचाता है या ओर कोई । 
जो अपने संयम-बल का गव करता है उसका किसने अनुभव नहीं 
किया कि उसका संयम भ्रष्ट नहीं हुआ ? ऐसे समय शास्त्र-ज्ञान तो 
व्यर्थ सा मालूम होता है । 
इस बोद्धिक धर्म-ज्ञान के मिथ्यात्व का अनुभव मुझे विलायत 
में हुआ। पहले जो इस प्रकार के भयों से में बचा, उसका विश्लेषण 
करना असम्भव है। उस समय मेरी उम्र बहुत कम थी । 
९ १२९ 


जआात्म-कथा अध्याय 


लेकिन अब तो में बीस व्ष का हो गया था । गृहस्थाश्रम का 
अनुभव खूब प्राप्त कर चुका था। 

बहुत करके विलायत के मेरे आखिरी बे में अथोत्‌ १८९० 
में पोटस्मथ में अन्नाहारियों का एक सम्मेलन हुआ । उसमें 
मुझे तथा एक और भारतीय मित्र को निमंत्रण मिला था । हम 
दोनों वहाँ गये । हम दोनों एक बाई के यहाँ ठहराये गये । 

पोटेस्मथ मल्‍्लाहों का बन्दर कहा जाता है। वहाँ दुराचारिणी 
स्त्रियों के बहुत से घर हैं । वे श्लियाँ वेश्या तो नहीं कही जा सकतीं; 
लेकिन साथ ही उन्हें निर्दोष भी नहीं कह सकते। ऐसे ही एक घर में 
हम ठहराये गये थे । कहने का आशय यह नहीं है कि स्वागत- 
समिति ने जानबूक कर ऐसे घर चुने थे । लेकिन पोर्टेस्मथ जेसे 
बन्दर में जब मुसाफिरों के ठहरने के लिए घर खोजने को जरूरत 
पडती है, तब यह कहना कठिन हो जाता है कि कौन घर अच्छा 
ओर कोन बुरा। 

रात हुईं | सभा से हम घर लौटे ! भोजन के बाद ताश खेलने 
बेठे । विलायत में अच्छे घरों में भी ग्रहिणी मिहमानों के साथ 
इस प्रकार ताश खेला करती है । ताश खेलते समय सब लोग 
निर्दोष मजाक करते रहते हैं। यहाँ बीभत्स विनोद शुरू हुआ । 

में नहीं जानता था कि मेरे साथी इसमें निपुण हैं।। मुके इस विनोद 
में दिलचस्पी होने लगी। में भी सम्मिलित हुआ । वाणी से क्रिया 
में परिणति होने की नीबत आ गई । ताश एक ओर रखने का अवसर 
आ गया पर मेरे साथी के हृदय में भगवान जगे | वे बोले, तुम 
ओर यह कलियुग--यह पाप ? यह तुम्हारा काम नहीं ! भगो 
यहाँ से । 

में शरमिन्दा हुआ। चेता। हृदय में इस मित्र का उपकार माना। 
माता से की प्रतिज्ञा याद आई । में भगा। कॉपता हुआ अपने कमरे 
में पहुँचा। कलेजा घड़कता था। मानों कातिल के हाथ से 
शिकार छूटा । 

पर-प्ली को देखकर विकाराधीन होने का ओर उसके साथ 
खेलने की इच्छा होने का यह पहला प्रसंग मेरे जीवन में था । 
रात भर मुझे नींद न पड़ी । अनेक तरह के विचारों ने मुझे आ 
घेरा । क्‍या करूं, घर छोड़ दूँ ? यहाँ से भाग निकलूं ? में कहाँ 
हूँ ? यदि में सावधान न रहूँ तो मेरे क्‍या हाल होंगे ? मैंने खूब 
सचेत रहकर जीवन विताने का निश्चय किया । सोचा, कि घर तो 
अभी न छोड़ ; पर पोटस्मथ तुरंत छोड़ देना चाहिए। सम्मेलन दो 
ही दिन तक होने वाला था । इसलिए जहाँ तक मुमे याद है 
दूसरे ही दिन मेंने पोटस्मथ छोड़ दिया । मेरे साथी वहाँ कुछ 
दिन रहे । 

उस समय में 'धम क्या है, इश्वर क्या चीज है, वह हमारे 
अन्दर किस तरह काम करता है, ये बातें न जानता था । 
लोकिक अर्थ में में समझा कि ईश्वर ने मुझे बचाया। परन्तु 
जीवन के विविध क्षेत्रों में मुके ऐसा अनुभव हुआ है। इश्वर ने 
बचाया' इस वाक्य का अथ में आज बहुत अच्छी तरह समम्तता 
हूँ; पर यह भी जानता हूँ कि अभी इसकी कीमत में ठीक ठीक 
नहीं आँक सका हूँ | बह तो अनुभव से ही आंकी जा सकती है। 
पर हाँ, कितने ही आध्यात्मिक अवसरों पर, वकालत के सिल्सिले 
में, संस्थाओं का सच््चालन करते हुए, राजनैतिक मामलों में, में 
कह सकता हूँ कि, 'इश्वर ने मुझे बचाया है ।” मेने अनुभव किया 

है कि जब, चारों ओर से आशायें छोड़ बेठने का अवसर आ- 
जाता है, हाथ-पाँव ढीले पड़ने लगते हैं, तब कहीं न कहीं से 
सहायता अचानक आ पहुँचती है । स्तुति, उपासना, प्राथना, अन्ध 
विश्वास नहीं, बल्कि उतनी ही अथवा उससे भी अधिक सच बातें 
हैं, जितनी कि हम खाते हैं, पीते हैं, चलते हैं, बेठते हैं, ये सच 
हैं। बल्कि यों कहने में भी अत्युक्ति नहीं कि यही एक-मात्र सच 
है; दूसरी सब बातें भूठ हैं, मिथ्या हैं । 

ऐसी उपासना, ऐसी प्रार्थना वाणी का वेभव नहीं है। उसका 
मूल कण्ठ नहीं, बल्कि हृदय है। अतएव यदि हम हृदय को निमेल 
बना,लें, उसके तारों का सुर मिला लें, तो उसमें से जो सुर निकलता 
है वह गगन-गामी हो जाता है । उसके लिए जीभ की आवश्यकता 
नहीं । यह तो स्वभावत: ही अद्भुत वस्तु है। विकार-रूपी मलों 
की शुद्धि के लिए हार्दिक उपासना एक जीवन-जड़ी है, इस विषय 
में मुझे कुछ भी सन्देह नहीं । परन्तु इस प्रसादी के लिए हमारे 
अन्दर पूरी पूरी नम्नता होनी चाहिए । 

ला" इसी दरमियान स्वर्गीय नारायण हेमचन्द्र विला- 
यत आये थे । लेखक को हैसियत से में उनका नाम 
सुन चुका था। नेशनल इगण्डियन एसोसियेशन वाली मिस मँनिज्ञ के 
यहाँ उनसे में मिला। मिस मॉँनिड्न जानती थीं कि में सब से 
हिलमिल नहीं सकता । जब कभी में उनके वहाँ जाता तब चुप 
चाप बेठा रहता । तभी बोलता जब कोई बातचीत छेड़ता । 

उन्होंने नारायण हेसचन्द्र से मेरा परिचय कराया । 

नारायण हेमचन्द्र अंगरेज़ी नहीं जानते थे। उनका पहनाव 
विचित्र था । बेढ़ंगी पतलून पहने थे । उस पर था एक बदामी रंग 
का मेला-कुचेला-सा पारसी काट का बेडौल कोट । न नेकटाई न 
कॉलर ! सर-पर ऊन की गुंथी हुई टोपी । नीचे लम्बी डाढ़ी थी । 

बदन इकहरा, क़द नाटा, ओर चेहरा गोल था, और उस पर 
चेचक के दाग थे। नाक न नोकदार थी न चिपटी, हाथ डाढ़ी पर 
फिरा करता था । 

वहाँ के लाल-गुलाल फेशनेबल लोगों में नारायण हेमचन्द्र 
अलग छुटक जाते थे । 

“आपका नाम तो मैंने बहुत सुना है । आपके कुछ लेख भी 
पढ़े हैं । आप मेरे घर क्‍यों न चलिए ९! 

नारायण हेमचन्द्र की आवाज जरा भराई हुई थी। उन्होंने 
हँसते हुए जवाब दिया-- 

“आप कहां रहते हैं ९ 

स्टोर स्ट्रीट में! 

तव तो हम पड़ोसी हैं। मुझे अंगरेजी सीखना है। आप 
सिखा देंगे ? 

मेंने जवाब दियां--'यदि में किसी प्रकार भी आपकी सह।- 
यता कर सकूं तो मुझे बड़ी खुशी होगी। में अपनी शक्ति भर 
कोशिश करूंगा । यदि आप चाहें, तो में आपके यहां भी आ 
सकता हूं ।' 

'जी नहीं, में खुद ही आपके पास आऊंगा । मेरे पास पाठ- 
माला भी है । उसे लेता आऊंगा | 

समय निश्चित किया । हम दोनों में बड़ा स्नेह हो गया । 

नारायण हेमचन्द्र व्याकरण जरा भी न जानते थे। घोड़ा 
क्रिया और 'दौड़ना”'संज्ञा बन जाती । ऐसे विनोद पूर्ण उदाहरण 
तो मुझे कई याद हैं ! परन्तु नारायण हेमचन्द्र ऐसे थे, जो मुझे 
हजम कर जाये । वे मेरे अल्प व्याकरण-ज्ञान से अपने को भुला 
देनेवाले जीव न थे । अपने व्याकरण-न जानने पर वे किसी प्रकार 
लज्जित न होते थे । 

में आपके ।समान किसी पाठशाला में नहीं पढ़ा हूं | मुझे. 
अपने विचार प्रकट करने में कहीं भी व्याकरण की जरूरत नहीं 
दिखाई दी। आप वंगला जानते हैं? में तो बंगला भी जानता हूं ) 

में बंगाल में घूमा हूँ । महर्षि देवेन्द्रनाथ टागोर की पुस्तकों का अनु- 
वाद तो गुजराती जनता को मेंने ही दिया है। मुझे अभी कई 
भाषाओं के सुन्दर ग्रन्थों का अनुवाद गुजराती जनता को सम- 
पिंत करना है। अनुवाद करने में भी में शब्दार्थ पर नहीं चिपटा 
रहता । भाव-मात्र दे देने से मुझे संतोष हो जाता है । मेरे बाद 
दूसरे लोग चाहे भले ही सुन्दर वस्तु दिया करें । में तो बिना 
व्याकरण पढ़े मराठी भी जानता हूं, हिन्दी भी जानता हूं, और 
अब अंगरेजी भी जानने लग गया हूं । मुझे तो सिफ शब्द-भंडार 
की जरूरत है । आप यह न समभ लें कि अकेली अंगरेजी जान 
लेने भर से मुझे संतोष हो जायगा । मुझे तो फ्रान्स जा कर फ्रेन्च 
भो सीख लेनी है । में जानता हूं कि फ्रन्च साहित्य बहुत विशाल 
है। यदि हो सका तो जमेनी जा कर जमेन भाषा भी सीख छूंगा ।? 

इस तरह नारायण हेमचन्द्र की धारा बे-रोक चलती रही । 
देश देशान्तरों में जा कर भिन्न भिन्न भाषायें सीखने का उन्हें 
असीम शोक था । 

“तब तो आप अमेरिका जरूर ही जावेंगे ?' 

“भला इसमें भी कोई सन्देह हो सकता है? इस नवीन दुनियाँ 
को देखे बिना कहीं में वापिस लौट सकता हूं ९ 

पर आपके पास इतना धन कहां है ?' 

मुझे धन की क्‍या जरूरत पड़ी है ! मुझे आप की तरह 
तड़क-भड़क तो रखना है नहीं ? मेरा खाना कितना और पहनना 
क्गा ? मेरी पुस्तकों से कुछ मिल जाता है, ओर थोड़ा-बहुत मित्र 
लोग दे दिया करते हैं। में तो सबंत्र तीसरे दर्जे में ही सफर 
करता हूं । अमेरिका तो डेक में जाऊंगा ।' 

नारायण हेमचन्द्र की सादगी तो उनकी अपनी थी । हृदय 
भी उनका वेसा ही निमेल था। अभिमान छू तक न गया था । 
लेखक के नाते अपनी क्षमता पर आवश्यकता से भी अधिक 
विश्वास था । 

हम रोज़ मिलते हमारे बीच विचार तथा आचार साम्य भी 
काफी था । दोनों अन्नाहारी थे । दोपहर को कई बार साथ ही 
भोजन करते । यह मेरा वह समय था, जब में प्रति सप्ताह सत्रह 
शिलिंग में ही अपनी गुजर करता था, और खाना खुद पकाता 
था । कभी में उनके मकान पर जाता तो कभी वे मेरे मकान पर 
आते । में अंगरेजी तर्ज का खाना पकाता था, उन्हें देशी ढँग के 
बिना संतोष नहीं होता था । दाल जरूरी थी । में गाजर इत्यादि 
का रसा बनाता । इस पर उन्हें मेरी बड़ी दया आती । कहीं से 
वे मूंग ढूंढ लाये थे । एक दिन मेरे लिए मूंग पकाकर लाये जो 
मेंने बड़े रुचिपूवक खाये । फिर तो हमारा इस तरह देने लेने का 
व्यवहार बहुत बढ गया । में अपनी चीजों का नमूना उन्हें चखाता 
ओर बे मुझे चखाते । 

इस समय कार्डिनल मँनिंग का नाम सब की ज़बान पर था । 
डाक के मज्दूरों ने हड़ताल कर दी थी | जॉनबन्स और कार्डिनल 
मेनिंग के प्रयत्नों से हड़ताल जल्दी बन्द हो गईं । काडिनल मेनिंग 
की सादगी के विषय में जो डिजराइल ने लिखा था, वह मेंने नारा- 
यण हेमचन्द को सुनाया । 

तब तो मुर्के उस साधु-पुरुष से जरूर मिलना चाहिए । 

थे तो बहुत बड़े आदमी हैं, आपसे क्‍यों कर मिलेंगे ९? 

“इसका रास्ता में बता देता हूँ । आप उन्हें मेरे नाम से एक 

पत्र लिखिए कि में एक लेखक हूँ । आप के परोपकारी कार्यों पर 
आपको धन्यवाद देने के लिए प्रत्यक्ष मिलना चाहता हूँ । उसमें 
यह भी लिख दीजिएगा कि में अंगरेज़ी नहीं जानता, इसलिए 
आपका नाम लिखिए--बतोर दुभाषिया के मेरे साथ में रहेंगे । 

मेंने इस मजमून का पत्र लिख दिया । दो तीन दिन में 
का्डिनल मेनिंग का काड आया । उन्होंने मिलने का समय लिख 
दिया था । 

हम दोनों गये । मेंने तो, जैसा कि रिवाज था, मुलाकाती 
कपड़े पहन लिये । नारायण हेमचन्द्र तो ज्यों के त्यों, सनातन ! 
बही कोट और वही पतल्तन । मेंने जरा विनोद किया । पर उन्होंने 
उसे साफ हंसी में उड़ा दिया और बोले-- 

“(तुम सब सुधरे हुए लोग डरते हो । महापुरुष किसी की 
पोशाक की तरफ नहीं देखते । वे तो उसके हृदय को देखते हैं ।” 

काडिनल के महल में हमने प्रवेश किया | मकान महल ही 
था । हम बैठे ही थे कि एक दुबले से ऊँचे कद वाले वृद्ध पुरुष ने 
प्रवेश किया । हम दोनों से हाथ मिलाया । नारायण हेमचन्द्र का 
स्वागत किया । 

“मैं आ्रापफका अधिक समय लेना नहीं चाहता । मेंने आपकी 
कीर्ति सुन रक्खी थी । आपने हड़ताल में जो शुभ काम किया । 
है, उसके लिए आपका उपकार मानना था । संसार के साधु-पुरुषों 
के दर्शन करने का मेरा अपना रिवाज है | इसीलिए आपको आज 
यह कष्ट दिया है ।” 

इन याक्‍यों का तरजुमा करके उन्हें सुनाने के लिए नारायण 
हेमचन्द्र ने भुके कहा । 

“आपके आगमन से में बड़ा प्रसन्न हुआ हूँ। में आशा करता 
हैँ कि आपके लिए यहां का निवास सुखकर होगा, ओर 
यहाँ के लोगों से आप अधिक परिचय करंगे। परमात्मा आपका 
भला करें ।” यों कह कर फाडिनल उठ खड़े हुए । 

एक दिन नारायण हेमचन्द्र मेरे यहां धोती ओर कुत्तों पहन 
कर आये । भली मकान मालकिन ने दरवाजा खोला और देखा 
तो डर गई । दांड कर मेरे पास आई ( पाठक यह तो जानते ही 
हैं कि में बार बार मकान बदलता ही रहता था) ओर बोली “एक 
पागल सा आदमी आप से मिलना चाहता है । में दरवाजे पर 
गया ओर नारायण हेमचन्द्र को देखकर दंग रह गया । उनके. 
चहरे पर वही नित्य का हास्य चमक रहा था । 

'पर आपको लड़कों ने नहीं सताया ? 

हां, मेरे पीछे दौड़े जरूर थे, लेकिन मेंने कोई ध्यान नहीं दिया, 
तो वापिस लोट गये ।' 

नारायण हेमचन्द्र कुछ महीने इंगलैए्ड में रहकर पेरिस चले 
गये । वहां फ्रेंच का अध्ययन किया ओर फ्रेंच पुस्तकों के अनु- 
वाद करना शुरू कर दिया। में इतनी फ्रेंच जान गया था कि 
उनके अनुवादों को जांच रू | मेंने देखा कि वह तजुमा नहीं, 
भावाथ था । 

अन्त में उन्होंने अमेरिका जाने का अपना निश्चय भी निबाहा। 
बड़ी मुश्किल से डेक या तीसरे दर्ज की टिकट प्राप्त कर सके थे । 
अमेरिका में जब वे धोती ओर कुतो पहन कर निकले तो उन पर 
असभ्य पोशाक पहनने का जुर्म लगाकर वे गिरफ्तार कर लिये. 
गये थे । पर जहां तक मुझे याद है, बाद में वे छूट गये थे । 

१ ८९० इंस्त्री में पैरिस में एक महाप्रदर्शानी हुईं थी। 
उसकी तैयारियों की बातें में अखबारों में खूब पढ़ता 
था। इधर पेरिस देखने की तीत्र इच्छा तो थी ही । सोचा कि इस 
प्रदर्शानी को देखने के लिए चला जाऊँगा तो दोनों काम हो जायेंगे। 
प्रदर्शनी में एफिल टॉवर देखने का आकषेण बहुत भारी था । यह 
टॉवर बिलकुल लोहे का बना हुआ है । एक हजार फीट ऊँचा है। 
इसके पहले लोगों का ख्याल था कि इतनी ऊँची इमारत खड़ी 
ही नहीं रह सकती । ओर भी अनेकों बातें प्रदर्शिती में देखने 
लायक थीं । 
मेंने कहीं पढ़ा था कि पेरिस में अन्नाहार के लिए एक स्थान 
है । मेंने उसमें एक कमरा ले लिया। पेरिस तक की सफर ग़रीबी 
से की और वहां पहुँचा | सात दिन रहा । बहुत कुछ तो पैदल ही 
चलकर देखा । पास में पेरिस और उस प्रदशिनी का गाइड़ तथा 
नक्ता भी रक्खा था । उसकी सहायता से रास्ते ढूँढ़कर मुख्य 
मुख्य चीजें देख ली' । 
प्रदर्शनी की विशालता और विविधता के सिवा अब मुझे 

किसी चीज़ का स्मरण नहीं है। एफिल टॉवर पर तो दो तीन बार 
चढ़ा था, इसलिए उसकी याद ठीक ठीक है | पहली मंजिल पर 
खाने-पीने की सुविधा भी थी । इसलिए यह कहने को कि इतनी 
ऊँचाई पर हमने खाना खाया, मेने वहां भोजन किया, ओर साढ़े 
सात शिलिंग को दियासलाई लगाई । 

पैरिस के प्राचीन मन्दिरों की याद अबतक कायम है। उनकी 
अभव्यता और भीतर की शोन्ति कभी नहीं भुलाई जा सकती। 
नाट्रेडस की कारीगरी ओर भीतर की चित्रकारी।मेरे स्मृति-पट पर 
अंकित हो गई है । यही प्रतीत हुआ कि जिन्होंने लाखों रुपये एसे 
स्वर्गीय मंदिरों के बनाने में खच किये, उनके हृदय के अंतस्तल में 
कुछ न कुछ इंश्वर-प्रेम जरूर ही रहा होगा । 

पेरिस की फेशन, वहां का स्वेच्छाचार ओर भोग-विलास का 
चणुन खूब पढ़ा था, और उसकी प्रतीति वहां की गली गली में होती 
जाती थी । परन्तु ये मंदिर उन भोग-सामप्रियों से अलग छुटक 
जाते थे । उनके अन्दर जाते ही बाहर की अशान्ति भूल जाती थी। 
लोगों का बतोव ही बदल जाता था । वे अदब के साथ बरतने लग 
जाते थे । वहाँ शौर गुल नहीं हो सका । कुमारिका मरियम की 
मूर्ति के सामने कोई न कोई जरूर प्राथना करता हुआ दिखाई 
देता । यह सब देखकर चित्तपर यही असर पड़ा कि यह सब बहम 
नहीं, हृदय को भावना है, और यह भाव।दिन ब दिन बराबर पुष्ट 
होता गया । कुमारिका की मूर्ति के सामने घुटने टेक कर प्रार्थना 
करने वाले वे उपासक संगमरमर के पत्थर को नहीं पूज रहे थे; 
बल्कि उसके अंदर निवास करने वाली अपनी मनोमय शक्ति को 
यूजते थे । मुझे आज भी अस्पष्टतया याद है कि उस समय मेरे 

चित्त पर इस पूजा का ऐसा असर पड़ा कि वे इस पूजन द्वारा 
ईश्वर की महिमा को घटाते नहीं बल्कि बढ़ाते ही हैं । 

एफिल टॉबर के विषय में एक दो बातें लिख देना जरूरी हैं । 
मुझे पता नहीं कि एफिल टॉवर आज किस मतलब को पूरा कर 
रही है । प्रदरशिनी में जाने पर उसके वणन तो जरूर ही पढ़ने में 
आते थे । उनमें उसकी स्तुति भी थी और निन्‍्दा भी थी । मुझे 
याद है कि निन्‍्दा करने वालों में टॉल्स्टॉय मुख्य थे। उन्होंने लिखा 
था कि एफिल टॉवर मनुष्य की मूखता का चिन्ह है, उसके ज्ञान 
का परिणाम नहीं । उन्होंने अपने लेखों में बताया था कि संसार 
के अनेक प्रचलित नशों में तमाखू का व्यसन एक तरह से सब से 
खराब है । जो कुकम करने की हिम्मत शराब के पीने से नहीं 
होती, वह बीड़ी पी कर आदमी को हो जाती है | शराब आदमी 
को पागल बना देती है, परन्तु बीड़ी से तो उसकी बुद्धि तमाच्छन्न 
हो जाती है, और वह हवाई किले बांधने लग जाता है । टॉल्स्टॉय 
ने अपना यही मत प्रदर्शित किया था कि एफिल टॉवर ऐसे ही 
व्यसन का परिणाम है । 

एफिल टाँवर में सोंदय का तो नाम भी नहों है। यह भी 
नहीं कहा जा सकता कि उससे प्रदरशिनी की शोभा जरा भी बढ़ 
गई हो । एक नई, भारी-भरकम चीज़ थी । और इसीलिए उसे 
देखने के लिए हज़ारों आदमी गये थे | यह टॉवर प्रदर्शिनी का 
एक खिलोना था । और वह इस बात को बड़ी अच्छी तरह सिद्ध 
कर रहा था कि जबतक हम मोहाधीन हैं तब तक हम भी बालक 
ही हैं । बस, इसे भले ही हम उसकी उपयोगिता कह्‌ लें । 

श वि 


बरिस्टर तो हुए-लेकिन आगे ? 


प्‌ज्ड जिस काम के लिए, अथोन्‌ बँरिस्टर बनने के लिए 
में विलोयत गया था, उसका क्या हुआ ? मैंने उसका 
चणेन आगे पर छोड़ रक््खां था। पर अब उसके सम्बन्ध में कुछ 
लिखने का समय आ पहुंचा है । 
बेरिस्टर बनने के लिए दो बातें आवश्यक थीं । एक तो “ टर्म 
भरनी , अथोत्‌ सत्रों में आवश्यक उपस्थिति का होना और दूसरी 
कानून की परीक्षा में शरीक होना । वष में चार सत्र होते थे। वेसे 
बारह सत्रों में हाजिर रहना चाहिए । सत्र में हाज़िर रहने के मानी 
हैं “ भोजों में उपस्थित रहना ”?। हरएक सत्र में लगभग 
२४ भोज होते थे, जिनमें से छः में हाजिर रहना ज़रूरी था। भोज 
में जाने से यह मतलब नहीं कि वहाँ कुछ खाना ही चाहिए । सिफे 
निश्चत समय पर वहाँ हाजिर हो जाना, और जबतक वह चलता 
रहे वहाँ उपस्थित रहना काफी था। आम तौर पर तो सभी विद्यार्थी 
उसमें खाते पीते हैं । भोजन में अच्छे-अच्छे पकान्न होते और 
पेय में ऊँचे दर्ज की शराब | दाम अलबत्ते देना पड़ते थे ढाई 
या तीन शिलिंग के करीब, अथोत्‌ वह दो तीन रुपये से ज्यादा नहीं 

कु 
हात् 


ता था । यह कीमत वहाँ बहुत ही कम समभी जाती थी; 
क्योंकि बाहर किसी भोजनालय में भोजन करनेवाले को तो सिफ़ 
शराब के लिए ही इतने दाम देने "ड़ते थे । भोजन के स्नच की 
बनिस्वत शराब पीने बाले का शराब के ही दाम अधिक लगते हैं। 
हिन्दुस्तान में--यदि हम 'सुधरे' हुए न हों तो--हमें यह बढ़ा ही 
आम्रयकारक साल्भ होगा । विलायत जाने पर बात माहू्म कर 
मेरे दिल को तो बड़ी चोट पहुंची | में यही नहीं समझ सकता था 
कि शराब ऊे पीछे इतने रुपये'ख़्च करने को लोगों का जी कैसे 
होता है । पर पीछे में उसे समझने लगा ! शुरू में तो में ऐसे 
भोजों में कुछ भी न खाता था, क्योंकि मेरे काम की चीज़ तो वहाँ 
केवल रोटी, उबाले हुए आलू या गोबी ही हो सकती थी। आरंभ 
में तो वे अच्छे न लगते थे, इसलिए मैं नहीं खाता था । बाद में, 
जब मैं उनके स्वाद को जान सका, तब' तो मुझे दूसरी वस्तु प्राप्त 
करने की भी सामथ्य प्राप्त हो चुकी थी । 

विद्यार्थियों के लिए एक प्रकार का खाना होता था, और 
वेन्चरों ( विद्यामंदिर के अध्यापकों ) के लिए दूसरे प्रकार का और 
अच्छा खाना होता था । मेरे साथ एक पारसी विद्यार्थी भो थे । 
वे भी निरामिषभोजी बन गये'थे । हम दोनों ने मिल कर बेन्चरों। 
के भोजन के पदा्थों में से निरामिपभोजियों के खाने योग्य पदार्थ 
प्राप्त करने के लिए प्रार्थना की । यह मंजूर हुई, और हमें बेन्चरों 
के टेबल से फलादि और दूसरे शाक भी मिलने लगे । 

शराब को तो में छूता तक न था। चार-चार विद्यार्थियों में 
शराब की दो दो बोतलें दी जाती थीं । इसलिए ऐसी चौकड़ियों 
में मेरी बड़ी मांग होती थी । क्योंकि में शराब नहीं पीता था इस 

लिए दो बोतलें शेष तीनों के हिस्से में जो आती थीं ९? फिर इन 
सत्रों में एक बड़ी!रात ( ग्रांड नाइट ) भी होती थी । उस दिन 
पोट' 'शेरी' के अलावा 'शेम्पेन! भी मिलती थी। शेम्पन का मज़ा 
कुछ और ही समभा जाता है । इसलिए इस बड़ी रात को मेरी 
कीमत अधिक आंकी जाती थी, और उस रात को हाजिर रहने के. 
लिए मुझे निमंत्रण भी दिया जाता । 

इस खाने-पीने से बेरीस्टरी में क्या धृद्धि हो सकती है, यह में 
न तब्र समझ सका था ओर न आज ही समर सका हूँ। हाँ, 
ऐसा एक समय अवश्य था कि जब ऐसे भोजों में बहुत ही थोड़े 
विद्यार्थी होते थे । तब उनमें और बेश्बरों में वातोलाप होता और 
व्याख्यान भी दिये जाते थे । इससे उन्हें व्यवहार-ज्ञान प्राप्त हो 
सकता था, भलो-बुरी पर एक प्रकार की सभ्यता वे सीख सकते 
थे ओर व्याख्यान देने की शक्ति का भी विकास कर सकते थे । 
हमारे समय में तो यह्‌ सब असम्भव हो गया था । बेअ्चर तो दूर 
अछूत हो कर बैठते थे । इस पुराने रिवाज का बाद में कुछ भी अर्थ 
नहीं रह गया था, फिर भी प्राचीनता प्रेमी--धीमे--इंग्लैण्ड में 
वह अभीतक चला आ रहा है । 

कानून की पढ़ाई बड़ी ही आसान थी। बेंरीस्टर विनोद में 
“ीनर बेरीस्टर' के नाम से पुकारे जाते थे। सभी जानते 
थे कि उसक़ी परीक्षा का मूल्य नहीं के बराबर हैं । मेरे 
समय में दो परीक्षायं होती थीं। रोमन लॉ की ओर इग्लैण्ड के 
कानूनों की । यह्‌ परीक्षा दो बार करके दी जाती थी। परीक्षा के लिए 
पुस्तकें नियत थीं, परन्तु उन्हें शायद ही कोई पढ़ता होगा । रोमन 
लॉ के लिए तो छोटे छोटे 'नोट्स' लिखे हुए मिलते थे । उन्हें १५ 

दिन में पढ़ कर पास होने वालों को भी मैंने देखा है | इंग्लैंड के 
कानूनों के विषय में भी यही बात होती थी। उनके नोट्स” दो- 
तीन महोने में पढ़ कर पास होने वाले विद्यार्थियों को भी मैंने देखा 
है | परीक्षा के प्रश्न आंसान ओर परीक्षक भी उदार । रोमन लॉ 
में ९५ से ९९ प्रति सेकड़ा विद्यार्थी पास होते थे । और अंतिम 
प्ररीक्षा में ७७ अथवा उससे भी कुछ अधिक | इसलिए अनुत्तीर 
होने का भय बहुत ही कम रहता था । ओर परीक्षा भी बष में 
एक नहीं बल्कि चार बार होती थी। ऐसी सुविधाजनक परीक्षा 
किसी को भी बोर नहीं माल्म हो सकती । 

परन्तु मैंने तो उसे बोका ही बना लिया था। मैंने सोचा कि 
मुझे तो मूल पुस्तकें सब पढ़ लेनी चाहिए। उन्हें न पढ़ना मुझे घोखा 
देना प्रतीत हुआ । इसलिए काफी खच कर के मूल पुस्तकें खरीद 
लीं । रोमन लॉ को लैटिन में पढ़ जाने का निश्चय किया। विलायंत 
की प्रवेश-परीक्षा में मेंने लैटिन पढ़ी थी। उसका यहां अच्छा 
डपयोग हुआ । यह मिहनत व्यर्थ न गई । दक्षिण 'आफ़िका में 
रोमन डच लों प्रमाणभूत माना जाता है | उसे समभने में मुमे 
जस्टीनियन का अध्ययन बड़ा ही उपयोगी प्रतीत हुआ । 

इंग्लैंड के कानूनों का अध्ययन में काफी मिहनत करने प< नौ 
महीने में पूरा कर सका था । क्योंकि त्रुम की 'कॉमन लॉ” नामक 
बड़ी परन्तु सरस पुस्तक पढ़ने में ही बहुत समय लगा था । स्नेल 
की 'इक्विटी' में दिल तो लगा; परन्तु समभने में बड़ी ही मुश्किल 
माल्म हुई । व्हाइट ओर ट्युडर के मुख्य मुकदमों में जो-जो पढ़ने 
के थे उन्हें पढ़ने में मुके बड़ी दिलचरपी माठ्म हुईं ओर उससे 
ज्ञान भी मिला । विलियम्स ओर एडवडेज़ की स्थावर-सम्पत्ति- 

सम्बन्धी पुस्तक ओर गुडिव की जंगम-सम्पत्ति-सम्बन्धी पुस्तक 
में बड़ी दिलचस्पी के साथ पढ़ सका था। विलियम्स की पुस्तक 
तो मुझे उपन्यास के जेसी माल्यम हुई । उसे पढ़ते हुए छोड़ने 
को जी न चाहता । कानूनी पुस्तकों में, हिंदुस्तान आने के बाद, में 
मेइन का हिन्दू ला' उतनी ही दिलचस्पी के साथ पढ़ सका था । 
परन्तु हिन्दुस्तान के कानूनों की वात करने के लिए यह स्थान 
नहीं है । 

परीक्षायं पास कीं । १० जून, १८९१ इई० में बेरीस्टर हुआ। 
ग्यारहवीं तारीख को इंग्लैंड हाईकोट में ढाई शिलिंग देकर अपना 
नाम रजिस्टर कराया । बारह जून को हिन्दुस्तान लौट आने के 
लिए रवाना हुआ । 

परन्तु मेरी निराशा और भीति का कुछ ठिकाना नथा। 
कानून मेंने पढ़ तो लिया, परन्तु मेरा दिल यही कहता था कि 
अभी तक मुझे कानून का इतना ज्ञान नहीं हुआ है कि वकालत 
कर सकू | 

इस व्यथा का बणेन करने के लिए एक दूसरे अध्याय की 
आवश्यकता होगी । 

बे कहलाना तो आसान मालूम हुआ परन्तु बेरि- 
स्टरी करना बड़ा मुश्किल जान पड़ा । कानून की 
किताबें तो पढ़ डालीं पर वकालत करना न सीखा । कानून की 
पुस्तकों में कितने ही धमे-सिद्धान्त मुझे मिले जो कि मुझे पसंद 
हुए । परन्तु यह समम में न आया कि वकालत के पेशे में उनसे 
केसे फ्रायदा उठाया जा सकेगा । अपनी चीज़ का इस्तैमाल इस 
तरह करो कि जिससे दूसरों की चीज़ को नुकसान न पहुँचे' यह 
धमे-बचन मुझे कानून में मिला । परन्तु यह समर में न आया 
कि वकालत करते हुए मवक्किल के मुक़दमे में उसका व्यवहार किस 
तरह किया जाता होगा । जिन मुकदमों में इस सिद्धान्त का उप- 
योग किया गया था, मेंने उनको पढ़ा । परन्तु उनसे इस सिद्धान्त 
को व्यवहार में लाने की तरकीब हाथ न आई । 
दूसरे, जिन कानूनों को मेने पढा उनमें भारतवपष के कानूनों का 
नाम तक न था। न यह जाना कि हिन्दू-शात्र तथा इस्लामी कानून 
क्या चीज़ है । अर्जीदावा लिखना तक न जाना । मे बड़ी दुविधा में पड़ा । 


फीरोजशाह मेहता का नाम मेंने सुना था। वे अदालतों में सिंह के 

समान गज॑ना करते हैं। यह कला वे इंग्लेंड में किस प्रकार सीखे 
होंगे? उनके जेसी निपुणता इस जन्म में तो नहीं आने की; यह तो 
दूर की बात है; किन्तु मुझे तो यह्‌ भी जबरदस्त शक था कि एक वकील 
की हेसियत से भी में पेट पालने तक में समथ हो सकूँगा या नहीं । 

यह उथला-पुथल तो तभी से चल रही थी जब में कानून 
का अध्ययन कर रहा था। मेने अपनी यह कठिनाई अपने एक-दो 
मित्रों के सामने रक्खी । एक ने कहा, दादा भाइ की सलाह लो | 
यह पहले ही लिख चुका हूँ कि मेरे पास दादा भाई के नाम का 
एक परिचय-पत्र था | उस पत्र को उपयोग मेंने देर से किया । 
ऐसे महान पुरुषों से मिलने जाने का मुझे; क्या अधिकार है ? कहीं 
यदि उनका भाषण होता तो में सुनने चला जाता ओर एक कोने 
में बेठ कर अपने आँख-कान को तृप्त कर के वापस लौट आता । 
उन्होंने विद्यार्थियों के संपक में आने के लिए एक मंडल की भी 
स्थापना की थी। उसमें में जाया करता । दादाभाई की विद्याथियों 
के प्रति चिन्ता ओर दादाभाई के प्रति विद्याथियों का आदर-भाव 
देखकर मुझे बड़ा आनंद होता । आखिर को हिम्मत बाँधकर एक 
दिन वह पत्र दादाभाई को दिया । उन्होंने कहा,-- तुम जब कभी 
मिलना चाहो ओर सलाह-मशवरा लेना चाहो, ज़रूर मिलना ।' लेकिन 
मैंने उन्हें कभी तकलीफ़ न दी। बग्गेर जरूरी काम के उनका समय 
लेना मुझे पाप माल्म हुआ | इसलिए, उत्त मित्र को सलाह के 
अनुसार, दादाभाई के सामने अपनी कठिनाइयों को रखने की 
मेरी हिम्मत न हुई । 

उसी अथवा ओर किसी मित्र ने मुझे मि० फ्रेडरिक पिंकट से 
मिलने की सलाह दी | मि० पिंकट कॉब्ज़रवेटिव दल के थे । 

लेकिन भारतीयों के प्रति उनका प्रेम निमेल ओर निःस्वाथ था । 
बहुत से विद्यार्थी उनसे सलाह छेते । इसलिए मेंने एक पत्र लिख- 
कर मिलने के लिए समय मांगा । उन्होंने मुझे समय दिया । में 
मिला । यह मुलाकात मैं आज तक न भूल सका । एक मित्र की 
तरह वे मुझसे मिले । मेरी निराशा को तो उन्होंने हंसी में ही 
उड़ा दिया | तुम कया ऐसा मानते हो कि हर आदमी के लिए 
ईफेरोजशाह मेहता होना ज़रूरी है ? फिरोजशशाह्‌ और बद्रुद्दीन 
तो बिरले ही होते हैं । यह तो तुम निश्चित जानो कि एक सामान्य 
वकील बनने के लिए भारी निपुणता की जरूरत नहीं पड़ती । 
साधारण प्रामाणिकता तथा उद्योगशीलता से मनुष्य वकालत 
अच्छी तरह कर सकता है| सब के सब मुकदमे कठिन ओर 
उलमे हुए नहीं होते । अच्छा, तुम्हारा सामान्य ज्ञान केसा 
क्या है? 

मेंने जब उसका परिचय दिया तब मुझे वे कुछ निराश-से 
माल्म हुए । किन्तु वह निराशा क्षणिक थी। तुरंत ही फिर उनके 
चेहरे पर एक हंसी की रेखा दोड़ गई ओर वे बोले:--- 

'तुम्हारी कठिनाई को अब में समझ पाया । तुम्हारा सामान्य 
ज्ञान बहुत ही कम है । तुम्हें दुनिया का ज्ञान नहीं है । इसके 
बिना वकोल का काम नहीं चलता । तुमने तो भारत का इतिहास 
भी नहीं पढ़ा । वकील को मनुष्य-ध्वभाव का परिचय होना चाहिए | 
उसे तो चेहरा देखकर आदमी को पहचान लेना चाहिए । दूसरे, 
हर भारतवासी को भारतवष के इतिहास का भी ज्ञान होना ज़रूरी 
है । वकालत के साथ इसका कोई सम्बन्ध नहीं है; किन्तु उसका 
ज्ञान तुम्हें होना चाहिए । में देखता हूं कि तुमने के! तथा 

'मेलसेन'! कृत १८०७ के गदर का इतिहास नहीं पढ़ा है । उसे तो 
ज़रूर ही पढ़ लेना । में दो पुस्तकों के नाम और बतलाता हूँ। उन्हें 
मनुष्य को पहचानने के लिए जरूर पढ़ डालना ।' यह कह कर 
उन्होंने लेंबेटर तथा शेमलपेनिक की 'मुख सामुद्रिक विद्या 
(फिजियोग्नामी) विषयक दो पुस्तकों के नाम लिख दिये । 

इन बुजुग मित्र का मैंने खूब अहसान माना । उनके सामने 
तो एक क्षण के लिए मेरा डर भाग गया, किंतु बाहर निकलते ही 
फिर चिन्ता शुरू हुई । चेहरा देखकर आदमी को पहचान लेना' 
इस वाक्य को रटता रटता और उन दो पुस्तकों का विचार करता 
करता घर पहुंचा । दूसरे ही रोज़ लेंबेटर को पुस्तक खरीद ली । 
शेमलपेनिक की किताब उस दुकान पर न मिली । लेंवेटर की 
पुस्तक पढ़ी तो सही; किन्तु वह तो स्नेल की इक्किटी को अपेक्षा भी 
कठिन मालूम हुईं | दिलचस्प भी कम थी। शेक्सपियर के चेहरे 
का अध्ययन किया | लेकिन लंदन की सड़कों पर बूमते-फिरते 
शेक्सपियरों को पहचानने की शक्ति न आइ । 

लेवेटर को पुस्तक से मुझे ज्ञान नहीं मिला | मि० पिंकट 
की सलाह की अपेक्षा उनके स्नेह से बहुत लाभ हुआ । उनकी 
हंसमुख तथा उदार आकृति ने मेरे दिल में जगह कर ली । उनके 
इस वचन पर, कि वकालत करने के लिए फिरोजशाह मेहता के 
समान निपणता, स्मरणशक्ति आदि की आवश्यकता नहीं होती, 
केवल प्रामाणिकता तथा श्रमशीलता से काम चल जायगा, मेरा 
विश्वास बठ गया । इन दो चीजों की पूँजी तो मेरे पास काफी थी । 
इस कारण मुझे कुछ आशा बंधी । 

के तथा मेलेस की पुस्तक को में विलायत में न पढ़ पाया | 

किंतु मैंने समय मिलते ही पहले उसी को पढ़ डालने का निश्चय 
कर लिया था। दक्षिण अफ्रिका में जा कर मेरा वह मनोरथ 
पूरा हुआ । 

यों निराशा में आशा का थोड़ा सा जाम ले कर मेंने काँपते 
हुए “आसाम” स्टीमर से बंबई बन्दर पर पेर रक्खा । बंदर पर 
समुद्र क्षुत्ध था । लॉन्च में बैठकर किनारे पर पहुंचना था । 


पहला भाग समाप्त 

रायचंदभाई 
पि छले अध्याय में में लिख चुका हूँ, कि वंबई-बंदर पर 
समुद्र श्रुव्य था | जून-जुलाई में हिन्द महासागर 
में यह कोई नई बात नहीं होती । अदन से ही समुद्र का यह 
हाल था । सब लोग बीमार थे--अफ्रेला में मोज में था। 
तुफ़ान देखने के लिए डेक पर रहता ओर भीग भी जाता । सुबह 
भोजन के समय यात्रियों में हम एक ही दो आदमी नज़र आते। 
हमें ओट की पतली लपसी की रकाबी को गोद में रखकर खाना 
पइता था; बना हालत ऐसी थी कि लपसी गोद में ही ढुलक 
पड़ती । ' 
यह बाहरी तूफ़ान मेरे लिए तो अन्दर के तूफ़ान का चिह्मात्र 
था| परन्तु बाहरी तूफान के रहते हुए भी में जिस प्रकार अपने को 
शान्त रख सकता था, वही बात आन्‍न्तरिक तृफ़ान के सम्बंध में 
भी कही जा सकती है। जाति का सवाल सामने था ही । वका- 
लत को चिन्ता का हाल पहले ही लिख चुका हूँ । फिर में ठहरा 
सुधारक । मन में कितने ही सुधार करने के मनसूबे बांध रक्‍्खे 
है कक 

थे | उनकी भी चिन्ता थी। एक ओर अकल्पित चिन्ता खड़ी 
हो गई । 

माताजी के दशन करने के लिए में अथीर हो रहा था | जब 
इम डाक पर पहुचे तो मेरे,बड़े भाई वहाँ मोजूद'थे । उन्होंने डाक्टर 
मेहता तथा उनके बड़े भाई से जान-पहचान कर ली थी । डाक्टर 
चाहते थे कि में उन्ही के घर ठहरूँ। इसलिए मुमे बहीं लिया ले गये 
इस तरह विलायत में जो संबंध बंधा था वह देश में भी कायम 
रहा। यहीं नहीं, बल्कि अधिक हृढ़ हो कर दोनों परिवारों में फेला । 

माताजी के स्वगवास के बारे में में बिल्कुल बे-खबर था। 
पर पहुँचने पर मुझे यह्‌ समाचार सुनाया गया और स्नान कराया। 
यह खबर मुझे; विलायत में भी दी जा सकती थी; पर मेरे बड़े 
भाई ने बंबई पहुँचने तक ख़बर न पहुँचाने का ही निश्चय किया-- 
इस विचार से कि मुझे आयात कम पहुँचे । अपने इस दुःख पर 
में परदा डालना चाहता हूँ । पिताजी की मृत्यु से अधिक आघात 
मुझे इस समाचार को पा कर पहुँचा। मेरे कितने ही मनसूत्रे मिट्टी 
में मिल गये । पर, मुझे याद है, कि इस समाचार को सुनकर में 
रोने-पीटने नहीं लगा था। आँसू तक को प्राय: रोक पाया था । 
ओर इस तरह व्यवहार शुरू रक्खा मानों माताजी की मृत्यु हुई 
डहीनहो। 

डाक्टर मेहता ने अपने घर के जिन लोगों से परिचय कराया 
उनमें से एक का जिक्र यहाँ किये बिना नहीं रह सकता । उनके 
भाई रेवाशंकर जगजीवन के साथ तो जीवन भर के लिए स्नेह- 
मांठ बंब गई । परन्तु जिनकी बात में कहना चाहता हूँ वे तो हैं 
कवि रायचंद अथवा राजचन्द्र । वे डाक्टर साहब के बड़े भाई के 

दामाद थे ओर रेवाशंकर जगजीवन की दुकान के भागीदार तथा 
कार्यकर्ता थे। उनकी अवस्था उस समय २५ वष से अधिक 
न थी | फिर भी पहली ही मुलाफ़ात में मेंने यह देख लिया कि वे 
चरित्रवांन ओर ज्ञानी थे | वे शप्तावधानी माने जाते थे । डाक्टर 
मेहता ने मुझ से कहा कि इनके शतावधान का नमूना देखना । 
मेंने अपने भाषा-ज्ञान का भरडार खाली किया और कविजी ने 
मेरे कहे तमाम शब्दों को उसी नियम से कह सुनाया जिस नियम 
से मैंने कहा था । इस सामथ्य पर मुमे ईष्यों तो हुई; किन्तु उस 
पर में मुग्ध न हो पाया । जिस चीज़ पर में मुग्ध हुआ उसका 
परिचय तो मुझे पीछे ।जाकर हुआ | वह था उनका विशाल शाल्र- 
ज्ञान, उनका निर्मल चरित्र ओर आत्म-दशन करने की उनकी 
भारी उत्कंठा । मेंने आगे चल कर जाना कि केवल आत्म-द्शन 
करने के ही लिए वे अपना जीवन व्यतीत कर रहे थे । 

हसता रमतां प्रगट हरि देखु रे, 

मारु जीव्यु सफल तव छल्खु रे । 


मुक्‍्तानंद नो नाथ विहारी रे, 
ओधा जीवन दोरी अमारी रे ।« 


मुक्‍्तानंद का यह्‌ वचन उनकी ज़बान पर तो रहता ही था; 
पर उनके हृदय में भी अंकित हो रहा था । 

खुद हज़ारों का व्यापार करते, हीरे-मोती की परख करते, 
व्यापार की गुत्थियाँ सुलभाते । पर वे बातें उनका विषय न थीं । 
उनका विषय--उनका पुरुषाथ--तो आत्म-साक्षात्कार--हरिदर्शन 
था। दुकान पर ओर कोई चीज़ हो या न हो एक न एक धमे-पुस्तक 
# भावाथं-में अपन। जीवन तभी सफल समभूंगा जब मे हेसते खेलते ईश्वर को 

अपन सामने देखुंगा, निश्रय पूर्वक वही मुक्तानंद का जीवन-सूत्र है। अल» 

ओर डायरी ज़रूर रहा करती | व्यापार की बात जहाँ खतम 
हुई कि धमे-पुस्तक खुलती अथवा रोज़नामचे पर क़लम चलने 
लगती । उनके लेखों का जो संग्रह गुजराती में प्रकाशित हुआ है 
उसका अधिकांश इस रोज़नामचे के ही आधार पर लिखा गया 
है। जो मनुष्य लाखों के सोदे की बात करके तुरंत आत्म-ज्ञान 
की गूढ़ बातें लिखने बैठ जाता है वह व्यापारी की श्रेणी का नहीं 
बल्कि शुद्ध ज्ञानी की कोटि का है। उनके सम्बंध में यह अनुभव 
मुझे एक बार नहीं अनेक बार हुआ है । मेंने उन्हें कभी मूछित--- 
गाफ़िज्ञ नहीं पाया । मेरे साथ उनका कुछ स्वार्थ न था । में उनके 
बहुत निकट समागम में आया हूँ । में उस समय एक ठलुआ 
वरिस्टर था । पर जब में उनकी दुकान पर पहुँच जाता तो वे 
धम-वातों के सिवा दूसरी बातें न करते | इस समय तक में अपना 
रास्ता देख न पाया था; यह भी नहीं कह सकते कि धमं-वबाताओं 
में मेरा मन लगता था । फिर भी, में कह सकता हूँ, कि रायचंद 
भाई की धमं-वातों में भाव से सुनता था । इसके बाद कितने ही 
धमोचार्यों के सम्पक में में आया हूँ, प्रत्येक धम्म के आचायोँ से 
मिलने का मेंने प्रयत्न किया है; पर जो छाप मेरे दिन पर रायचंद 
भाई की पड़ी वह किसी की न पड़ सकी । उनकी कितनी ही बातें 
मेरे ठेठ अन्तस्तल तक पहुंच जातीं । उनकी बुद्धि को में आदर 
की दृष्टि से देखता था । उनकी प्रामाणिकता पर भी मेरा उतना 
ही आदर-भाव था । ओर इससे में जानता था कि वे मुझे जान- 
बूक कर उलटे रास्ते नहीं ले जावेंगे एवं मुझे वही बात कहेंगे जिसे 
वे अपने जी में ठीक समभते होंगे । इस कारण में अपनी आध्या- 
'त्मिक कठिनाइयों में उनका आश्रय लेता । 

रायचन्द भाई के प्रति इतना आदर-भाव रखते हुए भी में 
उन्हे धम-गुरू का स्थान अपने हृदय में न दे सका | धमंगुरू की 
खोज तो मेरी अबतक चल ही रही है । 

हिम्दू धमे में गुरुपद को जो महत्व दिया गया है उसे में 
मानता हूं । गुरु बिन होत न ज्ञान यह बचन बहुतांश में सच 
है । अक्तर ज्ञान देने वाला शिक्षक यदि अधकचरा हो तो एक बार 
काम चल सकता है परन्तु आत्मदशन कराने वाले अधूरे शिक्षक 
से काम हरगिज नहीं चलाया जा सकता । गुरु-पद तो पूण ज्ञानी 
को ही दिया जा सकता है। सफलता गुरु की खोज में ही है; 
क्योंकि गुरु शिष्य की योग्यता के अनुसार ही मिला करते हैं । 
इसका अथ्थ यह है कि प्रत्येक साधक।को योग्यता-प्राप्ति के लिए 
प्रयत्न करने का पूरा पूरा अधिकार है । इस प्रयत्न का फल 
इश्वराधीन है । 

इसलिए रायचंद भाई को में यद्यपि अपने हृदय का स्वामी 
न बना सका तथापि, हम आगे चलकर देखेंगे कि, उनका सहारा 
मुझे समय समय पर, कसा मिलता रहा है । यहाँ तो इतना ही 
कहना बस होगा कि मेरे जीवन पर गहरा असर डालने वाले तीन 
आधुनिक मनुष्य हैं। रायचंद भाई ने अपने सजीव संसग से, 
डाल्स्टॉय ने बैकुंठ तुम्हारे हृदय में हे” नामक पुस्तक द्वारा, तथा 
रस्किन ने अन्टु घधिस लास्ट--सर्वोदिय नामक पुस्तक से मुझे 
चकित कर दिया । इन प्रसंगों का वर्शन अपने अपने स्थान पर 
किया जायगा।. 

बे भाई ने तो मुझ पर बहुतेरी आशायें बंध रक्‍्खी थीं ; 

उन्हें धन का, कीति का, और पद्‌ का लोभ बहुत 

था । उनका हृदय बादशाह की तरह था । उदारता उडाऊपन तक 

उन्हें ले जाती । इसस तथा उनके भोलेपन के कारण मित्र करते उन्हें 

देर न लगती । इन मित्रों के द्वारा उन्होंने मेरे लिए मुकदमे लाने 

की तजबीज कर रक्‍खी थी । उन्होंने यह भी मान लिया था कि 

मैं खूब रुपया कमाने लगूंगा और इस भरोसे पर उन्होंने घर का 

खर्च भी खूब बढ़ा लिया था । मेरे लिए वक़ालत का क्षेत्र तैयार 
करने में भी उन्होंने कसर न उठा रक्‍्खी थी । 

जाति का झगड़ा अभी खड़ा ही था। दो दल हो गये थे । 

एक दल ने मुझे तुरंत जाति में ले लिया । दूसरा न लेने के पक्त में 

अलग रहा । जाति में ले लेने वाले दल को सन्‍्तुष्ट करने के लिए, 

राजकोट पहुँचने के पहले, भाई साहब मुझे; नाशिक ले गये । वहाँ 

गंगासनान कराया और राजकोट पहुँचते ही जाति-भोज दिया गया । 

यह बात मुझे; रुचिकर न हुई । बड़े भाई का मेरे प्रति अगाध 

प्रेम था । मेरा खयाल है कि मेरी भक्ति भी वेसी ही थी। इसलिए, 

उनकी इच्छा ओर आज्ञा मान कर में यंत्र की तरह, बिना समझे, 
उसके अनुसार करता चला गया । जाति की समस्या तो इतना 
करने से सुलम गई । 

जिस दल से में प्रथक्‌ रहा उसमें प्रवेश करने के लिए मेंने 
कभी कोशिश न॑ की । ओर न में कभी जाति के किसी मुखिया 
पर मन में भी क्रूद्ध हुआ । उनमें ऐसे लोग भी थे, जो मुझे; तिर- 
स्‍्कार की दृष्टि से देखते थे । उनसे में नमता-मुकता रहता । जाति 
के बहिष्कार-विषेयक नियम का पूरा पालन करता। अपने सासं॑- 
ससुर अथवा बहन के यहाँ पानो तक न पीता ! वे छिपे छिपे 
मिलाने को तेयार होते थे; पर जिस बात को चार आदमियों के 
सामने नहीं कर सकते उसे लछुक-छिपकर करने को मेरा जी न 
चाहता । 

मेरे इस व्यवहार का परिणाम यह हुआ कि मुझे याद नहीं 
आता, जाति वालों ने कभी कोई उपद्रव मेरे साथ किया हो । 
यही नहों बल्कि यद्यपि में आज भी जाति के एक विभाग से 
नियम के अनुसार बहिष्कृत माना जाता हू, फिर भी मेंने अपने 
प्रति उनकी तरफ से मान ओऔत उदारता का ही अनुभव किया है। 
उन्होंने मुझे मेरे काम में मदद की है, ओर मुमसे इस बात की 
ज़रा भो आशा न रक्खी कि में जाति के लिहाज से कोई काम 
करूँ । मेरी यह धारणा है कि इस मधुर फल का कारण है मेरा 
अप्रतिकार | यदि मैंने जाति में जाने की कोशिश की होती, 
अधिक दलबंदी करने की चेष्टा की होती, जाति वालों को छेड़ा 
अर उकसाया होता तो वे अवश्य मेरे खिलाफ उठ खड़े होते 
ओर में, विलायत से आते ही, उदासीन और अ्रलिप्त' रहने के 

बदले, कुचक्र के फंदे में पड़कर केवज़ मिथ्यात्व का पोषक 
बन जाता । 

पत्नी के साथ मेरा सम्बन्ध अभी, जेसा में चाहता था, न 
हुआ था | विलायत जाने पर भी अपने द्वंप-दुष्ट स्वभाव को में 
न छोड़ सका था ।। हर बात में मेरो दोष देखने की वृत्ति और 
बहम जारी रहा । इससे में अपन मनोरथों को पूरा न कर सका । 
सोचा था कि पत्नी को जिखना-पढ़ना सिखाऊंगा; परन्तु मेरी 
विषयासक्ति ने मुझे यह काम त्रिलकुल न करने दिया । ओर 
अपनी इस कमी का गुस्सा मेने पत्नो पर निकाश्ा । एक बार 
तो यहाँ तक नौबत आ पहुँची कि मैने उसे नेहर भेज दिया और 
बहुत कष्ट देने के बाद ही फिर साथ रहने देना स्वीकार किया । 
आगे चल कर में देख सका कि यह मेरी बिलकुल नादानी थी । 

बालकों की शिल्‍-प्र-प 4 में भी मुझे बहुत-कुछ सुधार करना 
थे। बड़े भाई के लड़के-बच्चे थे और में भी एक बच्चा छोड़ गया 
था जो कि अब चार साल का होने आया था । सोचा यह था कि 
इन बच्चों को कसरत कराऊंगा, हट्टा-कट्टा बनाऊंगा ओर अपने 
साथ रकक्‍्खूंगा । भाई इसमें सहमत थे । इसमें में कुछ न कुछ 
सफलता प्राप्त कर सका । लड़कों का समागम मुझे बहुत प्रिय 
मालूम हुआ । ओर उनके साथ हँसी-मज़ाक करने की आदत 
अजतक बाकी रह गई है | तभी से मेरी यह धारण हुई है कि में 
लड़कों के शिक्षक का काम अच्छा कर सकता हूँ । 

भोजन-पान में भी सुधार करने की आवश्यकता स्पष्ट थी । 
घर में चाय-काफ़ी को तो स्थान मिल ही चुका था । बड़े भाई ने 
सोचा कि भाई के विलायत से घर आने के पहले, घर में, विला- 

यत की कुछ न कुछ हवा तो घुस ही जानी चाहिए । इस कारण 
चीनी के बरतन, चाय आदि जो भी चीजें पहले महज दवादारू के 
लिए अथवा सुधरे हुए मिहमानों के लिए घर में रहती थीं, अब् 
सब्र के लिए काम आने लगीं । ऐसे वायु-मण्डल में में अपने 'सु 
घारों' को लेकर आया | अब ओट मील की पतली लपसी शुरू 
हुईं; चाय-काफी की जगह कोको आया । पर यह परिवतेन नाम- 
सात्र का हुआ, वाम्तव में तो चाय-काफी में कोको ओर आकर 
शामिल हो गया । बूट और मोजों ने अपना अड्डा पहले से जमा 
रक्‍खा था । सेने अब कोट-पतत्यन से घर पवित्र कर दिया ! 

इस तरह खच बढ़ा । नवीनतायें बढ़ीं । घर पर सफेद हाथी 
अंबा । पर ख़च आये कहाँ से ? यदि राजकोट में आते ही वक़ा- 
लत शुरू करता तो हँसी होने का डर था । क्योंकि मु्के तो अभी 
उतना भी ज्ञान न था कि राजकोट में पास हुए वकील के सामने 
खड़ा रह सकता ओर तिसपर फीस उससे दस गुनी लेने का दावा ! 
कौन मवकेल एसा वेवक्रूफ था, जो मुझे अपना वकील बनाता । 
अथवा यदि कोइ ऐसा मूख मिल भी जाता तो क्या यह्‌ उचित 
था कि में अज्ञान में उद्धतता ओर धोखेबाजी को जोड़ मिला कर 
अपने पर संसार का कज बढ़ाता । 

मित्रों की यह सलाह पड़ी कि में कुछ समय बंबई जा कर 
हाइकोट में अनुभव प्राप्त करू ओर भारत के कानून-कायदों का 
अध्ययन करूँ | साथ ही मुकदमे मिल जाये तो वकालत भी करता 
रहूँ | में बम्बई रवाना हुआ । 

घर-बार रचा । रसोइया रक्खा । वह मुझ जेसा ही था । 
ब्राह्मण था । मेने उस नोकर की तरह तो रक्खा ही न था । वह 

नहाता तो था, पर धोता न था । धोती मैली, जनेऊ मैला, शाल्रा- 
ध्ययन की तो बात ही दूर है। अधिक अच्छा रसोइया कहाँ से 
लाता ? 

क्यों रविशंकर, रसोई बनाना तो जानते हो, पर सन्ध्या वगे- 
रह भो कुछ याद हैं ?' 

'सन्ध्या, साहब ? सन्ध्या तो है हमारी हल और कुदाली है 
खटकरम । में तो ऐसा ही बिरामण हूँ । आप जैसे हैं तो नियाह 
लते हैं । नहीं तो खेती बनी-बनाई हई है ।' 

में अपना कतंव्य समझा । मुझे रविशंकर का शिक्षक वनना 
होगा । समय तो बहुत था ही, आधी रसोई रविशंकर पकाता 
ओर आधी में | विलायत के अन्न-भोजन के प्रयोग यहाँशुरू किये । 
एक स्टो खरीदा । में खुद तो पंक्ति-मेद मानता ही न था। रवि- 
शंकर को भी उसमें आपत्ति न थी । सो हमारी जोड़ी खासी 
मिल गई । सिफ इतनी शत--अथवा मुसीबत कहिए--थी; रवि- 
शंकर ने मैले-कुचेलेपन से नाता तोड़ने ओर रसोई साफ रखने की 
कसम खा रक्‍खों थी । 

पर में चार-पाँच मास से अधिक वम्बई न रह सकता था। 
क्योंकि खर्च बढता ही जाता था और आमदनी कुछ नहोतोी थी। 

इस तरह मेंन संसार में प्रवेश किया बेँरीस्टरी मुझे खलन 

| लगी । आडम्बर बहुत, आमदनी कम । ज़िम्मेवारी का खयाल मुझे 
भीतर ही भीतर कुवर-कुतर कर खाने लगा। 

बा में एक ओर कानून का अध्ययन शुरू हुआ, दूसरी 
ओर भोजन के प्रयोग । ओर उसमें मेरे साथ वीरचंद 

गांधी साम्मिलित हुए | तीसरी ओर भाई साहब मेरे लिए मुकदमे 
खोजने में लगे । 

कानून पढ़ने का काम ढ़िलाई से चला । सिविल प्रोसीजर 
कोड किसी तरह आगे नहीं चल सका | हाँ, कानून शहादत ठीक 
चला । वीरचंद गांधी सालिसिटर की तैयारी करते थे, इसलिए 
वकीलों की बातें बहुत करते । 'फिरोजशाह की योग्यता और निपु- 
ण॒ता को कारण है उनका कानून-विषयक अगाध ज्ञान । कानून 
शहादत तो उन्हें बर जवान है । दफ़ा बत्तीस का एक-एक मुक- 
दमा वे ज:नते हैं। बदरुद्दीन तैयवजी की बहस करने ओर दलीलें 
देने की शक्ति ऐसी अद्भुत है कि जज लोग भी चकित हो जाते 
हैं ।! 

ज्यों ज्यों में ऐसे अतिरथी--मह[रथियों की बातें सुनता त्यों- 
यों मेरे छक्के छूटते । 

“वरिस्टर लोग पांच-सात साल तक अदालतों में मारे-मारे 

फिरें, यह कोई ग़ेर मामूली बात नहीं है । इसीसे मैंने सांलिसिटर 
होना ठीक समझा है | तीन साल के बाद यदि तुम अपने खच 
भर के लिए पेदा कर सको तो बहुत समभना ।' 

खर्च हर महीने लग रहा था । बाहर वबॉरिस्टर की तख्ती 
लगी रहबी ओर अन्दर बेरिप्टरी की तैयारी होती रहती ! मेरा 
दिल इन दोनों बातों की संगति किसी प्रकार न लगा सकता था । 
इस कारण मेरा अध्ययन बड़ी विकलता के साथ होता । में पहले 
कह चुका हूँ कि कानून शहादत में कुछ मेरा दिल लगा । मेन का 
“हिन्दू ला' बड़ी दिलचस्पी के साथ पढ़ा । परन्तु पैरवी करने की 
हिम्मत अभी न आई | अपना यह दुःख में किससे कहता ? 
ससुराल में नवागत बहू की तरह मेरी हालत हो गई ! 

इतने ही में ममीबाई'का मुकदमा मुझे मिला । मामजा स्माल- 
काज कोट में था दलाल को कमीशन देना पड़ेगा! ! मेने साफ़ 
टनकार कर दिया। 

'परन्तु अदालत फोजदारी के नामी वक्रील--भी तो कमीशन 
देते हैं, जो कि तीन-चार हजार महीना पैदा कर लेते हैं ।' 

मुझे उनकी बराबरी नहीं करना गुके तो ३००) मासिक 
मिज जायें तो बस । पिताजी को कहाँ उससे ज्यादह मिलते थे ९ 

'पर वह ज़माना निकल गया । बंबई का खर्च कितना है ! 
जरा व्यवहार की बातों को भा रखना चाहिए ।' 

में टल से मस न हुआ कमीशन न देने दिया । ममीबाई का 
मुक़दमा तो चला हो । मुकदमा था आसान । मुझे ३ ०) मिहन- 
ताना मिला था । एक दिन से ज्यादह का काम न था । 

स्मातकाज़ कोट में पहले पहल में पैरवी करने गया। में 

मुद्दाछेह की तरफ से था | इसलिए मुझे; जिरह करना थी। में 
खड़ो हुआ; पर पेर कॉपने लगे, सिर घूमने लगा | गुमे मालूम 
हुआ, सारी अदालत थूम रही है। सवाल क्या पूछूं, यह सूम नहीं 
पड़ता था । जज हँसा होगा । वकीलों को तो मजा आया ही 
होगा । पर उस समय मेरी आँखे ये सब बातें नहीं देख सकती थीं। 

में बेठ गया । दलाल से कहा-मैं इस मामले की पैरवी न 
कर सकूंगा-तुम पटेव का विकालतनामा दे दो । और अपनी यह 
फीस वापस ले लो «१) दें कर उसी दिन पटेल साहब से तय कर 
लिया । उनके लिए तो यह बांये हाथ का खेल था । 

में सटका। पता नहीं, मुव।कित हारा या जीता । वड़ा जज्जित 
हुआ | निश्चय किया कि जब तक पूरी पूरी हिम्मत न आ जाय तत्र 
तक कोई मुकदमा न लूंगा । और दक्षिण आफ्रिकाजाने तक अदालत 
में न गया। इस निश्चय में काई गुण न था | हारने के' लिए कौन 
अपना मुकदमा मुझे देता ? अतएवं मेरे इस निश्चय के बिना भी 
कोई मुझे अदालत में पेरवी करने आने का कष्ट न देता ! 

पर बंबई में अभी एक ओर मुकदमा मिलना बाकी था । 
इसमें सिफ अर्जी लिखना थी। एक गरीब मुसलमान की जमीन 
पोरबंदर में जब्त हो गई थी | मेरे पिताजी का नाम वह जानता 
था और इसलिए वह उनऊे बॉरिम्टर पुत्र के पास आया था । मुझे 
उसका मामला कमजोर माह्यम हुआ; परन्तु मेंने अर्जी लिख देना 
मंजूर कर लिया । छपाई का ख़चे मवक्किल से ठहरा । मैंने अर्जी 
तैयार की । मित्रों को दिखाई । उन्होंने उसे पास किया, तब मुझे 
कुछ विश्वास हुआ कि हाँ, अब अरजियाँ लिख लेने लायक हो 
जाऊँगा-और में लायक तो हो भी गया था । 

पर मेरा काम बढ़ता गया । यों मुफ्त में श्र्जियाँ लिखते रहने 
से अर्जियाँ लिखने का मोक़ा तो मिलता; पर उसमें “राम जनम' 
का सवाल केसे हल हो सकता था ? 

मेने सोचा कि में शिक्षक का काम तो अवश्य कर सकता हूँ। 
अंग्रेज़ी मेरी अच्छी थी । इसलिए यदि किसी स्कूल में मैट्रिक 
क्लास को अँग्रेज़ी पढ़ाने का अवसर मिले तो अच्छा हो । कुछ तो 
आमदनी हुआ करेगी । 

मेंने अखबांरों में पढा--“चाहिए, अंग्रेज़ी शिक्षक । रोज एक 
घण्टे के लिए । वेतन ७५)” यह एक प्रख्यात हाईस्कूल का 
विज्ञापन था । मैंने दरख्वास्त दी | रोबरू मिलने का हुक्म मिला । 
में बड़ी उमंग से गया | पर जब आचार को माल्म हुआ कि 
में बी. ए. नहीं हूँ तब मुझे दुःख के साथ बिदा किया । 

पर मैंने लन्दन से मैट्रिक पास किया है। मेरी दूसरी भाषा 
लैटिन थी ।' द 

“तो ठीक; पर हमें तो ग्रेज्युएट की ज़रूरत है ।! 

में लाचार रहा । मेरे हाथ-पांव ठण्डे हो गये । बड़े भाई भी 
चिन्ता में पड़े । हम दोनों ने सोचा कि बंत्रई में समय गँवाना 
फजूल है | मुझे राजकोट में ही सिलसिला जमानां चाहिए । 
भाई खुद एक वकील थे। अर्जियाँ लिखने का कुछ न कुछ काम तो 
दिला ही सकेंगे । फिर राजकोट में घर भी था । वहाँ रहने से 
बंबई का सारा ख़चे कम हो सकता था । मेने इस सलाह को 
पसंद किया । पांच-छ: महद्दीने रहकर बंबई से डेरा-डण्डा उठाया । 

बंबई रहते हुए में रोज हाईकोर्ट जाता। पर यद्द नहीं कह 
सकता कि वहाँ कुछ सीख पाया । इतना ज्ञान न था कि सीख 

सकता । कितनी ही बार तो मुकदमे में कुछ सममक ही न पड़ता, 
न दिल ही लगता। बैठे बैठे फोंके भी खाया करता, ओर भी मोंका 
खाने वाले वहाँ थे---इससे मेरी शम का बोझ हलका हो जाता । 
आगे चल कर मेरा खयाल हुआ कि हाईकोटे में बैठे बैठे नींद के 
मोंके खाना एक फैशन ही समझ लेना चाहिए । फिर तो शमे का 
कारण ही न रह गया । द 

यदि इस युग में बंचई में मेरे जैसे कोई बेकार बॉरिस्टर हो तो 
उनके लिए एक छोटा-सा अपना अनुभव यहाँ लिख देता हूँ । 

मकान मेरा गिरगाँव में था । फिर भी कभी-सभी गाड़ी किराये 
करता । टाम में भी मुश्किल से बैठता । गिरगाँव से नियम-पूवक 
बहुत करके पेदल ही जादा | खास ४० मिनिट लगते | लोटता भी 
बिला नागा पेदल ही । धूप सहने की आदत डाल ली थी । इससे 
मेंने खच में किफायत भी बहुत की ओर में एक दिन भी वहाँ 
चीमार न पड़ा--हालोँ कि मेरे साथी बीमार होते रहते थे । जब 
में कमाने लगा तब भी में आज तक पैदल ही आफिस जाता । 
उसका लाभ में आज तक उठा रहा हूँ । 

बर से निराश हा कर राजकोट गया । अलहदा दफ़्तर 
खोला । कुछ सिलसिला चला। अर्जियाँ लिखने का काम 
मिलने लगा और प्रति मास लगभग २००) की आमदनी होने लगी। 
इन अजियों के मिलने का कारण मरी योग्यता नहीं, बल्कि ज़यो 
था ! बड़े भाई साहब के साथी वकील को वकालत अच्छी चलती 
थी । जो बहुत जरूरी और रहस्यपूर्ण अर्जियाँ आती अथवा जिन्हें 
वे महत्वपू् समभते वे तो बड़े बेरीस्टर के पास जातीं, मुझे तो 
सिफ उनके ग़रीब मवकिलों की अर्जियां मिलतीं । 
बम्बई वाली कमीशन न देने की मेरी टेक यहाँ न निभ सकी। 
वहाँ ओर यहाँ की स्थिति का भेद मुझे समम्माया गया--बम्बई 
में तो दलाल को कमीशन देने की बात थी; यहाँ वकील को देने 
की बात है| मुझ से कहा गया कि बम्बई की तरह यहाँभी तमाम 
बँरीस्टर, बिना अपवाद के, कुछ न कुछ अवश्य दिया करते हैं । 
भाई साहब की दलील का उत्तर मेरे पास न था । तुम देखते हो 
कि में एक दूसरे वक्रील का सामी हूँ। हमारे पास आने वाले मुक- 
दमों में से तुम्हारे लायक मुकदमे तुम्हें देने की ओर मेरी प्रवृत्ति 

स्वभावत: रहती है और यदि तुम अपनी फीस का कुछ अंश मेरे 
साभी को न दो तो मेरी स्थिति कितनी विषम हा सकती है ? हम 
तो एक साथ रहते हैँ, इसलिए मुमे!तो तुम्हारी।फीस का लाभ मिल 
ही जातो है; पर मेरे सामीदार को नहीं मिलता | पर यदि वही 
मुकदमा वह दूसरे किसी को देदे तो उसे उसका हिस्सा अवश्य 
मिलेगा ।” में इस दनील के चक्कर में आ गया ओर मरे मन ने कहा 
यदि मुझे वँटरीस्टरी करना है, तो फिर ऐसे मुकदसों में कमिशन न 
देने का आग्रह मुझे न रखना चाहिए । में मुक गया | अपने मन 
को फुललाया, अथवा म्पष्ट शब्दों में कहें तो धोखा दिया । पर 
इसके सिवा दूसरे किसी मामले में कमिशन दिया हो, यह मुम्े 
याद नहीं पड़ता । 

इस तरह यद्यपि मेरा आर्थिक सिलसिला तो लग गया; परन्तु 
इसी अरसे में मुझे अपने जीवन में पहली ठंस लगी | अब तक 
मेने सिफ कानों से सुन रकसखा था कि ब्रिटिश अधिकारी केसे होते 
हैं । अब अपनी आँखों देखने का अवसर मिला । 

पोरबन्दर के भूतपूतर राणा साहब को गद्दी मिलने के पहले 
मेरे भाई उनके मन्त्री ओर सलाहकार थे । उस समय उनपर यह 
तुहमत लगाई गई कि ये राणा साहब को उलटी सलाह देंते हें । 
तत्कालीन पोलिटिकल एजण्ट को उसकी शिकायत की गई थी 
और उनका खयाल भाई सा० के प्रति खराब हो रहा था । इन 
साहब से में विल्ञायत में मिला था । वहाँ उनकी-मेरी ठीक-ठीक 
मित्रता हो गई थी | भाई साहब ने सोचा कि इस परिचय से लाभ 
उठा कर में पोलिटिकल एजणट से दो बातें कहूँ और उनके दिल 
पर जो कुछ बुरा असर पड़ा हो उसे दूर करने की चेष्टा करूँ। 

मुझे यह बात बिलकुल. न पसन्द हुई । मैंने कहा--विलायत की 
ऐसी-वेसी मुलाकात का फ़ायदा यहाँ न उठाना चाहिए । यदि भाई 
साहब ने सचमुच ही कोई बुरा काम किया हो तो फिर सिफ़ा- 
रिश से लाभ ही क्‍या ? यतठि न किया हो तो फिर बाकायदा 
अपना वक्तव्य पेश करना चाहिए अथवा अपनी निर्दोषता पर 
विश्वास रख कर निर्भय हो रहना चाहिए | पर भाई साहब को यह्‌ 
बात न पटी । 'तुम काठियावाड़ से परिचित नहीं हो । जिन्दगी 
की ख़बर तुम्हें अब पड़ेगी । यहाँ जयो और मेल-मुलाकात से 
सब काम होता है । तुम्हारे जेसा भाई हो ओर तुम्हारे मुलाक़ाती 
हाकिम को थोड़ी सी सिफारिश करने का जब वक्त आवे तब्र 
तुम इस तरह पिण्ड छुड्ा लो, यह उचित नहीं ।' 
भाई की बात में न टाल सका । अपनी इच्छा के खिलाफ में 
गया । मुझे उस हाकिम के पास जाने का कुछ अधिकार न था । 
में जानता था कि जाने में मेरा आत्माभिमान जाता है । मेंने मिलने 
का समय माँगा । वह मिला ओर में गया | मेंने पुरानी पहचान 
निकाली; परन्तु मैंने तुरन्त देखा कि बिलायत और काठियावाड़ में 
भेद था । हुकूमत की कुरसी पर डटे हुए साहब ओर विलायत में 
छुट्टी पर गये हुए साहब में भेद था। पोलिटिकल एनण्ट को 
मुलाक़ात तो याद आई; पर साथ ही अधिक बेरुखे भी हुए । 
उनकी बेरुखाई में मेंने देखा, उनकी आँखों में मेने पढा-उस परि- 
चय से लाभ उठाने तो तुम यहाँ नहीं न आये हो ! यह जानते- 
'समभते हुए भी मैंने अपना सुर छेडा । साहब अधीर हुए-- 
“तुम्हारे भाई कुचक्री हैं । में तुम से ज्यादा बात सुनना नहीं चाहबा । 
मुझे समय नहीं है। तुम्हारे भाई को कुछ कहना द्वो तो बाक़ायदा 

अर्जी पेश करें ।” यह उत्तर बस था, यथाथ था; परन्तु गरज़ 
बावली होती है | में अपनी बात कहता ही जा रहा था। साहब 
जठे । अब तुमको चले जाना चाहिए ।' 

, मैंने कहा--पर मेरी बात तो पूरी सुनलीजिए, साहब लाल- 
पीले हुए---चपरासी इसको दरवाजे के बाहर कर दो ।' 

“हुजूर', कह कर चपरासी दौड़ आया । मेरा च्खों अभी तक 
चल ही रहा था । चपरासी ने मेरा हाथ पकड़ा ओर दरवाज़े के. 
बाहर कर दिया । क्‍ 

साहब चले गये, चपरासी भी चला गया । में भी चला, 
मुंभलाया, खिसियाना हुआ । मेंने चिट्टी लिखी आपने मेरा अप- 
मान किया है, चपरासी से मुझकपर हमला कराया है । मुझ से 
माफो माँगो, नहीं तो बाक़ायदा मान-हानि का दावा करूँगा ।' 
चिट्ठी भेज दी । थोड़ी ही देर में साहब का सवार जवाब ले आया- 

“तुमने मेरे साथ असभ्यता का बरताव किया | तुमसे कह 
दिया था कि जाओ; फिर भी तुम न गये । तब मेंने ज़रूर चप- 
रासी को कहा कि इन्हें दरवाज़े के बाहर कर दो और चपरासी 
को ऐसा कहने पर भी तुम बाहर नहीं गये । तब उसने हाथ पकड़ 
कर तुम्हें दफ़्तर से बाहर कर दिया | तुमको जो कुछ करना हो, 
शौक से करो ।” जवाब का भाव यह था । 

इस जवाब करो जेब में रख अपस्ता सा मुँह ले, में घर आया। 
भाई से सारा हाल कहा | उन्हें दुःख हुआ | पर वे मेरी सानन्‍्त्वना 
क्या कर सकते थे ? वकील मित्रों से सलाह ली । क्योंकि खुद 
में दावा दायर करना कहाँ जानता था ? उस समय सर फिरोज़- 
शाह मेहता अपने किसी मुकदमे में राजकोट आये थे । मुझ जैसा 

नया बैरिस्टर भला उनसे कैसे मिल सकता था ? जिस बकीज 
की माफत वे आये थे उनके द्वारा कागज़-पत्र भेज कर सलाह लो । 
गांधी से कहना कि ऐसी बातें तो तमाम वकील--बेंरीस्टरों के 
अनुभव में आई होंगी । तुम अभी नये हो । तुमपर अभी विज्ञा- 
यत की हवा का असर है । तुम त्रिटिश अधिकारी को पहचानते 
नहीं । यदि तुम चाहते हो कि सुख से बेठ कर दो पेसे कमा लें तो 
उख्र चिट्ठी को फाड़ डातो ओर अपमान की यह घूँट पी डाज़ो । 
मामला चडने में तुम्हें एक कौड़ी न मिलेगी ओर मुफ़्त सें बरबादी 
हाथ आवेगी | जिन्दगी का अनुभव तो तुम्हें अभी मिलना 
बाकी है ।' 

मुझे यह नसीहत ज़हर की तरह कड़वी लगी । परन्तु इस 
कड़वी घूँट को पिये बिना चारा न था । मैं इस अपमान को भूल 
ता न सका; पर मेंने उसका सदुपयोग किया । अब्र से में अपने 
को ऐसी हालत में न डालूँगा । इस तरह किसी की सिफारिश 
आगे न करूँगा' इस नियम का भंग मेने फिर कभी न किया | इस 
आधात ने मरे जीवन की दिशा बदल दी । 

हक ० . 

० ॥ ॥ 88 एजण्ट के पास मेरा जाना अवश्य अनुचित 
था; परन्तु उसकी अधीरता, उसका रोष, उनकी उद्धतता 
के सामने मेरा दोष बहुत छोटा हो गया । दोष की सजा धक्का 
दिलाना न थी । में उसके पास पांच मिनिट भी न बैठा हूँगा। मेरा 
बातचीत करना ही उसे नागवार हो गया । वह मुझे सोजन्य के 
साथ जाने के लिए कह सकता था, परन्तु उसके हुकूमत के नशे 
की सीमा न थी । बाद को मुझे मालूम हुआ कि धीरज जैसी 
किसी चीज़ को यह शख्स न जानता था। मिलने जानेवाले का 
अपमान करना उसके लिए मामूली बात थी । जहाँ उसकी रुचि के 
खिलाफ कोई बात हुईं कि फोरन साहब का मिजाज बिगड़ जाता । 
मेरा ज्यादहूतर काम उसकी अदालत में था | खुशामद मुम् 
से हो नहीं सकती थी । ओर उसे नाजायज़ तरीके से खुश करना 
में चाहता न था। नालिश करने की धमकी दे कर नालिश न करना 

ओर उसे कुछ भी न लिखना मुझे अच्छा न लगा । 
इस बीच काठियावाड़ की अन्द्रूनी सट-पट का भी मुझे कुछ 
अनुभव हुआ । काठियावाड अनेक छोटे-छोटे राज्यों का प्रदेश है। 

बहाँ राजकाजी लोगों की बहुतायत होना स्वाभाविक था। राज्यों 
में परस्पर गहरे षडयन्त्र, पद्‌-प्रतिष्ठा पाने के लिए षडयन्त्र, राजा 
कच्चे कान के ओर पराधीन । साहबों के चपरासियों की खुशामद, 
सरिश्तेदार को डेढ़ साहब सममिए--क्योंकि सरिश्तेदोर साहब 
की आंख, साहब के कान, और उसका दुभाषिया । सरिश्तेदार 
जो बता दे वही कायदा। सरिश्तेदार की आमदनी साहब की आम- 
दनी से ज्यादह मानी जाती । संभव है कि इसमें कुछ अत्यक्ति: 
हो । पर यह बात निविवाद है कि सरिश्तेदार के थोड़े वेतन के: 
मुक़ाबले में उसका ख़च बहुत ज्यादह रहता था । 

यह वायु-मण्डल मुझे ज़हर के समान प्रतीत हुआ । दिन- 
रात मेरे मन में यह विचार रहने लगा कि अपनी खतंत्रता की 
रक्ता किस तरह कर सकूंगा । 

में उदासीन रहने लगा | भाई ने मेरा भाव देखा। यह विचार 
आया कि कहीं कोई नोकरी मिल जाय तो इन पडयन्त्रों से पिण्ड 
छूट सकता है। परन्तु बिना षड़यंत्र के न्यायाधीश अथवा दीवान 
का पद कहाँ से मिल सकता था । 

ओर वकालत करने के रास्ते में साहब के साथ हुआ मूगड़ा 
खड़ा हुआ था । 

पोरबन्दर में राणा साहब को अख्त्यारात न थे, उनके लिए 
कुंछ अधिकार प्राप्त कराने की तजवीज़ थी । मेर लोगों से ज्यादह 
लगान लिया जाता था । उसके खंबंध में भी मुझे एडमिनिस्ट्रेटर- 
मुख्य राज्याधिकारी--से मिलना था । मैंने देखा कि एडमिनिस्ट्रे- 
टर के देशी होते हुए भी उनका रौब-दाब साहब से भी ज्यादह 
था | वे थे तो योग्य; परन्तु उनका योग्यता का लाभ प्रजाजन को 

बहुत न मिलता था । राणा साहब को तो थोड़े अधिकार मिले । 
परन्तु मेर लोगों के हाथ कुछ न आया । मेरा ख़याल है कि उनकी 
तो बात भी पूरी न सुनी गई । 

इसलिए यहाँ भी में अपेक्ताकृत निराश हुआ | मुझे लगा 
कि इन्साफ नहीं हुआ । इन्साफ पाने के लिए मेरे पास कोई साधन 
न था। बहुत हुआ तो बड़े साहब के यहाँ अपील कर दी । वह 
हुक्म लगा देता--हम इस मामले में दखल नहीं दे सकते।' ऐसा 
फेसला यदि किसी क़रानून-क्रायदे के बल पर किया जाता हो तब तो 
आशा रह सकती है | यहाँ तो साहब की इच्छा ही कानून था । 

मेरा जी ऊब उठा | इसी अवसर में भाई साहब के पास पोर- 
बन्दर की एक मेमन दुकान का संदेसा आया-दक्षिण आफ्रिका 
में हमारा व्यापार है | हमारी दुकान बड़ी है | वहाँ हमारा एक 
भारी मुकदमा चल रहा है | दावा चालीस हज़ार पौंड का है। 
बहुत दिनों से मामला चल रहा है | हमारी तरफ से बड़े-बड़े और 
अच्छे बैरिस्टर हैं । यदि आप अपने भाई को वहाँ भेज दें तो हमें 
भी मदद मिलेगी और उनको भी कुछ मदद हो जायगी। वे हमारा 
मामला हमारे वकीलों को अच्छी तरह सममभा सकेंगे। इसके सिवा 
नये देश की यात्रा होगी और नये-नये लोगों से जान-पहचान भी 
होगी ।' 

भाई साहब ने मुमसे ज़िक्र किया । में सारी बात अच्छी 
तरह न सममः सका । मैं यह न जान सका कि सिफ़ वकीलों को 
सममभाने का काम है या मुझे अदाज़त में भी जाना पड़ेगा । पर 
मेरा जी ललचाया जरूर । 

दादा अबदुड्भा के हिस्सेदार खवर्गीय सेठ अबदुल करीम जबेरी 

की मुलाकात भाई ने कराई । सेठ ने कहा--'छुमको बहुत मिह- 
नत नहीं करना पड़ेगी । बड़े-बड़े गोरों से हमारी दोस्ती है उनसे 
तुम्हारा परिचय होगा । हमारी दुकान के काम में भी तुम मदद कर 
सकोगे । हमारे यहाँ अंग्रेज़ी चिट्ठी-पत्री बहुत होती है। उसमें भी 
तुम्हारी मदद मिल सकेगी । तुग्हारे रहने का प्रबंध हमारे ही 
बंगले में रहेगा । इस तरह तुम पर कुछ भी खचे न पड़ेगा ।' 

मेंने पूछा--कितने दिन तक मुझे वहाँ काम करना पड़ेगा । 
मुझे वेतन क्या मिलेगा ?” 

“एक साल से ज़्यादह तुम्हारा काम न रहेगा । आने-जाने 
का फटे क्ास का किराया और भोजन-ख़र्च के अजावा १०५ 
पौण्ड दे देंगे |! 

यह वकालत नहीं; नौकरी थी । परन्तु मुझे तो जैसे-तैसे 
हिन्दुस्तान छोड़ देना था । सोचा कि नई दुनिया देखेंगे अर नया 
अनुभव मिलेगा सो अलग । १०० पोंण्ड भाई साहब को भेज 
दूंगा तो घर-खच में कुछ मदद हो जायगी । यह सोचकर मैंने तो 
वेतन के सम्बन्ध में बिना कुछ खींचा-खींच किये सेठ अबदुल- 
करोम की बात मान ली ओर दक्षिण आफ्रिका जाने के लिए 
तैयार हो गया । 

वि लायत जाते समय जो वियोग-दुःख हुआ था वह 
दक्षिण आफ्रिका जाते हुए न हुआ । माताजी चल 
ही बसी थीं | मुझे दुनिया का ओर सफर का अनुभव बहुत-कुछ 
हो गया था | राजकोट और बंबई तो आया-जाया करता ही था। 
इस फारण अब की बार सिफ पत्नी का ही वियोग दुःखकर था । 
विलायत से आने के बाद एक दूसरे बाज़क की प्राप्ति हो गई थी । 
हम दम्पती के भ्रेम में अभी विषय का अंश तो था ही । फिर भी 
उसमें निमलता आने लथी थी । मेरे विलायत से लौटने के बाद 
हम बहुत थोड़ा समय साथ रहे थे ओर में, ऐसा-वैसा क्‍यों न हो, 
उसका शिक्षक बन चुका था। इधर पत्नी में बहुत-कुछ सुधार करा 
चुका था और उन्हें कायम रखने के लिए भी साथ रहने को 
आवश्यकता हम दोनों को माछू्म होती थी | परन्तु आफ्रिका 
मुझे आकर्पित कर रहा था । उसने इस वियोग को सहन करने 
की शक्ति दे दी थी | एक साल के बाद तो हम मिलेंगे ही' यह 

कह कर दिलासा देकर मेंने राजकोट छोड़ा, और बंबई पहुँचा । 
दांदा अबदुल्ला के बंत्र; के एजण्ट के माफत मुमे टिकिट लेना 

था । परन्तु जहाज पर कैबिन खाली न थी। यदि में यह चूक जाऊं 
तो फिर एक मास तक मुझे बंबई में हवो खानी पड़ेगी। एजण्ट ने 
कहा--हमने तो खूब दौड़-धूप कर ली | हमें टिकिट नहीं मिलता | 
हाँ, डेक में जाँय तो ब-त दूसरी है। भोजन का इन्तज़ाम सल्छन 
में हो सकता है | ये दिन मेरे फस्टछास की यात्रा के थे । 
बैरिस्टर भला कहों डेक में सफर कर सकता है ? मेने डेक में 
जाने से इनक.र कर दिया । मुझे एजण्ट पर शक भी हुआ | यह 
बात मेरे मानने में न आई कि पहले दरजे का टिकिट मिल ही 
नहीं सकता । एजण्ट से पूछ कर खुद में ही टिकिट लाने चला । 
जहाज़ पर पहुँचा | बड़े अफसर से मिला । पूछने पर उसने शुद्ध 
भांव से उत्तर दिया-- हमारे यहाँ मुश्किल से इतनी भीड़ होती 
है | परन्तु मोजांबिक के गवनर-जनरल इसी जहाज से जा रहें 
हैं । इससे सारी जगड़ भर गई है ।' 

'तब क्‍या आप किसी प्रकार मरे लिए जगह नहीं कर सकते !' 

अफसर ने मेरी ओर देखा । हँसा, ओर बोला--'एक उपाय 
है | मेरी केतिन में एक बेठक खाली रहती है । उसमें यों हम 
यात्रियों को नहीं बैठने देते । पर आपके लिए में जगह दे देने को 
तैयार हूँ ।' में खुश हुआ । अफसर को धन्यवाद दिया | सेठ से 
कहकर टिकिट मंगाया । एप्रिल १८९३ इ० में में बड़ी उमंग के 
साथ अपना तकदीर आजमाने के लिए दक्षिण आफ्रिका रवामा 
हुआ । 

पहला बन्दर लामू मिला। कोई तेरह दिन में वहाँ पहुँचे । 
रास्ते में कप्तान के साथ खासा स्नेह हो गया था। कप्रान को 


शतरंज खेलने का शीक था | पर वह अभी नोसिखिया था । 

उसे अपने से कम जानकार खिलाड़ी की ज़रूरत थी ओर उसने 
मुझे खेलने के लिए बुलाया । मेंने शतरंज का खेल कभी न देखा 
था हाँ, सुन खूब रक्‍खा था | खेलने वाले कहा करते कि इसमें 
बुद्धि की खासी परीक्षा होती है । कप्तान ने कहा--में तुम्हें सिखा- 
ऊँगा | में उसे मनचाहा शिष्य मिला; क्योंकि मुझ में धीरज 
काफी था । में हारता ही रहता | ज्यों-ज्यों में हौरता, कप्तान बड़े 
उत्साह और उमंग से सिखाता | मुझे यह खेल पसंद आया। 
परन्तु जहाज़ से नीचे वह कभी मेरे साथ न उतरा । राजा-रानी 
की चालें जानने से अधिक में न सीख सका । 

लामू बन्दर आया । जहाज़ वहां तीन-चार घण्टे ठहरने वाला 
था । में बन्दर देखने को नीचे उतरा । कप्तान भी गया था। उसने 
मुझ से कहा था--यहाँ का समुद्र दगाबाज़ है, तुम जल्दी वापस 
आ जाना ।' 

गाँव छोटा-सा था । वहाँ डाक घर में गया तो हिन्दुस्तानी 
आदमी देखे । मुझे खुशी हुई | उनके साथ बातें कीं । हबशियों से 
मिला । उनकी रहन-सहन में दिलचस्पी पेदा हुईं । उसमे कुछ 
समय चला गया । डेक के ओर यात्री भी थे । उनसे परिचय हो 
गया था | वे भोजन पका कर आराम से खाना खाने नीचे उतरे 
थे । में उनकी नाव में बैठा । समुद्र में ज्वार खासा था | हमारी 
नाव में बोक भी काफी था | तनाव इतना ज़ोर का था कि नाव 
की रस्सी जहाज़ की सीढ़ी के साथ किसी तरह न बंधती थी। 
नाव जहाज़ के पास जा जाकर फिर हट जाती | जहाजदा रखवाने 
होने की पहली सीटी हुईं । में घबड़ाया । कप्तान ऊपर से देख रहा 
था । उसने पाँच मिनिट जहाज को रोक लिया | जहाज के 'प्रस 

एक मछवा था | उसे १०) देकर एक मित्र ने किराये किया ॥ 
मछवे ने मुझे नाव में से डठा जिया । जहाज की सीढ़ी ऊपर चढ़ 
चुकी थी । रस्सी के बल में ऊपर खींचा गया । ओर जहाज चलने 
लगा ! दूसरे यात्री रह गये । कप्तान की उस चेतावनी का मतलब 
अब समझता । 

लामू से मुम्बासा और वहाँ से जंजीबार पहुंचे । जंजीवार में 
तो बहुत ठहरना था--८ या १० दिन । यहाँ से नये जहाज में 
बैठना था | 

कप्तान के प्रेम की सीमा न थी । इस प्रेम ने मेरे लिए विप- 
रीत रूप धारण किया । उसने मुझे अपने साथ सेर करने जाने के 
लिए बुलाया । एक अंग्रेज मित्र को भी बुलाया था । हम तीनों 
कप्तान के मछवे में उतरे । इस सैर का मम में बिलकुग न जानता 
था । कप्तान को क्‍या ख़बर, कि ऐसी बातों में में बिलकुल अनजान 
होऊँगा | हम तो हब्रशी ओरतों के मुहल्ले में पहुँचे।एक दलाल हमें 
वहाँ ले गया । तीनों एक एक कमरे में दाखिल हुए । पर में तो शर्म 
का मारा कमरे में घुसा ही बेठा रहा । उस बेचारी वाई के मन में 
क्या कया विचार आये होंगे, यह तो वही जानती होगी । कप्तान 
ने आवाज़ लगाई । में तो जैसा अंदर घुसा था वैसा ही बाहर 
वापस आ गया । कप्तान मेरा भोलापन समझ गया । रुरू में तो 
मुझे बड़ी ही शर्म मालूम हुई | परन्तु इस काम को तो में किसी 
तरह पसन्द कर ही नहीं सकता था । इससे शम चती गई और 
मैंने इश्वर का उपकार माना कि उस बहन को देखकर मेरे मन में 
किसी प्रकार का विकार तक न उत्पन्न हुआ | मुके अपनी इस 
कमजोरी पर बड़ी ग्लानि हुईं कि में कमरे में प्रवेश करने से इन- 

कार करने का साहस क्‍यों न कर सका । 

मेरे जीवन में इस प्रकार की यह तीसरी परीक्षा थी । कितने 
ही नवयुवक शुरूआत में निर्दोष होते हुए भी भूठी शर्म से बुराई 
में लिप्त हो जाते होंगे । मेरा बचाव मेरे पुरुवाथ के बदोलत न 
हुआए था । यदि मेंने कमरे में जाने से साफ इन्कार कर दिया होता 
तो पुरुषाथ समझा जा सकता था । मरे इस बचाव के लिए तो 
एकमात्र इंश्वर का ही उपकार मानना चाहिए । इस घटना से इश्व र 
पर मेरी आस्था दृढ़ हुई और मूठी शम छोड़ने का साहस भी 
कुछ आया । 

जंजीबार में एक सप्राह रहना था। इसलिए एक मकान 
किराये लेकर में शहर में रहा | खूब घूम-फिर कर शहर को देखा। 
जंजीबार की हरियाली का ख़याल सिफ मलाबार में ही हो सकता 
है | वहाँ के विशाल बृक्त, बड़े बड़े फल, इत्यादि देखकर में तो 
चकित रह गया । 

जंजीवार से मोजांबिक और वहाँ से लगभग मई में अंत में 
नेटल पहुंचा । 

लें टःल का बंदर डरबन कहलाता है ओर नेटाल बंदर 
भी कहते हैं। मुझे लिवाने अबदुल्ला सेठ आंये थे । 
जहाज़ धक्के पर आया । नेटाल के लोग जहाज़ पर अपने मित्रों 
को लेने आये थे | उसीसे में समझ गया कि यहाँ हिन्दुस्तानियों 
का विशेष आदर नहीं है | अबदुल्ला सेठ को पहचानने दाले लोग 
उनके साथ जेसा बरताव करते थे उसमें एक प्रकार की क्ुद्गता 
दिखाई देती थी ओर उससे मेरे दिल को चोट पहुचनी थी। अब- 
दुल्ला सेठ इस हिकारत के आदी हो गये थे | मुक पर जिनकी 
नज़र पड़जाती वे मुझे कुतृहल से देखते थे । मेरा लिवास ऐसा 
था कि में दूसरे भारतवासियों से कुछ प्रथक्‌ मालूम होता था | 
उस समय में क्राफकोट आदि पहने था ओर सिर पर बंगाली तजे 
की पगड़ी दिये था । 
मुझे घर लिवा ले गये । वहाँ अब्दुल्ला सेठ के कमरे के पास 
का कमरा मुझे दिया गया । वे मुझे नहीं समझ पाये थे, में उन्हें 
नहीं समझ पाया था । उनके भाई की दी हुईं चिट्ठी पढ़ी और 
अधिक पशोपेश में पढ़े । उन्होंने समझा कि भाई ने तो यढ् सकेद 

हाथी बँधवा दिया । मेरा साहबी ठाट-बाट उन्हें ख्र्चीला माल्म 
हुआ । मेरे लिए उस समय खास काम था नहीं । उनका मामला 
तो टान्सवाल में चल रहा था। तुरंत ही वहाँ भेज कर क्या करते ९ 
फिर यह भी एक सवाल था कि मेरी काबलियत ओर इंमानदारी 
का विश्वास भी किस हद तक किया जाय ? प्रिटोरिया में खुद 
मेरे साथ वे रह नहीं सकते । मुद्दाअलेह प्रिटोरिया में रहते थे । 
इसका बुरा असर मुभपर होने लगे तो ? और यदि वे मामले का 
काम मुझे न दें तो ओर काम तो उनके कमचारी मुझसे भी 
अच्छा कर सकते थे।फिर कमचारी से यदि भूव द्वो जाय, तो कुछ 
कह सुन भी सकते थे । पर में करूँ तो ? काम या तो कारकनी 
का था या मुक़्दमे का--तीसरा था नहीं । ऐसी हालत में थदि 
मुकदमे का काम मुझे न सोंप तो घर बैठे मेरा खच उठाना पड़ता था। 

अबदुल्ला सेठ पढ़े-लिखे बहुत कम थे । अक्षर-ज्ञान कम था; 
पर अनुभव-ज्ञान बहुत था। उनकी बुद्धि तेज़ थी, और वे खुद भी 
इस बात को जानते थे । रफ्त से अंगरेज़ी इतनी जान ली थी कि 
बोलचाज का काम चला लेते । परन्तु इतनी ही अंगरेज़ी के बल 
पर अपना सारा काम निकाल लेते थे । बेंक के मैनेजरों से बातें 
कर लेते, योरपियन व्यापारियों से सोदा कर लेते, बकीलों 
को अपना मामला समभा देते । हिन्दुस्तानियों में उनका काफ़ी 
मान था | उनकी दुकान उस समय हिन्दुस्तानियों में सबसे बड़ी 
थी, अथवा बड़ी दुकानों में से थी । उनका स्वभाव वहमी था। 

वे इस्लाम का बड़ा अभिमान रखते थे। तल्वज्ञान की बातों 
के शौकीन थे । अरबी न जानते थे; फिर भी कुरान शरीफ की 
तथा आम तौर पर इस्लामी धमे-साहित्य की वाकफ़ियत उन्हें 

अच्छी थी । दृष्टान्त तो ज़बान पर हाज़िर रहते थे। उनके सहवास 
से मुझे इस्ताम कां अच्छा व्यवहार-ज्ञान हुआ | जब हम एक 
दूसरे को जान-पहचान गये, तत्र वे मेरे साथ बहुत धमे-चचो 
किया करते । 

दूसरे या तीसरे दिन मुझे डरबन की अदालत देखने ले गये । 
वहाँ कितने ही लोगों से परिचय कराया । अदालत में अपने वकील 
के पास मुझे बिठाया ! मजिस्टूट मेरे मुंह की ओर देखता रहा । 
उसने कहा--अपनी पगड़ी उतार लो । मैंने इन्कार किया और 

दराजत से बाहर चता आया। 

मेरे नसीब में तो यहाँ भी लड़ाई ही लिखी थी । 

पगड़ी उतरवाने का रहस्य अबदुल्ला संठ ने मुझे सममाया, 
मुसल्मानी लिवास पहनने वाला अपनी मुसल्मानी पगड़ी यहाँ पहन 
सकता है । दूसरे भारतवासियों को अदालत में जाते हुए अपनी 
पगड़ी उतार लेनी चाहिए । 

इस सूक्ष्म भेद को सममाने के लिए यहाँ कुछ बातें विचार 
के साथ लिखनी होंगी । 

मेंने इन दो तीन दिन में ही यहाँ देख लिया था कि हिन्दु- 
स्तानियों ने यहाँ अपने-अपने जत्थे बना लिये थे । एक जत्था था 
मुसलमान व्यापारियों का--वे अपने को अरब' कहलाते थे। 
दूसरा जत्था था हिन्दू अथवा पारसी कारकुन-पेशा लोगों का । हिन्दू 
कारकुन अधर में लटकता था। कोई अपने को अरब' में शामितर 
कर लेता । पारसी अपने को पशियन कहते । तीनों एक दूसरे से 
सामाजिक सम्बन्ध रखते थे । एक चौथा ओर बड़ा समूह था । 
तामिल, तेलगू ओर उत्तरी भारत के गिरमिटिया अथवा गिरमिट- 

मुक्त भारतीयों का । गिरमिट 'एग्रिमेंट' का बिगडा हुआ रूप है, 
इसका अथ है इकरारनामा, जिसके द्वारा गरीब हिन्दुस्तानी ५ साल 
मजूरी करने की शत पर नेटाल जाते थे । गिरमिट से।गिरमिटिया 
बना है । इस समुदाय के साथ ओरों का व्यवहार काम-संबंधी 
ही रहता था। इन गिरमिटियों को अंग्रेज़ कुली कहते। उनकी संख्या 
बहुत वड़ी थी, इसलिए तमाम हिन्दुस्तानियों का कुली कहते । 
कुली की जगह 'सामी' भी कहते । सामी एक प्रत्यय है जो बहु- 
तेरे तामिल नामों के अन्त में लगता है । सामी का अथ है स्वामी । 
स्वामी का अथ हुआ पति | अतएव सामी शब्द पर जब कोई 
भारतोय ब्रिगड़ पड़ता ओर यदि उसकी हिम्मत पड़ी तो उस 
अंग्रज़ से कहता-- तुम मुझे सांमी तो कहते हो; पर जानते हो 
सामी के मानी क्या होते हैं ? सामी 'पति' को कहते हैं । क्या में 
तुम्हारा पति हूँ ?' यह सुनकर कोई अंग्रेज़ शरमिंदा हो जाता, 
कोई खीज उठता ओर ज़्यादह गालियाँ देने लगता ओर मौका पड़े 
तो मार भी बैठता । क्‍योंकि उसके नज़दी क तो 'सामी' शब्द घृणा- 
सुचक होता । उसका अर्थ पति करना मानों उसका अपमान 
करना था । 

इस कारण मुमे कुजी-बैरिस्टर कहते। व्यापारों कुल्ी-वयापारी 
कहलाते । कुली का मूल अथ 'मजूर' तो एक ओर रह गया । 
व्यापारी कुली शब्द से चिडकर कहता--'मैं कुली नहीं, में तो 
अरब हूँ, अथवा 'में व्यापारी हूँ । कोई विनयशील अंग्रेज हो तो 
यह सुनकर माफी भी माँग लेता । 

ऐसी स्थिति में पगड़ी पहनने का सवाल विकट हो गया ! 
पगड़ी उतार देने का अर था मान-भंग सहन करना । मेने तो 

यह तरकीब सोची कि हिन्दुस्तानी पगड़ी को उतार कर अंग्रज्ञी 
टोप पहना करूँ, जिससे उसे उतारने में मान-भंग का भी सवाल 
न रह जाय और में इस मूंगड़े से भी बच जाऊँ। 

अबदुल्या सेठ को यह तजवीज पसंद न हुई । उन्होंने कहा- 
“यदि आप इस समय ऐसा परिवतन करेंगे तो उसका विपरीत अथ 
होगा । जो लोग देशी पगड़ी पहने रहना चाहते होंगे उनकी स्थिति 
विषम हो जायगी । फिर आपके सिरपर तो अपने ही देश की 
पंगढ़ी शोभा देती है । आप यदि अंग्रेज़ी टोप लगावेंगे तो लोग 
वेटर' सममेंगे ।' 

इन वचनों में दुनियावी समझदारी थी, देशामिमान था, 
ओर कुछ संकुचितता भी थी। दुनियवी समभदारी तो स्पष्ट ही 
है । देशाभिमान के बिना पगड़ी पहनने का आग्रह नहीं हो सकता 
था । संकुचितता के विना बेटर की उपमा न सूमती | गिरमिटिया 
भारतीयों में हिन्दू , मुसलमान ओर ईसाई तीन विभाग थे । जो 
गिरमिटिया इसाई हो गये उनकी सन्‍्तति इसाई थी | १८९३ ई० 
में भी उनकी संख्या बड़ी थी | वे सब अँग्रेजी लिवास में रहते । 
उनका अच्छा हिस्सा होटल में नौकरी करके जीविका उपाजन करना | 
इसी समुदाय को लक्ष्य करके अंग्रेज़ी टोप पर अब्दुल्ला सेठ ने 
वह टीका की थी। उसके अन्दर यह धारणा विद्यमान थी कि होटल 
में 'बेटर' बनकर रहना हलका काम है । आज भी यह विश्वास 
बहुतों के मन में कायम है । 

समष्टि रूप से अबदुल्ला सेठ की बात मुमे अच्छी माल्म हुई। 
मैंने पगड़ी वाली घटना पर, पगड़ी तथा मेरे पक्त को समर्थन, अख- 
बारों में किया । अखबारों में उस पर खूब चचा चली । अनवेल- 

कम विज़िटर--अनिम त्रित अतिथि'---के नाम से मेरा नाम अख- 
बारों में आया, और तीन ही चार दिन के अन्दर अनायास हो 
दक्षिण आफ्रिका में मेरी प्रह्याति हो गई | किसीने मेरा पक्त-सम- 
थेन किया, किसी ने मेरी उद्धतता की भर पेट निंदा को । 

मेरी पगड़ी तो लगभग अन्ततक कायम रही । कब उतरी, यह 
बात हम अन्तिम भाग में देखेंगे । 

( ८ ) 
प्रिटोरिया जाते हुए 


टुखन-खित इसाई भारतीयों के सम्पर्क में भी में तुरंत 
आया । वहाँ की अदालत के दुभाषिया श्री पॉल रोमन 
केथोलिक थे | उनसे परिचय किया पर और प्रोटेस्टंट मिशन के शिक्षक 
स्वर्गीय श्र सुभान गाड़फ्रे से भी मुलाकात की । उन्हींके पुत्र जेम्स 
गांडफ्रे पिछले सांल यहां दक्षिण आफ्रिका के भारतीय प्रतिनिधि 
मण्डल में आये थे | इन्हीं दिनों सखर्गीय पारसी रुस्तमजी से जान 
पहचान हुई । ओर इसी समय स्व्गीय आदमजी मियांखान से 
परिचय हुआ । ये सब लोग आपस में बिना काम एक दूसरे से 
न मिलते थे, अब इसके बाद वे मिलने-जुलने लगेंगे । 
इस तरह में परिचय बढा रहा था कि, इसी बीच दुकान के 
वकील का पत्र मिला कि मुकदमे की तैयारी होनी चाहिए तथा 
या तो अबदुल्ला सेठ को खुद प्रिटोरिया जाना चाहिए अथवा दूसरे 
किसी को वहाँ भेजना चाहिए । 
यह पत्र अबदुल्ला सेठ ने मुके दिखाया ओर।पूछा--“आप 
प्रिटोरिया जायंगे ९? मेंने कहा--मुमे मामला सममा दीजिए तो 
कह सकूँ। अभी तो में नहीं जान सकता कि वहाँ क्या करना होगा ।” 

३७ प्रियोरिया जाते हुए 


उन्होंते अपने गुमास्तों के जिम्मे मामला समभाने का काम किया। 

मैंने देखा कि मुझे तो अ आ-इ इ से शुरूआत करना होगी 
जंजीबार में उतर कर वहाँ की अदालत देखने गया था। एक पारसी 
वकील किसी गवाह का बयान ले रहा था ओर जमा-नामे के सवाल 
पूछ रहा था | मुझे जमा-नामे की कुछ ख्तत्रर न पड़ती थी। बही- 
खाता न तो स्कूल में सीखा था ओर न विलायत में । 

मेंने देखा कि इस मुकदमे का दारोमदार बही खातों पर है । 
जि बही-खाता का ज्ञान हो वही मामले को समझ&समभा सकता 
है। गुमाश्ता जमा-नामे की बातें करता ओर में चक्कर में पड़ता 
जाता । में नहीं जानता था कि पी-नोट कया चीज़ होती है | कोष 
में यह शब्द मिलता नहीं | मेंने गुमाश्तों के सामने अपना 
अज्ञान प्रकट किया और उनसे जाना कि पी-नोट का अथ है 
प्रामिसरी नोट | बही-खाते की पुस्तक खरीद कर पढ़ी । कुछ 
आत्म-विश्वास हुआ | मामला समर में आया । मेंने देखा कि 
अबदुछा सेठ नामा लिखना नहीं जानते थे; पर अनुभव ज्ञान 
इतना बढ़ा-चढ़ा था कि नामे की उल्मनें चट्‌ चट्‌ सुलमाते जाते । 
मैंने उनसे कहा--मैं प्रिटोरिया जाने के लिए तैयार हूँ । 

“अप कहाँ ठहरेंगे---सेठ ने पूछा । 

“जहाँ आप कहेंगे ।' मेंने उत्तर दिया । 

तो में अपने वकील को लिखूंगा । वे आपके ठहरने का 
इन्तजाम कर देंगे। प्रिटोरिया में मेरे मेमन मित्र हैं। उन्हें भी में 
लिखूंगा तो--पर आपका उनके यहाँ ठहरना उचित न होगा । 
वहाँ अपने प्रतिपक्ष की पहुँच बहुत है । आपको जो में खानगी 
चिट्टियें लिखूं वे यदि उनमें से कोई पढ़ लें तों अएना मामला 

आत्म-कथा अध्याप 


बिगड़ सकता है । उनके साथ जितना कम सम्बन्ध हो उतना 
ही अच्छा ।' ु 

मेंने कहा--आपके वकील जहाँ ठहरावेंगे वही ठहरूँंगा । 
अथवा में कोई दूसरा मकान रख लूंगा । आप बेंफ्रिक्र रहिए । 
आपकी एक भी खानगी बात बाहर न जायगी । पर में मिलता- 
जुलता सबसे रहूंगा । में तो प्रतिपक्ष वालों से भी मित्रता करना 
चाहता हूँ ।यदि हो सके तो में तो मामछे को आपस में भी निप- 
टाने की कोशिश करूंगा | आखिर तैयब सेठ हैं तो आपके 
रिश्तेदार ही न ९ 

प्रतिवादी स्वर्गीय सेठ तेयत्र हाजी खानमहम्मद अबदुल्ला सेठ 
के नज़दीकी रिश्तेदार थे । 

मेंने देखा कि अबदुल्ला सेठ कुछ चोंके ; पर अब मुझे; डरबन 
पहुँचे छः सात दिन हो गये थे । हम एक-दूसरे को जानने-सम भरने 
लगे थे । अब में 'सफेद हाथी' प्रायः नहीं रह गया था। वे बोले--- 

हाँ. ... . .आ. ... . .आ । यदि सममोता हो जाय तो उससे 
बढ़कर उम्दा बात क्‍या हा सकती है? पर हम तो परस्पर रिश्ते- 
दार हैं, इसलिए एक दूसरे को अच्छी तरह जानते है | तैयब सेठ 
आसानी से मान लेने वाले शरूस नहीं हैं | हम यदि भोले-भाले 
बनकर रहें तो वे हमारे पेट की बात निकाल कर पीछे से फेँसा 
मारंगे । ऐसी हालत में आप जो कुछ करें बहुत सोच-समभम कर 
होशियारी से करें । 

में---“आप बिलकुल चिन्ता न करें । मुकदम की बात तो 
तैयब सेठ क्‍या ओर दूसरे क्या, किसी से में क्‍यों करने लगा ? 
पर यदि दोनों आपस में समम लें तो वकीलों के।घर न भरना पड़ेंगे। 

८ प्रिटोरिया जाते हुए 


सातवें या आठवें दिन में डरबन से रवाना हुआ । मेरे लिए 
पहले दरजे का टिकट लिया गया । सोने की जगह के लिए वहाँ ५ 
शिलिंग का एक अलहदा टिकट लेना पड़ता था । अबदुल्ला सेठ 
ने आग्रह के साथ कहा कि सोने का टिकट ले लो, पर मेंने, कुछ 
तो हट में, कुछ मद में ओर कुछ पांच शिलिंग बचाने की नीयत 
से, इन्कार कर दिया । 

अबदुल्ला सेठ ने मुझे चेताया--दिखना, यह मुल्क ओर है, 
हिन्दुस्तान नहीं । खुदा की महरबानी है । आप पेसे का ख्याल 
न करना । अपने आराम का सब इन्तज़ाम कर लेना ।' 

मेंने उन्हें धन्यवाद दिया और कहा कि आप मेरी चिन्ता न 
की जिएगा । 

नेटाल की राजधानी मेरीत्सबग में ट्रेन कोई ९ बजे पहुँची । 
यहाँ सोनेवालों को बिछोने दिये जाते थे । एक रेलवे के नौकर ने 
आ कर पूछा--“आप बिछोना चाहते हैं ९” 

मेने कहा--मेरे पास मेरा बिछोना है ।' 

वह चला गया । इस बीच एक यात्री आया । उसने मेरी 
' ओर देखा । मुझे हिन्दुस्तानी देख कर चकराया | बाहर गया | 
ओर एक-दो कमेचारियों को ले कर आया । किसी ने मुझसे कुछ 
न कहा । अन्त को एक अफसर आया । उसने कहा--“चलो, 
तुमको दूसरे डब्बे में जाना होगा ।' 

मेंने कहा--पर मेरे पास पहले दरजे का टिकट है ।! 

उसने उत्तर दिया--' 'परवा नहीं, में तुमसे कहता हूँ कि तुम्हें 
आखिरी डब्चे में बेठना होगा ।' 

आत्स-कथा अच्याय 

मैं कहता हूँ कि में डरबन से इसी डब्बे में बिठाया गया हूँ 
आर इसीमें जाना चाहता हैँ ।' 

अफ़सर बोला-- यह नहं. हो सकता । तुम्हें उतरना होगा 
ओर नहीं तो सिपाही आ कर उतारेगा ।' 

मेंने कहा--तो अच्छा, सिपाही आकर भले ही मुझे उतारे, 
में अपने आप न उतरूंगा ।' 

सिपाही आया । उसने हाथ पकड़ा ओर धक्का मांर कर मुमे 
नीचे गिरा दिया । मेरा सामान नीचे उतार लिया । मैंने दूसरे डब्भे 
में जाने से इन्कार किया । गाड़ी चल दी । में वेटिंगरूम में बैठा । 
हेंडबंग अपने साथ रक्खा । दूसरे सामान को मेंने हाथ न लगाया । 
रेलवे वालों ने सामान कहीं रखवा दिया । * 

मोसम जाड़े का था | दक्षिण आफरिका में ऊँची जगहों पर 
बड़े ज़ोर का जाड़ा पड़ता है। मेरित्सबग ऊँचाई पर था--इससे 
खूब जाड़ा लगा । मेरा ओवर-कोट मेरे सामान में रह गया था । 
सामान मांगने की हिम्मत न चली । कहीं फिर बे-इज्ज़ती न हो। जाड़े 
में सिकुड़ता ओर ठिठुरता रहा । कमरे में रोशनी न थी । आधी- 
रात के समय एक मुसाफ़िर आया । ऐसा जान पड़ा मानों वह 
कुछ बात करना चाहता हो, पर भेरे मन की हालत ऐसी न थी 
कि बातें करता । 

मेंने सोचा, मेरा कत्तेव्य क्या है ?--या तो मुझे अपने हक़ों 
के लिए लड़ना चाहिए, या वापस लौट जाना चाहिए | अथवा जो 
बेइज्ज़ती हो रही है, उसे बरदाश्त करके प्रिटोरिया पहुँबूँ ओर 
मुक़दमे का काम ख़तम करके देश चला जाऊँ। मुक़दमे को अधूरा 
छोड़ कर भाग जाना तो कायरता होगी । मुझ पर जो बीत रही है 

सी कर 
८ प्रयोरिया जाते समय 


बह तो ऊपरी चोट है--बह तो भीतर के महारोग का बाह्य लक्षण 
है। यह महारोग है रंग-ह्वंप । यदि इस गहरी बीमारी को उखाड़ 
फेंकने, का सामथ्य हो तो उसका उपयोग करना चाहिए । उसके 
लिए जो कुदड्ठ कष्ट ओर दुःख सहन करने पड़ें, सहना चाहिए । 
इन अन्यायों का विरोध उसी हद तक करना चाहिएजिस हद तक्र 
उसका संवंध रंग-द्वेष दूर करने से हो | 

ऐसा संकल्प करके मेने, जिस तरह हो, दूसरी गाड़ी से आगे 
जाने का निश्चय किया । 

सुबह मेंने जनरल मैनेजर को तार द्वारा एक लम्बी शिकायत 
लिख भेजी । दादा अबदुल्ला को भी समाचार भेजे। अबदुल्ला सेठ 
तुरंत जनरल मैनेजर से मिले । जनरल मैनेजर ने अपने आदमियों 
का पक्ष तो लिया, पर कहा कि मेंने स्टेशन मास्टर को लिखा है कि 
गांधी को बिला ख़र-खशा अपने मुकाम पर पहुंचा दो । अबदुल्ला 
सेठ ने मेरित्सवग के हिन्दू व्यापारियों को भी मुकसे मिलने तथा 
मेश प्रबंध करने के लिए तार दिया तथा दूसरे स्टेशनों पर भी 
ऐसे तार दे दिये | इससे व्यापारी लोग स्टेशन पर मुझ से मिलने 
आये । उन्होंने अपने पर हाने वाते अन्य,यों का ज़िक्र मुक से 
किया और कहा कि आप पर जो कुछ बीता है वह कोई नई बात 
नहीं है । पहले-दूसरे दरजे में जो हिन्दुस्तानी सफ़र करते हैं उन्हें 
क्या कमेचारी और क्या मुसाफ़िर दोनों सताते हैं । सारा दिन 

इन्हीं बातों के सुनने में गया । रात हुईं । गाड़ी आई । मेरे लिए 

जगह तैयार थी । डरबन में सोने के लिए जिस टिकट को लेने से 
इन्कार किया था, बही मेरित्सवर्ग में लिया । 

टे-न मुझे चाल्संटाउन छे चली। 

ओर कष्ट 


चय्‌ [रसंठाउन ट्रेन सुबह पहुँचती है । चाल्संटाष्न से 
जोहानिसबग तक पहुँचने के लिए उस समय ट्रेन नथी। 

घोड़ा-गाड़ी थी ओर बीच में एक रात स्टेंडरटन में रहना पड़ता था। मेरे 
पास धोड़ा-गाड़ी का टिकट था । मेरे एक दिन पिछड़ जाने से यह 
टिकट रद्द न होता था । फिर अबदुल्ला सेठ ने चाल्संट्राउन के. 
घोड़ागाड़ी वाले को तार भी दे दिया था। पर उसे तो बहाना 
बनाना था । इसलिए मुर्के एक अनजान आदमी सममः कर कहा--- 
“तुम्हारा टिकट तो रद्द हो गया है ।” मेने उचित उत्तर दिया । यह 
कहने का कि टिकट रह हो गया है! कारण तो ओर ही था । 
मुसाफिर सब घोड़ा-गाड़ो के अन्दर बैठते हैं । पर में समझा जाता 
था 'कुली! और अनजान मालूम होता था, इसलिए घोड़ागाड़ी 
वाले की यह नीयत थी कि मुमे गोरे मुसाफ़िरों के साथ न बैठाना 
थड़े तो अच्छा | घ ड़ागोड़ी में, बाहर की तरफ़, अथोत्‌ हाँकने 
वाले के पास दायें-बायें दो बैठकें थीं। उनमें से एक बैठक पर 
घोड़ागाड़ी-कम्पनी का एक अफसर गोरा बैठता । वह अन्दर बैठा ओर 
मुमे हांकने वाले के पास बैठाया । में समझ गया कि यह बिलकुल 

अन्याय है, अपमान है । परन्तु मेंने इसे पी जाना उचित समभका। 
में जबरदस्ती तो अन्दर बैठ नहीं सकंता था । यदि भूंगड़ा छेड़ ढूँ 
तो घोड़ागाड़ी चल दे ओर फिर मुझे एक दिन देर हो, और फिर 
दूसरे दिन का हाल परमात्मा ही जाने । इसलिए मैंने समझदारी 
अस्त्रत्यार की और बाहर ही बेठ गया | मन में तो बड़ा खिजता था। 
कोई तीन बजे घोड़ागाड़ी पारडीकोप पहुची । अब उस गोरे 
अफसर को मेरी जगह बैठने की इच्छा हुई | उसे सिगरेट पीना 
थी । शायद खुली हवा भी खानी हो। सो उसने एक मैलासा बोरा 
'हॉकने वाले के पास से लिया ओर पैर रखने के तख्ते पर बिछा 
कर मुझ से कहा--सामी, तू यहाँ बैठ, में हॉँकने वाले के पास 
बैटूँगा ।! इस अपमान को सहन करना मेरे सामथ्य के बाहर था। 
इसलिए मेंने डरते डरते उससे कहा-- तुमने मुझे जो यहाँ बैठाया, 
सो इस अपमान को तो मेंने सहन कर लिया; मेरी जगह तो थी 
अन्दर; पर तुमने अन्दर बैठ कर मुझे यहाँ बैठाया; अब तुम्हारा 
दिल बाहर बैठने को हुआ और तुम्हें सिगरेट पीना है, इसलिए 
तुम मे अपने पेरों के पास बिठाना चाहते हो । में चाहे अन्दर 

चला जाऊुँ, पर तुम्हारे पेरों के सास बैठने के लिए तैयार नहीं । 
यह में किसी तरह कही रहा था कि मर पर थप्पड़ों की वषा 


होने लगी और मेरा हाथ पकड़ कर वह नीचे खींचने लगा । मेंने 
बैठक के पास लगे पीतल के सीकचों को जोर से पकड़ रक्‍्खा 


और निश्चय कर लिया कि पहुंची टूट जाने पर भी सीकचे न 
छोड़ँगा । मुझ पर जो कुछ बीत रही थी, वह अन्दर वाले यात्री 
देख रहे थे । वह मुमे गालियाँ दे रहा था, खींच रहा था और 


मा< भी रहा था; फिर भी मैं चुप था । वह तो था बलवान्‌ ओर 

में बलहीन । कुछ मुसाफिरों को दया आईं और किसी ने कहा-- 
“अजी, बेचारे को वहाँ बैठने क्‍यों नहीं देते ? फिजूल उसे क्‍यों 
पीटते हो ? वह ठीक तो: कहता है । वहाँ नहीं तो उसे हमारे पास 
अन्दर बैठने दो ।' वह बोल उठा--हरगिज़ नहीं । पर ज़रा सिट- 
पिटा गया । पीटना छोड़ दिया । मेरा हाथ भी छोड़ दिया । हाँ, 
दो-चार गालियाँ अलबत्ते ओर दे डालीं | फिर एक हान्टेटाट नौकर, 
जो दूसरी तरफ़ बैठा था, उसे अपने फोंव के पास बैठाया और 
खुद बाहर बैठा । मुसाफिर अन्दर बैठे । सीटी बजी । धोड़ागाड़ी 
चत्ती । मेरी छाती धक्‌ धक्‌ कर रही थी । मुझे भय था कि में 
जीते जी मुकाम पर पहुँच सकूँगा या नहीं । वह गोरा मेरी ओर 
त्योरी चढ़ा चद्ा कर देखता रहता । ऊँगली का इशारा कर कर के 
बकता रहा--याद रख, स्टेडरटन तो पहुँचने ढे, फिर तुझे मजा 
चखाऊँगा ।' में चुप साध कर बैठा रहा ओर इंश्वर से सहायता के 
लिए प्राथना करता रहा ।' 

रात हुई । स्टेंडरटन पहुंचे | कितने ही हिन्दुस्तानियों के चहरे 
दिखे। कुछ तसल्ली हुई | नीचे उतरते ही हिन्दुस्तानियों ने कहा--- 
“हम आपको ईसा सेठ की दुकान पर ले जाने के लिए खड़े हैं ॥ 
दादा अबदुल्ला का तार आया था! । मुझे बड़ा हष हुआ । उनके 
साथ सेठ इसा हाजी सुमार की दुकान पर गया । सेठ तथा उनके 
गुमाश्ते मेरे आस-पास बैठ गये । मुक पर जो-जो बीती, मेंने कह 
सुनाया । सुनकर उन्हें बड़ा दुःख हुआ और अपने कड॒वे अनुभव: 
सुना-सुना कर मुझे आश्रासन देने लगे । में चाहता था कि घोड़ा- 
गाड़ी कम्पनी के एजण्ट को अपनी बीती सुना दूँ। मेंने उन्हें चिट्ठी 
लिखी । उस गोरे ने जो धमकी दी थी, सो भी लिख दिया ओर 

मैंने यह भी आश्रासन चाहा कि कल ममे दूसरे यात्रियों के साथ 
दूर बिठाया जाय | एजण्ट ने मुझे संदेशा भेजा--स्टंडरटन 
से बड़ी घोड़ागाड़ी जाती है, ओर हॉँकने वाले आदि की बदली 
होती है । जिस शख्स की शिकायत आपने की है वह कल उस 
पर न रहेगा । आपको दूसरे यात्रियों के साथ ही जगह मिलेगी ।' 
इस बात से मुझे कुछ राहत मिलं। । उस गोरेपर तो दावा-फ़रयाद 
करने की मेरी इच्छा ही न थी, इसलिए यह पिटाई का प्रकरण 
यहीं ख़तम हो गया । सुबह म॒झे इसा सेठ के आदमी घोड़ा-गाड़ी 
पर ले गये | मम; अच्छी जगह मिलो । ब्रिला किसी दिक़्कत के 
रात को जोहानिसबगग पटह्टचा । 
सस्‍्टडरटन छोटा सा गाव था । जोहानिसबग भारी शहूर । 
वहाँ भी अब्दुल्ला सेठ ने तार तो दे ही दिया था । मुझे महम्मद्‌- 
क़ासम कमरुद्दीन की दुकान का पता-ठिकाना भी लिख दिया थां । 
उनका आदमी घोड़ागाडी के ठहरने की जगह आया तो था; पर 
न मेंने उसे देखा, न वही मुझे पहचान सका । मेंने होटल में जाने 
का इरादा किया। दो-चार होटलों के नाम-पते पूछ लिये थे। गाड़ी 
की । ग्रेंड नैशनल होटल में ले चलन के लिए उससे कहा । वहाँ 
पहुँचते ही मैनेजर के पास गया। जगह मांगी। मैनेजर ने ज़रा मुझे 
नीचे से ऊपर तक देखा। शिप्टाचार और सौजन्य के साथ कहा-- 
“ुझे अफसोस है, तमाम कमरे भरे हुए हैं ।! यह कहकर मुझे बिदा 
किया। तब मेने गाड़ी वाले से कहा-- महम्मदक़ासम कमरुद्दीन की 
दुकान पर चलो।' वहाँ तो अबदुलग़नी सेठ मेरी राह ही देख रहे 
थे। उन्होंने मेरा खागत किया । मेंने होटल में बीती कह सुनाई । 
वे खिलखिलाकर हँस पड़े । भला, होटल में वे हमें ठहरने देंगे ९” 

मैंने पूछा--ज्यों ? 

“यह तो आप तब जानेंगे जब कुछ दिन यहाँ रहलेंगे । इस 
देश में तो हमीं रह सकते हैं । क्योंकि हमें रुपया पैदा करना है। 
इसलिए बहुतेरे अपमान सहन करते हैं, ओर पड़े हुए हैं ।! यह 
कहकर उन्होंने ट्रान्सवाल में होनेवांले कष्टों और अनन्‍्यायों का 
इतिहास कह सुनाया । 

इन अबदुलग़नी सेठ का परिचय हमें आगे ७लकर अधिक 
करना पड़ेगा । उन्होंने कहा--यह्‌ मुल्क आपके जैसे लोगों के 
लिए नहीं है । देखिए न, आपको कल प्रिटोरिया जाना है । उसमें 
तो आपको तीसरे दरजे में ही जगह मिलेगी । टान्सवाल में नेटाल 
से ज़्यादह कष्ट है | यहाँ तो हमारे लोगों को दूसरे ओर पहले 
दरजे के टिकट मुत्लक देते हो नहीं ।' 

मेंने कहा---आप लोगों ने इसके लिए पूरी कोशिश न की 
होगी ।! 

अबदुलग़नी सेठ बोले--हमने लिखा-पढ़ी तो शुरू की है; 
पर हमारे बहुतेरे लोग तो पहले दूसरे दरजे में बैठने की इच्छा भी 
क्यों करने लगे ?! 

मैंने रेलवे के क्ानून-क्रायदे मंगाये । उन्हें देखा । उनमें कुछ 
गुंजायश निकली । ट्रान्सवाल के पुराने क्रानून-क़ायदे बारीकी के साथ 
नहीं बनाये जाते थे । फिर रेलवे के क़ानूनों का तो पूछना ही क्या ९ 

मैंने सेठ से कहा--'ैं तो फसट क्लास में ही जाऊंगा । और 
यदि इस तरह न जा सक तो फिर प्रिटोरिया यहाँ से सेंतीस ही 
मील है । में घोड़ागाडी करके चला जाऊंगा ।' 

अबदुलग़नी सेठ ने इस बात की ओर मेरा ध्यान खींचा कि 

'उसमें कितना तो खचे लगेगा ओर कितना समय जायगा । पर 
मेरी बात मान ली ओर स्टेशन मास्टर को चिट्ठी लिखी । पत्र में 
उन्होंने लिखा कि में बैरिस्टर हूँ, हमेशा पहले दरजे में 
सफ़र करता हूँ । तुरंत प्रिटोरिया पहुँचने की ओर उनका 
ध्यान दिल्लाया और उन्हें लिखा कि पत्र के उत्तर की रादद 
देखने के लिए समय न रह जायगा अतएव में खुद ही स्टेशन पर 
इसका जवाब लेने आऊंगा और पहले दरजे का टिकट मिलने की 
आशा रकक्‍खूंगा । एसी चिट्ठी लिखाने में मेरी एक मस्लहत थी । 
मेंने सोचा कि लिखित उत्तर तो स्टेशन मास्टर ा' ही दे देगा । 
फिर उसको 'कुज़ी” बैरिस्टर के रहन-सहन की पूरी कल्पना न हो 
सकेगी । इसलिए यदि में सोलहों आना अंग्रेज़ी वेश-भूषा में उसके 
सामने जाकर खड़ा हो जाऊंगा ओर उससे बातें करूंगा तो वह 
सममभ जांयगा ओर मुझे टिकट दे देगा । इसलिए में क्राफकोट, 
नेकटाई इत्यादि डॉट कर स्टेशन पहुँचा । मास्टर के सामने गिनी 
निकाल कर रकखी और पहले दरजे का टिकिट मांगा । 

उसने कहा--आपही ने वह चिट्ठी लिखी है ९? 

मेने कहा--जी हाँ । में बड़ा खुश होऊँगा, यदि आप मुझे 
टिकट देदेंगे | मुझे आज ही प्रिटोरिया पहुँच जाना चाहिए । 

स्टेशन मास्टर हँसा | उसे दया आई । बोला में टान्सवालर 
नहीं हूँ । में हार्लेंडर हूँ। आपके मनोभाव को समझ सकता हूँ। 
आपके साथ मेरी सहानुभूति है | में आपको टिकिट देदेना चाहता 

। पर एक शते है--“यदि रास्ते में आपको गाड़े उतार दे ओर 
तोसरे द्रजे में बिठा दे तो आप मुझे; दिक न करें, अ्रथोत्‌ रेल्वे- 
कम्पनी पर दावा न करें। में चाहता हूँ कि अपकी यात्रा निर्विध्न 

समाप्त हो । में देखरहा हूँ कि आप एक भले आदमी हैं ।” यह्‌ 
कह कर उसने टिकट दे दिया मेंने उन्हें धन्यवाद दिया ओर 
अपनी तरफ़ से निश्चिन्त किया । अबदुलग़नी सेठ पहुंचाने आये 
थे । इस कोतुक को देखकर उन्हें हषे हुआ, आश्चर्य भी हुआ; 
पर मझे चेताया--प्रिटोरिया राजीखुशी पहुँच गये तो समकना 
गंगापार हुए । मुझे डर है कि गाडे आपको पहले दरजे में आराम 
से न बैठने देगा, और उसने बैठने दिया तो मुसाफिर न बैठने देंगे।' 

में तो पहले दरजे के डब्बे में जा बेठा । ट्रेन चली । जरमि- 
स्टन पहुँचने पर गाड़े टिकट देखने के लिए निकला। मुझे देखते 
ही मलछा उठा | उंगली से इशारा कर के कहा-- तीसरे दरजे में 
जा बेठ !? मेंने अपना पहले दरजे का टिकट दिखाया | उसने 
कहा---इसकी परवा नहीं, चला जा, तीसरे दरजे में ।' 

इस डब्बे में सिफ्र एक अंगरेज़ यात्री था । उसने उस गाड़ 
को डॉटा--तुम इनको क्‍यों सताते हो ? देखते नहीं, इनक्रे पास 
पहले दरजे का टिकट है ? मम इनके बेठने से ज़रा भी कष्ट 
नहीं ।' यह कह कर उसने मेरी ओर देखा ओर कहा---आप तो 
आराम से बेठे रहिए । 

गाडे गुनगुनाया--तुमे कुली के पास बेठना हो तो बैठ, 
मेरा क्या बिगड़ता है ?' ओर चलता बना । 

रात को कोइ ८ बजे ट्र न प्रिटोरिया पहुँची । 

मन ने आशा रक्‍्खी थी कि प्रिटोरिया स्टेशन पर दादा 

अत्रदु्ला के बकील की तरफ से कोई नकोई आदमी 
मुझे मिलेगा । में यह तो जानता था कि कोई हिन्दुस्तानी तो मुझे 
लिवाने आवेगा नहीं; क्योंकि किसी भी भारतीय के यहाँ न रहन 
का अभिवचन मेंने दिया था | बकील ने किसी भी आदमी को 
स्टेशन पर नहीं भेजा । पीछे मम मालूम हुआ कि जिस दिन में 
पहुँचा, रविवार था और वे बिना असुविथा उठाये किसी को न 
भेज सकते थे । में असमंजस में पड़ा । कहाँ जाऊँ ? म॒झे भय 
था कि होटल में कहीं जगह मिलने की नहीं । १८५९३ का प्रिटो- 
रिया स्टेशन १९१४ के प्रिटोरिया स्टेशन से भिन्न था । मंद-मंद 
बत्तियाँ जल रही थीं | मुसाफिर भी बहुत न थे । मैंने सोचा कि 
जब सब यात्री चले जायँगे, तत्र अपना टिकट टिकटकलेक्टर को दूँगा 
ओर उससे किसी मामूली होटल अथवा मकान का पता पूछ दूँगा, 
अन्यथा स्टेशन पर ही पड़कर रात काट दूंगा । इतनी पूछ-ताछ 
करने को जी न होता था, क्योंकि अपमानित होने का भय था | 
स्टेशन खाली हुआ। मेंने टिकटकलेक्टर को टिकट देकर पूछ-ताछ 

आरंभ की । उसने विनयपूत्रक उत्तर दिये । पर मैंने देखा कि 
उससे अधिक सहायता न मिल सकती थी । उसके नज़दीक एक 
अमेरिकन हबशी खड़ा था । वह मुझ से बातें करने लगा-- 

'मारूम होता है, आप ब्रिल्‍्कुल अनजान हैं, और यहाँ आपका 
कोई साथी नहीं है । आइए । मेरे साथ चलिए, में आपको एक 
छोटे से होटल में ले चलता हूँ | उसका मालिक अमेरिकन है 
ओर उसे में अच्छी तरह जानता हूँ । में समभता हूँ, वह आपको 
जगह दे देगा ।” मुझे कुछ शक तो हुआ; पर मैंने उसे धन्यवाद 
दिया ओर उसके साथ जाना स्वीकार किया । वह मुझे जान्स्टन के 
फेमिली होटल में जे गया | पहले उसने मि० जान्स्टन को एक ओर 
ले जाकर कुछ बातचीत की । मि० जान्स्टन ने मुझे एक रात के 
'िए जगह देना मंजूर किया । वह भी इस शत पर कि मेरा खाना 
मेरे कमरे में पहुँचा दिया जायगा । 

में आपको यकीन दिलाता हूँ कि में तो काले-गोरे का भेद्‌- 
भाव नहीं रखता । पर मेरे ग्राहक सब गोरे लोग ही हैं। ओर 
यदिःें आपको भोजन-शाला में ही भोजन कराऊँ तो मेरे भ्राहकों को 
आपत्ति होगी । ओर शायद मेरी ग्राहकी टूट लाय ।' मि० जान्स्टन 
ने कहा । । 

मेंने उत्तर दिया--'में तो यह भी आप का उपकार सममता हूँ 
जो आपने एक रात के लिए भी रहने का स्थान मुझे दिया । इस 
देश की हालत से में कुछ-कुछ वाक़िफ हो गया हूँ । आपको कठि- 
नाई में समझ सकता हूँ । आप मुझे खुशी से मेरे कमरे में खाना 
मिजवा दीजिएगा । कल तो में दूसरा प्रबंध कर लेने की आशा 
रखता हूँ ।' 

कमरा मिला । अन्दर गया । एकान्त मिलते ही भोजन की 
राह देखता हुआ विचारों में लीन हो गया । इस होटल में अधिक 
मुसाफिर नहीं रहते थे । थोड़ी ही देर में वेटर को भोजन लातेः 
हुए देखने के बजाय मि० जोन्सन को देखा । उन्होंने कहा-- मेंने 
आपसे यह कहा तो कि खाना यहीं भिजवा दूंगा, पर बाद को मुमे. 
शमम माल्म हुई । इसलिए मेंने अपने ग्राहकों से आपके संबंध में 
बात-चीत की ओर उनसे पूछा तो उन्होंने कहा कि उनके भोजनालय 
में आकर भोजन करने में हमें कोई ऐतराज़ नही है। इसलिए आप 
चाहें तो भोजनशा ना में आ कर भोजन करें ओर अब जब तक 
आप चाहें यहाँ रहें ।” 

मैंने दुबारा उसका उपकार माना ओर भोजनशाला में खाने 
गया । आराम से भोजन किया । 

दूसरे दिन सुबह वकील के यहाँ गया । उनका नाम था ए० 
ढब्ल्यू बेकर । उनसे मिला | अब्दुल्ला सेठ ने उनका थोड़ा बहुत 
परिचय दे रकखा था, इसलिए उनकी पहली मलाकात से मुझे कुछ 
आश्रय न हुआ | वे मुझ से बड़े भाव के साथ मिले और मुझ से 
अपना कुछ हाल-चाल पूछा, जो मेंने उन्हें बता दिया। उन्होंने 
कहा--'बैरिस्टर की हैसियत से तो आपका यहाँ कुछ भी उपयोग न हो 
सकेगा । हमने अच्छे से अच्छे बेरिस्टर इस मामले में कर लिये हैं । 
मुक़दमा मुद्त तक चलेगा और उसमें कई गुत्थियाँ हैं । इसलिए. 
आपसे तो में इतना ही काम ले सकेगा कि आवश्यक वकफ़ियत 
वगैरह म॒झे मिल जाय | हाँ, हमारे मवक्किल से पत्र व्यवहार करना 
अब आसान हो जायगा । ओर जो बातें मुझे जानना होंगी वे 
आपके माफ़त उनसे मंगाई जा सकेंगी, यह लाभ ज़रूर है। आपके 

लिए मकान तो मेंने अब तक नहीं खोजा है। सोचा था कि आपसे 
मिल लेने के बाद ही खोजना ठीक होगा । यहाँ रंग-भेद जबरदस्त 
है | इसलिए घर मिलना आसान भी नहीं है । परन्तु एक बाई को 
मैं जानता हूँ । वह ग़रीब है । भटियारे की औरत है। में समभता 
हं वह आपको अपन यहाँ रहने देगी । उसे भी कुछ मिल जायगा। 
चलो हम वहीं चले । 

वह यह कह कर मे वहाँ ले गये | मि० बेकर ने पहले बाई 
के साथ अकेले में बातचीत की । उसने मुझे अपने यहाँ टिकाना 
स्वीकार किया । ३२० शिलिंग प्रति सप्राह देना ठहरा । 

मि० बेकर वकील और साथ ही कट्रर पादरी भी थे । अभी वे 
मौजूद हैं | अब ता सिफ पादरी का ही काम करते हैं. । वकालत 
छोड़ दी है । खा-पीकर सुखी हैं । अब तक मुझ से चिट्ठी-पत्री 
करते रहते हैं । चिट्टी-पत्री का विषय एक ही होता है। इसाई-धम 
की उत्तमता की चर्चा वे भिन्न भिन्न रूप में अपने पत्रों में किया 
करते हैं, और यह प्रतिपादन करते हैं कि इसा-मसीह को इश्वर 
का एक-मात्र पुत्र तथा तारनहार माने बिना परम शान्ति कभी 
नहीं मिल सकतो | 

हमारी पहली ही मुलाकात में मि० बेकर ने घमं सम्बन्धी 
मेरी मनोदशा जान ली । मैंने उनसे कह दिया--जन्म्रतः मे हिंदू 
हूँ । पर मम उस धम का विशेष ज्ञान नहीं । दूसरे धर्मों का ज्ञान 
भी कम है । में कहाँ हूँ, क्या मानता हूँ, मुझे क्या मानना चाहिए 
यह सब नहीं जानता । अपने धमें का गहरा अध्ययन करना 
चाहता हूँ । दूसरे धर्मों का भी यथाशक्ति अध्ययन करने का 
विचा रहै। 

यह सब सुन कर मि० बेकर प्रसन्न हुए ओर मुझे कहा--- 
में खुद दक्षिण आफ्रिका जनरल मिशन का एक डिरेक्टर हूँ। 
मैंने अपने खच से एक गिरजा बनाया है । उसमें में समय समय 
पर धमम-सम्बन्धी व्याख्यान दिया करता हूँ । में रघ्ज-भेद नहीं 
मानता । मेरे साथ ओर लोग भी काम करने वाछे हैं। हमेशा 
एक बजे हम कुछ समय के लिए मिलते हैं और आत्मा को शांति 
तथा प्रकारा (ज्ञान के उदय) के लिए प्राथना करते हैं। उसमें 
श्राप आया करंगे तो मुझे खुशी होगी। वहाँ अपने साथियों का भी 
परिचय आपसे कराऊँगा | वे सब आप से मिल कर प्रसन्न 
होंगे। और मुझे विश्वास है कि आपको भी उनका समागम प्रिय 
होगा । आपको कुछ धर्म-पुस्तकें भी में पढ़ने के लिए दूँगा। मैं 
खास तोर पर सिफारिश करता हूँ कि आप उन्हें पढ़ें ।” ' 

मेंने मिस्टर वेकर को धन्यवाद दिया और कहा कि जहाँ तक 
हो सकेगा आपके मण्डल में एक बजे प्राथना के लिए आया 
करूँगा । 

तो कल एक बजे आप यहीं आइएगा, हम साथ ही प्रार्थना- 
मन्दिर चलेंगे । हम अपने अपने स्थानों को बिदा हुए। अधिक 
विचार करने की फुरसत मुझे न थी। मि० जान्सूटन के पास 
गया । बिल चुकाया । नये घर गया। वहीं भोजन किया । मकान 
मालकिन भली-मानुस थी। उसने मेरे लिए अन्न-भोजन तैयार 
किया था । इस कुठुम्ब के साथ हिलमिल जाने में मुझे समय न 
लगा । खा-पीकर में दादा अबदुल्ला के उन मित्र से मिलने गया, 
जिनके नाम उन्होंने पत्र दिया था । उनसे परिचय किया। उनसे 
हिदुस्तानियों के कष्टों का और हाल मालूम हुआ । उन्होंने मुझे 


२०७ 


आत्म-कथा अध्याय 


अपने यहाँ रहने का आमह किया। मेंने उनका धन्यवाद दिया 
ओर अपने लिए जो प्रबन्ध हो गया था, उसका हाल सुनाया । 
उन्होंने ज़ोर देकर मुझ से कहा कि जिस किसी बोत की जरूरत 
हो, मुझे खबर कीजिएगा । 

शाम हुईं । खाना खाया ओर अपने कमरे में जाकर वि चारों 
के भैंवर में जा गिरा । मेंने देखा कि हाल अभी तो मेरे लिए 
कोई काम है नहीं । अबदुल्ला सेठ को ख़बर की । मि० बेकर जो 
मित्रता बढ़ा रहे हैं इसका क्या अर्थ है ? इनके धमे-बन्धुओं के 
द्वारा मुझे कितना ज्ञान प्राप्त होगा ? इसाई-धम का अध्ययन में 
किस हद तक करूँ ? हिन्दू-धम का साहित्य कहाँ से प्राप्त करूँ ? 
उसे जाने बिना इसाई-धम का स्वरूप में केसे समझ सकूँगा ? में 
एक ही निर्णय कर पाया । जो चीज़ मेरे सामने आ जाय उसका 
अध्ययन में निष्पक्त रह कर करूँ ओर मि० बेकर के समुदाय को 
जिस समय इंश्वर जो बुद्धि दे वह उत्तर दे दिया करूँ | जब तक 
में अपने धम का ज्ञान पूरा पूर न कर सकूँ तब तक मुमे दूसरे 
धमे को अंगीकार करने का विचार न करना चाहिए। यह विचार 
करते हुए मुझे नींद आ गई । 

की 


दूर दिन एक बजे में मि० बेकर के प्राथना-समाज में 
ढू गया । वहाँ कुमारों हेरिस, कुमारी गेब, मि० 
कोट्स आदि से परिचय हुआ । सब्न ने घुटने टेक कर प्राथना 
की । मेंने भी उनका अनुकरण किया । प्रार्थना में जिसका जो 
मन चाहता इश्वर से मांगता । दिन शांति के साथ बीते, इश्वर 
हमारे हृदय के द्वार को खोलो, इत्यादि तो हाता ही है। मेरे लिए 
भी प्राथना की गई । हमारे साथ जो यह नया भाई आया है, 
उसे तू राह दिखाना । जो शान्ति तूने हमें प्रदान की है वह इसे 
भी देना । जिस इसा-मसीह ने हमें मुक्त किया है, वह इसे भी 
मुक्त करे। यह सब हम इसा-मसीह के नाम पर माँगते हें ।” 
इस प्राथ्ना में भजन-कीत्तन न होते । किसी विशेष बात की 
याचना इश्वर से करके अपने अपन घर चले जाते । यह समय 
सबके दोपहर के भोजन का होता था, “इसलिए सब इस तरह 
प्राथनना करके भोजन करने चले जाते । प्रार्थना में पोंच मिनिद 
से अधिक समय न लगता । 
कुमारी देरिस ओर कुमारी गेब इनकी अवस्था प्रोढ़ थी ॥ 


जात्म-कथा अध्याय 


ब्ि० कोट्स क्रकर थे। ये दोनों महिलायें साथ रहतीं। उन्होंने 
मुझे हर रविवार ७ बजे चाय पीने के लिए अपने यहाँ आमंत्रित 
किया | मि० कोट्स जब मिलते तब हर रविवार को उन्हें में 
अपना साप्ताहिक धार्मिक रोज़नामचा सुनाता । मेने कोन कौन सी 
पुस्तकें पढ़ी, उनका क्या असर मेरे दिल पर हुआ, इसकी चर्चा 
होती । ये कुमारिकायें अपने मीठे अनुभव सुनातीं ओर अपने 
फो मिली परम शान्ति की बातें करतों । 

मि० कोट्स एक शुद्ध भाव वाले कट्टर युवक केकर थे । 
उनसे मेरा घनिष्ट सम्बन्ध हो गया | हम बहुत बार साथ घूमने 
भी जाते । वे मुझे दूसरे इसाइयों के यहाँ ले जाते । 

कोटस ने मुझे किताबों से लाद दिया। ज्यों-ज्यों वे मुझे 
पहचानते जाते त्यॉ-त्यों जो पुग्तकें उन्हें ठीक मालूम होतीं, उसे 
पढ़ने के लिए देते । मेंने भी केवल श्रद्धा के वशीभूत होकर उन्हें 
पढ़ना मंजूर किया । इन पुस्तकों पर हम चर्चा भी करते । 

ऐसी पुस्तकें मेने १८९३ में बहुत पढ़ीं। अब सब के नाम 
तो मुझे याद नहीं रहे हैं | कुछ ये थीं--सिटी टेम्पल वाले डा० 
पारकर की टाका, पियसन की 'मेनी इनफालिबल प्रूफस', बटलर 
कृत 'एनेलाजी' इत्यादि । कितनी हो बात समझ में न आतीं, 
कितनो ही पसन्द आती, कितनी ही न आतीं। यह सब में कोटस 
से कहता । “ मैनी इनफालिबल प्रफ्स ' के मानी हैं “ बहुत दृढ़ 
प्रमाण * अथात्‌ बाइबिल में रचयिता ने जिस धमे का अनुभव 
किया, उसके प्रमाण । इस पुस्तक का असर मुमपर बिलकुल 
न हुआ । पारकर की टीका नीति-बद्धक मानी जा सकती है । 
परन्तु वह उन लोगों को सहायता न कर सकती जिन्हें इसाई- 


बा इसाइयो से परिचथ 


शमे की प्रचलित धारणाओं पर सन्देह है। बलटर की 'एनेलाजी” 
बहुत छ्ि्ठ ओर गंभोर पुस्तक मातम हुईं । उसे पाँच-सात बार 
पढ़ना चाहिए । वह नास्तिक को आस्तिक बनाने के लिए लिखी 
गई माझूम हुईं | उसमें इश्वर के अस्तित्व को सिद्ध करने के लिए 
जो युक्तियाँ दी गई है, उनसे मुझे लाभ न हुआ; क्‍योंकि यह मेरी 
नास्तिकता का युग न था। पपतुजो युक्तियाँ इसामसीह के 
अद्वितीय अवतार के संबंध में प्रथवा उसके मनुष्य और इंश्वर 
के बीच सन्धि-कत्ता होने के विषय में दी गई थी, उनकी छाप 
मेरे दिल पर न पड़ी । 

पर कोटस पीछे हटने वाले आदमी न थे। उनके स्नेह की 
सीमा न थी। उन्होंने मेरे गले में वैष्णव की कण्ठो देखी । उन्हें 
यह वहस माझूम हुआ, ओर देखकर दुःख हुआ । “ यह अन्ध- 
विश्वास तुम जैसे को शोभा नहीं देता । लाओ तोड़ दूँ । 

“यह करठी नहीं तोड़ी जा सकतो। माताजी की प्रसादी है!” 

पर तुम्हारा इस पर विश्वास है ? ' 

में इसका गूडढ़ाथ नहीं जानता । यह भी नहीं भासित होता 
कि यदि इसे न पहनूँ तो कोई अनिष्ट हो जायगा। परन्तु जो 
माला मुझे माताजी ने प्रेम-पूतवक पहनाई है, जिसे पहनाने में उसने 
मेरा श्रेय माना, उसे में बिना प्रयाजन नहीं निकाल सकता । 
समय पाकर जी होकर जत्र वह अपने-आप टूट जायगी बच 
दूसरी मेगा कर पहरने का लोभ मुझे न रहेगा । पर इसे नहीं 
तोड़ सकता । ” 

कोट्स मेरी इस दज्ील को क़द्र न कर सके | क्योंकि उन्हें 


तो मेरे धरम के प्रति ही अनास्था थी । वे तो मुझे अज्ञान कूप से 

उबारने की आशा रखते थे। वे मुझे यह बताना चाहते थे कि 
अन्य धर्मों में थोड़ा-बहुत सत्यांश भले ही हो, परन्तु पूर्ण सत्य- 
रूप इसाइ-धर्म को स्वीकार किये बिना मोक्त नहीं मिल सकता, 
ओर ईसामसीह की मध्यस्थी के बिना पाप प्रक्तालन नहीं हो 
सकता, तथा पुण्य कमे सब निरथक हैं | कोट्स ने जिस प्रकार 
पुस्तकों से परिचश्र- कराया उसी प्रकार उन इसाइयों से भी कराया 
जिन्हें वे कट्टर समझते थे | इनमें एक प्लीमथत्रदसे, का परिवार 
था। 

'छ्वीमध अदरन नामक एक इसाइ-सम्प्रदाय है। कोट्स के 
कराये बहुतेरे परिचय मुझे अच्छी मातम हुए। ऐसा जान पड़ा 
कि वे लोग इश्वर-भीरू थे । परन्तु इस परिवार वालों ने मेरे सामने यह 
दलील पेश की--'हमारे धम की खूबी ही तुम नहीं समझ; सकते | 
तुम्हारी बातों से में देखता हूँ कि तुम हमेशा बात बात में अपनी 
भूलों का विचार करते रहते हो, हमेशा उन्हें सुधारना पड़ता है 

सुधर तो उनके लिए प्रायश्वित करना पड़ता है । इस क्रियाकांड 
से तुम्हें मुक्ति कब मिल सकती है ? तुम को शांति तो मिल ही. 
नहीं सकती । हम पापी हैं, यह तो आप क़बूल ही करते हैं । अन्र 
देखो हमारे धम-मन्तत्य की परिपणता ! हमारा प्रयत्न व्यथ हे । 
फिर भा मुक्ति की ता ज़रूरत हद है। अब पाप का बोक उठे दिस 
सरह ? हम उसे इसा मसीह पर ढो देते है | वह तो इश्वर का 
एक-मसात्र निष्पाप पुत्र है। उसका बरदान हे कि जो मुभे मानता 
है बह सब पार्षो स छूट जाता है | इख्वर की यह अगाघ उदारता 
हे । इसामसीह का इस मुक्ति-+जना को हम ने स्वीकार किया 
हे, इसलिए हमारे पाप हम लिप्त नहीं होते । पाप तो होते ही हैं। 

इस जगत में बिना पाप के कोई कैसे रह सकता है ? इसीलिए 
इंसामसीह ने सारे संसार के पापों का प्रायश्वित एक बारगी कर 
लिया । उसके यहां बलिदान पर जिस की श्रद्धा है वही शांत्ति प्राप्त 
कर सकता है । कहाँ तुन्हारी शांति, कहाँ हमारी शांति !! 

यह दलील ।मुमे बिल्कुल न जेँंची। भेने नम्नता-पूर्वक उत्तर 
दिया--“यदि सअ-मान्य इंसाइ-धर्म यही हो जैसा कि आप ने 
बयान किया है, तो इससे मेरा काम नहीं चल सकता । में पाप 
के परिणाम से मुक्ति नहीं चाहता; में तो पाप-प्रवत्ति से, पापकर्म 
से मुक्ति चाहता हूँ । जब तक वह न मिलेगी, मेरी अशांति मुझे 
प्रिय लगेगी ।', 

फ्रीमथ ब्रदर ने उत्तर दिया-- में तुमको निश्चय से कहता हूँ कि 
तुम्हारा यह प्रयत्न व्यथ है | मेरी वात पर फिर से विचार करना ।' 

ओर इन महाशय ने जैसा कहा था वैसा कर भी दिखाया 
था । जान बूकत कर बुरा काम कर दिखाया । 

रन्तु तमाम इसाइयों की मान्यता ऐसी नही होती, यह वात 
तो में इनसे परिचय होने के पहले भी जान चुका था | कोट्स 
खुद पाप-भीरु थे । उनका हृदय निमल था। वे हृदय-शुद्धि को 
संभवनीयता पर विश्वास रखते थे । वे बहनें भी इसी त्रिचार की 
थीं । जो जो पुरतकें मेरे हाथों में आई', उनमें कितनी ही भक्ति 
पूण थीं । इसलिए प्लीमथ ब्रदस के परिचय से कोट्स का जो चिंता 

ई थी उसे मेने शांत किया और उन्हें विश्वास दिलाया कि प्री मथ- 
ब्रदर की अनुचित धारणा के आधार पर में सारे इसाइ-घम के 
खिलाफ अपनी राय न बना दूँगा | मेरी कठिनाइयां तो बाइबिल 
तथा उसके रूढ़ अथ के संबंध में थीं । 

जी साइयों के परिचयों के संबंध में ओर अधिक लिखने के: 
ट् पहले उन्हीं दिनों में हुए अन्य अनुभवों का वन 
-करना आवश्यक है । 
... नेटाल में जो स्थान दादा अबदुल्ला का था , वही प्रिटोरिया 
में सेठ वेयब हाजी खानमद्ग्मद को था । उनके दिना वहां एक भी 
सार्वजनिक काम नही हो सकता था। उनसे ने पहले ही सप्नाह में 
परिचय कर लिया। प्रिटोरिया के प्रत्येक भारतीय के संपक मे 
औअआलने का अपना विचार मेंने उन पर प्रगट किया | भारतीयों की 
स्थिति का निरीक्षण करने की अपनी इच्छा उन पर प्रदर्शित कर 
के इस काये में उनकी सहायता मांगी। उन्होंने खुशी से देना 
स्वीकार किया । 
पहला काम जो मेने किया वह्‌ था समस्त भारतीयों की एक 

सभा करना जिसमें उनके सामने वहाँ को स्थिति का चित्र रकस्रा 
'जाय । सेठ हाजी महम्मद हाजी जुसब, जिनके नाम मुझे परिचय- 

पत्र मिला था, उनके वहाँ सभा की गई । उसमें प्रधानतः मेमन 

व्यापारी शरीक हुए थे | कुछ हिन्दू भी थे। प्रिटोरिया में हिंदुओं 
की आबादी बहुत कम थी । 

४ जीवन में मेरा यह पहला भाषण था । मैंने तेयारी ठीक की 
थी । मुझे सत्य” पर बोलना था । व्यापारियों के मुँह से में यह 
सुनता आया था कि व्यापार में सच्चाई से काम नहीं चल सकता। 
उस समय में यद्द बात नहीं मानता था । आज भी नहीं मानता 
हूँ । व्यापार और सत्य दोनों एक साथ नहीं चल सकते, ऐसा 
कहने वाले व्यापारी-मित्र आज भी मौजूद हैं । वे व्यापार को 
व्यवहार कहते हैं, सत्य को घम कहते है और युक्ति पेश करते हैं 
कि व्यवहार एक चीज़ है, घम दूसरी । व्यवहार में शुद्ध सत्य से 
काम नहीं चल सकता । वे मानते हैं कि उसमें तो यथाशक्ति ही 
सत्य बोला और चला जा सकता है। मेने अपने भापण में इस 
ब्रात का प्रबल विरोध किया ओर व्यापारियों को उनके दुहरे 
कत्तेब्य का स्परण दिलाया । विदेश मे आने के कारण उनकी 
जबाबदेही देश से अधिक वढ़ गई है; क्योंकि मुट्रीभर हिन्दुस्ता- 
निय। के रहन-सहन से लोग करोड़ों भारतवासियों का अन्दाज़ 
लगाते थ । 

मेंने देख लिया था कि &'गरेज़ों के रहन-सहन के मुक्काबले 
में हिन्दुस्तानी गंदे रहते हैं और उनको मैंने यह त्रुटि दिखाई। 

हिन्दू , मुसलमान, पारसी ,इसाई अथवा गुजराती, मदरासी 
पंजाबी, सिंधी, कच्छी, सूरता इत्यादि भेदों को सुला देने पर जोर 
दिया । ओर अन्त को यह सूचित किया कि एक मंडल की स्थापन 
करके भारतंयों के कष्टों ओर दुःखों का इलाज अधिकारियों रे 
मिल कर, प्राथना-पत्र आदि के द्वारा करना चाहिए । और अपर्न 
तरफ़ से यह कहा कि इसके लिए मुझे जितना समय मिल सकेग 
बिना वेतन देता रहूंगा । 

मेंने देखा कि सभा पर अच्छा असर हुआ | 

चर्चा हुईं । कितनों ही ने कहा कि हम हकीकतें ला ला कर 
देंगे । मुझे हिम्मत आई । मेंने देखा कि सभा में अंगरेज़ी जानने 
वाले कम थे । मुझे लगा कि ऐसे परदेश में यदि अंगरेज़ी का 
ज्ञान अधिक हो तो अच्छा । इसलिए मेंने कहा कि जिन्हें फुर्सत 
हो उन्हें अंगरेज़ी सीख लेना चाहिए | बड़ी उम्र में भी पढ़ सकते 
हैं, यह कह कर उन लोगों की मिसालें दीं जो प्रोढ़ावस्था में पढ़े 
थे। कद्दा--“यदि पढ़ने वाले तैयार हों तो में खुद पढ़ाने के लिए 
तैयार हूँ ।' कुछ लोग एक साथ वर्ग बना कर पढ़ने के जिए तथा 
कुछ अपनी सुविधा देख कर, तथा उन्हें घर पढ़ाने जाने पर पढ़ने के 
लिए तैयार हुए। इनमें दो मुसलमान थे। एक था नाई, एक था कारकुन | 
एक हिन्दू छोटासा दुकानदार था। में सब की सुविधा के अनुकूल 
हुआ । अपनी पढ़ाने की योग्यता और क्षमता के सम्बन्ध में तो 
मुझे अविश्वास था ही नहीं । मेरे शिष्य भले ह्वी थक गये हों, पर 
में न थका । कभी उनके घर जाता तो उन्हें फुरसत न रहती । 
मैंने धीरज न छोड़ा | किसी को अंगरेजी का पंडित तो होना ही 
नथा। परन्तु दो विद्याथियों ने। कोई आठ मास में अच्छी प्रगति कर 
ली। दो ने बह्ीखाता का तथा चिट्री-पत्री लिखने का ज्ञान प्राप्त कर 
लिया । नाई को तो इतना ही पढ़ना था कि वह अपने ग्राहकों से 
बात-चीत कर सके । दो आदमी अपनी इस पढ़ाई के बदौज़त 
ठीक कमाने का भी सामथ्य प्राप्त कर सके । 

सभा के परिणाम से मुझे सन्‍्तोप हुआ | ऐसी सभा हर 
मास अथवा हर हफ्ता करने का निश्चय हुआ । 

न्यूनाधिक नियमित रूप में यह सभा होती तथा विचार- 

विनिमय होता । इसके फलस्वरूप प्रिटोरिया में शायद ही कोई 
ऐसा भारतवासी होगा जिसे में पहचानता न होऊँ या जिसकी 
स्थिति से में वाकिफ़ न होऊँ। भारतीयों की स्थिति की ऐसी जान- 
कारी प्राप्त करलेने का परिणाम यह हुआ कि मुझे प्रिटोरिया-स्थित 
ब्रिटिश एजण्ट से परिचय प्राप्त करने की इच्छा हुई | में मि० 
जेकोब्स डिवेट से मिला । उनके मनोभाव हिन्दुस्तानियों की ओर 
थे | पर उनकी पहुँच कम थी । फिर भी उन्होंने भरसक सहायता 
करने का आश्रासन दिया और कहा-'जब ज़रूरत हो तो मिल लिया 
करो ।' रेलवे अधिकारियों से लिखा-पढ़ी की ओर उन्हें दिखाया 
कि उन्हीं के क्रायदों के अनुसार हिन्दुस्तानियों की यात्रा में रोक- 
टोक नहीं हो सकती । इसके उत्तर में यह पत्र मिला कि साफ- 
सुथरे ओर अच्छे कपड़े पहनने वाले भारतवासियों को ऊपर के 
दरजे के टिकट दिये जावेंगे । इससे पूरी सुविधा तो न हुई। क्योंकि 
अच्छे कपड़ों का निणय तो आख़िर स्टेशन मास्टर ही करता न ? 

ब्रिटिश एजंट ने मुझे हिन्दुस्तानियों से संबंध रखने वाली 
चिट्ियाँ दिखाई । तैयत्र सेठ ने भी ऐसे पत्र दिये। उनसे मैंने 
जाना कि आरेंज फ्री स्टेट से हिन्दुस्तानियों के पैर किस प्रकार 
निर्दंयता से उखाड़े गये संक्षेप में कहूँ तो भिटोरिया में में भारत- 
वासियों की आर्थिक, सामाजिक, ओर राजनैतिक स्थिति का 
गहरा अध्ययन कर सका | मुझे इस समय यह बिलकुल पता न 
थां कि यह अध्ययन आगे चल कर बड़ा काम आवेगा | क्‍योंकि 
में तो एक साल के बाद अथवा मामला जरदी तय हो जाय तो 
उसके पहले देश चना जाने वाला था । 

पर इश्वर ने कुछ ओर ही सोचा था । 

टा[ाल तथा आरंज फ्री स्टेट के भारतीयों की दशा 
5 का पूरा चित्र देने का यह स्थान नहीं है। उसके ' 
लिए पाठकों को दक्षिण आफ्रिका के सत्याग्रह का इतिहास 
पढ़ना चाहिए। परन्तु उसकी रूपरेखा यहाँ दे देना आव- 
श्यक है । 

आरंज फ्रीस्टेट में तो १८८२ इसवी में अथवा उसके पहले, 
एक क्रानून बना कर भारतीयों के तमाम अधिकार छीन लिये गये 
थे । सिफ होटल में बेटर' बनकर रहने अथवा ऐसी ही 
किसी तरह की मेहनत-मज़दूरी करके रहने की आज़ादी भारतीयों को 
रह गई थी | जो भारतीय व्यापारी वहाँ थे, उन्हें नाम-सात्र के 
लिए मावज़ा दे कर वहाँ से हटा दिया । उन्होंने प्राथना-पत्र 
इत्यादि तो भेजे-भिजाये, पर नक्कारे में तूती की आवाज़ कौन 
खुनता ? 

ट्रान्सवाल में, १८८७ में, सख्त क़ानून बना । १८८६ में 
उसमें कुछ सुधार हुआ, जिसके फल-स्वरूपः यह्‌ नियम बना कि 
तमाम हिंदुस्तानी प्रवेश-फीस के तौर पर ३ पॉंड दें । ज़मीन की 

मालिकी भी उन्हें सिफ उन्हीं जगहों में मिल सकती है, जो उनके: 
लिए ख्रास तौर पर बताई जावें। पर वास्तव-में तो किसी को 
मालिकी मिली न थी । और मताधिकार भो किसी को कुछ न 
था । ये तो कानून ऐसे थे जिनका संबंध एशिया-वासियों से था। 
परंतु जो कानून श्याम वण के लोगों के लिए थे वे भी एशिया- 
वासियों पर लागू होते थे । उसके अनुसार भारतवासी फूटपाथ 
पर न चल सकते थे, रात को नौ बजे के बाद बिना परवाने के 
बाहर न निकल सकते थे । इस अंतिम कानून का अमल भारत- 
वासियों पर कहीं कम होता कहीं ज्यादह | जो अरब! कहलाते 
थे, उन पर बतोर महरबानी के, यह कानून लागू न भी किया 
जाता । पर यह बात थी पुलिस की मरज़ी पर अवलंबित । 

अब मुझे यह देखना था कि इन दोनों कानूनों का अमल 
खुद मेरे साथ किस तरह होता है । मि० कोट्स के साथ में बहुत 
बांर घूमने के लिए जाता । घर पहुँचते कभी दस भी बज जाते । 
ऐसी अवस्था में यह आंशका रहा करती कि कहीं मुझे पुलिस 
पकड़ न ले । पर मेरी अपेक्षा यह भय कोट्स को ज्यादह था । 
क्योंकि अपने हब॒शियों को तो परवाने वही देते थे | मुझे परवाना 
कैसे दे सकते थे ? मात्रिक को परवाना देने का अधिकार सिफ 
नौकर के ही लिए था । यदि में लेना चाहूँ ओर कोट्स भी देने 
को तैयार हों तो भी वे नहीं दे सकते थे । क्‍योंकि ऐसा करना 
दृगा समभा जाता । 

इस कारण मुझे कोट्स अथवा उनके कोई मित्र वहाँ के सर- 
कारी वकील डा० क्राउज्ञे के पास ले गये | हम दोनों एक ही 
“इन! के बैरिस्टर निकले । यह बात कि मुझे; नो बजे के बाद रात 

को परवाना लेने की जहूएत है, उन्हें बड़ी नागवार मालूम 
हुई । उन्होंने मेरे साथ समवेदना प्रदरशित की । मुझे परवाना देने 
के बदल अपनी तरफ से एक पत्र दे दिया। उसका आराय यह 
था कि में कहीं भी किसी समय चजा जाऊँ तो पुलिस मुझे रोक- 
टोक न करे | हमेशा में इस पत्र को अपने साथ रखता । उसका 
उपयोग तो किसी भी दिन न करना पड़ा, पर इसे एक देव-योग 
ही सममना चाहए | 

डा० क्राउज़े ने मुझे अपने घर चलने का निमंत्रण दिया | 
हम दोनों में खासी भित्रता सी हो गई, कभी कभी में उनके घर जाने 
लगा, उनके द्वारा, उनके अधिक प्रख्यात भाई से मेरा परिचय हुआ | 
वे जोहान्सबग्ग में पव्जिक प्रासीक्यूटर थे, उनपर बोअ-युद्ध के 
समय अंगरेज़ अविकारी के खून करने की साज्ञिश का अभियोग 
लगाया गया था | ओर उन्हें श्रात सात क्रेद की सजा मिजी थी। 
बेंचरों ने उनकी सनद भी छीन ली थी। लड़ाई खतम होने के 
वाद, यह डा० क्राउज़े जेब से छूटे, ओर फिर सम्मान-प्रहित 
ट्रान्सवात की अदालत में वकाज़त करने लगे | इन परिचयों से 
मुझे बाद को सावेजनिक कार्यों में खासा लाभ मिवा। ओर 
मेरा सावजनिक काम बहुत सुगम हो गया । 

फूटपाथ पर चलने का प्रभ जरा मेरे निए गंभीर परिणाम 
वाजा साबित हुआ । में हमेशा, प्रेसिडेंट-स्ट्रीट में होकर एक खुले 
मैदान में घूमने जाता । इस मुहल्ले में श्रेसीडेंट ऋगर का घर था । 
इप घर में आडम्बर का नाम निशान न था | उसके आस-पास 
कम्पाउंड तक न था । दूमरे पड़ोसी घरों में, ओर इसमें कुझ फक 
न माछूम होता था । कितने ही लखपतियों के घर, प्रिटोरिया में इस 

घर से भारी आलीशान ओर चहारदिवारी वाले थे । प्रेसिडेंट की 
सादगी प्रख्यात थी । यह घर किसी राज्यधिकारी का है, इसका 
अंदाज़ सिफ उस संतरी को देखकर हो सकता था जो उसके सामने 
टहलता रहता। संतरी किदछी को रोकता-टोकता नहीं। उसकी बदली 
होती रहती । एक वार एक संनरी- ने, बिना चिताये, बिना यह 
कहे कि फुटपाथ से उतर जाओ, मुर्के धक्का मार दिया, लात जमा 
दी और फुटपाथ से उतार दिया 'में तो भोंचक रह गया ! ज्योंही 
में, लात जमाने का कारण पूँछता हूँ, कोट स ने, जो घोड़े पर 
सवार होकर उस समय उसी रास्ते से जा रहे थे, आकर कहा--- 

धाथी, मैंने यह सब देख लिया है, तुम यदि मुकदमा चलाना 
चाहो तो में गवाही दूँगा। मुझे बहुत अफसोस होता है कि, तुम 
पर इस प्रकार का हमला हुआ ।” मेंने कहा इसमें अफसोस 
की बात ही क्या है, संतरी बचाया क्‍या पहचानता ? उसके नज- 
दीक तो, काले काले सब वराबर । हवशियों को फुटपाथ से इसी 
तरह उतारता होगा । इसलिए मुझे भी धक्का मार दिया । भेने तो 
अपना यह नियम ही बना णिया है, कि मेरे ज़ातखास पर जो 
भी कुछ बीते, उसके लिए कभी अदालत न जाऊँ , इसलिए मुझे 
इसे अदालत में नहीं ले जाना | 

“हू तो तुमने अपने स्वभाव के अनुसार ही कहा है, एर ओर 
भी विचार कर देखना ऐसे आदमी को, कुछ सबक तो ज़रूर 
सिखाना चाहिए। यह कह कर उन्होंने उस सतरी को दो चार वातें 
कहीं । में सारी बात न सभक सका | संतरी डच था और डच 
भाषा में उसके साथ वात-चीत हुई थी । संतरी ने मुमसे माफ़ी 
माँगी, में तो उत्त माफ़ी दे हो चुका था।' 

पर उसके बाद से मैंने, उस रास्ते जाना छोड़ दिया । दूसरे 
संतरी इस घटना को क्या जानते? में आप हो कर लात खाने क्यों 
जाऊँ ९ इसलिए मैंने दूसरे रास्ते होकर घूमने जाना पसंद किया। 
इस घटना ने, वहाँ के हिन्दुस्तानी निवासियों के प्रति मेरे मनोभाव 
ओर भो तीत्र कर दिये । उतसे मैंने दो बातों की चचों की। एक तो 
यह कि इन कानूनों के जिए ब्ृटिश एजंट से वात कर ली जाय, 
प्रौर दूसरी यह कि मोक़ा पड़ने पर बतोर नमूने के एक मुकदमा 
वलायां जाय । 

इस प्रकार मेने, भारतवासियों के कष्टों का पड़क ९, सुनकर, 
तथा अनुभव करके अव्ययन किया । मेंने देखा कि आत्म-सम्मान 
की रक्षा चाहने वाले भारतवासी के लिए, दक्षिण आफ्रीका अनु- 
क्रूल नहीं। यह दशा कैसे वदली जा सकती है ? इसीके विचार में 
मेरा मन दिन दिन व्यग्न रहने लगा। पर अभी तो मेरा मुख्य घमे 
था, दादा अबदुल्ला के मुकदमे को संभालना । 

(१४) 
मुकदमे की तेयारी 


प्रियेर्ष में मुझे जो एक वर्ष मिला, वह मेरे जीवन में 
अमूल्य था । सावेजनिक काम करने की अपनी 
शक्ति का कुछ अंदाज मुझे यहाँ हुआ, सावेजनिक सेवा सीखने 
का अवसर मिला । धार्मिक भावना अपने आप तीत्र होने लगी, 
ओर सच्ची वकालत भी, कहना चाहिए, में यहीं सीखा। नया बौरि- 
स्टर पुराने बेरिस्टर के दफ्तर में रहकर जो सीखता है वह मैं 
यहाँ सीख पाया । यहाँ मुके इस बात पर विश्वास हुआ [कि एक 
वकील की हैसियत से में बिल्कुल अयोग्य न रहूँगा। वकील होने 
की कुंजी भी मेरे हाथ यहीं आ कर लगी । 
दादा अबदुल्ला का मामला छोटा नथा। दावा 8०,०००) पौंड 
का अथोत्‌ ६ लाख रुपये का था । वह व्यापार के सिलसिले में 
था और उसमें जमा-नामे की बहुतेरी गुत्यियां थीं। उसके कुछ 
अंश का आधार था प्रामिसरी नोटों पर ओर कुछ का था नोट देने 
के वचन का पालन करने पर । सफाई में यह कहा जाता था कि 
प्रामिसरी नोट जालसाज़ी करके लिये गये थे और पूरा मावजा 

जभाव्स-कथा अध्याय 


नहीं मिला था । इसमें हकीकत की तथां कानूनी गुंजायशें बहुतेरी 
थीं । बही खाते की उल्मनें बहुत थीं । 

दोनों ओर से अच्छे से अच्छे सालिसिटर और बेरिस्टर खड़े 
हुए थे । इस कारण मुझे उन दोनों के काम का अनुभव प्राप्त करने 
का बढ़िया अवसर हाथ आया । मुद्दे का मामला सालिसि?२ के 
लिए तैयार करने का तथा हकीकतों को दढूँढने का सारा बोम 
मुझीपर था। इससे मुझे यह देखने का अवसर मिलता था कि मेरे 
तैयार किये काम में से सालिसिटर अपने काम में कितनी बोतें लेत 
हैं ओर सालिसिटरों के तैयार किये मामले में से बैरिस्टर कितनी 
बातों को काम में लेते हैं । में समक गया कि इस मामले को 
तैयार करने में मुझे अपनी ग्रहण शक्ति ओर व्यवस्था शक्ति का 
अन्दाज ठीक-ठीक हो जायगा । 

मैंने मामा तैयार करने में पूरी-प्री दिलचस्पी ली। में उस- 
में लवबलीन हो गया। आगे-पीछे के तमाम काग़ज-पत्रों को पढ़ 
डाला । मवकिल के विश्वास और होशियारी की .सीमा न थी । 
इससे मेरा काम बड़ा सरल हो गया था । मेंने बही-खाता का सूध्म 
अध्ययन कर लिया । गुजरातों कागज़ पत्र बहुतेरे थ। उनके अनु- 
वाद भी में करता था । इससे उल्था करने की क्षमता भी बढ़ी । 

मैंने खूब उद्योग से काम लिया। यद्यपि, जैसा कि मैं ऊपर 
लिख चुका हूँ, धामिक चचा आदि में तथा सावजनिक कामों में 
मेरा दिन खूब लगता था, उनके लिए समय भी देता था, तथापि 
ये बातें मेरे नजदीक गोण थीं। मुकदमे की तैयार। को ही मैं 
प्रधानता देता था। उसके जिए कानून वगैरह देखने का अपना 
दूसरा कोई काम होता तो उसे में पहले कर लेता । इसके फल्न-स्वरूप 

मामले की हकीकंतों का मुझे इतना ज्ञान हो गया कि खुद मुदई- 
मुद्दालेह को भी शायद न हो | क्योंकि मेरे पास तो दोनों के कागज़ थे। 

मुझे खर्गीय मि> पिंकट के शब्द याद आये । उनका 
समथन, बाद को, दक्षिण आफ्रिकरा के स॒प्रसिद्ध बैरिस्टर खर्गीय 
मि० लैनर्ड ने एक अवसर पर किया था ! 'हकोकत तीन-चौथाई 
कानून है! | यह मि० पिंकट का वाक्य था । एक मामले में में 
जानता था कि न्याय सवथा मेरे मवक्किल के पक्ष में था, परन्तु 
कानून उसके खिलाफ़ जाता हुआ दिखाई दिया । में निराश हो कर 
मि० लैनर्ड से साहायता लेने के लिए दौड़ा । उन्हें भी हकीकत 
के आधार पर मामला मजबूत माल्म हुआ । वे बोल उठे-- 
धांधी' मैं एक बात सीखा हूँ । यदि हकीकतों का ज्ञान हमें पूरा- 
पूरा हो तो कानून अपने आप हमारे अनुकूल हो जायगा। सी 
हम इस मामले की हकीकत को देखें !' यह कह कर उन्होंने 
सुझाया कि एक बार ओर हकीकतों का खूब मनन कर लो ओर फिर 
मुझ से मिलो ।' उसी हकीकत की फिर छान-बीन करते हुए, 
उसका मनन करते हुए मुझे वह दूसरी तरह दिखाईदी और उससे 
संबंध रखने वाला दक्षिण आफ़्रिका में हुआ एक पुराना मामला 
भी हाथ लगा । मारे खुशी के में मि० लैनर्ड के यहां पहुँचा | वे 
खुश हो उठे, ओर बोले--बस, अब हम इस मामले को जीत 
लेंगे । बेंच पर कौन से जज होंगे, यह ज़रा ध्यान में रखना होगा ।' 

जब दादा अबदुल्ला के मामले की तैयारी कर रहा था तत्र 
हकीक़त की महिमा में इस दरजे तकनपरख सका था | हकीकत 
के मानी हैं सत्य बात, सत्य बात पर आरूढ़ रहने से कानून अपने 
आंप हमारी सहायता के अनुकूल हो जाता है । 

अआत्स-कथा अश्याय 


मैंने देख लिया थां कि मेरे मवक्िल कापक्ष बहुत मजयूत है। 
कानून को उसकी मदद के लिए आना ही पड़ेगा ।. 

पर साथ ही मेंने यह भी देखा कि मामला लड़ेते लड़ते दोनों 
रिश्तेदार, एक ही शहर के रहने वाले, बरत्राद होजा येंगे । मामले 
का श्रन्त क्या होगा, यह किसी को ख़बर न हो सकती थी। 
अदालत में तो मामला जहाँ तक जी चाहे लंचराया जा सकता है। 
लंबाने से दो में से किसी को लाभ न था। इस कारण मामवा 
यदि जल्दी तय होता हो तो उसे करने की इच्छा दोनों पक्तवालों 
को थी। 

मैंने तैयत्र सेठ से अनुरोध क्रिया । आपस में निपटारा कर 
लेने की सलाह दी । मेंने कहा क्रि आप अपने वकील स भिलिए। 
दोनों के विश्वास-पात्र पंच को यदि वे नियुक्त कर दें तो मामला 
जल्दी तय हो सकता है । बकीतों के खर्च का बोक इतना चढ़ 
रहा था कि उसमें बड़े बड़े व्यापारी भी खप जायें। दोनों इतनी 
चिन्ता से मुकदमा लड़ रहे थे कि कोई भो बेफिक्री से दूसरा कोई 
काम न कर पाते थे । ओर दोनों में मन-प्रुटाव जो .बढ़ता जाता 
था सो अजग ही । मेरे मन में वकालत पर घृणा उत्पन्न हुई । 
वकोल का तो यह काम ही ठहरा कि एक दूसरे को जिताने की 
कानूनी गुंजाइशें खोज रक्‍खें । जीतने वाले को सारा खच कभी 
नहीं मिलता, यह वात मेंने इस मामले में पहले-पहल जानी । 
वकील मवक्किल से एक फीस लेता है; ओर मवकिल को प्रतिवादी 
से दूसरी रकम मिलती है । दोनों रकमें जुदा जुदा होती है । मुमे 
यह सब बड़ा नागवार गुज़रा । मेरी अन्तरात्मा ने कहा कि इस 


समय मेरा धम है दोनों में मित्रता करा देना, दोनों रिश्तेद्वारों में 

मिलाप करा देना, मेंने समभोते के लिए जी-तोड़ कर मिहनत 
की । तैयब सेठ ने बात मान ली | अन्त को पंच मुकरंर हुए । 
मुकदमा चला । दादा अबदुल्ला की जीत हुई । 

पर मुझे इतने से सन्‍्ताष न हुआ । यदि पंच के फेसले का 
अमल एक बारगी हो तो तेयबहाजी खानमहम्मद इतना रुपया 
एकाएक न दे सकते थे। दक्षिण आफ्रिका स्थित पोरबंदर के मम न व्या- 
पारियों में एक आपसी का अलिखित कायदा था कि खुद चाहे 
मर जायें, पर दिवाजा न निकालें । तैयव सेठ ३७,००० पोण्ड 
ओर खर्च एक मुश्त नहीं दे सकते थे । वे एक पाई कम न देना 
चाहते थे । दिवाला भी नहीं निकालना था । ऐसी दशा में एक ही 
रास्ता था दादा अबदुल्ला उन्हें अदायगों के लिए काफी मीयाद्‌ दें। 
दादा अब्दुल्ला ने उदारता से काम लिया ओर काफी मीयाद दे दी । 
पंच मुकरर कराने में जितना श्रम मुझे हुआ उससे कहीं अधिक 
लंबी किश्तें कराने में हुआ । दोनों पक्षु खुश रहे । दोनों की प्रति- 
प्ला बढ़ी । मेरे सन्‍तोष की तो सीमा न रही । में सच्ची वकालत 
सीखा । मनुष्य के गुण--उज्ज्बल पक्त को खोज़ना सीखा। मनुष्य 
हृदय में प्रवेश करना सीखा । मेंने देखा कि बकील का कतव्य है 
फरीकेन में पड़ी खाई को पाट देना । यह शिक्षा मेरे हृदय में इतने 
ज़ोर के साथ अंकित हो गई कि अपने बीस साल के वकील-जीवन 
मे अधिक समय मेरा सैकड़ों फरीकेन में सममोता कराने में बीता। 
इसमें मेंने गवाया कुछ नहीं । धन खोया, यह भी नहीं कह सकते | 
ओर आत्मा को तो किसी तरह नहीं खोया । 

धामिक सन्थन 


त्र्ग् ब फिर इंसाई-मभित्रों के सम्पक पर विचार करने का 
समय आया है । 
मेरे भविष्य के सम्बन्ध में मि० बेकर की चिन्ता बढ़ती जा 
रही थी । वे मुमे वेलिंग्टन कन्वेन्शन में ले गये । प्रोटेस्टेंट इसा- 
इयों में, कुछ कुछ वर्षो के बाद, धमे-जाग्रति अर्थात्‌ आत्म-शुद्धि 
के लिए विशेष प्रयत्न किये,जाते हैं | इसे धर्म की पुनःप्रतिष्ठो 
अथवा धमे का पुनरुद्धार कहा करते हैं । ऐसा सम्मेलन वेलिंग्टन 
में थां। उसके सभापति वहाँ के प्रख्यात धर्मनिष्ठ पांदरी रेवरंड 
एगण्ड्यू मरे थ । मि० बेकर को ऐसी आशा थी कि इस सम्मेलन 
में होने वाली जागृति, वहाँ आने वाले लोगों के धार्मिक उत्साह, 
उनका शुद्ध भाव, मुझ पर ऐसा गहरा असर डालेगा कि में 
इसाई हुए बिना न रह सकूंगा । 
परन्तु मि० बेकर का अन्तिम आधार था प्राथना-बल। प्राथना 
पर उनकी भारो श्रद्धा थी । उनका विश्वास था कि अन्त: करण 
पूरक की गई प्राथना को इश्वर अवश्य सुनता है वे कहते प्रार्थना 
के ही बल पर मुलर ( एक विख्यात भावुक ईसाई ) जैसे लोग 

अपना काम चलाते हैं | प्राथना की यह महिमा मेंने तटस्थ भाव से 
सुनी । मेंने उनसे कहा कि यदि मेरी अन्‍्तरात्मा पुकार उठे कि 
मुझे इसाई होजाना चाहिए तो दुनिया की कोई ताकत मुझे रोक 
नहीं सकती । अन्तरात्मा की पुकार के अनुसार चलने की आदत 
तो में कितने ही वर्षों से डाल चुका था। अन्तरात्मा के अधीन 
होते हुए मुझे आनंद आता | उसके विपरीत आचरण करना मुमे 
कठिन ओर दुःखदायी होता था । 

हम वेलिंग्टन गये । मुझ ' श्यामल साथी ' को साथ रखना मि०? 
बेकर को भारी पड़ा | कई बार उन्हें मेरे कारण असुविधा भोगनी 
पड़ती । रास्ते में हमें मुकाम करना था | क्‍योंकि मि० बेकर का 
संघ रधिवार को सफर न करता था और बीच में रविवार पड़ता 
था । बीच में तथा स्टेशन पर मुझे होटल में होटल वाले ने ठहराने 
से, तथा चख-चख होने के बाद ठहराने पर, भोजनालय में भोजन 
करने देने से इंकार कर दिया | पर मि० बेकर आसानी से हार 
खाने वाले न थे । वे होटल में ठहरनेवालों के हक पर अड़े रहे । 
परन्तु उनकी कठिनाइयों को मेंने अनुभव जरूर किया । वेजिंग्टन 
में भी में उनके पास ही ठहरा था । बहाँ भी उन्हें छोटी-छोटी सी 
बातों में अश्रसुविधा होती थी । वे उन्हें ढाँकने का शुभ प्रयत्न करते 
थे, फिर भी वे मेरे ध्यान में आ जाया करती थीं। 

सम्मेलन में भावुक इसाइयों का अच्छा सम्मेलन हुआ। उनकी 
अ्रद्धा देखकर मुझे आनंद हुआ । मि० मरे से परिचय हुआ । 
मेंने देखा कि मेरे लिए बहुतेरे लोग प्राथना कर रहे थे । उनके 
कितने ही भजन मुझे बहुत मीठे माल्म हुए । 

सम्मेलन तीन दिन तक हुआ । सम्मेलन में सभ्मिलित होने 

वालों की धार्मिकता को तो में समझ सको, उसकी कद्र॒ भी कर 
सका; परन्तु श्रपनी मान्यता---अपने धमे--में परिवर्तन करने का 
कारण न दिखाई दिया । मुझे यह न माल्म हुआ कि में अपने 
को इसाई कहलाने पर ही खग को जा सकता हूँया मोक्ष पा 
सकता हूँ । जब मेने यह बात अपने भले इंसाई मित्रों से कही 
तब उन्हें दुःख तो हुआ; पर में लाचार था । 
मेरी कठिनाइयां गहरी थीं । यह बात कि इसामसीह ही 
एक-मात्र इश्वर का पुत्र है, जो उसको मानता है उसीका उद्धार 
होता है, मुझे न पटी । इश्वर के यदि कोई पुत्र हो सकता है तो 
फिर हम सब उसके पुत्र हैं । ईसामसीह यदि इश्वर-सम है, इेथ्र 
ही है, तो मनुष्य-मात्र इश्वर-सम हैं, इश्वर हो सकते हैं । इसा की 
मृत्यु से और उसके लहू से संसार के पाप धुल जाते हैं, इसबात 
को अत्ञरशः मानने के लिए बुद्धि किसी तरह तैयार न होती । 
रूपक के रूप मं वह सत्य भले ही हो । फिर इसाई मत के अनु- 
सार तो मनुष्प को ही आत्मा होती है, दूसरे जीवों को नहीं, और 
देह के नाश के साथ ही उनका भी सव्वेथा नाश हो जाता है पर 
मेरा मत इसके विपरीत था । 
इंसा को में एक त्यागी, महात्मा, दैवी शिक्षक मान सकता 
था; परन्तु एक अद्वितीय पुरुष नहीं । इसा की मृत्यु से संसार को 
एक भारी उदाहरण मिला; परन्तु उसकी स्॒त्यु में कोई गुह्य चम- 
त्कारी प्रभाव था, इस बात को मेरा हृदय न मान संकता था । 
इसाइयों के पवित्र जीवन में से मुके कोई ऐसी बात न मिली 
जो दूसरे धमेवालों के जीवन में न मिलती थी । उनकी तरह दूसरे 
मेवालों के जीवन में भी परिवतेन होता हुआ मेंने देखा था । 

१७ धामिक मन्थन 


सिद्धान्त की दृष्टि से ईसाइ-सिद्धान्तों में मुके अलौकिकता न दिखाई 
दी । त्याग की दृष्टि से हिन्दू-धर्म वालों का त्याग मुझे बढ़कर 
माल्म हुआ । इसाई-धम को में सम्पूणो अथवा सर्वोपरि धमे न 
मान सका | 

अपना यह हृदय-मन्थन मेंने, समय पाकर, इसाई-मित्रों के 
सामने रक्खा । उसकाजवाब वे सनन्‍्तोष-जनक न दे सके । 

परन्तु एक ओर जहाँ में इसाई-धर् को ग्रहण न कर सका 
तहां दूसरी ओर हिन्दू-धर्म की सम्पूर्णता अथवा सर्वोपरिता का 
भी निश्चय में उस समय न कर सका । हिन्दू-धमम की त्रुटियां मेरी 
आंखों के सामने धूमा करतीं । अस्प्रश्यता यदि हिन्दू-धमे का अंग 
हो तो वह मुझे सड़ा हुआ अथवा बढ़ा हुआ मालूम हुआ। अनेक 
सम्प्रदायों, और जात-पांत का अस्तित्व मेरी समभमें न आया । वेद 
इश्वर-प्रणीत है, इसका कया अर्थ ? वेद यदि इंश्वर-प्रणीत हैं तो 
फिर कुरान ओर बाइविल क्‍यों नहीं है ? 

जिस प्रकार इंसाई-मित्र मुझ पर असर डालने का उद्योग कर 
रहे थे उसी प्रकार मुसलमान मित्र भी कोशिश कर रहे थे । अब- 
दुल्ला सेठ मुझे इस्लाम का अध्ययन करने के लिए ललचा रहे थे । 
उसकी खूबियों का बयान तो वे हमेशा करते रहते । 

मेंने अपनी दिक्कत रायचन्द भाई को जिखीं । हिन्दुस्तान के 
दूसरे धम-शाक्ल्रियों से भी पत्र-वयवहार किया। उनके उत्तर भी आये। 
परन्तु रायचंन्द भाई के पत्र ने मुझे कुछ शान्ति दी। उन्होंने लिखा 
कि धीरज रक्खो, ओर हिन्दू-धम का गहरा अध्ययन करो । उनके 
एक,वाक्य का भावार्थ यह था-- हिन्दू-धमे में जो सूक्ष्म ओर गूढ 
विचार हैं, जो आत्मनिरीक्षण है, दया है, वह दूसरे धमे में नहीं 

है-निष्पक्त होकर विचार करते हुए में इस परिणाम पर पहुँचा हूँ ।” 

मेंने सेल कृत कुरान खरीदी और पढ़ना शुरू की दूसरी इस्ला- 
सी पुस्तकें भी मंगाई' । विलायत के इंसाई मित्रों से लिखा-पढ़ी की। 
उनमें से एक ने एडवर्ड मेटलेंड से जान-पहचान कराई । उनके 
साथ चिट्टी-पत्री हुई । उन्होंने एना किंग्सफड के साथ मिलकर 
“परफेक्ट वे” ( उत्तम मार्ग ) नामक पुस्तक लिखी थी | वह मुमे 
पढ़ने के लिए भेजी । प्रचलित इंसाई-घम का उसमें खण्डन था । 
“'बादबिल का नवीन श्रथे, नामक पुस्तक भी उन्होंने मुझे भेजी। 
ये पुस्तकें मुझे पसंद आई' । उनसे हिन्दू-मत की पुष्टि मिली। टॉल- 
स्टाय की 'वेकुण्ठ तुम्हारे हृदय में हैं” नामक पुस्तक ने मुझे मुग्ध 
कर लिया । उसको बड़ी गहरी छाप मुझपर पड़ी । इस पुस्तक की 
स्वतंत्र विचार शैली, उसकी प्रौढ नीति, उसके सत्य के सामने मि० 
कोट्स की दी हुईं तमाम पुस्तकें शुष्क मालूम हुई । 

इस प्रकार मेरा यह अध्ययन मुझे ऐसी दिशा में ले गया जिसे 
इसाई-मित्र न चाहते थे । एडवर्ड मेटलेंड के साथ मेरा पत्र-व्यव- 
हार काफी समय तक रहा । कवि ( रायन्चद भाई ) के साथ तो 
अन्त तक रहा उन्होंने कितनी ही पुस्तकें भेजी । उन्हें भी पढ़ गया 
उनमें 'पंची करण” 'मणि रत्नमाला' योग वासिष्ठ 'मुमुक्षु प्रकरण 
हरिभद्र सूरि का 'षड दशेन समुच्चय' इत्यादि थे । 

इस प्रकार यद्यपि में ऐसे रास्त चल पड़ा जिसका खयाल 
इसाई-मित्रों ने न किया था, फिर भी उनके समागम ने जो धमे- 
जिज्ञासा मुम में जागृत कर दी थी उसके लिए तो मैं उनका चिर 
व्गतीन ऋणी हूँ । उनसे मेरा यह संबंध मुझे हमेशा याद रहेगा । 
ऐसे मीठे और पवित्र संबंध आगे और भी बढ़ते गये हैं, घटे नहीं हैं। 

को जाने कल की 


खबर नहिं इस जुग में पल की 
समझ मन को जाने कछ की ? 


कदमा ख़तम हो जाने के बाद मरे प्रिटोरिया में रहने 
७ का कोई प्रयोजन न रहा था। में डरबन गया । 
वहाँ जाकर घर--भारतवष लोटने की तैयारी की । अबदुल्ला सेठ 
भला मुझे आदर--सत्कार किये ब्रिना क्‍यां जाने देने लगे ? उन्होंने 
सिडेनहैम में मेरेलिए खान-पान का जल्सा किया । सारा दिन उसमें 
लगने वाला था । 
मेरे पास कितने ही अख़बार रक्खे हुए थे । उन्हें में देख रहा 
था | एक अख़बार के काने में एक छोटी सी ख़बर छपी थी-- 
नाम था इन्डियन फ्रेंचाइज' | इसका अथ हुआ--हिन्दुस्तानी 
मताधिकार! । ख़बर का भावाणे यह था कि नेटल की धारा-सभा 
के सभ्यों को चुनने का जो अ्रधिकार हिन्दुस्तानियों को था वह 
छीन लिया जाय । इसके विषय में एक क़ानून धारासभा में पेश 
था ओर उस पर चर्चा हो रहो थी । में उस क़ानून के बारे में 
कुछ न जानता था। जलसे में किसी को इस मसविदे 

आपस -कथा अध्याय 


की खबर न थी, जो कि भारतीयों के अधिकारों को छीनने के 
लिए तैयार किया था । 

मेंने अबदुल्ला सेठ से ज़िक्र किया । उन्होंने कहा--इन बातों 
में हम कया सममभें ? हमारे तो व्यापार पर अगर कोई आफत 
श्रावे तो खबर पड़ सकती है | देखिए आरंज फ्री स्टेट में हमारे 
व्यापार की जड़ उस्नड़ गई । उसके लिए हमने कोशिश भी की । 
पर हम तो ठहरे अपंग । अखबार पढ़ते हैं--पर अपने भाव राव 
को बातें ही समर लेते हैं | क़ानून-क्ायदे की बातों का हमें क्‍या 
पता चले ? हमारे आँख-कान जो कुछ हैं गोरे वकील है! । 

'पर यहीं पेदा हुए और अंगरेज़ी पढ़े-लिखे इतने नौजवान 
हिन्दुस्तानी जो यहाँ हैं ९” मैंने कहा । 

अजी भाई साहब ? अबदुल्ला सेठ ने सिर पर हाथ मारते हुए 
कहा--“उनसे क्या उम्मीद की जाय ? वे बंचारे इन बातों में 
क्या समझें ? वे तो हमारे पास तक नहीं फटकते ओर सच पूछिए 
तो हम भी उन्हें नहीं पहचानते । वे हैं इसाइ इसलिए पादरियों 
के पंजे में । ओर पादरी लोग हैं गोरे, वे सरकार के ताबे हैं । 

मरी आँखें खुली | इस दत को अपनाना चा हुए । इसाई-धम 
का क्या यही अथा ? क्या ईसाई हो जाने से उनका नाता देश से 
दूठट गया ? और विदेशी हो गये ? 

पर मुझे तो देश वापस लौटना था, अतएव इन विचारों को 
मूत रूप न दिया | अबदुल्ला सेठ से कहा-- 

“पर यदि यह बिल ज्यों का त्यों पास हो गया तो आपको 
बहुत भारी पड़ेगा । यह तो भारतवासियों के अस्तित्व को मिट 
डालने का पहला कदम है इससे हमारा स्वाभिमान नष्ट होगा ।! 

२३४ 

जो कुछ हो | इस फरेंचाइज़ (इस तरह अंगरेजी के कितने 
ही शब्द देशी भाषा में रूढ़ हो गये थे । 'मताधिकार' कहने से कोई 
नहीं समझता ) का इतिहास सुन लीजिए । इस मामले में हमारी 
समम काम नहीं देती। पर हमारे बड़े वकील मि० ऐस्कम्ब को तो 
आप जानते ही हैं | वे जबरदस्त लड़वेये हैं। उनकी तथा यहाँ 
के फुरजा के इन्जीनियर की खूब चख-चख्र चला करती है । मि० 
ऐस्कंब के धारासभा में जाने में यह लड़ाई बाधक हो रही थी । 
इसलिए उन्होंने हमें हमारी स्थिति का ज्ञान कराया । उनके कहने 
से हमने अपने नाम मताधिकार-पत्र में दज करा लिए और अपने 
तमाम मत मि० ऐस्कत्र को दिये। अब आप सममभ जायंगे कि हम 
इस मताधिकार की कीमत आपके इतनी क्‍यों नहा आँकते हें ९ 
पर आप की वात अब हमारी समम में आ रही है अच्छा तो, 
अब आप क्या सलाह देते हैं ? 

यह बात दूसरे मिहमान गोर से सुन रहे थे । उनमें से एक 
ने कहा-- में आप से सच्ची बात कह दूँ? यदि आप इस जहाज़ 
से न जायें ओर एकाथ महीना यहाँ रह जायँ तो आप जिस तरह 
बताये हम लड़ने को तैयार हैं ।' 

एक दूसरे ने कहा--'यह बात ठीक है | अबदुल्ला सेठ, आप 
गांधीजी को रोक लीजिए ।! 

अबदुल्ला सेठ थे उस्ताद आदमी । वे बोले--“अब इन्हें रोकने 
का अखत्यार मुझे नहीं । अथवा जितना मुझे है उतना ही आपको 
भी है। पर आपकी बात है ठीक । हम सब मिल कर इन्हें रोक 
लें | पर ये तो बॉरिस्टर हैं । इनकी फीस का क्या होगा ? 

फीस की बात से मुझे दुःख हुआ । में वी ६ में बोला-- 

“अबदुल्ला सेठ, -इसमें फीस क्या सवाल ? सा$जनिक सेवा 
में फीस किस बात की ? यदि में रहूँ तो एक सेवक की हैसियत 
से रह सकता हूँ । इन सब भाइयों से मेरा पूरा परिचय नहीं है । 
पर यदि आप यह समभते हों कि ये सब लोग मिहनत करंगे तो 
में एक महीना ठहर जाने के लिए तैयार हूँ। पर एक बात है । मुमे 
तो आप को कुछ देना-वेना नहीं पड़ेगा, पर. ऐसे काम बिना रुपये- 
पैसे के नहीं चल सकते । हमें तार वगैरह देना पड़ेंगे--कुछ छपाना 
बगेरह भी पड़ेगा । इधर-उधर जाना-आना पड़ेगा। उसका किराया 
आदि लगेगा । मौका पड़ने पर यहाँ के वकीलों की भी सलाह 
लेनी परगी। में यहाँ के सब क़ानून-क़ायदों को अच्छी तरह नहीं 
जानता । क़ानून की पुस्तु्के देखनी होंगी । फिर ऐसे काम अकेले 
हाथों नहीं हो सकते । कई लोगों के सहयोग की ज़रूरत होगी ।” 

बहुत सी आवाज़ आवाज सुनाई दी-'खिदा की महर है । रुपये- 
चैस्ने की फिक्र न कीजिए । आदमी भी मिल जायंगे। आप सिफे 
ठहरना मंजूर कर लें | तो बस है ।! 

वह जलसा कायकारिणी समिति के रूप में परिणत हो गया। 
मेंने सुकाया कि खा-पी जल्दी फारिग हो कर हम लोग घर पहुंचें। 
मेंने मन में लड़ाई की रूप-रेखा बांधी । यह जान लिया कि मता- 
धिकार कितने लोगों को है। भने भी एक मास ठहर जाने का 
निश्चय किया । 

इस प्रकार इंश्वर ने दक्षिण अफ्रिका में मेरे स्थायी रूप से 
रहने की नींव डाली ओर आत्म-सम्मान के संग्राम कां बीजा- 
रोपण हुआ । 

५ ८९३ इंसवी में सेठ हाजी महम्मद हाजी दादा नेटाल 

की भारतीय जाति के अग्रगण्य नेता माने जाते थे । 
साम्पत्तिक स्थिति में सेठ अब्दुल्ला हाजी आदम मुख्य थे; 
परन्तु वे तथा दूसरे लोग भो सात्रजनिक कामों में सेठ हाजी महम्मद 
को ही प्रथम स्थान देते थे। इसलिए उनकी अध्यक्षता में, अबदुल्जा 
सेठ के मकान में, एक सभा की गईं । उसमें फ्रेंचाइज बिल का 
विरोध करने का प्रस्ताव स्वीकृत हुआ | स्वयंसेवकों की सची 
बनी । इस सभा में नेटाल में जन्मे हिन्दुस्तानी, अथांत्‌ ईसाई 
नवयुवक भो बुलाये गये थे । मि० पॉल डरब्रन की अदालत के 
दुभाषिया थे । मि० सुबहान गाडफे मिशन स्कूल के हेडमास्टर 
थे। वे भी सभा में उपस्थित हुए थे । ओर उनके प्रभाव से: 
ईसाई नवयुवक अच्छी संख्या में आये थे । इन सन्च लोगों ने 
स्वयंसेवकों में अपना नाम लिखाया। सभा में व्यापारी भी बहुतेरे 
थे | उनमें जानने योग्य न,म॒ ये हैं | सेठ दाउद महम्मद, महम्मद 
कासम, कमरुद्दीन, सेठ आदमजी मियाँ खान, ए० कोलन्दवेल्लु 
पिल्‍ले, सी० लछीराम, रंगस्वामी पड़ियाची, आमद जीवा इत्यादि। 

पारसी रुस्तमजी तो थे ही । कारन लोगों में पारसी माणेकजी 
जोशी, नरसीराम, इत्यादि, दादा अब्दुल्ना की तथा दूसरी बड़ी 
दुकानों के कमेचारी थे । साउजनिक काम में पड़ते हुए, इन लोगों 
को ज़रा आश्रय्य हुआ । इस तरह सावजनिक काम में निमंत्रित 
तथा सम्मित्ित होने का उन्हें यह पहला अनुभव था | सिर आई 
विपत्ति के मुकाबले के लिए नीच-ऊँच, छोटे-बड़े, मालिक-नोकर, 
हिन्दू , मुसलमान, पारसी, इसाई, गुजराती, मदरासी, सिन्धी, 
इत्यादि भेद-भाव जाते रहे । सब भारत की संतान ओर सेवक थे। 

फ्रेंचाइज बिल दुबारा पढ़ा जा चुका था अथवा पढ़ा जाने 
वाला था । उस समय धारा-सभा में जो भाषण हुए, उनमें यह 
बात कही गई कि कानून इतना सख्त था, फिर भी हिन्दुस्तानियों 
की ओर से उसका कुछ विरोध न हुआ । वह भारतीय प्रजा की 
ब्वापरवाही, ओर मताधिकार की अ्रपात्रता का प्रमाण था । 

मेंने समा को सारी हकोफत सममा दी | पहला काम तो 
यह हुआ कि धारा सभा के अध्यक्ष को तारदिया जाय कि वे बिल्ञ 
पर आगे विचार स्थागित कर दें | ऐसा ही तार मुख्य प्रधान सर 
जान राविन्सन को भी भेजा, तथा एक और तार दादा अबदुल्ला 
के मित्र के नाते मि० एस्कम्ब को गया। तार का जवाब' मिला 
कि बिल की चचा दो दिन तक स्थागित रहेगी । इससे सब लोगों 
को खुशी हुई । 

अब द्रख्वास्त का मस्विदा तैयार हुआ । उसकी तीन प्रतियाँ 
भेजी जाने वाली थीं। अखबारों के लिए भी एक प्रति तैयार 
करनी थी । उस पर जितनी अधिक सहियाँ ली जा सकें लेनी थीं। 
यह सब काम एक रात में पूरा करना था । वे शिक्षित खयं सेवक 

तथा दूसरे लोग लगभग सारी रात जगे | उनमें एक मि० आशर्थर 
थे, जो बुडढ़े थे और जिनका खत अच्छा था। उन्होंने सुंदर हरफों. 
में दरख्वात्त की नकन की । ओरों ने उसकी ओर नकल की | 
एक बोलता जाता और पाँच लिखते जाते । इस तरह पाँच नकलें 
एक साथ हो गई । व्यापारी स्वयंसेवक अपनी-अपनी गाड़ियां 
लेकर अथवा, अपने खर्च से गाड़ियाँ किराया करके सहियाँ लेने 
दोड़ पड़े । 

द्रख्वास्त गई, अखबारों में छुपी । उस पर अनुकूल टिप्पणियाँ 
निकलीं ! धारा-सभा पर भी उसका असर हुआ । उसकी चचो 
भी खूब हुईं। दरख्वास्त में जो दलीलें पेश की गई थीं, उनपर 
आपत्तियाँ उठाई गई । परन्तु खुद उठाने वालों को ही वे लचर 
मालूम हुईं ! इधर बिल तो आखिर पास हो ही गया । 

सब जानते थे कि यही हो कर रहेगा । पर इतने आन्दोलन 
से हिन्दुस्तानियों में नवीन जीवन आ गया । सब लोग इस बात 
को समभ गये कि हम सत्र का समाज एक है। अकेले व्यापारिक 
अधिकारों के लिए ही नहीं, बल्कि अपने क़ौमी अधिकारों के लिए 
भी, लड़ना सब्र का धम है । 

इस समय लाडे रिपन उपनिवेश-मंत्री थे। प्रस्ताव हुआ कि 
उन्हें, एक भारी द्रख्वास्त लिखकर पेरा की जाय । इस पर 
जितनी अ्रधिक मिले सहियाँ ली जाँय । यह काम एक दिन में 
नहीं हो सकता था । स्वयंसेवक तेनात हुए ओर सब ने थोड़ा 
थोड़ा काम का बोमा उठा जिया । 

दरख्वास्त तैयार करने में मेने बड़ा परिश्रम किया। जितना 


साहित्य मेरे हाथ लगा सत्र पढ़ ड़ाला | हिन्दुस्थान में हमें एक 

तरह का सताधिकार है, इस सिद्धान्त की बात को तथा हिन्दु- 
स्‍्तानियों की आबादी बहुत थोड़ी टै, इस व्यावहारिक दलील को 
मैने अपना मध्यबिंदु बनाया । 

दरख्वास्त पर दस हज़ोर आदमियों के दस्तखत हुए एक 
सप्ताह में दरख्वास्त भेजने के लिए आवश्यक सहियाँ प्राप्त हो 
गई । इतने थोड़े समय में नेटाल में दस हजार दस्तख्रत प्राप्त 
करने को पाठक ऐसा वेसा काम न सममभें। सारे नेटाल में से 
दस्तखत प्राप्त करने थे । लोग इस काम से अपरिचित थे । इधर 
यह निश्चय किया गया था, कि तब्र तक किसी की सही न ली 
जाय, जब तक कि वे दरख्वात्त का आशय न समम लें । 
इसलिए खास तोर पर खयंसेवकों को भेजने से ही सहियाँ मिल 
सकती थीं | गाँव दूर दूर थे। ऐसी अवस्था में ऐसे काम उसी हालत 
में जल्दी हा। सकते हैं, जब, बहुतेरे काम करने वाले, निश्चय पूर्वक 
काम में जुट पड़ें । ऐसा ही हुआ भो । सब ने उत्साह पूत्रेक काम 
किया । इनमें से सेठ दाउद महम्मद, पारसी रुस्तमजोी, आदमजी 
मियांखान, ओर आमद जीवाजी की मूर्तियाँ आज भी मेरी आँखों 
के सामने आ जाती हैं । वे बहुतेरों के दस्तखत लाये थे | दाऊद 
सेठ दिन भर अपनी गाड़ी लिये लिये घूमते । किसी ने जेब-खच 
तक न माँगा | 

दादा अबदुल्ला का मकान तो घमेशाता अथवा सावजनिक 
काय्योलय जैसा हो गया था । शिक्षित भाई तो मेरे पास डटे ही 
रहते । उनका तथा दूसरे कमेचारियों का खाना पीना दादा अब- 
दुलला के ही यहाँ होता | इस तरह सब लोगों ने काफी खर्चा 


उठाया | 

दरख्वास्त गई, उसकी एक हजार प्रतियाँ छपवाई गई थीं । 
उस दरख्वास्त ने हिन्दुस्तान के देश-सेवकों को नेटाल का पहली 
बार परिचय कराया । जितने अखबारों का तथां देश के नेताओं 
का नाम-ठाम में जानता था, सबको इस दरख्वास्त की नकलें 
भेजी गई थीं । 

टाइम्स आफ इन्डिया' ने उस पर अग्रलेख लिखा और 
भारतीयों को मांग का खासा समथन किया । विलायत में भी 
प्राथना-पत्र की नकलें तमाम दल के नेताओं को भेजी गई थीं। 
वहाँ लन्‍्दन 'टाइम्स' ने उसकी पुष्टि की । इस कारण बिल के 
मंजूर न होने की आशा होने लगी । 

अब ऐसी हालत हो गई कि में नेटाल न छोड़ सकता था । 
लोगों ने मुके चारों ओर से आ घेरा ओर बड़ा आग्रह करने 
लगे कि अन्न में नेटाल में ही स्थायी-रूप से रह जाऊँ । मेंने अपनी 
कठिनाइयाँ उन पर प्रकट कीं । अपने मन में मेंने यह निम्चय 
कर लिया था कि में यहाँ स्े-साधारण के ख़च पर न रहूँगा । 

अपना अलग इन्तज़ासम करने की आवश्यकता मुझे दिखाई 
दी । घर भी अच्छा ओर अच्छे मुहल्ले में होना चाहिए--इस 
समय मेरा यही मत था। मेरा ख्याल था कि दूसरे बेरिस्टरों की तरह 
ठाठ बाट से रहने में अपने समाज का मान-गौरव बढ़ेगा । मेंने देखा 
कि इस तरह तो में ३०० पोंड साल के बिना काम न !चजा सकूंगा । 
मेने निश्चय किया कि यदि यहाँ के लोग इतनी आमदनी के लायक 
बकालत का इन्तजाम करा देने का जिम्मा लें तो में रह जाऊंगा । 

“पर इतनी रकम तो यदि आप सावजनिक कामों के लिए ले 
तो भी कोई बात नहीं, ओर इतनी रकम जुटाना हमारे लिए कोई 

कठिन बात भी नहीं है । वकालत में जो कुछ मिल जाय वह 
आपका । साथियों ने कहा। 

“एस तरह में आधिक सहायता नहीं ले सकता । अपने सावे- 
जनिक काम का में इतना मूल्य नहीं समझता । इसमें मुझे वका- 
लत का आडम्बर थोड़े ही रचना है--मुझे तो लोगों से काम 
लेना है । इसका मावज़ा में द्रव्य के रूप में केसे ले सकता हूँ? 
फिर आप लोगों से भी तो मुझे सावजनिक कामों के लिए धन लेना 
है | यदि में अपने लिए रुपया लेने लगूँ तो आपसे बड़ी बड़ी 
रकमें छेते हुए मुझे संकोच होगा, ओर अपनी गाड़ी रूक जायगी । 
लोगों से तो में हूर सात ३०० पोंड से अधिक डी खचे करा दूँगा ।' 
मैंने उत्तर दिया । 

“पर हम तो आपको अब अच्छी तरह जान गये हैं । आप 
अपन लिए थोड़े ही चाहते हैं ? आपके रहने का खनत्रों तो हमी 
लोगों को न देना चाहिए ?! 

“थयह तो आपका स्नेह ओर तात्कालिक उत्साह आपसे कह- 
लवा रहा है । यह हम केसे मान लें कि यही स्नेह ओर यही 
उत्साह सदा कायम रह सकेगा ? मुझे तो आपको कभी कड़वी 
बातें भी कहना पड़ेंगी-। उस समय भी में आपके स्नेह का पात्र 
रह सकूँगा या नहीं, सो इंश्वर जाने | पर असली बात यह कि 
सावजनिक काम के लिए रुपया-पैसा में न रूँ । आप लोग सिफ 
अपने मामले मुक़दमें देने के लिए वचन दें तो मेरे लिए काफी 
है । यह भी शायद्‌ आपको भारी माल्म होगा । में कोई गोरा 
बैरिस्टर नहीं हूँ । यह भी पता नहीं कि अदालत मुमे दाद देगी 
या नहीं । यह भी नहीं कह सकता कि पेरवी कितनो अच्छी 


क् 

कर सकूँगा । इसलिए मुझे पहले से महनताना देने में भी 
आपको जोखिम उठाना पड़ेगी । इतने पर भी यदि आप मुझे 
महनताना दें तो यह तो मेरी सेवाओं के बदोलत ही न होगा ?! 

इस चचो का परिणाम यह आया कि कोई २० व्यापारियों 
ने मिलकर मेरे एक वष की आय का प्रबन्ध कर दिया । इसके 
अलावा दादा अबदुल्ला जो बिदाइ के समय मुझे रकम भेट करने 
वाले थे उसके बदले उन्होंने मुझे आवश्यक फर्नीचर ला दिया 


और में नेटाल में रह गया । 

तर अदालतों का चिह्न है तराजू। उसे पकड़ रखने वाली 
एक निष्पक्ष, अंधी परन्तु समभदार बुद़षिया है । 
उसे विधाता ने अंधा बनाया है कि जिससे वह मुँह देख कर 
तिलक न लगावे; बल्कि योग्यता को देख कर लगावे । इसके विप- 
रीत, नेटाल की अदालत से तो मुँह देख कर तिलक लगवाने के 
लिए वहाँ की वकील-सभा ने कमर कसी थी | अदालत ने इस 
अवसर पर अपने चिह्न की लाज रखली । 
मुझे वकालत की सनद लेना थी । मेरे पास बंबई हाई कोट 
का प्रमाण-पत्र था। विलायत का प्रमाण-पत्र बंबई अदालत के 
दफ्तर में था | वकालत को मंजूरी की दरख्वास्त के साथ नक- 
चलनी के दो प्रमाण-पत्रों की आवश्यकता समभी जाती थी । 
मेंने सोचा कि यदि ये प्रमाण-पत्र गोरे लोगों के हों तो टीक होगा । 
इसलिए अबदुल्ला सेठ की माफत मरे सम्पक में आये दो प्रसिद्ध 
गोरे व्यापारियों के प्रमाण-पत्र लिये । दरख्वास्त किसी वकील की 
माफत दी जानी चाहिए और मामूली कायदा यह था कि ऐसी 
दरख्वास्त अटर्नी-जनरल बिना फीस के पेश करता है । मि० ए- 

स्कम्ब अटर्नी-जनरल थे । हम जानते हद्वी हें कि अबदुल्ला सेठ के वे 
वकील थे, में उनसे मिला और उन्होंने खुशी से मेरी दरख्वास्त 
पेश करना मंजूर किया । 

इतने ही में बिला खोज-ख़बर एकाएक वकील सभा की तरफ 
से मुझे; नोटिस मिला । नोटिस में मेरे वकालत करने के खिलाफ 
विरोध की आवाज़ उठाई गई थी । इसमें एक कारण यह बताया 
गया था कि मेंने वकालत की दरख्वास्त के साथ असल प्रमाण-पत्र 
की नकल नहीं पेश की थी । परन्तु विरोध की असली बात यह 
थी कि जिस समय अदालत में वकीलों को दाखिल करने के संबंघ 
में नियम बने, उस समय किसी ने भी यह ख्रयाल न किया होगा 
कि वकालत के लिए कोई काला या पीला आदमी आ कर दर- 
ख्वास्त देगा । नेटाल गोरों के साहस का फल है ओर इसलिए 
यहाँ गोरों की ही प्रधानता रहनी चाहिए । यदि काले वकील भी 
अदालत में आने लगेंगे तो धीरे घीरे गोरों की प्रधानता चली 
जायगी और उनकी रक्षा को दीवार दूट जायंगी । 

इस विरोध के समथन के लिए बकोल-सभा ने एक प्रख्यात 
वकील को अपनी तरफ से खड़ा किया था । इस वकील का भी 
संबंध दादा अबदुछा से था | उनकी मोफत उन्होंने मुझे बुलाया। 
उन्होंने शुद्ध भाव से मुझ से बात-चीत की । मेरा इतिहास पूछा। 
मैंने सब कह सुनाया । तब वे बोले-- 

मुझे आपके खिलाफ कुछ नहीं कहना । मुझे यह भय था 
कि आप कहीं यहाँ पेदा हुए कोई धूते होंगे । फिर आपके पास 
असली प्रमाण-पत्र नहीं है । इससे मेरे शक की पुष्टि मिल गई । 
गेसे लोग भी हैं जो दूसरे के प्रमाण-पत्रों को इस्तेमाल कर लेते हैं। 

२३०५ 


आत्म-कथा अध्याय 


आपने जो गोरों के प्रमाण-पत्र पेश किये हैं उनकां असर मेरे दिल 
पर न हुआ । वे आपको क्या पहचानें ९ आपके साथ उनका परि- 
चय ही कितना ? 

“पर यहाँ तो मेरे लिए सभी नये हैं | अबदुल्लां सेठ से भी मेरी 
पहचान यहीं हुई ।” में बीच में बोला । 


'हाँ, पर आप कहते हैं कि वे आपके गाँव के हैं । ओर आपके 
पिता वहाँ के दीवान थे, अतएव आपके परिवार के लोगों को तो वे 
पहचानते ही हैं न ? यदि उनका लिखित बयान पेश कर दें तो मुझे 
भी उज्र न होगा । में वकील-सभा को लिख भेजूँगणा कि आपका 
विरोध मुझ से न होगा ।' 

मुझे गुस्सा आया, पर मेने रोका | मुझे लगा--“यदि मेंने 
अबदुल्ला सेठ का ही प्रमाण-पत्र पेश किया होता, तो उसकी कोई 
परवा न करता ओर गोरों की जान-पहचान माँगी जाती। फिर 
मेरे जन्म के साथ वकालत-संबंधी मेरी योग्यता का क्‍या सम्बन्ध 
हो सकता है ? यदि मैं ख़राब अथवा ग़रीब मा-बाप का पुत्र होऊँ: 
तो यह बात मेरी लियाक़्त की जाँच में मेरे स्नलिलाफ किस लिए 
कही जाय ? पर मेने इन सब विचारों को रोक कर उत्तर दिया-- 

“हालाँ कि में यह नहीं मानता कि इन सब बातों के पूछने का 
अधिकार वकील-सभा को है; फिर भी जैसा आप चाहते हैं, हल- 
फिया बयान में पेश करा देने को तैयार हूँ ।' 


अबदुल्ा सेठ का हलफिया बयान लिखा ओर वह वकील को 

दिया । उन्होंने सन्‍्तोष प्रकट किया । पर वकील-सभा को सन्‍्तोष 

न हुआ । उसने अपना विरोध अदालत में भी उठाया | अदालत 

ने मि० एस्कंब का जवाब सुने बिना ही सभा का विरोध अस्वी- 
कार कर दिया । प्रधान न्यायाधीश ने कहा-- ह 
“इस दलील में कुछ जान नहीं कि प्रार्थी ने असली प्रमाण- 
पत्र नहीं पेश किया | यदि उसने भूठी सोगन्ध खाई होगी तो उस- 
पर अदालत में कूठी कसम खाने का मुकदमा चल सकेगा और 
उसका नाम वकीलों की सूची से हटा दिया जायगा। अदालत की 
धाराओं में काले-गोरे का भेद-भाव नहीं है | हमें मि० गांधी को 
वकालत करने से रोकने का अधिकार नहीं । उनकी द्रख्वास्त 
मंजूर की जाती है | मि० गांधी आप आकर शपथ ले सकते हैं ।” 
में उठा । रजिस्टार के पास जा कर शपथ ली। लेते ही प्रधान 
न्यायाधीश ने कहा--'अब आप को अपनी पगड़ी उतार देनी 
चाहिए । वकील की हैसियत से, वकील की पोशाक के संबंध में 
अदालत का जो नियम है, उसका पालन आपको करना होगा ।' 
मेंने अपनी मयोदा समक ली। डरबन के मेंजिस्ट्रंट की 
अदालत में पगड़ी पहने रहने की बात पर जो में अड़ा रहा था 
सो यहाँ न रह सका । पगड़ी उतारी, उतारने के विरोध में दलील 
तो थी । पर मुझ तो अब बड़ी लड़ाइयाँ लड़नी थीं | पगड़ी पहन 
रखने की हठ में मेरी युद्धकला की समाप्रि न होती थी । उलटा 
इससे उसमें बद्राों लग जाता । 
अबदुल्ला सेठ तथा दूसरे मित्रों को मेरी यह नरमी ( या कम- 
जोरी ? ) अच्छी न लगी । वे चाहते थे कि वकील की हैसियत 
से भी मुझे पगड़ी पहन रखने की टेक कायम रखना थी। मेंने 
उन्हें समकाने की कोशिश की । जैसा देश वैसा वेश” कहावत 
का रहस्य सममाया । हिन्दुस्तान में यदि पगड़ी उतार ने पर वहाँ 

के गोरे अधिकारी अथवा जज मजबूर करें तो उसका विरोध किमरा 
जा सकता है । नेटाल जैसे देश में, ओर फिर अदालत के एक 
सदस्य की हेसियत से, मुर्के अदालत के रिवाज का विरोध शोभा 
नहीं देता ।' 

यह तथा दूसरी दलीलें देकर मेंने मित्रों को कुछ शांत तो 
किया; पर में नहीं समभकता कि एक ही बात को भिन्न परिस्थिति 
में भिन्‍न रीति से देखने के ओचित्य को में, इस समय, उनके 
हृदय पर इस तरह अंकित कर सका जिससे उन्हें सन्‍्तोष हो । 
परन्तु मेरे जीवन में आग्रह ओर अनाग्रह दोनों हमेशा साथ साथ 
चलते आये हैं | पीछे चल कर मेंने कई बार यह अनुभव किया 
है कि सत्याग्रह में यह बात अनिवाय हे । अपनी इस सममभोता- 
वृत्ति के कारण मुझे कहें बार अपनी जान जोखिम में डालना 
पड़ी है ओर मित्रों के असन्तोष का शिरोधाये करना पड़ा है । 
पर सत्य तो वज की तरह कठोर और कोमल की तरह कोमल है । 

वकील-सभा के विरोध ने दक्षिण आफ्रिका में मेरे लिए एक 
ओर विज्ञापन का काम कर दिया । कितने ही अखबारों ने मेरे 
खिलाफ उठाये गये विरोध की निन्‍्दा की और वकीलों पर इष्यो 
का इल्ज़ाम लगाया । इस प्रसिद्धि से मेरा काम कुछ अंश में 
सरल हो गया । 


हि 

नेटाल इंडियन कांग्रेस 


दृषालत करना मेरे नजदीक गोण बात थी और हमेशा 
गोण ही रही । नेटाल में रहना साथंक करने के 
लिए मुझे सावजनिक काम में ही तन्‍्मय हो जाना जरूरी था | 
भारतीय मताधिकार प्रतिरोधक कानून के विरोध में आवाज 
उठाकर--महज़ दरख्वास्त भेज कर चुप न बैठा जा सकता था । 
उसका आन्दोलन होते रहने ही से उपनिवेशों के मंत्री पर असर 
हो सकता था | इसके लिए एक संस्था स्थापित करने की आव-। 
श्यकता दिखाई दी | अबदुका सेठ के साथ मशवरा किया । 
दूसरे साथियों से भी मिला और हम लोगों ने एक सावेजनिक 
संस्था खड़ी करने का निश्चय फिया । 
उसका नाम रखने में कुछ धम-संकट था । यह संस्था किसी 
पक्त का पक्तपात नहीं करना चाहती थी । महासभा (कंग्रेस) का 
नाम कंजरबेटिव (प्राचीन) पत्त में अरुचिकर था, यह मुझे मालूम 
था । परन्तु महासभा तो भारत का प्राण थी । उसकी शक्ति 
अवश्य बढ़नी चाहिए | उस नाम को छुपाने में अथवा धारण 
करने में संकोच रखने में कायरता की गंध आती थी | इसलिए 

मैंने अपनी दलीलें पेश करके संस्था का नाम कांग्रेस' रखने का 
प्रस्ताव किया । ओर मई १८५९४ को 'निटाल इन्डियन कांग्रेस 
का जन्म हुआ । 

दादा अब॒दुल्ला का बैठकखाना भर गया था । लागों ने 
उत्साह के साथ इस संस्था का स्वागत किया । संगठन बहुत सादा 
रक्‍खा था । चंदा भारी रक्‍खा था। जो हर मास कम से कम 
पांच शिलिंग देता वही सभ्य हो सकता था। घनिक लोगों से 
राजी खुशी जितना अधिक लिया जा सके लें यह तय हुआ । 
अबदुल्ला सेठ से हर मास दो पौण्ड लिखाये । दूसरे दो सज्जनों 
से भी इतना ही लिखाया। मैंने खुद भी सोचा कि में इसमें 
संकोच केसे करूँ ? इसलिए मेंने भी प्रति मास एक पोंड लिखाया 
यह रकम मेरे लिए कम न थी, पर मेंने सोचा कि यदि मेरा खर्च 
चलने वाला ही होगा तो फिर प्रति मास एक पोंड भारी न पड़ेगा 
इेश्वर ने मेरी नाव चलाई । एक पोंड वालों की संख्यां खासी हो 
गई । दस शिलिंग वाले उससे अधिक हुए । इसके अलावा बिना 
सभ्य हुए भेट के तोर पर जो सज्जन जो देवें सो अलग। 

अनुभव ने बताया कि उगाही किये बिना कोई चंदा नहीं दे 
जाता । डरबन के बाहर वालों के यहाँ बार बार जाना असंभव 
था । “आरम्भ शूरता' दोष का परिचय हुआ । डरबन में भी बहुत 
चक्र खाने पड़ते तब कहीं जाकर चन्दा मिलता | में मंत्री था । 
रुपया वसूल करने का जिम्मा मुक पर था। मुझे अपने कारकुन 
को सारा दिन चंदा-वसूली में ही लगा रखने की नोबत श्रा गई । 
वह बेचारा भी उकता उठा। मेंने सोचा कि मासिक नहीं, वार्षिक 
चन्दा होना चाहिए ओर वह भी सब को पेशगी दे देना चाहिए । 

सभा की गई । सबने इस बात को पसंद किया और तय हुआ 
कि कम से कम तीन पोंड वार्षिक 'चन्दा लिया जाय | इससे 
वसूली का काम आसान हो गया। 

आरंभ में ही मेंने यह सीख लिया था कि साबेजनिक काम को 
कभी कजे लेकर न चलाना चाहिए। ओर बातों में मले ही लोगों 
का विश्वास कर लें पर पेसे की बात में नहीं किया जा सकता | मैंने 
देख लिया था कि वादा कर चुकने पर भी, देने के धम का पालन 
कहां भी नियमित रूप से नहीं होता । नेटाल के हिन्दुस्तानी इसके 
अपवाद न थे । इस कारण निटाल इंडियन कांग्रेस” ने कभी कर्ज 
करके कोई काम नहीं किया । 

सभ्य बनाने में साथियों ने असीम उत्साह प्रकट किया था । 
उसमें बड़ी दिलचस्पी हो गई थी। उसमें अनमोल अनुभव मिलता 
था। बहुतेरे लोग खुशी-खुशी नाम लिखवा लेते और चंदा दे देते। 
हाँ, दूर-दूर के गांवों में जरा मुश्किल पेश आती । लोग सार्वजनिक 
काम की महिमा नहीं समझते थे | कितनी ही जाह तो लोग 
अपने यहाँ आने का न्योता भेजते, अग्रसर व्यापारी के यहाँ ठह- 
राते । परन्तु इस भ्रमण में हमें एक जगह शुरूबात में ही दिक्कत 
पेश हुई । वहाँ से छः पोंड मिलना चाहिए थे; पर वे तीन पोंड से 
आगे न बढते थे । यदि उनसे इतनी ही रकम लेलें तो ओरों से 
इससे अधिक न मिलती । ठहराये हम उन्हीं के यहाँ गये थे । हम 
सब भूखे थे । पर जब तक चंदा न मिले तब तक भौजन केसे 
करते ? खूब मिन्नत--खुशामद की । पर बे टस से मस न हुए । 
गांव के दूसरे व्यापारियों ने भी उन्हें समझाया | सारी रात इसी 
खींचातानी में गई । गुस्सा तो कई साथियों को आया; पर किसी 

ने अपना सौजन्य न-छोड़ा । ठेठ सुबह जा कर वे पसीजे ओर छः 
पोंड दिये । फिर हमलोगों ने खाना खाया। यह घटना टोंगाटा की 
हैं । इसका असर उत्तर किनारे पर ठेठ स्टेंगर तक तथा अंदर ठेठ 
चाल्संटाउन तक पड़ा । चन्दा बसूली का हमारा काम बड़ा सरल 
हो गया। 

परन्तु केवल इतना ही प्रयोजन न था कि चन्दा एकत्र किया 
जाय। आवश्यकता से अधिक रुपया जमा न करने का तत्व भी 
मैंने मान लिया था। 

सभा प्रति सप्ताह अथवा प्रति मास आवश्यकता के अनुसार 
होती । उसमें पिछली सभा की कारवाई पढी जाती ओर अनेक 
बातों पर चर्चा होती । चचा करने की तथा थोड़े में मतलबत्र की 
बात कहने की आदत लोगों को न थी । लोग खड़े हो कर बोलने 
में सकुचाते। मेंने सभा के नियम उन्हें समभाये ओर लोगों ने उन्हें 
माना । इससे दोने बाला लाभ उन्होंने देखा और जिन्हे सभाओं 
में बोलने का रफ्त न था वे साबेजनिक कामों के लिए बोलने ओर 
विचारने लगे । 

सार्वजनिक कामों में छोटी छोटी बातों में बहुत सा खच हो जाया 
करता है, यह में जानता था । शुरू में तो रसीदवुक तक न छपाने 
का निश्चय रक्‍्खा था। मेरे दफ्तर में साइक्कोस्टाइल रक्‍्खा था 
उस पर रसीदें छपालीं । रिपोर्ट भी इसी तरह छुपता। जब रुपया 
पैसा काफी आ गया, सभ्यों की संख्या बढ गई, तभी रसीदें इत्यादि 
छपाई गई । ऐसी किफायतशारी हर संस्था में आवश्यक है।फिर 
भी, में जानता हूँ कि हमेशा ऐसा नहीं होता है । इसलिए इस 
छोटीसी उगती हुई संस्था के संगोपन-काल का इतना वर्णन करना 

मैंने ठीक समझा लोग रसीद लेने की परवा न करते; फिर भी 
उन्हें आग्रह-पूवेक रसीद दी जाती । इस कारण हिसाब शुरू से ही 
फाई-पाई का साफ रहा | ओर में मानता हूँ कि आज भी नेटाल 
कांग्रेस के दफ्तर में १८९४ के बही खाते व्योरेबार मिल जायंगे। 
किसी भी संस्था का सविस्तर हिसाब उसकी नाक है । उसके बिना 
वह संस्था अन्त को जा कर गंदी और प्रतिष्ठा हीन हो जाती है । 
शुद्ध हिसाव के बिना र॒ुद्ध सत्य की रखवाली असंभव है । 

कांग्रेस का दूसरा अंग था, वहाँ जन्मे और शिक्षा पाये भार- 
तीयों की सेवा करना। उनके लिए 'कालोनियल बॉन' इंडियन एजु- 
केशनल एसोसियेशन, की स्थापना की । उसमें मुख्यतः ये नवयु- 
वक ही सभ्य थे | उनके लिए चंदा बहुत थोड़ा रक्खा गया था । 
इस सभा की बदोलत उनकी आवश्यकतायें मारछूम होतीं, उनकी 
विचार-शक्ति बढती, व्यापारियों के साथ उनका संबंध बँधता, और 
खुद उन्हें भी सेवा का स्थान मिलता । यह संस्था एक वाद-विवाद 
समिति जैसी थी । उसकी नियम-पूवक बेठकें होतीं; भिन्न-भिन्न 
विषयों पर भाषण होते, निबंध पढे जाते । उसके सिल्सिले में एक 
छोटासा पुस्तकालय भी स्थापित हुआ । 

कांग्रेस का तीसरा अंग था,वाहरी आन्दोहन । इसके द्वारा 
दक्षिण आफ़िका के अंग्रेजों में तथा बाहर इंग्लैंड में और हिन्दु- 
स्‍्तान में वास्तविक स्थिति प्रकट की जाती थी | इस उद्द श में मेने 
दो पुस्तिका4 लिखीं । पहली पुस्तिका थी--दक्षिण आफ्रिका 
स्थित प्रत्येक अंग्रेज से अपील, उसमें नेटाल वाले भारतीयों की 
सामान्य स्थिति का दिगृदशन सप्रमाण कराया गया था । दूसरी 
थी--'भारतीय मताधिकार--एक अपील । इसमें भारतीय मता- 

धघधिकार का इतिहास अंकों और प्रमाणों सहित दिया गया था । 
इन दोनों पुस्तिकाओं को बड़े परिश्रम ओर अध्ययन के बाद मेंने 
लिखा था । उसका परिशाम भी वैसा ही निकला । पुर्तिकाओं का 
काफी प्रचार किया गया । इस हलचल के फनज-स्वरूप दक्षिण 
आफ़िका में भारतीयों के मित्र उत्पन्न हुए । इग्लेंड में तथा हिन्दु- 
स्तान में सब दलों की ओर से मदद मिली और आगे काय करने 
की नीति ओर मार्ग निश्चित हुआ । 


( २० ) 
बालासन्दरम 


जे जिसकी भावना होती है वेसा ही उसको फल 
मिला करता है | अपने पर यह नियम घटा हुआ 
मेंने अनेक बार देखा है । लोगों की, अर्थात्‌ ग़रीबों की सेवा करने 
की मेरी प्रबल इच्छा ने ग़रीबों के साथ मेरा संबंध अनायास बांध 
दिया है । 
ज्ेटाल इंडियन कांग्रेस' में यद्यपि उपनिवेशों में जन्मे भार- 
तीयों ने प्रवेश किया था, कारकुन लोग शरीक हुए थे, फिर भी 
उसमें अभी मजूर, गिरमिटिया लोग सम्मिलित न हुए थे। कांग्रेस 
अभी उनकी न हुई थी। वे चंदा दे कर, उसके सदस्य हो कर, उसे 
अपना न सममते थे । कांग्रेस के प्रति उनका भाव पेदा तभी हो 
सकता था जब कांग्रेस उनकी सेवा करे । ऐसा अवसर अपने 
आप आ गया ओर सो भी ऐसे समय जब कि खुद अथवा 
कांग्रेस उसके लिए मुश्किल से तैयांर थे | क्‍यों कि अभी मुमे 
वकालत शुरू किये दो-चार महीने भी मुश्किल से हुए होंगे। 
कांग्रेस भी बाल्यावस्था में ही थी । इन्हीं दिनों एक दिन एक 
मदरासी हाथ में फेंटा रख कर रोता हुआ मेरे सामने आकर खड़ा हो 
गया । कपड़े उसके फटे पुराने थे । शरीर उसका कांप रहा था। 

सामने के दो दाँत टूटे हुए थे ओर मुँह से खून बह रहा था । 
उसके मालिक ने उसे बेदर्दी से पीटा था। मैने अपने तामिल 
जानने वाले मुन्शी से उसकी हालत पूछवाई । बाला सुन्दरम एक 
प्रतिष्ठित गोरे के यहाँ मजूरी करता था | मालिक किसी बात पर 
उस पर बिगड़ पड़ा, आग बबूला होकर उसे 'बुरी तरह उसने पीट 
डाला जिससे बाला सुन्दरम के दो दाँत टूट गये । 

मेंने उसे डाक्टर के यहाँ भेजा । उस समय गोरे डाक्टर ही 
बहाँ थे | मु्के चोट-संबन्धी प्रमाण-पत्र की जरूरत थी । उसे 
लेकर में बालासुन्दरम्‌ को अदालत में ले गया । बालासुन्दरम्‌ ने 
अपना बयान लिखवाया पढ़कर मजिस्ट्रेट मालिक पर बड़ा गुस्सा 
हुआ । उसने मालिक को तलब करने का हुक्म छोड़ा । 

मेरी इच्छा यह न थी कि मालिक को सजा हो जाय | मुझे 
तो सिर्फ बालासुन्दरमू को उसकी नोकरी से छुड़वाना था। मेने 
गिरमिट-सम्बन्धी कानून को अच्छी तरह देख लिया । मामूली 
नोकर यदि नौकरी छोड़ दें तो मालिक उसपर दी वानी दावा कर सकता 
है, फोजदारी में नहीं ले जा सकता । गिरमट और मामूली नोकरी 
में यों बड़ा फर्क था | पर मुख्य यह था कि ये गिरमिटिया मालिक 
को छोड़ दे तो वह फौजदारी जुम समझा जाता था ओर इसलिए 
उसे क्रेद भोगनी पड़ती । इसी कारण सर विलियम विल्सन 
हग्टर ने इस हालत को गुलामी” जेल बताया है। गुलाम की 
तरह गिरमिटिया मालिक की सम्पति समझी जाती । बालासुन्दरम 
को मालिक के चंगुल से छुड़ाने के दो ही उपाय थे--या तो गिर- 
मिटियों का अफ़सर, जो कानून के अनुसार उनका रक्षक समझा 
जाता था, गिरमिट रद्द कर दे या दूसरे के नाम पर चढ़ा अथवा 

मालिक खुद उसे छोड़ने के लिए तैयार हो जाय। में मालिक से 
मिला । उससे कहा-- में आपको सज़ा कराना नहीं चाहता । 
आप जानते हैं कि हमें चोट सरूत पहुँची है। यदि आप डसको 
मिरमिट दूसरे के नाम चढ़ाने को तैयार होते हों तो मुझे सन्‍्तोष 
हो जायगा ।” मालिक तो यही चाहता था। फिर में उस रक्षक 
अफ़सर से मिला | उसने भी रजामंदी तो जाहिर की, पर एक 
शत पर कि में बालासुन्दरम के लिए नया मालिक ढूँढ़ दूँ । 

अब मुझे नया अँगरेज मालिक खोजना था। भारतीय 
गिरमिटियों को नहीं रख सकते थे । अभी थोड़े ही अँगरेजों 
से मेरी जान-पहचान हो पाई थी | एक से जाकर मिला । उसने 
मुझ पर महरबानी करके बालासुन्दरम को रखना स्वीकार 
क्र लिया । मेंने ऋतज्ञता प्रदर्शित की । मजिस्ट्रेट ने मालिक को 
अपराधी करार दिया ओर यह बात नोट कर ली कि मुजरिम ने 
बालासुन्दरम्‌ की गिरमिट दूसरे के नाम पर चढ़ा देना स्वीकार 
किया है । 

बालासुन्दरम्‌ के मामले की बात गिरमिटियों में चारों ओर 
फैल गई और में उनके बन्धु के नाम से प्रसिद्ध हो गया। मुझे 
यह्‌ सम्बन्ध प्रिय हुआ । मेरे दफ्तर में गिरमिटियों की बाढ़ आने 
लगी ओर मुझे उनऊे सुख-दुःख जानने की बड़ी सुविधा मिल गई। 

बालासुन्द्रम के मामले की ध्वनि ठेठ मदरास तक जा 
पहुँची । उस इलाके के जिन जिन जगहों से लोग नेटाल की गिर- 
मिट में जाते उन्हें गिरमिटियों ने इस बात का परिचय कराया । 
मामला कोई इतना महत्वपू्ण न था; फिर भी लोगों को यह बात 
नई माल्यम हुई कि उनके लिए कोई सावंजनिक कार्यकत्तों तैयार 

हो गया है। इस बात से उन्हें तसलही और उत्साह मिला | 

मेंने लिखा है कि वातासुन्दरम्‌ अपना फेंटा उतार कर उसे 
अपने हाथ में रखकर मेरे सामने आया था। इस दृश्य में बड़ा 
ही करुण-रस भरा हुआ है; यह हमें नीचा दिखाने वाली बात है। 
मेरी पगड़ी उतारने की घटना पाठकों को माल्म ही है । कोई भी 
गिरमिटिया तथा दूसरा नवागत हिन्दुस्तानी किसी गोरे के यहाँ 
जाता तो उसके सम्मान के लिए पगड़ी उतार छेता--फिर वह्द 
टोपी हो, या पगड़ी हो, या फेंटा हो । दोनों हाथ से सलाम करना 
काफी न था| वालासुन्दरम ने सोचा कि मेरे सामने भी इसो 
तरह जाया जाता होगा । बालासुन्दरम्‌ का यह दृश्य मेरे लिए 
पहला अनुभव था । में शरमिंदा हुआ । मेने बालासुन्दरम्‌ से कहा 
“पहले फेंटा सिर पर बांध लो ।” बड़े संकोच से उसने फेंटा बाँधा; 
पर मेंने देखा कि इसमें उसे बड़ी खुशी हुई । में अब तक यह 
गुत्थी न सुलमा सका कि दूसरों को नीचे कुकाकर लोग उसमें 
अपना सम्मान किस तरह मान सकते होंगे । 

बच लासुन्दरम की घटना ने गिरमिटियों के साथ मेरा 

सम्बन्ध जोड़ दिया । परन्तु उनकी स्थिति का गहरा 
अध्ययन ठो मुझे उनपर कर बैठाने की जो हल-चल चली उसके 
फल-स्वरूप करना पड़ा । 

१८९४ में नेटाल सरकार ने गिरमिटिया हिन्दुस्तानियों पर 
अतिवप २० पोंड अथात्‌ ३७५) का कर बैठाने का बिज़ तैयार किया। 
इस मसविदे को पढ़कर मैं तो दिंग्मूढ़ ही हो गया। मैंने डसे 
स्थानिक कांग्रेस में पेश किया; कांग्रेस ने उसके लिए आवश्यक 
हल-चल करने का प्रस्ताव स्वीकार क्रिया । 

इस कर का व्योरा थोड़ा सुन लें । 

१८६० इसवी के लगभग, जब्र कि नेटाल के गोरों ने देखा कि 
यहाँ इेख की खेती अच्छी हो सकती है, उन्होंने मजूरों की खोज 
करना शुरू की । यदि मजदूर न मिलें तो न गन्ने की फसल हा 
सकती थी, न गुड़-शक्कतर बन सकता था। नेटाल के हबशी 
इस काम को न कर सकते थे । इसलिए नेटालवासी गोरों ने 
भारत-सरकार से लिखा पढ़ी करके हिन्दुस्तानी मजूरों को नेटाल 

ले जाने की इजाजत हासिल कर ली । उन्हें लालच दिया गया 
था कि तुम्हें पाँच साल तो बँधकर हमारे यहाँ काम करना पड़ेगा-- 
फिर आजाद हो । शोक से नेटाल में रहो । उन्हें जमीन का 
मालिकी-हक भी पूरा रकखां गया था । उस समय गोरों की यह 
इच्छा थी कि हिन्दुस्तानी मजदूर पांच साल की गिरमिट पूरी करने 
के बाद खुशी से जमीन जोते और अपनी मिहनत का लाभ नेटाल 
को दे। 

भारतीय कुलियों ने यह लाभ आशा से अधिक दिया । तरह 
तरह की साग-तरकारियाँ लगाई। हिन्दुस्तान की कितनी ही 
मीठी तरकारियाँ बोई । जो साग-तरकारी पहले से मिलती 
थीं उन्हें सस्ता कर दिया । हिन्दुस्तान से आम लाकर लगाया । 
पर इसके साथ ही वे व्यापार भी करने लगे । घर बनाने के लिए 
जमीनें खरीदीं ओर मजूर से अच्छे जमींदार ओर मालिक बनने 
लगे । मजूर की दशा से मालिक की दशा को पहुंचने वाले लोगों 
के पीछे खतंत्र व्यापारी भी वहाँ आये । स्वर्गीय सेठ अबुबकर 
आमद सबसे पहले व्यापारी थे जो वहाँ गये । उन्होंने आअपना 
कारबार खूब जमाया । 

गोरे व्यापारी चोंके । जब उन्होंने भारतीय कुलियों को बुलाया 
आर उनका स्वागत किया तत्र उन्हें उनकी व्यापार-क्षमता का अंदाज 
न हुआ था | उनके किसान बनकर आजादी के साथ रहने में तो 
उस समय तक उन्हें आपत्ति न थी | परन्तु व्यापार में उनकी 
अ्रतिस्पद्धों उन्हें नागवार द्वो गई । 

यह है हिन्दुस्तानियों के खिलाफ आवाज़ उठाने का मूल 


कारण । 

अब इसमें ओर बातें भी शामिल दो गई । हमारी भिन्न 
और प्रथक रहन-सूहन, हमारी सादगी, हमें थोड़े मुनाफे से होने 
वाला सन्‍्तोष, शआआरोग्य के नियमों के विषय में हमारी लापरवाही, : 
घर-आंगन को साफ रखने का आलस्य, उसे साफ-सुथरा रखने में 
कंजूसी, हमारे जुदे जुदे घमें--ये सब बौरतें इस विरोध को बढ़ाने 
वाली थीं । 

यह विरोध एक तो उस मताधिकार को छीन लेने के रूप में 
ओर दूसरा गिरमिटियों पर कर बिठाने के रूप में प्रत्यक्ष हुआ । 
कानून के अलावा भी तरह-तरह की ख़ुटपध्चरी चल रही थोी' 
सो अलग। 

पहले तो यह तजवीज पेश हुईं थी कि पांच साल पूरा होने 
पर गिरमिटिया जबरदस्ती वापस लौटा दिया जाय | वह इस तरह 
कि उसकी गिरमिट हिन्दुस्तान में जाकर पूरी हो। पर इस तजवीज 
को भारत-सरकार मंजूर न कर सकती थी । तब ऐसी तजबीज 
हुईं कि-- 

१--मजदूरी का इकरार पूरा होने पर गिरमिटिया वापस 
हिन्दुस्तान चता जाय | अथवा 

२--दो-दो वष की गिरमिट नये सिरे से कराता रहे और 
ऐसी हर गिरमिट के समय उसके वेतन में कुछ वृद्धि होती रहे । 

३--यदि वापस न जाय, ओर फिर से मजूरी का इकरार 
भी न करे तो उसे हर साल २० पोंड कर देक्क 'चाहिए। , 

इस तज़वीज को मंजूर कराने के लिए सर दहेनरी बीन्स तथाः 
मि० मेसन का शिष्ट-मण्डल हिन्दुस्तान भेजा गया । उस समय. 
लाड एल्गिन वायसराय थे । उन्होंने पच्चीस पोंड का कर ना- 

मंजूर कर दिया पर यह्‌ मान लिया कि सिफ ३ पौंड कर लिया 
जाय । मुझे उस समय भी लगा और आज भी लगता है कि 
वाइसराय ने यह जबरदस्त भूल की थी। उन्होंने इस बात में 
हिन्दुस्तान के हित का विलकुल खयाल न किया । उनका यह धर्म 
कतई न था कि वे नेटाल के गोरों को इतनी 'विधा+र दें । यह भी ते 
हुआ कि तीन चार वष बाद ऐसे हिन्दुस्तानी की ख्री से, और उनके हर 
१६ बष तथा उससे अधिक उम्र के प्रत्येक पुत्र से और १३ तथा उससे 
अधिक उम्रवाली हर एक लड़की से भी लिया जाय | इस तरह 
पति-पत्नी और दो बच्चों के परिवार के पास स--जिसमें पति को 
मुश्किल से बहुत से बहुत १४ शिलिंग मासिक मिलते हों--१२ पॉंड 
अथोत्‌ १२०) कर लेना महाअत्याचार है। दुनियाँ में कहीं भी 
ऐसा कर ऐसी स्थिति वाले लोंगों से नहीं लिया जाता था । 

इस करके विरोध में घोर लड़ाइ छिड़ी । यदि नेटाल 
इंडियन कांग्रेस की ओर से बिल्कुल आवाज न उठी होती 
तो वायसराय शायद २० पॉंड भी मंजूर कर लेते। २० पौंड 
के ३ पोंड होना भी, विल्कुल संभव है, कांग्रेस के आंदोलन 
का ही परिणाम हो । पर संभव है मेरे इस अंदाज में भूल 
होती हो । संभव है कि भारत सरकार ने अपने आप ही 
२० पॉंड को अस्वीकार किया हो ओर बिना कांग्रेस के विरोध 
के ३२ पोंड का कर स्वीकार कर लिया हो । फिर भी वह 
हिंदुस्तान के हित का तो भंग था ही । हिंदुस्तान के हित-रक्षक 
की हैसियत से ऐसा अमानुप कर वाइसराय को हरगिज न 
बैठाना चाहिए था | 

पच्चीस से तीन पोंड (३१७० से ४०) होने के लिए कांग्रेस 

कया श्रेय ले ? कांग्रेस को तो यही बात खली कि वह गिर- 
मिटियों के हित की पूरी पूरी रक्षा न कर सकी । ओर कांग्रेस ने 
अपना यह निश्चय कि ३ पौंड का कर तो अवश्य रद्द हो जाना 
चाहिए, कभी ढीला न किया था | इस निश्चय को पूरा हुए आज 
२० बष हो गये । उसमें अकेले नेटाल के ही नहीं, वरन्‌ सारे 
दक्षिण अफ्रिका के भारतवासियों को कूदना पड़ा था । इसमें 
गोखले को निमित्त बनना पड़ा था । उसमें गिरमिटियों को पूरा 
पूरा योग देना पड़ा । उसके सिलसिले में कुछ लोगों को गोलियाँ 
खाकर भी मरना पड़ा | दस हज़ार से ऊपर हिंदुस्तानियों को जेल 
भोगनी पडी । 

पर अन्त में सत्य का जय हुआ | हिंदुस्तानियों की तपश्चयां के 
रूप में सत्य प्रत्यक्ष प्रकरक हुआ । उसके लिए ोअटल श्रद्धा, 
धीरज और सतत आंदोलन को आवश्यकता थी । यदि लोग हार 
कर बैठ जाते, कांग्रेस लडाइ को भूल जाती, और कर को अनि- 
वाय समझ घुटने टेक देती तो आज तक यह कर गिरमिटियों से 
लिया जाता होता और इसफे अपयश का टीका सारे दक्षिण 
आफ्िका के भारतवासियों को तथा अखिल भारतवर्ष को लगता | 

स प्रकार जो में लोक-सेवा में तछ्लीन हो गया था उसका 

ट् कारण था आत्म-दशन की अभिलाषा | यह समम 

कर क्रि सेवा के द्वारा ही इंश्वर की पहचान हो सकती है. मेंने 
सेवा-धम स्वीकार किया था। भारत की सेवा भुमे सहज प्राप्त थी, 
उसमें मेरी रुचि थी। उसकी खोज मुझे न करना पडी थी । 
में तो सफर करने, काठियावाड के षड़यंत्रों से छूने ओर आजी- 
विका प्राप्त करने के लिए दक्षिण आफ्रिका गया था। पर पड़ गया 
ईश्वर की शोध में--आत्मदशन के प्रयत्न में । इसाई-भाईयों 
ने मेरी जिज्ञासा बहुत तीत्र कर दी थी । वह किसी प्रकार शान्त 
न हो सकती थी ओर में शान्त होना चाहता भी तो इसाई-भाई- 
बहन ऐसा न होने देते । क्योंकि डरबन में मि० स्पेन्सर वाल्टन 
ने जो कि दक्षिण आफ्रिका के मिशन के मुखिया थे, मुझे खोज 
निकाला । में भी एक उनका कुटुम्बी जन सा हो गया । इस 
सम्बन्ध का मूल है प्रिटोरिया में हुआ समागम | मि० वाल्टन 
का कुछ तज ओर ही था । मुमे नहीं याद पड़ता कि उन्होंने 
कभी ईसाई बनने की बात मुझ से कही दो | बल्कि अ्रपना सारा 

जीवन खोलकर मेरे सामने रख दिया । अपने तमाम काम ओर 
हल-चल के निरीक्षण का अवसर मुझे दिया । उनकी धमंपत्नी भी 
बड़ी नम्र परन्तु तेजस्वी थीं । 

मुझे इस दम्पती की काय-पद्धति पसंद आती थी, हमारे 
अन्दर जो मौलिक भेद थे उन्हें हम दोनों जानते थे । चचो द्वारा 
उन भेदों को मिटा देना असंभव था । जहाँ-जहाँ उदारता, सहिष्णुता 
ओर सत्य है वहाँ भेद भी लाभदायक होते हैं । मुझे; इस दम्पती 
की नम्नता, उद्यमशीलता ओर काय-परायणुता बड़ी प्रिय थी। 
इससे हम बार-बार मिला करते | 

इस संबंव ने मुझे जागरूक रक़्खा । धार्मिक पठन के 
लिए जो फुरसत मुझे प्रिटोरिया में मित्र गई थो वह तो 
अब असम्भव थी । परन्तु जो कुछ समय मिल जाता 
उसका उपयोग में स्वाध्याय में करता। मेरा पत्र-व्यवहार 
जारी ही था। रायचंद भाई मुझमे पथ-प्रदर्शन कर रहे 
थे । किसी मित्र ने मुझे ऋनमेदाशंकर की “धमं-विचार' नामक 
पुस्तक भेजी । उसकी प्रस्तावना से मुझे सहायता मिली । नमेदा- 
शंकर के विलास-युक्त जीवन की बातें मेंने सुनी थीं। प्रस्तावना 
में उनके जीवन में हुए परिवतनों का वणन मेंने पढ़ा और 
उसने मुझे आकर्षित किया जिससे कि उस पुस्तक के प्रति मेरा 
आदर-भाव बढ़ा । मेंने ध्यानपूवक उसे पढ़ा । मैक्समूलर की 
पुस्तक 'हिन्दुम्तान से हमें क्या शिक्षा मिलती है ?' मेंने बड़ी 
दिलचस्पी से पढ़ी । थियासीफिकल सोसायटी द्वारा प्रकाशित 


९ गुजरात के एक प्रसिद्ध कवि । 

उपनिषदों का अनुवाद पढ़ा | हिन्दू-धर्म के प्रति मेरा आदर बढ़ा। 
उसकी खूब्री में समझने लगा । परन्तु दूसरे धर्मों के प्रति मेरे 
मन में अभाव न हुआ | वाशिंग्टन अरबिंग कृत महम्मद का 
चरित्र ओर कालोइल रचित 'महम्मद-स्तुति” पढ़ी । पैगम्बर के 
प्रति मेरा आदर बढ़ा। 'जरथुस्त के वचन” नामक पुस्तक भी पढ़ी । 

इस प्रकार मेंने भिन्न भिन्न सम्प्रदायों का कम-ज्यादह्‌ ज्ञान 
प्राप्त किया । आत्म-निरीक्षण बढ़ा । जो कुछ पढ़ा या पसंद हुआ 
उसपर चलने की आदत बढ़ी । इससे हिन्दू-धमे में वर्रि।त 
प्राणायाम-विषयक कितनी ही क्रियायें, पुस्तकें पढ़कर में जैसी 
सममभ सका था, शुरू कों । पर कुछ सिलसिला जमा नहीं | में 
आगे न बढ़ सका । सोचा कि जब भारत लोौदूंगा तब किसी 
शिक्षक से सी खूगा । वह अब तक पूरा न हो पाया । 

टाल्सटाय की पुस्तकों का स्वाध्याय बढाया । उनकी 'गोस्पेल 
इनप्रिफ वाट दु दर इत्यादि पुस्तकों ने मेरे दिल पर गहरी छाप 
डाली । विश्रप्रेम मनुष्य को कहाँ तक ले जाता है यह में उससे 
अधिकाधिक सममभने लगा । 

इन्ही दिनों एक दूसरे इसाइ कुटुम्ब के साथ मेरा सम्बन्ध 
बैँधा । उन लोगों की इच्छा से में वेल्लियन गिरजा में हर रविवार को 
जाता । प्रायः हर रविवार को मेरा शाम का खाना भी उन्हीं के 
यहाँ होता । वहाँ जो प्रवचन हुआ करते थे वे मुझे नीरस माल्म 
हुए । उपस्थिति जनों में मुझे भक्ति-भाव न दिखाई दिया | ग्यारह 
बजे एकत्र होने वाली यह मण्डलो मुझे! भक्तों की नहीं, बल्कि 
कुछ तो मनोविनोद के लिए ओर कुछ प्रथा के प्रभाव से एकत्र 
होने वाली संसारी जीवों की टोली मालूम हुईं। कभी-कभी तो 

इस सभा में अनिच्छा पूवक, मुझे नींद के मोंके आने लगते । 
में लज्ित होता । पर जब में अपने आस-पास वालों को भी मोके 
खाते हुए देखता, मेरी लज्ना हलकी पड़ जाती | अपनी यह 
स्थिति मुझे अच्छी भ मालूम हुई | अन्त को मेंने गिरजा जाना 
छोड़ दिया । 

जिस परिवार के यहाँ में हर रविवार को जाता था वहाँ से 
भी मुझे इस तरह से छुट्टी मिली | गरृहस्वामिनी, भोली, भली 
परन्तु संकुचित विचार वाली मात्यम हुई | उनके साथ हर वक्त 
कुछ न कुछ धामिक चचो हुआ ही करती । उस समय में घर 
पर लाइट आब एशिया” पढ़ रहा था । एक दिन हम इसा और 
बुद्ध की तुलना के फेर में पड़ गये-- 

“बुद्ध की दया को देखिए । मनुष्य जाति के आगे बढ़ कर वह 
दूसरे प्राणियों तक जा पहुँची। उसकी गोदी में किलोलें करने वाले 
मेमने का चित्र आँखों के सामने आते ही आपका हृदय प्रेम से 
नहीं उमड़ पड़ता ? प्राणिमात्र के प्रति यह प्रेम मुझे इसा के 
इतिहास में कहीं दिखाई नहीं देता ।” 

उस बहन को दुःख हुआ । मे समझ गया । मेंने अपनी बात 
आगे न चलाई । हम भोजन करने गये । उनका कोई पाँच साल 
का हँसमुख वच्चा हमारे साथ था। बालक मेरे साथ होने पर 
मुझे फिर किस बात की ज़रुरत ? उसके साथ मेंने दोस्ती तो 
पहले ही करली थी। मेंने उसकी थाली में पड़े मांस के टुकड़े का 
मज़ाक किया और मेरी रक़ावी में शोभित नासपाती की स्तुति 
शुरू की । भोला-भाला बालक रीका ओर नासपातो की स्तुति में 


शरीक हो गया । 
२६७ 


आरत्स-कथा अध्याय 


परन्तु माता ? वह तो बेचारो दुःख में पड़ गई । 

मैं चेता | चुप रहा । बात का विषय बदला । 

दूसरे सप्ताह में सावधान रहकर उनके यहाँ गयातो; पर मेरा 
पाँव मुझे भारी माल्म हो रहा था। अपने-आप उनके यहाँ जाना बन्द 
कर देना मुझे न सूका, न उचित मालूम हुआ | पर उस भली बहन 
ने ही मेरी कठिनाई हल कर दी । वह बोली, “मि० गांधी आप 
बुरा न मानें, आप की सोहबत का असर मेरे लड़के पर बुरा होने 
लगा है । अब वह रोज़ मांस खाने से आनाकानी करने लगा है 
ओर उस दिन की आपकी बातचीत की याद दिलाकर फल 
मांगता है | मुझे यह गवारा न हो सकेगा । मेरा बच्चा यदि मांस 
खाना छोड़ दे तो चाहे बीमार न हो, पर कमज़ोर ज़रूर हो 
जायगा | में यह कैसे देख सकती हूँ ? आपकी चचो हम प्रोढ़ 
लोगों में तो फायदे मंद हो सकती है, पर बच्चों पर तो उसका 
असर बुरा ही पड़ता है ।” 

'पमिसेज्ञ--म्ु के खेद है । आप, माता, के मनोभाव में समम 
सकता हूँ। मुमे भी वाल बच्चे हैं। इस आपत्ति का अंत 
आसानी से हो सकता है । मेरी वातचीत की अपेक्षा मेरे खान- 
पान का और उसको देखने का असर बालकों पर बहुत ज्यादा 
होता है। इसलिए सीधा रास्ता यह है कि अब से रविवार को 
में आपके यहाँ न आया करूँ । हमारी मित्रता में इससे किसी 
अकार फके न आवेगा !! 

“में आपका अहसान मानती हूँ ” बाई ने खुश होकर 
जत्तर दिया । 

ब््‌ म्बई में तथा विलायत में जो मेंने घर-ग्रहस्थी सजाई थी 
उसमें ओर नेटाल में जो घर बसाना पड़ा उसमें 
भेद था । नेटाल में कितना ही खर्च तो महज़ प्रतिष्ठा के लिए 
उठा रहा था | मेंने यह मान लिया था क्रि नेटाल में भारतीय 
बैरिस्टर की हैसियत से और भारतीयों के प्रतिनिधि की हैसियत से 
मुझे काफी खर्च रखना चाहिए । इस कारण अच्छे मुहसल्ले में 
ओर अच्छा घर लिया था। घर को सजाया भी अच्छी तरह था। 
खान-पान सादा था ; परन्तु अंगरेज़ मित्रों को भोजन के लिए 
बुलाया करता था और हिंदुस्तानी साथियों को भी निमन्त्रण 
दिया करता था इसलिए आपही खच और भी बढ़ गया । 
नौकर की तंगी सभी जगह रहा करती है । किसी को नौकर 
बनाकर रखना आज तक मेने जाना ही नहीं | 
मेरे साथ एक साथी थां । एक रसोइया रक्खा था। वह 
कुटुम्बी ही बन गया था । दफ़्तर में जो कारकुन थे उनमें से भी 
जो रकक्‍खे जा सकते थे उन्हें घर में रक्ष्खा था । 
में मानता हूँ कि यह प्रयोग ठीक सफल हुआ । परन्तु उसमें 
मुझे संसार के कटु अनुभव भी मिले । 

वह साथी बहुत होशियार और मेरी समझ के अनुसार 
वफादार था । पर में उसे न पहचान सका । दफ़्तर के एक 
कारकुन को मैंने घर।में रक्खा था । इस साथी को उसकी इंष्यों 
हुईं। उसने ऐसा जाल रचा कि जिससे में कारकुन पर शक 
लाऊँ । ये कारकुन बड़ी आज़ाद तब्रीयत के थे । उन्होंने घर ओर 
दफ्तर दोनों छोड़ दिये । मुझे दुःख हुआं । उनके साथ कहीं 
अन्याय न हुआ हो ? यह ख्याल भीतर ही भीतर मुझे दुःख 
दे रहा था । 

इसी बीच मेरे रसोइया को किसी कारण से दूसरी जगह 
जाना पड़ा। मेंने उसे अपने मित्र की सेवा ञ॒श्रषा के लिए 
रक्‍खा था । इसलिए उसकी जगह दूसरा रसोइया रक्खा | बाद 
को मेंने देखा कि यह शख्स उड़ती चिड़िया मारने वाला था | पर 
वह मुझे इस तरह उपयोगी हो गया मानो मु्के उसीकी ज़रूरत 
रही हो । 

इस रसोइया को रकखे मुश्किल से दो-तीन दिन हुए होंगे कि 
इतने ही में उसने मेरे घर की एक भयंकर बुराई को ताड़ लिया, 
जो मरे ध्यान में न आई थी ओर मुझे सचेस करने का निश्चय 
किया । में विश्वासशशील और अपेत्ताकृत भला आदमी हूँ, यह 
धारणा लोगों की हो रही थी । इस कारण रसोइया को मरे ही 
धर में फेली गंदगी भयानक मालूम हुई । 

में दफ़्तः से दोपहर के भोजन के लिए एक बजे घर जाता । 
कोई बारह बजे होंगे कि यह रसोइया हॉपता हुआ आया ओर 
मुझ से कहा, “ आप को अगर कुछ देखना हो तो अभी मेरे 
साथ घर चलिए ।' 

मेंने कहा-- इसका कया मतलब ? कहो भी तो क्‍या काम है? 
ऐसे वक्त मेरे घर आने की क्‍या ज़रुरत ओर देखना भी क्‍या है?! 

“न आओगे तो पछताओगे । में आपको इससे ज्यादह नहीं 
कहना चाहता !' रसोइया बोला । 

उसकी हृढ़ता से में खिचा । अपने मुंशी को साथ लेकर 
घर गया । रसोइया आगे चला । 

घर पहुँचने ही वह मुझे दुम॑जले पर ले गया जिपत कमरे में 
वह साथी रहता था । उसकी ओर इशारा करके ,कहा--“ इस 
कमरे को खोलकर देखो ।' 

अब में सममका। मेंने दरवाज़ा ठोंका। जवाब क्या मिलता ९ 
मेंने बड़े जोर से दरवाज़ा ठोंका | दिवार काॉप उठी । दरवाज़ा 
खुला | अंदर एक बदचलन ओरत देखी । मेंने उससे कहा-- 
बहन तुम तो यहाँ से इसी दम चल दो। अब भूनकर यहाँ कदम 
मत रखना ।' 

साथी से कहा--आज से आपका-मेरा सम्बन्ध टूटा | में 
अन्न तक खूब धोखे में रहा और बेवकूफ़ बना । मेरे विश्वास का 
बदला यही मिलना चाहिए था १? 

साथी बिगड़ा । मुझे धमकी देने लगा-- तुम्हारी सब बातें 
प्रकट कर दूंगा।' 

'मेरे पास कोई गुप्त बात है ही नहीं । मेने जो कुछ किया हो 
सो खुशी से प्रकट कर देना। पर तुम्हारा संबंध आज से बंद है।' 

साथी अधिक गरम हुआ । मेंने नीचे खड़े मुंशी से कहा--- 
तुम जाओ पुलिस सुपरिन्टेन्डेन्ट से मेरा सलाम कहो ओर कहो 
कि मेरे एक साथी ने मेरे साथ विश्वासधात किया है। उसे में 

अपने घर में रखना नहीं चाहता । फिर भी वह निकलने से 
इनकार करता है । महरबानी करके मदद भेजिए ।” 

अपराधी के बराबर दीन नहीं | मेरे इतना कहते ही वह ठंडा 
पड़ा । माफी माँगी । आजिज़ी से कहा-- 'सुपरिन्‍्टेंडेंट के यहाँ 
आदमी न भेजिए ।” और तुरन्त घर छोड़ देना स्वीकार किया । 
धर छोड़ा । 

इस घटना ने ठोक समय पर मुझे सावधान किया । यह 
साथी मेरे लिए मोहरूप ओर अनिष्ट था, यह बात में अब जाकर 
स्पष्ट रूप से समझा । इस साथी को रखकर मेने अच्छा काम 
करने के लिए बुरे साधन को अपनाया था । करेले की बेल में 
मैंने बेले के फूल की आशा रक्‍खी ।थी । साथी का चाल-चलन 
अच्छा न था । ।फिर भी मेंने मान लिया था कि वह मेरे साथ 
बेबफा न होगा । उसे सुधारने का प्रयत्न करते हुए मुझे खुद छं.टे 
लगते-लगते बचे । अपने दितैषियों की सलाह का मेंने अनादर 
किया था । मोह ने मुझे अन्धा बना दिया था । 

यदि इस दुबंटना से मेरी आँखें न खुली होतीं, मुझे सत्य की 
खबर न पड़ी होती, तो सम्भव है कि में कभा वह स्वापंण न 
कर सकता जो आज कर पाया हूँ । मेरी सेवा हमेशा अधूरी 
रहती; क्योंकि यह साथी मेरी प्रगति को रोके बिना नहीं रहता । 
म॒झे उसके लिए बहुतेरा समय देना पड़ता । मुझे अंधेरे में रखन 
की, कुमाग में ले जाने की शक्ति उसमें थी । परन्तु “'जाको राख 
साँइयाँ मारि न सकके कोइ ।” मेरी निष्ठा शुद्ध थी । इसलिए 
भूलें करते हुए भी में बच गया । और मेरे पहले अनुभव ने दी 
मुझे सावधान किया । 

क्या जाने इंश्वर ने ही उस रसोइया को प्रेरणा न की हो ! 
वह रसोई बनाना न जानता था । परन्तु डसके आये बिना मुमे 
कोई सजग न कर पाता । वह बाई पहली ही बार मेरे घर में न 
आई थी । परन्तु इस रसोइया की तरह दूसरे की द्िम्मत नहीं 
चलती; क्योंकि सत्र जानते थे कि में उस साथी पर बेहद विश्वास 
रखता था । 

इतनी सेवा करके रसोइया उसी दिन ओर उसी क्षण चला गया- | 

“में आपके यहाँ नहीं रह सकता। आप ठहरे भोले आदमी; यहाँ 
मुम जैसों का काम नहीं ।” मैंने भी उसे रहने का आग्रह नहीं किया। 

उस कारकुन पर शक पैदा कराने वाला यह साथी ही था, 
यह बात मुझे अब जा कर मालूम हुई । मेंने उस कारकुन के साथ 
न्याय करने का बहुत उद्योग किया; पर में उसे पूरी तरह सन्‍्तोष न 
दे सका । मुझे इस बात का सदा दुःख रहा। फूटा बरतन कितना 
द्वी सोंधा जाय घह सोंधा हुआ ही माना जायगा । ज्यों का त्यों 
सात्रित न हो पावेगा । 

त््र ब दक्षिण आफ़िका में रहते हुए मुझे तीन साल हो 
गये थे । लोगों से मेरी जान-पहचान हो गईं थी । वे 
मुझे जानने-बूमने लगे थे। १८९६ इसबी में मेंने छः महीने 
के लिए देश जाने की इजाजत चाही । मैंने देखा कि दक्षिण 
आफ्रिका में मुझे बहुत समय तक रहना होगा । मेरी वकालत 
ठीक-ठीक चल निकली थी। सावजनिक कामों के लिए लोग 
मेरी आवश्यकता समभते थे। में भी सममता था | इसलिए 
मेने दक्षिण आफ़्रिका में सकुटुंत्र रहने का निश्चय किया ओर 
इसके लिए देश हो आना ठीक समझा | फिर यह भी देखा कि देश 
जाने से कुछ यहाँ का काम भी हो जायगा । देश में लोगों के 
सामने यहाँ के प्रश्न की चचो करने से उनकी अधिक दिलचस्पी 
पैदा हो सक्रेगी । तीन पोंड का कर एक बहता हुआ घाव था । 
जब तक वह उठ न जाता जी को चेन नहीं हो सकती थी। 
पर यदि में देश जाऊँ तो फिर कॉग्रेस का ओर शिक्षा-मंडज 
का काम कोन ज़िम्मे ले ? दो साथियों पर नज़र गई । आदमजी 
मियांखान ओर पारसी रुस्तमजी । व्यापारी वर्ग में से बहुतेरे काम 

करने वाले निकन आये थे । पर उनमें प्रथम पंक्ति में आने योग्य 
यही दो सज्जन ऐसे थे, जो मंत्री का काम नियमित रूप से कर 
सकते थे ओर जो दक्षिण आफ्िका में जन्मे भारतवासियों के मन- 
हरण कर सकते थे । मंत्री के लिए मामूली अंगरेज़ी जानना तो 
आवश्यक था ही । इनमें से स्वर्गीय आदमजी मियाखान को मंत्री- 
पद देने की सिफारिश की ओर वह स्वीकृत हुईं | अनुभष से 
यह पसन्दगी बहुत ही अच्छी साबित हुई | अपनी उद्योगशीलता, 
उदारता, मिठास ओर विवेक के द्वारा सेठ आदमजी मियाखान 
ने अपना काम संतोषजनक रीति से क्रिया ओर सत्र को विश्वास 
हो गया कि मंत्री का काम क ने के लिए वकीन-बेरिस्टर की 
अथवा पदवीयारी बड़े अंगरेज़ीदं को जच्रत न थी । 

१८५९६ के मब्य में में पोंगोना जहाज़ से देश को रवाना 
हुआ । यह कलकत्ते जाने वाता जहाज़ था । 

जहाज़ में यात्री बहुत थोड़े थे | दो अंगरेज्ञ अफसर थे । 
उनका मेरा अच्छा मेज बैठ गया । एक के साथ एक घंटा शतरंज 
खेलता । जहाज़ के डाक्टर ने मुझे एक तालि-शिक्षक दिया। 
में उप्ते पढ़ने लगा । 

नेटाल में मेंने देखा कि मुसलमानों के निकट परिचय में आने 
के लिए मुझे उद सीखना चाहिए । तथा मदरासियों से संबंध 
बांधने के लिए तामिल जान लेना चाहिए । 

उदू के लिए तो मैंने उन अंगरेज़ मित्र के कहने से डेक के 
यात्रियों में से एक अच्छा मुंशी खोज निकाला था, ओर हम लोगों 
को पढ़ाई ठीक चली । अंगरेज़ अफसर की स्मरण-शक्ति मुझ से 
तेज़ थी । उद्‌ अक्षरों को पहचानते हुए मुझे दिक्तत पड़ती । पर 

वह तो एक बार शब्द देख लेने के बाद भूलता ह्वी न था । मैंने 
अपनी मिहनत की मात्रा बढ़ाई भी; पर उसका मुकाबला न 
कर सका । 

तामिल की पढ़ाई भी ठीक चली । उसमें किसी की मदद न 
मिल सकती थी । पुस्तक लिखी भी इस तरह गई थी कि बहुत 
मदद की जरूरत न थी । 

मुझे आशा थी कि देश जाने के बाद वह पढ़ाई जारी रह 
सकेगी । पर ऐसा न हो पाया । १८९३ के बाद मुमे पुस्तक 
पढ़ने का अवसर प्रधानतः जेलों में ही मिला है । हाँ, इन दोनों 
भाषाओं का ज्ञान मेंने बढ़ाया तो; पर वह सब जेल ही में हुआ । 
सामिल का दक्षिण अफ्रिका की जेल में ओर उदू का यरवदा 
में । पर तामिल बोलने का अभ्यास कभी न हुआ। पढ़ना तो ठीक- 
ठीक आ गया था; पर पढ़ने का अवसर न आने से उसका रफ्त 
छूटता जाता है | इस बात का मुझे बराबर दुःख बना रहता है। 
दक्षिण आफ्रिका के मदरासी भाइयों से मेंने खूब प्रेम-रस पिया 
है । उनका स्मरण मुमे प्रतिक्षण रहता है। जब तक में किसी 
तामिल तेजगु को देखता हूँ तो उनकी श्रद्धा, उनकी उद्योगशीनता, 
बहुतों का निःस्वार्थ त्याग याद आये बिना नहीं रहता और ये सब 
लगभग निरतक्षर थे । जैसे पुरुष तेसी ही ख््रियाँ। दक्षिण आफ्रिका 
की लड़ाई ही निरक्षरों की थी, और उसमें निरक्षर लड़वेया थे । 
बह ग़रीबों की लड़ाई थी और ग़रीब हो उसमें जूमे । 

इन भोले ओर भले भारतवासियों का चित्त चुराने के लिए 
भाषा की भिन्नता कभी बाधक न हुई । वे टूटी-फूटी हिंदुस्तानी 
ओर अंगरेज़ी जानते थे और उससे हम अपना काम चला लेते । 

पर में तो इस प्रेम का बदत़ा चुकाने के लिए तामिल सीखना 
चाहता था । तामिन्न तो कुड्ध कुछ सीख ली । तेलुगू जानने का 
भ्रयन्न हिन्दुस्तान में किया; परन्तु बण-माला से आगे न बढ़ सका। 

इस तरह तामिल-तेलुगु न पढ़ पाया । अब शायद ही पढ़ 
पाऊँ । इसलिए में यह आशा रख रहा हूँ।कि ये द्वाविड़ भाषा- 
भाषी हिन्दुस्तानी सीख लेंगे | दक्षिण आफ्रिका के द्राविड मद- 
रासी' तो अवश्य थोड़ी-बहुत हिन्दी बोलते हैं । मुश्किल है अंग- 
रेजी पढ़े-लिखों की। ऐसा मालूम होता है, मानों अंगरेज़ी का 
ज्ञान हमें अपनी भाषायें स॑खने में बाधक हो रहा है । 

पर यह तो विपयान्तर हो गया हमें अपनी यात्रा पूरी 
करनी चाहिए। 

अभी पॉगोला के कप्तान का परिचय कराना बाकी है। 
हम दोनों मित्र हो गये थे | यह कप्तान प्रीमथ त्रदर के सम्प्रदाय 
का था | इसलिए जहाज़-विद्या की बातों की अपन्ता आध्यात्मिक 
विद्या की ही बातें हम में अधिक हुई । उसने नीति ओर धम्म- 
श्रद्धा में फक्र बताया । उसकी दृष्टि से बाइबित की शिक्षा लड़कों 
का खेल था । उसकी खूब्री उसकी सरलता है । बालक, स्त्री-पुरुष 
सब ईसा को ओर उसके बलिदान को मान लें कि बस उनके पाप 
धुल जावेंगे । इस प्लीमथ ब्रदर ने मेरे प्रिटोरिया के ब्रदर की पह- 
चान ताज़ी करा दी । जिस धम में नीति की चोकी करनी पड़ती 
हो वह उसे नीरस माहझूम हुआ । इस मित्रता ओर आध्यात्मिक 
चचो की तह में था मेरा अन्नाहार' । में क्‍यों नहीं मांस खाता ९ 
गो-मांस में क्‍या बुराई है ? वनस्फति की तरह कया पशु-पत्तियों 
को भी इश्वर ने मनुष्य के आनन्द्‌ तथा आहार के लिए नहीं 

बनाया है ? ऐसी प्रश्ममाला आध्यात्मिक दातालाप उत्पन्न किये 
बिना नहीं रह सकती थी । 

हम दोनों एक दूसरे को न समझ सके | में अपने इस विचार 
पर रृढ़ हुआ कि घमं और नीति एक वस्तु के वाचक हैं । इधर 
कप्तान को भी अपनी धारणा की सत्यता पर संदेह न था । 

चौत्रीस दिन के अंत में यह आनन्ददायक यात्रा पूरी हुई, 
ओर में हुगली का सोंदर्य निहारता हुआ कलकत्ता उतरा । उसी 
दिन मेने बंबई जाने के लिए टिकट कटाया | 

हिन्दुस्तान भें 
कृक्ते से बंबई जाते हुए रास्ते में प्रयाग पड़ता था। 
वहाँ ४० मिनिट गाड़ी खड़ी रहती थी । मैंने सोचा 
कि इतने समय में ज़रा शहर देख आऊँ । मुझ केमिस्ट के यहाँ 
से दवा भी लेना थी | केभिस्ट ओंधाया हुआ बाहर आया । दवा 
देते दुर बड़ी देर लगा दी । ज्यों हो में सटे रन पहुँचा, गाड़ी चलती 
ई दिखाई दो । भले स्टेशन मास्टर ने गाड़ी एक मिनट रोकी भी 
पर मुझे वापस न आता देख कर मेरा सामान उतरवा लिया । 
में केजनर के होटल में उतरा और यहीं से अपना काम शुरू 
करने का निश्चय किया । यहाँ के पायोनियर' पत्र की ख्याति मेंन 
सुनी थी । भारत की आकांत्षाओं का वह विरोधक था, यह में 
जानता था । मुमे याद पड़ता है कि उस समय मि० चेजनी छोटे 
सम्पादक थे । में तो सब पक्ष के लोगों से मिल कर सहायता 
प्राप्त करना चाहता था । इसलिए मि० चेजनी को मेंने मिलने के 
लिए पत्र लिखा । अपनी टन छूट जाने का हाल लिखकर सूचित 
किया था कि कत ही मुझे प्रयाग से चला जाना है । उत्तर में 
उन्होंने तुरन्त मिलने के लिए बुलाया । में खुश हुआ । उन्होंने 

गौर से मेरी बातें सुनीं। कहा--“आप जो कुछ लिखेंगे, में उस 
पर तुरन्त टिप्पणी करूंगा” ओर यह भी कद्ा--“पर में आपसे 
नहीं कह सकता कि आप की सत्र बातों को में स्वीकार कर सकूंगा। 
ओपनिवेशिक दृष्टि-विन्दु भी तो हमें समकना ओर देखना 
चाहिए न ? 

मैंने उत्तर दिया---' आप यदि।इस प्रश्न का अभ्ययन करेंगे 
ओर चर्चा करते रहेंगे तो मेरे लिए बस है । में शुद्ध न्याय के 
अलावा ओर कुछ नहीं चाहता ।”' 

शेष समय प्रयाग के भ्रव्य त्रिवेणी-संगम के दर्शन में ओर 
अपने काम के विचार में गया । 

इस आकस्मिक मुलाकात ने, नेटाल में मुक पर हुए हमले का 
बीजारोपण किया । 

बम्बई से बिना कहीं रुके सीधा राजकोट गया और एक 
पुस्तिका लिखने की तैयारी की । उसे लिखने तथा छपाने में कोई 
एक महीना लग गया । उसका मुख-प्रष्ठ हरे रंग का था, इस 
कारण वह बाद को हरी पुस्तिका के नाम से प्रसिद्ध हो गई थी। 
उसमें मैंने दक्षिण आफ्रिका के हिंदुस्तानियों की स्थिति का चित्र 
खींचा था; पर जान बूककर उसमें न्यूनोक्ति से काम लिया था । 
नेटाल की जिन पुस्तिकाओं का जिक्र में ऊपर कर चुका हूँ उनसे 
नरम भाषा इसमें इस्तैमाल की गई थी; क्‍योंकि में जानता हूँ कि 
छोटा दुःख भी दूर से देखते हुए बड़ा माल्म होता है । 

“हरी पुस्तिका' की द्स हज़ार प्रतियाँ छपवाई और वे सारे 
हिंदुस्तान के अखबारों को तथा तमाम प्रसिद्ध पक्त लोगों को 
भेजीं। 'पायोनियर' में उस पर सब से पहले लेख प्रकाशित हुआ। 

उसका सारांश विज्ञायत गया ओर उस सारांश का सार फिर 
रूटर के माफेत नेटाल गया । यह तार सिर्फ़ तीन लाइन का था । 
वह नेटाल के हिंदुस्तानियों के दुःखों के मेरे किये वणेन का छोटां 
सा संस्करण था। वह मेरे शब्दों में न था । उसका जो असर वहाँ 
हुआ वह हम आगे चलकर देखेंगे । धीरे-धीरे तमाम प्रतिष्ठित 
समाचार पत्रों में इस प्रश्न पर टीका-टिप्पणियाँ हुई । 
इन पुस्तिकाओं को डाक में डालने के लिए तैयार कराना 
डउलमभन का, और यदि दास दे कर कराना तो खर्चे का काम था। 
मेंने एफ' आसान तरकीब स्वोज निकाली । मुहल्ले के तमाम 
लड़कों को इकट्ठा किया और सुबह के समय में दो-तीन जितने 
घंटे दे सके उनसे मांगे । लड़कों ने इतनी सेवा खुशी से कुबूल की। 
अपनी तरफ से मेंने उन्हें इस्तैमाल किए हुए डॉक के टिकट तथा 
आशीष देना स्वीकार किया। लड़कों ने खेलते-खेलते मेरा काम पूरा 
कर दिया । छोटे-छोटे बालकों को स्वयं सेवक बनाने का मेरा यह 
पहला प्रयोग था । इनमें से दों बालक आज मेरे साथी हैं । 
इन्हीं दिनों बम्बई में पहले-पहल प्लेग का दोरा हुआ । चारों 
ओर भगदड़ मच गई थी । राजकोट में भी उसके फेल जाने का 
डर था। मेंने सोचा कि आरोग्य-विभाग में में अच्छा काम कर 
सक्ूंगा। मेंने राज्य को लिखा कि में अपनी सेवायें अर्पित करने को तैयार 
हू । राज्य ने एक समिति बनाई ओर उसमें मुझे भी रक््खा । पाखानों 
की सफाई पर मैंने जोर दिया ओर समिति ने मुहल्ले मुहल्ले 
जाकर पाखानों की जाँच करने का निश्चय किया । ग़रीब लोग 
अपने पाखानों की जाँच कराने में त्रिस्कुल आनाकानी न करते 
यही नहीं, बल्कि जो बताये गये वे सुधांर भी उन्होंने 

किये | पर जब हम राजकाजी लोगों के घरों की जाँच करने गये 
तब कितनी ही जगह तो हमें पाखानता देखने तक को इजाज़त न 
मिली, सुतरार की तो बात ही क्या चज्नी ? आम तोर पर हमें यह 
अनुभव हुआ कि घनियों के पाखाने अधिक गंदे थे | खूब अंधरा, 
बदबू ओर अजहद गंदगी थी । बैठने की जगह कीड़े गिज-गिजाते थ । 
मानों रोज़ जीते-जो नरक में जाना था । हमने जो सुधार सुभाये 
थे वे बिल्कुत मामूनी थे। मेला जुमीन पर नहीं बल्कि कूँडों में गिरे। 
पानी भी जधीन में जज्च होने के बदले कूंढे में गिरा करे | बैठक 
ओर भंगी के आते की जगह के बीच में जो दीवार रहतीः थी वह 
तोड़ डाली जाय जिससे भंगी सारा हिस्सा अच्छी तरह साफ कर 
सके, ओर पाखाना भी कुछ बड़ा हो जाय तो उसमें हवा, प्रकाश 
जा सके। बड़े लोगों ने इन सुधारों के रास्ते में बड़े झगड़े खड़े किये 
ओर आखिर होने ही नहीं दिये । 

समिति को ढेड़ों के मुहल्ले में भी जाना था । पर सिफ़ एक 
ही सभ्य मेरे साथ वहाँ जाने के लिए तैयार हुए। एक तो वहाँ 
जाना ओर फिर उनके पाखाने देखना । परन्तु मुझे तो ढेड़वाड़ा 
देखकर सानंदाश्रये हुआ । अपना जिदगी में मे पहली ही बार 
ढेड़वाड़े गया था । ढेड़ भाई-बहन हमें देखकर आश्रय-चकित हुए। 
हमने कहा, 'हम तुम्हारे पाखाने देखना चाहते हैं।', उन्होंने कहा--- 

“हमारे यहाँ पाखाने कहाँ ? हमारे पाखाने तो जंगल में । 
पाखाने तो होते हैं आप बड़े लोगों के यहाँ ।' 

मैंने पुंछा--अच्छा तो अपने घर हमें देखने दोगे ?' 

हाँ साहब, ज़रूर ! हमें क्या उज्र हो सकता है ? जहाँ जी 
चाहे जाइऐ । हमारे तो ये ऐसे ही घर हैं ।' 

में अंदर गया और घर की तथा आँगन की सफाई देखकर 
खुश हो गया । घर साफ-छुथरा लिपा-पुता था । आँगन बुहारा 
हुआ ओर जो थोड़े-बहुत बरतन थे वे साफ मँजे हुए चमकदार थे। 

इनके मुहल्ले में बीमारी का भय न था | 

एक पाखाने का वणन किए बिना नहीं रह सकता । मोरी तो 
हर घर में रहती दी है | पानी भी उनमें बहता और पेशात्र भी । 
अतएव कोई कमरा मुश्किल से बिना बदबू वागा होगा। पर एक 
घर में तो सोने के कमरे में मोरी ओर पाखाना दोनों देखे और 
वह सारा मेता नल में से नीचे उतरता। इस कमरे में खड़ा 
रहना मुश्किल था । अब पाठक ही इस बात का अंदाज़ा कर लें 
कि उसमें घर वाले सो कैसे सकते होगे ? 

समिति हतेजी--बैष्णब मंदिर--देखने भी गई थी । 
हवे री के मुखिया जी से गांधी-कुटुम्ब का अच्छा संबन्ध था । 
मुखियाझी न हवेजी देखने देना तथा जितने हो सके सुधार करना 
स्वीकार किया। उन्होंने खुद उस हिस्से को कभी न देखा था । 
हवेती की पत्तलें ओर जूठन आदि पीछे की छत से फेंक दिये 
जाते | वह हिस्सा कोए ओर चीलों का घर बन गया था। 
पाखाने तो गंदे थे ही | मुखिया जो ने कितना सुधार किया यह 
में न देख पाया। हवेली की गंदगी देखकर दुःख तो बहुत हुआ । 
जिस हवेली को हम पत्िित्र स्थान समभते हैं. वहाँ तो आरोग्य के 
नियमों का काफी पालन होने की आशा की जा सकती है । स्मृति- 
कारों ने जो बाह्यान्तर शौच पर बहुत जोर दिया था, यह बात मेरे 
ध्यान से बाहर उस समय में को न थी । 

श्र राजनिष्ठा का अनुभव मैंने जितना अपने अंदर किया है 
६ उतना शायद ही कहीं हुआ हो। में देखता हूँ कि इस 
राजनिष्ठा का मूल है मेरा सत्य के प्रति स्वाभाविक भ्रेम। राजनिष्ठा 
का अथवा किसी दूसरी चीज का ढोंग मुकसे आज तक न हो 
सका । नेटाल में जिस किसी सभा में में जाता, 'गाड सेव दि 
किंग! बराबर गाया जाता । मेंने सोचा मुझे भी गाना चाहिए । 
उस समय मुमे भी ब्रिटिश राज्य-नीति में बुराइयाँ दिखाई देती थीं। 
फिर भी सच मिलाकर मुझे वह नीति अच्छी मालूम होती थी । 
उस समय मैं यह मानता था कि ब्रिटिश राज्य तथा राज्यकत्तोओं 
की नीति समष्टि रूप से प्रजा-पोषक है । 
पर दक्षिण आफ्रिका में उलटी नीति दिखाई देती, रंग-द्वेष 
नज़र आता | मैं समझता यह क्षणिक और स्थानिक है। इस 
कारण राजनिष्ठा में में अंगरेजों की प्रतिस्पद्धों करने की चेष्ठा 
करता । बड़े श्रम के साथ अंगरेजों के राष्ट्र गीत “गाड सेव दी 
किंग' की लय मेंने सीखी । सभाओं में जब वह गाया जाता, तब 
अपना भी सुर उसमें मिलाता । ओर बिना आडम्बर किए वका- 

दारी दिखाने के जितने अवसर आते सब में में शरीक होता । 

अपनी जिंदगी में कभी मेंने इस राज्यनिष्ठा की दुकान नहीं 
लगाई । अपना निजी मतलब साध लेने की कभी इच्छा तकन 
हुईं | बफादारी एक तरह का कज़ सममककर मेंने अदा किया है। 

जब भारत को आया तब महारानी बिक्टोरिया की डायमंड 
ज्युबिली की तैयारियाँ हो रही थीं । राजकोट में भो एक समिति 
बनाई गई । उसमें में निमन्त्रित किया गया । मेंने उसे स्वीकार 
किया। पर मुझे उसमें ढकोसले की बू आई। मेंने देखा कि उसमें 
बहुतेरी बातें महज दिखावे के लिए की जाती हैं । यह देखकर 
मुझे दुःख हुआ। में सोचने लगा कि ऐसी दशा में समिति में 
रहना चाहिए, अथवा नहीं । अन्त को यह ठ5हराया कि अपने 
कत्तव्य का पालन करके सन्‍्तोष मान लेना ही ठीक है । 

एक तजवीज यह थी कि पेड़ लगाये जाँय । इसमें मुझे; पाखंड' 
दिखाई दिया । मालछ्म हुआ कि यह महज़ साहब लोगों को खुश 
करने के लिए किया जाता है। मेंने लोगों को वह सममाने की 
कोशिश की कि पेड़ लगाना अनिवाय नहीं किया गया गया है, सिफ़ 
सिफारिश भर की गई है। यदि लगाना ही हो तो फिर सच्चे दिल 
से लगाना चाहिए, नहीं तो मुत्लक नहीं । मुझे कुछ कुछ ऐसा 
याद पड़ता है कि जब में ऐसी बात कहता तो लोग उसे हँसी में 
उड़ा देते । अपने हिस्से का पेड़ मेंन अच्छी तरह बोया और 
उसकी पवरिश भी समुचित रूप से की थी । 

गाड सेव दि किंग! में अपने परिवार के बच्चों को सिख,ता। 
मुझे याद है कि ट निंग कालेज के विद्यार्थियों को मेंने यह सिखाया 
था । पर मुझे यह ठीक ठीक याद नहीं पड़ता कि यह इसी मौके 

पर सिखाया था । अथवा सप्तम एडवड के राज्यारोहण के प्रसंग 
पर । आगे चलकर मुझे यह गीत गाना अखरा । ज्यों-ज्यों सेरे मन 
में अहिंसा के विचार प्रबल होते गये त्यों-त्यों में अपनी वाणी 
ओर विचार की अधिक चौकीदारी करने लगा । इस गीत में ये 
दो पंक्तियाँ भी हैं-- 
उसके शन्‍ओं का नाश कर, 
उनकी चाल्ों को विफल कर ।॥ 

यह भाव मुझे खटका । अपने भित्र डा० बूथ के सामने मैंने 
अपनी कठिनाई पेश की । उन्होंने भी स्वीकार किया कि हाँ, अहिं- 
सावादी मनुष्य को थह ज्ञान शोभा नहीं देता । जिन्हें हम शत्रु 
कहते है, वे दशाबाजी हो करते हैं, यह कैपे मान लें ? यह केस 
कह सकते हैं जिन्हें हमने शत्रु मान जिया है वे सत्र बुरे ही हैं. । 
इश्वर से तो हम न्याय की ही याचना कर सकते हैं | डा० बूथ 
को यह दलील जॉँचीं । उन्होंने अपने समाज में गाने के लिए एक 
नये ही गीत की रचना की । ढा० बूथ का विशेष परिचय 
आगे करेंग । 

जिस प्रकार वफादारी का स्वाभाविक गुण मुम में था उसी 
तरह शुश्रपा का भी था । बीमारों की सेवा-झुश्रूषा का शौक, फिर 
बीमार चाहे अपने हों या पराये, मुझे था। राजकोट में दक्षिण 
आफ्र,का-संबंधी काम करते हुए में एक बार बंबई गया । इरादा 
यह था कि बड़े बड़े शहरों में सभायें करके लोकमत विशेष रूप 
से तेयार करना । इसीके सिल्सिले में में बंबई गया था । पहले 
तो न्यायमृत्ति रानाडे से मिला । उन्होंने मेरी बात ध्यान से सुनी 
ओर सर फिरोजशाह से मिलने की सलाह दी । फिर मैं जस्टिस 

बदरुद्दीन तैयबजी से मिला । उन्होंने भी मेरी बात सुन कर यही 
सजाह दी | जस्टिस रानाडे से ओर मुझ से आपको वहुत कम 
सहायता मित सकेगी । हमारी स्थिति आप जानते हैं | हम सावे- 
जनिक कामों में योग नहीं दे सकते । परन्तु हमारे मनोभाव तो 
आपके साथ हडई हैं। हाँ, सर फिरोजशाह्‌ आप की सहायता करेंगे। 

सर फिरोजशाह से तो में मिलने हो वाला था । परन्तु इन 
दो बुजुर्गों की यह राय जान कर मुझे इस बात का ज्ञान हुआ 
कि सर फिरोजशाह का कितना अधिकार लोगों पर है । 

में सर फिरोजशाह से मिला। में उनसे चकाचोंध होने के लिए 
तेयार ही था । उनके नाम के साथ लगे बड़े बड़े विशेषण मेंने 
सुन रक्‍खे थे । “बंबई के सिंह' वंबई के बिना ताज के वादशाह' 
से मिजञना था। परन्तु बादशाह ने मुझे भयभीत नहीं किया । 
जिस प्रकार पिता अपने जवान पुत्र से प्रेम के साथ मिलता है 
उसी प्रकार वे मुझ से मिले | उनके चेम्बर में उनसे मिला था । 
अनुयायियों से तो वे सदा घिरे हुए रहते ही थे। वाच्छा थे, 
कामा थे । उनसे मेरा परिचय कराया । वाच्छा का नाम मेंने सुना 
था । बे फिरोजशाह के दहने हाथ माने जाते थे । अंकशाश्री के 
नाम से वीरचंद गांधी ने मुझे उनका परिचय कराया था । उन्होंने 
कहा--गांधी, हम फिर मिलेंग ” । 

दो मिनट में यह सब हो गया । सर फिरोजशाह ने मेरी 
बात सुन ली । न्यायमूर्ति रानाडे और तेयबजी से मिलने की भी 
बात मेने कही । गांधी, तुम्हारे काम के लिए मुझे एक सभा 
करनी होगी । तुम्हारे काम में जरूर मदद देनी चाहिए ।” मुंशी 
की ओर देख कर सभा का दिन निश्चय करने के लिए कहा । 

दिन तय हुआ ओर मुझे छुट्री मिली । कहा--सभा के एक दिन 
पहले मुझ से मिल लेना । में निश्चित होकर मन में फूलता हुआ 
अपने घर गया । 

मेरे बहनोई बंबई में रहते थे । उनसे मिलने गया । वे बीमार 
थे | ग़रीब हालत थी । बहन अकेली उनकी सेवा-झुश्रृषा नहीं कर 
सकती थी । बीमारी सख्त थी । मेंने कहा--'मेरे साथ ,राजकोट 
चलिए ।' वे राजी हुए। बहन-बहनोई को लेकर राजकोट गया । 
बीमारी अन्दाज़ से बाहर भीषण हो गई । मेंने उन्हें अपने कमरे 
में रकक्‍्खां | दिन भर में उनके पास ही रहता । रात को भी जगना 
पड़ता । उनकी सेवा करते हुए दक्षिण आफ्रिका का काम में कर 
रहा था । अन्त में बहनोईेजी का स्वगवास हो गया । पर मुमे 
इस बात से कुछ संतोष रहा कि अन्त समय में उनकी सेवा करने 
का अवसर मे; मिल गया । 

शुअ्रषा के इस शोक ने आगे चल कर व्यापक रूप धारण 
किया । वह यहाँ तक कि उसमें में अपना काम-धन्धा छोड़ बैठता 
अपनी धमंपत्नी को 'भी उसमें भिड़ाता ओर सारे घर को लगा 
देता । इस वृत्ति को मेंने 'शोक' कहा है । क्योंकि मेंने देखा है 
कि ये शुण तभी निभते हैं जब आनन्द दायक हो जाते हैं । 
खींचा-तानी करके अथवा दिखावे या मुलाहिजे के लिए जब ऐसे 
काम होते हैं तब वे मनुष्य को कुचल डालते हैं ओर उनको करते 
हुए भी मनुष्य मरमा जाता है । जिस सेवा से चित्त को आनन्द 
नहीं माल्म होता वह्‌ न सेवक को फलठी है न सेव्य को सुहाती 
है। जिस सेवा से चित्त आनन्दित होता है उसके सामने ऐशो- 
आराम या धनोपाजंन इत्यादि बातें तुच्छ मालूम होती हैं । 

बलोर जी के देहान्त के दूसरे ही दिन मुझे बम्बई सभा 

के लिए जाना था। मुझे इतना समय न मिला था 

कि अपने भाषण की तैायरी कर रखता । जागरण करते करते 

थक रहा था | आवाज़ भी भारी हो गई थी । यह विचार करता 

हुआ कि ईश्वर ज्यों-स्यों निवाह लेगा, में बम्बदं गया | भाषण 
लिख कर ले जाने का तो मुझे स्वप्न में भी खयाल न हुआ था । 

सभा की तिथि के एक दिन पहले शाम को पांच बजे आज्ञा- 

श्रनुसार में सर फिरोजशाह के दफ्तर में हाजिर हुआ । 

“गांधी, तुम्हारा भाषण तैयार है न ?' उन्हों ने पूछा । 

“हीं तो, मैंने तो ज़बानी ही भाषण करने का इरादा कर 
रक्‍खा है' मेंने डरते डरते उत्तर दिया । 

“बम्बई में ऐसा न चलेगा । यहाँ का रिपोर्टिंग ख़राब है, और 
यदि हम चाहते हों कि सभा से लाभ हो तो तुम्हारा आपण 
लिखित ही होना चाहिए ओर रातों-रात छपा लेना चाहिए । रात 
ही को भाषण लिख सकोगे न ?! 

में पशोपेश में पड़ा । परन्तु मैंने लिखने की कोशिश करना 
स्वीकार किया । 

'तो मुनशी तुमसे भाषण लेने कब आवे ?? बम्बई के सिंह 
बोले । 

5यारह्‌ बजे । मैंने उत्तर दिया । 

सर फिरोजशाह ने मुनशी को हुक्म दिया कि उतने बजे 
जा कर मुझ से भाषण ले आयें ओर रातों-रात उसे छपा लें और 
मुझे विदा किया । 

दूसरे दिन सभा में गया । मेंने देखा कि लिखित भाषण पढ़ने 
की सलाह कितनी बुद्धिमत्तापूर्ण थी | फ्रामजी कावसजी इन्स्टीस्यूट 
के हाल में सभा थी । मेंने सुन रक्खा था कि सर फिरोजशाह के 
भाषण में सभा-भवन में खड़े रहने को जगह न मिलती थी । 
विद्यार्थी लोग उसमें खूब दिलचस्पी लेते थे । 

ऐसी सभा का यह मुमे पहला अनुभव था । मुझे विश्वास 
हो गया कि मेरी आवाज़ लोगों तक नहीं पहुंच सकती | काँपते 
काँपते मेने अपना भाषण पढ़ना शुरू किया। सर फिरोनशाह 
मुझे उत्साहित करते जाते--हाँ, जरा और ऊँची आवाज से ।' 
ज्यों ज्यों वे ऐसा कहते त्यों त्यों मेरी आवाज गिरती जाती थी । 

मेरे पुराने मित्र केशवराव देशपाण्डे मेरी मदद के लिए 
दौड़े । उनके हाथ में मेने भाषण दिया। उनकी आवाज थी तो 
बुलन्द पर प्रेक्षक क्‍यों सुनने लगे ? वाच्छा' 'बाच्छा' की पुकार 
से हाल गूंज उठा । वाच्छा उठे । उन्होंने देशपाण्डे के हाथ से 
कागज लिया ओर मेरा काम बन गया | सभा में तुरंत सन्नाटा 
छा गया ओर लोगों ने अथ से इति तक भाषण सुना । मामूल के 

मुताबिक, प्रसंगानुसार, शमे' 'शर्म' अथवा करतल-ध्वनि हुई । 
में खुश हुआ । 

सर फिरोजशाह को भाषण पसंद आया । मुझे गंगा नहाने 
के बराबर सनन्‍्तोष हुआ । 

इस सभा के फज-स्वरूप देशपाण्डे तथा एक पारसी सज्जन 
ललचाये । पारसी सज्जन आज एक पदाधिकारी हैं, इसलिए उनका 
नाम प्रकट करते हुए हिचकता हूँ । जज खरदोशजी ने उनके 
निश्चय को डॉवाडोल कर दिया । उसकी तह में एक पारसी बहन 
थी । विवाह करें या दक्षिण आकफ्रिका जाये, यह समस्या थी ? 
अन्त को विवाह कर लेना ही उन्होंने अधिक उचित सममा । 
परन्तु इन पारसी मित्र की तरफ से पारसी रुस्तमजी ने प्रायश्वित 
किया । और पारसी बहन की ओर से दूसरी पारसी बहनें 
सेविका बन कर, खादी के लिए बैराग ले कर, प्रायश्वित कर रही 
हैं। इस कारण इस दम्पती को मैंने माफ कर दिया है । देश- 
पाण्डे को विावह का प्रलोभन तो न था । पर वे भी न आ सके | 
इसका प्रायश्वित वे खुद ही कर रहे हैं । लौटती बार रास्ते में 
जंजीबार पड़ता था । वहाँ एक तैयबजी से मुलाकात हुई । उन्होंने 
भी आने की आशा दिलाई थी--पर वे भला दक्षिण आफ़िका क्‍यों 
आने लगे ९ उनके न आने के गुनाह का बदला अब्बास तैयबजी 
चुका रहे हैं । परन्तु बैरिस्टर मित्रों को दक्षिण आफ्रिका आने के 
लिए लुभाने के मेरे प्रयत्न इस तरह विफल हुए । 

यहाँ मुझे पेस्तनजो पादशाह याद आते हैं | विलायत से ही 
उनका मेरा मधुर सम्बन्ध हो गया था । पेस्तनजी से मेरा परिचय 
लन्दन के अन्नाहारी. भोजनालय में हुआ था । उनके भाई बरजोरजी 

दीवाना प्रख्यात थे । मैंने उनकी ख्याति सुनी थी । मिला न था। 
परन्तु मित्र लोग कहते, वे 'चक्रम' ( सनकी ) हैं । घोड़े पर दया 
खाकर ट्राम में नही बैठते, शतावधानी की तरह स्मरण शक्ति होते 
हुए भी डिग्री के फर में नहीं पड़ते, इतने आजाद मिजाज के कि 
किसी के दम-मांसे में नहीं आते ओर पारसी होते दुए भी अन्ना- 
हारी ! पेस्तनजी की डिग्री इतनी बढ़ी हुईं तो नहीं समभी जाती 
थी; पर फिर भी उनका बुद्धि-वेभव प्रसिद्ध था। विलायत में भी 
उनकी ऐसी ख्याति थी । परन्तु उनके मेरे सम्बन्ध का मूल तो था 
उनका अन्नाह्ार। उनके बुद्धि-बैभव का मुकाबला करना मेरे सामथ्य 
के बाहर था | 

बंबई में मेंने पेस्तनजी को खोज निकाला । ये प्रोथोनोटरी 
थे । जब में मिला तब आप बृहद्‌ गुजराती शब्द-कोष के काम में 
लगे हुए थे | दक्षिण आफ्रिका के काम में मदद लेने के संबन्ध में 
मैंने एक भी मित्र को नहीं छोड़ा था । पेस्तनजी पादशाह ने तो 
मुझे ही उल्टे दक्षिण आफ्रिका न जाने की सलाह दी ! भें तो 
भला आपको क्‍या मदद दे सकता हूँ; पर मुझे तो आपका हीं 
वाषस वहाँ लौटना पसन्द नहीं । यहं।, अपने देश में ही, क्या 
कम काम है ? देखिए, अभी अपनी मातृ-भाषा की सेवा का ही 
कितना क्षेत्र सामने पड़ा हुआ है ? मुझे विज्ञान-सम्बन्धी शब्दों 
के पयोय खोजना है । यह हुआ एक काम । देश की ग़रीबी का 
विचार कीजिए | हाँ, दक्षिण आफ्रिका में हमारे लोगों को कष्ट हैं, 
श्पर उसमें आपके जैसे लोग खप जाये, यह मुझे बरदाश्त नहीं हो 
सकता । यदि हम यहां राज्य-सत्ता अपने हाथ में ले सकें तो बहाँ 
उनकी मदद अपने आप हो जायगी | आपको शायद में न समझा 

सकूँगा, परन्तु दूसरे सेवकों को आपके साथ ले जाने में में आप 
को हरगिज सहायता न दू'गा ।! ये वातें मुके अच्छी तो न लगीं, 
परन्तु पेस्तनजी पादशाह के प्रति मेरा आदर बढ़ गया । उनका 
देश-प्रेम, भाषा-प्रेम देख कर में मुग्ध हो गया । इस प्रसन्न के 
बदौलत मेरी उनकी प्रेम-गांठ मज़बूत हो गई | उनके दष्टरि-बिन्दु 
को में ठीक ठीक समझ गया | परन्तु दक्षिण आफ्रिका के काम 
को छोड़ने के बदले, उनकी दृष्टि से भी, मुझे तो उसी पर अधिक 
हृढ़ होना चाहिए--यह मेरा विचार हुआ । देश-प्र मी एक भी 
अंग को जहाँ तक हो न छोड़े । ओर मेरे सामने तो गीता का 
श्लोक तैयार ही था-- 

श्रेय/न्स्ववर्मों विगुणः परधर्मात््स्वनुप्ठितात्‌ । 

स्वचर्म निधन शेयः पर-धर्मों भपावहः ॥ # 

बढ़कर पर धम से घटिया स्वधम अच्छा है । खवघमे में मोत 

भी उत्तम है, परथम तो भयकत्ता है । 


#अआ० दे श्लोक ३५ 

सः फिरोजशाह ने मेरा रास्ता सरल कर दिया । बंबई 

से में पूना गया | में जानता था कि पूना में दो 

पक्त थे। मुझे तो सब की सहायता की ज़रूरत थी। में लोकमान्य 
से मिला । उन्होंने कहा--- 

'सब दलों की सहायता प्राप्त करने का आपका विचार ठीक 
है। आप के प्रश्न के सम्बन्ध में मत-भेद हो ही नहीं सकता ॥ 
परन्तु आप के काम के लिए किसी तटसथ सभापति की आव- 
श्यकता है। आप प्रोफ़ेसर भण्डारकर से मिलिए। यों तो वे आज- 
कल किसी हलचल में पड़ते नहीं हैं । पर शायद्‌ इस काम के लिए 
“हां! कर लें । उनसे मिलकर नतीजे की खबर मुझे कीजियेगा | 
में आपको पूरी पूरी सहायता देना चाहता हूं।आप प्रोफेसर गोखले 
से अवश्य मिलिएगा । मुमसे जब कभी मिलने की इच्छा हो 
जरूर आइएगा। 

लोकमान्य के यह मुझे पहले दर्शन थे । उनकी लोक-प्रियता 
का कारण में तुरन्त समझ गया । 

यहाँ से में गोखले के पास गया। वे फर्ग्युसन कालेज में थे ॥ 

बड़े प्रेम से मुझ से मिले ओर मुझे अपना बना लिया । उनका 
भी यह प्रथम ही परिचय था। पर ऐसा माल्म हुआ मानों हम 
पहले ही मिल चुके हों । सर फिरोजशाह मुझे हिमालय जैसे 
मालूम हुए । लोकमान्य समुद्र को तरह माल्म हुए । 
गोखले गंगा की तरह माल्म हुए । उसमें में नहा सकता 
था | हिमालय पर चढ़ना मुश्किल, समुद्र में डूबने का भय रहता 
है। पर गंगा की गोदी में खेल सकते हैं । उसमें डोंगीं पर चढ़ 
कर तैर सकते हैं । गोखले ने सूक्ष्म रीति से बातें पूँछीं--जैसी 
कि मदरसे में भरतो होते समय विद्यार्थी से की जाती हैं । 
किप्त किस से मिलूँ, ओर किस प्रकार मिलूँ यह बताया और 
मेरा भाषण देखने के लिए मांगा । मुझे कालेज को व्यवस्था 
दिखाई । कहा--“जब मिलना हो खुशी से मिलना और डाक्टर 
भण्डारकर का उत्तर मुझे जनाना' यह कहकर मुझे तिदा किया । 
राजनेतिक क्षेत्र में गोखले ने जीतेजी जैसा आसन मेरे हृदय में 
जमाया ओर जो देहान्त के बाद आज भी जमा हुआ है वेसा 
फिर कोई न जमा सका । 

रामकष्णु भण्डारकर मुझ से उसी तरह पेश आये जिस 
तरह पिता पुत्र से पेश आता है। में दोपहर के समय उनके यहाँ 
गया था । ऐसे समय भो में अपना काम कर रहा था यह बात 
इस परिश्रमी शाश्नज्ञ को प्रिय हुईं ओर तटध्थ अध्यक्ष बनाने को 
मेरे आग्रह पर देट्स इट' 'दैटस इट” यही ठीक है! यही ठीक 
है! ये उद्गार उनके मुँह से सहज ही निकल पढ़े । 

बातचीत के अन्त मे उन्होंने कहा-“'तुम किसी से भी पूछोगे 
तो वह कह देगा कि आजकल में किसी भी राजनैतिक काम में 

नहीं पड़ता हूँ। परन्तु तुमको में विमुख नहीं कर सकता। तुम्हारा 
मासला इतना मजबूत है ओर तुम्हारा उद्यम इतना स्तुत्य है कि 
में तुम्हारी सभा में आने से इन्कार नहीं कर सकता । श्रीयुत 
तिलक और श्रीयुत गोखले से तुम मिल ही लिए हो, यह अच्छा 
हुआ । उनसे कहना कि दोनों पक्त जिस सभा में मुझे बुलावंगे 
में आजाऊँगा। ओर अध्यक्ष-स्थान ग्रहण कर ढूँगा। समय के 
बारे सें मुझसे पूछने की आवश्यकता नहीं। जो समय दोनों पत्षों 
को अनुकूल होगा उसी की पाबंदी में कर लूँगा ।' यह कह कर 
मुझे धन्यवाद और आशीवोद दे कर बिदा किया | 

बिना कुछ गुल-गपाड़े के, बिना कुछ आडम्बर के, एक सादे 
मकान में पूना के इस विद्वान्‌ और त्यागी मण्डल ने सभा की 
ओर भुमे पूरा पूरा प्रोत्साहन दे कर बिदा किया । 

में यहाँ से मदरास गया । मदरास तो पागल हो उठा | बांला- 
सुन्दरम के किस्से का बड़ा गहरा असर सभा पर पड़ा । मरा 
भाषण कुछ लम्बा था । सब छपा हुआ था। परन्तु एक एक शब्द 
सभा ने मन लगा कर सुना । सभा के अन्त में उस हरी पुस्तिका 
पर लोग टूट पड़े । मदरास में कुछ घटा-बढ़ा कर उसका दूसरा 
संस्करण दस हज़ार का छुपवाया । उसका बहुतांश निकल गया। 
पर मेंने देखा कि दस हज़ार की जरूरत न थी, लोगों के उत्साह 
को मेंने अधिक ऑक लिया था। मेरे भाषण का असर तो अंग्रेज़ी 
बोलने वालों पर ही हुआ था । अकेले मदरास में अंग्रेजी दाँ लोगों 
के लिए दस हज़ार प्रतियों की शआ्रावश्यकता न थी | 

यहाँ मुझे बड़ी से बड़ी सहायता स्वर्गीय जी० परमेश्वरन पिल्ले 
से मिली । वे मद्रास स्टेंडड' के सम्पादक थे । उन्होंने इस प्रश्न 

का अच्छा अध्ययन कर लिया था । वे बार बार मुझे अपने दफ्तर 
में बुलाते और सलाह देते । हिन्दू” के जी० सुनब्रह्मण्यम से भी 
मिला था । उन्होंने तथा डा० सुब्रह्मण्यम ने भी पूरी पूरी हमदर्दी 
दिखाई । परन्तु जी० परमेश्वरन्‌ पिल्ले ने तो अपना अखबार इस 
काम के लिए मानों मेरे हवाले ही कर दिया और मेंने भी दिल खोल- 
कर उसका उपयोग किया । सभा पाच्याप्पा हाल में हुई थी और 
डा० सुब्रह्मण्यम्‌ अध्यक्ष हुए थे, ऐसा मुझे स्मरण है। 

मदरास में मेंने बहुतों का प्रेम और उत्साह इतना देखा कि 
यद्यपि वहाँ सब के साथ मुख्यतः अंग्रेज़ी में ही बोलना पड़ता था, 
फिर भी सुझे घर के जैसा ही माहठूम हुआ । सर है, प्रेम किन 
बंधनों को नहीं तोड़ सकता ? 

मपरास से कलकत्ता गया । कलकत्ते में मेरी कठिनाइयों 

की सीमा न रही । वहाँ प्रेट इस्टन' होटल में उतरा । 

न किसी से जान न पहचान । होटल में “डेली टेलिग्राफ' के प्रति- 

निधि मि० एलर थापे से पहचान हु; । वे रहते थे बंगाल क्लब 

में । वहाँ उन्होंने मुझे बुलाया । उस समय उन्हें पता न था कि 

होटल के दीवान खाने में कोई हिन्दुस्तानी नहीं जा सकता । बाद 

को उन्हें इस रुकावट का हाल मालठ्म हुआ । इसलिए वे मुझे 

अपने कमरे में ले गये । भारतवासियों के प्रति स्थानीय अंग्रेज़ों के 

इस हेय भाव को देख कर उन्हें खेद हुआ । दीवानखाने में न लेजा 
सकने के लिए मुझ ० माफी मांगी । 

“बंगाल के देव' सुरेन्द्रनाथ बनरजी से मिलना था ही । उन 
से मिला । जब में मिलने गया तब दूसरे मिलने वाले भी उन्हें 
घेरे हुए थे । उन्होंने कहा--मुमे अन्देशा है कि आपकी बात में 
यहाँ के लोग दिलचस्पी न लेंगे । आप देखते ही हैं कि यहीं हम- 
लोगों को कम मुसीबतें नहीं हैं । फिर भी आपको तो भरसक 
कुछ न कुछ करना ही है । इस काम में आपको मदह्ाराजाओं की 

मदद की जरूरत होगी । ब्रिटिश इंडिया एसोसियेशन के प्रतिनि- 
थियों से मिलिएगा । राजा सर प्यारीमोहन मुकर्जी और महा- 
राजा टागोर से भी मिलिएगा । दोनों उदार-हृदय हैं और साव- 
जनिक कामों में अच्छा भाग लेते हैं ।' में इन सज्जनों से मिला । 
पर वहाँ मेरी दाल न गली । दोनों ने कहा--'कलकत्ता में सभा 
करना आसान बात नहीं | पर यदि करना ही हो तो उसका बहुत- 
कुछ दारो-मदार सुरेन्द्रनाथ बैनरजी पर है ।' 

मेरी कठिनाइ्याँ बढ़ती जाती थीं। अम्रत-बाज़ार पत्रिका 
के दफ्तर में गया | वहाँ भी जो सज्जन मिले उन्होंने मान लिया 
कि मैं कोई रमताराम वहाँ आ पहुंचा हूँगा | 'बंगवासी' वालों ने तो 
हद कर दी । मुझे एक घण्टे तक तो बैठा ही रक्खा | ओरों के 
साथ तो सम्पादक महोदय बातें करते जाते; पर मेरी ओर आर 
उठा कर भी न देखते । एक घण्टा राह देखने के बाद मेंने अपनों 
बात उन से छेड़ी । तब उन्होंने कहा--आप देखते नहीं हमें 
कितना काम रहता है? आप के जेसे कितने ही यहाँ आते-रहते 
हैं । आप चले जायें यही अच्छा है | हम आपकी बात सुनना नहीं 
चाहते ।” मुझे ज़रा देर के लिए रंज तो हुआ पर में सम्पादक 
का रृष्ट्रि-बिन्दु समझ गया । 'बंगवासी' को ख्याते भी सुनी थी। 
में देखता था कि उनके पास आने-जाने वालों का ताँता लगा रहता 
था । वे सब उनके परिचित थे । उनके अख़बार के लिए विषयों 
की कमी न थी । दक्षिण आफ्रिका का तो नाम उन दिनों नया हो 
नया था | नित-नये आदमी आ कर अपनी कष्ट-कथा उन्हें सुनाते। 
अपना अपना दुःख हरेक के लिए सब से बड़ा सवाल था । परन्तु 
संपादक के पास ऐसे दुखियों का अडा लगा रहता । बेचारा सब 

को तसली कैसे दे ? फिर दुःखी आदमी के लिए तो सम्पादक की 
सत्ता एक भारी बात होती है | यह दूसरी बात है कि सम्पादक 
जानता रहता है कि मेरी सत्ता दफ्तर के दरवाजे के बाहर पैर 
नहीं रख सकती । 

में हिम्मत न हारा । दूसरे संपादकों से मिला । अपने मामूल 
के माफिक अपग्रेज्ञों से भी मिला । स्टेट्समैन' और इंग्लिशमैन, 
दोनों दक्षिण आफ्रिका के प्रश्न का महत्व सममते थे। उन्होंने मेरी 
लंबी-लंबी बात-चीत छापो | 'इंग्लिशमैन' के मि० सांडसे ने मुझे 
अपनाया । उनका दफ्तर मेरे लिए खुला था; उनका अखबार मेरे 
लिए खुला था । अपने अग्रलेख में कमोव्रेशी करने की भी छूट 
मुझे दे दी । यह भी कहेँ तो अत्युक्ति नहीं कि उनका मेरा खासा 
स्नेह हो गया। उन्होंने भरसक मदद देने का वचन दिया । मुझ से 
कहा कि दक्षिण आक्रिका जाने के बाद भी मुझे पत्र लिखिएगां।' 
ओर वचन दिया कि मुम से जो कुछ हो सकेगा करूँगा । मेंने 
देखा कि उन्होंने अपना यह वचन अक्षरश: पाला । और जब तक 
कि उनकी तबीयत खराब न हो गई, इन्होंने मेरे साथ चिद्री-पतन्री 
जारी रक्खी । मेरी जिंदगी में ऐसे अकल्पित मीठे संबंध अनेक 
हुए हैं | मि० साँडस को मेरे अन्दर जो सब से अच्छी बात लगी 
वह थी अत्युक्ति का अभाव ओर सत्य-परायणता । उन्होंने मुझ- 
से जिरह करने में कोरकसर न रक्खी थी | उसमें उन्होंने अनु- 
भव किया कि दक्षिण आफ़िका के गोरों के पक्त को निष्पक्ष होकर 
पेश करने में तथा उसके तोलने में मेने कोई कमी नहीं रक्खी थी | 

मेरा अनुभव कहता है कि प्रतिपक्ती के साथ न्याय करके हम 
अपने लिए जल्‍दी न्याय प्राप्त कर सकते हैं । 

इस प्रकार मुझे अकल्पित सहायता मिल जाने से कलकत्ते में 
भी सभा करने की आशा बंधी पर इसी अरसे में डरबन से तार 
मिला-- पार्लियामेंट की बैठक जनवरी में होगी, जल्दी जीटो ।' 

इस कारण अखबारों में इस आशय की एक चिठठी लिखकर 
कि मुझे तुरन्त दक्षिण आफ्रिका चला जाना जरूरी है, मेंने कलकत्ता 
छोड़ा और दादा अबदुल्ला के एजट को तार दिया कि पहले जहाज 
से जाने का इन्तजाम करो । दादा अबदुल्ल ने खुद कुरलड” जहाज़ 
खरीद लिया था । उसमें उन्होंने मुझे तथा मेरे बाल-बच्चों को ले 
जाने का आग्रह किया । मेंने धन्‍्यवाद-सहित स्वीकार किया और 
दिसम्बर के आरंभ में, कुरलेंड' मे मेरी धमे-पत्नी, मेरे दो बच्चे 
ओर मेरे स्वर्गीय बहनोई के इकलौते पुत्र को ले कर दूसरी बार 
दक्षिण आफ्रिका रवाना हुआ । इस जहाज के साथ ही नादरी” 
नामक एक ओर जहाज डरबन रवाना हुआ । उसके एजण्ट दादा 
अबदुल्ला थे । दोनों जहाज़ों में मिला कर कोई ८०० यात्री थे। 
आधे से अधिक यात्री ट्रान्सवाल जाने वाले थे । 


दूसरा भाग समाप्त 

[ लीसरा भाग ] 


( ९) 
तूफान के चिन्ह 


पृरिवार के साथ यह मेरी प्रथम जल-यात्रा थी । मेंने कई 
बार लिखा है कि हिन्दू-संसार में विवाह बचपन में 
हो जाने से, तथा मध्यमवर्ग के लोगों में पति के बहुतांश में 
साक्षर ओर पत्नी के निरक्षर होने के कारण, "ति-पत्नी के जीवन में 
अन्तर रहता है, ओर पति को पत्नी का शिक्षक बनना पड़ता है । 
मुझे अपनी धमे-पत्नी के तथा बालकों के लिवास पर, खान-पान 
पर, तथा बोल-चाल पर ध्यान रखने की आवश्यकता थी । मुझे 
उन्हें रहन-सहन ओर रीति-नीति सिखानी थी । उस समय की 
कितनी ही बातें याद करके मुझे अ्रत्र हँसी आ जाती है । हिन्दू 
पत्नी पति-परायणतां को अपने धमम की पराकाष्ठा सममती है | 
हिन्दू पति अपने को पत्नी का इंश्वर मानता है । इस कारण पत्नी 
को जैसा वह नचावे नाचना पड़ता है । 
में जिस समय की बात लिख रहा हूँ उस समय मैं मानता 
था कि सुधरा हुआ समभा जाने के लिए हमारा बाह्याचार जहाँ 
तक हो यूरोपियनों से मिलता-जुलता होना चाहिए | ऐसा करने 
हो से रोब पड़ता है और रोब पड़े बिना देश-सेवा नहीं हो सकती । 

इस कारण पत्नी का तथा बालकों का पहनाव मेंने ही पसंद 
किया । बालकों इत्यादि को लोग कहें कि काठियावाड़ के बनिये 
हैं तो यह केसे सुहा सकता था ? पारसी अधिक से अधिक सुधरे 
हुए माने जाते हैं | इस कारण जहाँ यूरोपियन पोशाक का अनु- 
करण करना टोक न माढ्म हुआ नहाँ पारसी का किया । पत्नी 
के लिए पारसी तज की साड़ियाँ लीं । बच्चों के लिए पारसी 
कोट-पतलून लिये । सब्र के लिए बूट-मौजे तो अवश्य चाहिए । 
पत्नी को तथा बच्चों को दोनों चीजें कई महीनों तक पसंद न 
हुई । बूट काटते, मोजे बदबू करते, पैर तंग रहते । इन अड्चनों 
का उत्तर मेरे पास तैयार था । ओर उत्तर के ओऔचित्य की अपेक्षा 
हुक्म का बल तो अधिक था ही । इसलिए लाचार हो कर पत्नी 
तथा बच्चों. ने पोशाक-परिवततन को स्वीकार किया | उतनी ही 
बेबसी ओर उससे भी अधिक अनमने हो कर भोजन के समय 
छुरी-काँटे का इस्तेमाल करने लगे। जब मेरा मोह उतरा तब फ़िर 
उन्हें बूट-मोजे, छुरी-काँ टे इत्यादि छोड़ने पड़े | यह परिवतेन जिस ' 
प्रकार दुखदायी था उस प्रकार एक बार आदत पड़ जाने के बाद 
फिर उनको. छोड़ना भी दुःखकर था । पर अब में देखता हूँ कि. 
हम सब सुधारों की कंचुल को छोड़कर हलके हो गये हैं । 

इसी जहाज में दूसरे सगे सम्बन्धी 'तथा परिचित लोग थे । 
उनके तथा डेक के दूसरे यात्रियों के भी परिचय में में खूब आता। 
एक”“तो मवक्किल और फिर मित्र का जहाज़ घर के जेसा मालठ्म 
होता ओर में हर जगह जहाँ जी चाहता जा सकता था । 

जहाज़ दूसरे बंदरों पर ठहरे बिना ही नेटाल पहुँचने वाला 
था । इसलिए सिफ १८ दिन की यात्रा थी । मानों हमारे पहुँचते 

ही, भारी तूफान की चेतावनी देने के लिए, हमारे पहुँचने के तीन- 
चार दिन पहले, सपुद्र में भारी तूफान उठा । इस दक्षिण प्रदेश 
में दिसम्बर मास गर्मी और बरसात का समय होता है। इस 
कारण दक्षिण समुद्र में इन दिनों छोटे-बढ़े तृफान अक्सर उठा 
करते हैं | तूफान इतने जोर का था और इतने दिनों तक रहा कि 
मुसाफिर घबरा गये । 

यह दृश्य भव्य था। दुःख में सब एक हो गये । भेद-भाव भूल 
गये । इंश्वर को सच्चे हृदय से स्मरण करने लगे । हिन्दू-मुसल्मान 
सब साथ मिलकर इश्वर को याद करने लगे । किसी ने मानतायें 
मानीं, कप्तान भी यात्रियों में आ कर आश्रासन देने लगा कि यद्यपि 
तूफान जोर का है, फिर भी इससे बड़े-बड़े तूफानों का अनुभव 
मुझे है । जहाज यदि मजबूत हो तो एका-एक ड्ूबता नहीं | इस 
तरह उसने मुसाफिरों को बहुत समझाया, पर उन्हें क्रिसी तरह 
तसली न होती थी । जहाज़ में आवाजें ऐसी ऐसी निकलती मानों 
जहाज़ अभी कहीं न कहीं से द्ूटा पड़ता है, अभी कहीं छेद होता 
है। कोले इतने खाता कि जान पड़ता, अभी उलट जायगा । डेक 
पर तो खड़ा रहना ही मुश्किल था । “इंश्वर जो करे सो सही ! 
इसके सिवा दूसरी बात किसी के मुंह से न निकलती । 

मुझे जहाँ तक् याद है, ऐसी चिन्ता में चौब्रीस घण्टे बीते 
होंगे । अन्त को वादल ब्रिखरे, सूयनारायण ने दर्शन दिये । कप्तान 
ने कहा--अब्र तूफान जाता रहा । 

लोगों के चेहरों से चिन्ता दूर हुई, ओर उसके साथ ही ईश्वर 
भी चला गया ! मौत का डर दूर हुआ ओर उसके साथ ही फिर 
गान-तान, खान-पान शुहू हो गया; फिर साया का आवरण चढ़ा। 

नमाज पढ़ी जाती, भजन होते; परन्तु तूफान के अवसर पर उसमें 
जो गम्भीरता दिखाई देती थी, वह न रही ! 

परन्तु इस तूफान के बदौलत में यात्रियों में हिल मिल गया 
था। यह कह सकते हैं कि मुझे तूफान का भय न था अथवा कम 
से कम था। प्रायः इसी तरह के तूफान में पहले देख चुका था । 
जहाज में मेरा जी नहीं मिचलाता, चक्कर नहीं श्राते-इसलिए 
मुसाफिरों में में निभय हो कर घूम-फिर सकता था। उन्हें 
आश्रासन दे सकता था | ओर कप्तान के संदेश उन तक पहुँचाता 
था । यह स्नेह गाँठ मुझे बहुत उपय गी साबित हुई । 

हमने १८ या १९ दिसम्बर को डरबन के बंदर पर लंगर 
डाला | नादरी' भी उसी दिन पहुचा | 

पर सच्चे तुफान का अनुभव तो अभी होना बाकी ही था ६ 


( २) 
तूफान 


श्र न्षप्ठारह दिसम्बर के आस-पास दोनों जहाजों ने लंगर 

डाला । दक्षिण आक्रिका के बंदरों में यात्रियों की 

पूरी पूरी डाक्टरी जांच होती है । यदि रास्ते में किसी को कोई 
संक्रामक रोग हो गया हो तो जह्ाज्ञ सूतक में--क्वारन्टीन में- 
रक्‍खा जाता है। हमने जब बंबई छोडी, तब वहाँ प्रुग चल रहा 
था| इसलिए हमें सूतक-बाघा होने का कुछ तो भय था ही । 
बदर में लंगर डालने के बाद जह्ाज़ सब से पहले पीला रणडा 
फह्राता है । डाक्टरी जांच के बाद जब्र डाक्टर छुट्टी देता है, 


7» 

तब पीला झणडा उतरता है और फिर सुसाफिरों के नाते-रिश्ते- 
दारों को जहाज़ पर आने की छुट्टी मिलती है। 
इसके मुताबिक हमारे जहाज़ पर भी पीला झणडा लहरा रहा 
था । डाक्टर आये। जांच करके पांच दिन के सूतक का 
हुक्म दिया । क्योंकि उनकी यह घारणा थी कि एछुंग के जन्‍्तु 
२३ दिन तक कायम रहते हैं। इसलिए उन्होंने यह तय क्रिया कि 
बंबई छोड़ने के बाद २३ दिन तक सूतक में रखना चाहिए । 
परन्तु इस सूतक के हुक्म का हेतु केचल आरोग्य न था। 

डरबन के गोरे हमें फिर वापिस लोटाने की हलचल मचा रहे थे । 
इस हुक्म में वह भी कारणीभूत थी । 

दादा अबदलला की ओर से हमें शहर को इस हलचल की 
खबरें मिला करती थी । गोरे एक के बाद एक विराट सभायें कर 
रहे थे । दादा अबदुल्या को धमकियां भेज रहे थे | उन्हें लालच 
भी दिखाते थे । यदि दादा अबदुल्ला दोनों जहाज़ों को वापस लौटा 
दें तो उन्हें सारा हरजाना देने को तैयार थ। दा।॥ अबदुल्ला 
किसी की धमकियों से डरने वाले न थे । इस समय वहाँ सेठ 
' अबदुल करीम हाजी आदम दुकान पर थे । उन्होने प्रतिज्ञा कर 
रक़्खी थी कि चाहे जितना नुकसान हो, में जहाज को बंदर पर 
ला कर मुसाफिरों को उतरवा कर छोहंगा । मुझे वे सविस्तर पत्र 
हमेशा लिखा करते | तकदीर से इस बार स्वर्गीय मनसखलाल 
हीरालाल नाजर मुझे मिलने डरबन से आ पहुचे थे | वे बड़े 
चतुर और जवांमद आदमी थे । उन्होने लोगों को सलाह दी । 
उनके वकोल मि०लाटन थ । वे भी वसे ही बहादुर आदमी थ । 
उन्होंने गोरों के काम की खूब निन्‍दा की, ओर लोगों को जो 
सलाह दी वह केवल वकील की हेसियत से फीस लेने के शिए 
नहीं, बल्कि एक सच्चे मित्र के तोर पर दी थी । 

इस तरह डरबन में द्वंदव-युद्ध छिड़ा । एक ओर बेचारे मुदट्री- 
भर भारततव्रासी ओर उनके इने-गिन अंग्रेज़ मित्र; तथा दूसरी 
ओर धन-बल, बाहुबल, अक्तर-चल ओर संख्या-बल में भरे-पूरे 
अंग्रेज़ । फिर इस बलशाली प्रतिपन्नी के साथ सत्ता-बल भी मिल 
गया । क्योंकि नेटाल सरकार ने प्रकाश्य रूप से उसकी सहायता 
की । मि० हैरी ऐल्कम्ब जो प्रधान मण्डल में थे और उसके कत्ता 

हतो थे, उन्होंने इस मण्डल की सभा में खुले तौर पर भाग 
लिया था । 

इसलिए हमारा सूृतक केवल आरोग्य के नियमों का ही एह- 
सानमंद न था | बात यह थी कि एजण्ट को अथवा यात्रियों को 
किसा न किसी बहाने तंग करके हमें वापस लोटाने की तजबीज 
थी । एजण्ट को तो धमकी दी ही गई थी । अब हमें भी धम- 
कियाँ दी जाने लगीं । यदि तुम लोग वापस न लौटोगे तो समुद्र 
में ड॒त्रा दिये जाबोगे । यदि लौट जाओगे तो शायद लोटने का 
किराया भी मिल जायगा / में मुसाकिरों में खूब घूमा फिरा, और 
उन्हें धीरज दिज्ञासा देता रहा | 'नादरी” के यात्रियों को भी धीरज 
के संरेश भेजे । मुसाफिर शान्त रहे ओर उन्होंने हिम्मत दिखाई । 

मुसाफिरों के मनोविनोद के लिए जहाज में तरह तरह के 
वेल रक्‍खे गये थे । क्रिसमस के दिन आये । कप्तान ने उन दिनों 
पहले दरजे के मुसाफिरों को भोज दिया । यात्रियों में मुख्यतः तो 
में ओर मेरे बाज बच्चे ही थे। भोजन के बाद व्याख्यान का नंवर 
आया । मेंने पश्चिमी सुधारों पर व्याख्यान दिया । में जानता था 
कि यह अवसर गंभीर भाषण के अनुकूल नहीं हैं । पर में दूसरी 
तरह का भाषण कर ही नहीं सकता था। हाँ, विनोद ओर आमोद- 
प्रमोद की बातों में में शरीक तो होता था; पर मेरा दिल तो डर- 
बन में छिडे संग्राम की ओर लग रहा था। 

क्योंकि इस हमले का मध्यविन्दु में था । मुझ पर दो 
इल्जाम थे--- 

( १ ) हिन्दुस्तान में मेने नेटाल के गोरों की अनुचित निन्दा 
की है ओर 

(२) मैं नेटाल को हिन्दुस्तानियों से भर देना चाहता हूँ। 
ओर इसीलिए 'कुरलेंड' और 'नादर।' में खास तौर पर नेटाल में 
बसाने के लिए हिन्दुस्तानियों को भर लाया हूँ । 

मुझे अपनी जिम्मेदारी का खयाल था । मेरे कारण दादा 
अबदुल्ला ने बड़ी जोखिम सिर ले ली थी। मुसाफिरों की जान 
जोखिम में थी और अपने बाल-बच्चों को साथ ला कर उन्हें भी 
दुःख में डाल दिया था । 

फिर भी में था सब तरह निर्दोष । मैंने किसी को नेटाल जाने 
के लिए ललचाया न था । 'नादरी' के यात्रियों को तो में 
जानता तक न था | कुरलेंड' में, अपने दो तीन रिश्तेदरों के 
अलावा, जो और सैकड़ों मुसाफिर थे, उनके तो नाम-ठाम तक न 
जानता था । मेंने हिन्दुस्तान में नेटाल के अंग्रेजों के संबंध में 
ऐसा एक भी अक्षर न कहा था जो नेटाल में न कह चुका था और 
जो कुछ मैंने कहा था उसके लिए मेरे पास बहुतेरे सबूत थे । 

इस कारण उस संस्कृति के प्रति जिसकी कि उपज नेटाल के 
गोरे थे, जिसके वे प्रतिनिधि और हामी थे, मेरे मन में बड़ा खेद 
उत्पन्न हुआ । में उसीका विचार करता रहता था । और इस 
कारण उसीके संबंध में अपने विचार मेने इस छोटीसी सभा में 
पेश किये और श्रोताओं ने उन्हें सहन भी किया । जिस भाव से 
मेंने उन्हें पेश किया था उसी भाव में कप्रान इत्यादि ने उन्हें ग्रहण 
किया था । में यह नहीं जानता कि उसके कारण उन्होंने अपने 
जीवन में कोई परिवतंन किया या नहीं; पर इस भाषण के बाद 
कप्तान तथा दूसरे अधिकारियों के साथ पश्चिमी संस्कृति के संबंध 
में मेरी बहुतेरी बातें हुईं | पश्चिमी संस्कृति को मैंने प्रधानत: छििंसक 

बताया; पूव की संस्क्ृति को अहिंसक | प्रश्नकर्ताओं ने मेरे सिद्धा- 
न्‍त मुझी पर घटाये । बहुत करके कप्तान ने पूछा-- 

गोरे लोग जैसी धमकियों दे रहे हैं उसीके अनुसार यदि वे 
आपको हानि पहुँचावें तो-आप फिर अपने अहिंसा सिद्धान्त का 
पालन किस तरह करेंगे ?! 

मेने उत्तर दिया--'मुझे आशा है कि उन्हें माफ कर देने की 
तथा उन पर मामला न चलाने की हिग्मत और बुद्धि ईश्वर मुमे 
दे देगा । आज भी मुझे; उन पर रोष नहीं है । उनके अज्ञान, उनकी 
संकुचित दृष्टि पर मुझे अफसोस होता है । हाँ, में यह मानता हूँ 
कि वे शुद्ध भाव से यह मान रहे हैं कि हम जो कुछ कह रहे हैं 
वह ठीक है । इसलिए मुझे उन पर रोप करने का कारण नहीं ।! 
पूछने वाला हँसा । शायद उसे मेरी बात पर भरोसा न हुआ । 

इस तरह हमारे दिन गुजरे ओर बढ़ते गये । सूतक बंद करने 
की मियाद अन्त तक मुकरर न हुईं | इस विभाग के कमेचारी 
से पूछता तो कहता यह बात मेरे अखत्यार के बाहर है। सरकार 
मुझे जब हुक्म देगी तब्र में उतरने दे सकता हूँ ।' 

अन्त को मुसाफिरों पर और मुझपर आखिरी चेतावनियाँ 
आई । दोनों को धमकियाँ दी गईं थीं कि अपनी जान को खतरे 
में समझो । दोनों ने लिखा कि नेटाल के बन्दर में उतरने का हमें 
हक हासिल है, और चाहे जेसा खतरा क्‍यों न हो, हम अपने हक 
पर कायम रहना चाहते हैं । 

अन्त को तेईसवें दिन अथात्‌ १३ जनवरी को जहाज को 
इजाजत मिली और भुसाफ्रों को उतरने देने की आज्ञा प्रकाशित 


हो गई । 

जज धक्के पर आया । मुसाफिर उतरे, परन्तु मरे 
लिए मि० ऐस्कंब ने कप्तान से कहला दिया था 
कि गांधी को तथा उनके बाल-बच्चों को शाम को उतारिणगा । 
गोरे उनके खिलाफ बहुत उभड़े हुए है, और उनकी जान खतरे में 
है। धक के सुपरिंटेंडेन्ट टेटम उन्हें शाम को लिवा ले जायंगे । 
कप्तान ने मुझे इस संदेशे का समाचार सुनाया । मेने उसके 
अनुसार करना स्वीकार किया। परन्तु इस सन्देशे को मिले अभी 
आध घण्ठा भी न हुआ होगा कि मि० लाटन आये और कप्तान 
से मिलकर कहा--यदि मि० गांधी मेरे साथ आना चाहें, तो में 
उन्हें अपनी जिम्मेवारी पर ले जाना चाहता हूँ | जहाज के एजण्ट 
के वकील की हैसियत से में आपसे कहता हूँ कि “'मि० गांधी के 
सम्बन्ध में जो संदेश आपको भिला है उससे आप अपने को बरी 
समझे ।' इस तरह कप्तान से बात-चीत करके वे मेरे पास आये 
आर कुछ इस प्रकार कहा'“--यदि आपको जिन्दगी का डर न हो 
तो में चाहता हूँ कि श्रीमती माँवी ओर बच्चे गाड़ी में रुस्तमजी 
सेठ के यहाँ चले जाँय और में और आप आम रास्ते हो कर पेदल 

चलें । रात को अंधेरा पड़ जाने पर चुपके चुपके शहर में जाना 
मुझ बिलकुल अच्छा नहीं मालूम होता । मेरा खयाल है कि आप- 
का बाल तक वांका नहीं हो सकता । अब तो चारों ओर शान्ति 
है | गोरे सब इधर उधर बिखर गये हैं । ओर मेरा तो यही मत 
है कि आपका इस तरह छिप कर जाना उचित नहीं 

में सहमत हुआ । धर्म-पत्नी ओर बच्चे रुस्तमजी सेठ के 
यहाँ गाड़ी में गये ओर सही-सलामत जा पहुँचे । में कप्तान से 
ब्रिदा मांग कर मि० लॉटन के साथ जहाज से उतरा । रुश्तमजी 
सेठ का घर लगभग दो मील था । 

जेसे ही हम जहाज से उतरे, कुछ छोकरों ने मुझे पहचान 
लिया और लगे “गाँधी, गाँधी चिछाने । सो ही दो चार आदमी 
इकट्रे हो गये ओर मेरा नाम ले कर जोर जोर से चिल्लाने लगे । 
मि० लाटन ने देखा कि भीड़ वढ़ जायगी, सो उन्हाने रिक्शा 
मंगाया। मुझे रिक्शा में बैठना कभी अच्छा न माल्म होता था । 
मुझे उसका अनुभव यह पहली ही बार होने वाला था | पर 
छोकरे क्‍यों बैठन देने लगे ? उन्होंने रिक्शा वाले को धमकाया, 
ओर वह भाग खड़ा हुआ । 

हम आगे चले | भीड़ भी बढ़ती जाती थी | काफी मजमा 
हो गया । सब से पहले तो भीड़ ने मुझे मि० लाटन से अलग 
कर दिया । फिर मुझ पर कंकर ओर सड़े अंडे बरसने लगे। 
किसी ने मेरी पगड़ी गिरा दी ओर लातें शुरू हुई । 

मुझे ग़श आ गया । नजदीक के घर के सीखचे को पकड़ 
कर मेने सहारा तिया। खड़ा रहना तो असंभव ही था । अब 
थप्पड़ें भी पड़ने लगीं । 

इतने ही में पुलिस सुपरिंटडेंट की पत्नी, जो मुझे जानती थी, 
जधर हो कर निकली । मुझे देखते ही वह मेरे पास आ खड़ी 
हुईं, ओर धूप के न रहते हुए भो अपना छाता मुम पर तान दिया। 
इससे भीड़ कुछ दबी । अब अगर चोट करें तो मिसेज अलेक- 
जाण्डर को बचा कर ही कर सकते थे । 

इसी बीच कोई हिन्दुस्तानी, मुझ पर हमला होता हुआ 
देख, पुलिस थाने पर दोड़ गया। सुपरिंटेंडेंट अनेग्जाण्डर ने 
पुलिस की एक टुकड़ी मुझे बचाने के लिए भेजी । वह समय पर 
आ पहुँची । मेरा रास्ता पुलिस चौकी से ही दो कर गुजरता था। 
सुपरिंटेंडेंट ने मुझे थाने में ठहर जाने को कहा | मेंने इनकार 
कर दिया, ओर कहा--'जब लोग अपनी भूल समझ लेंगे तत्र 
शांत हो जायँगे | मुझे उनकी न्याय-बुद्धि पर विश्वास है ।' 

पुलिस की रक्षा में में सही-सनामत पारसी रुस्तमजी के घर 
पहुँचा । पीठ पर मुझे मुह्ठ चोट पहुँची थी । जरक मिफ एक ही 
जगह हुआ था । जहाज के डाक्टर दादी बरजोर वहीं मोजूद थे । 
उन्होंने मेरी अच्छी तरह सेवा-झ॒ध्रषा की । 

इस तरह जहाँ अन्दर शान्ति थी, तहाँ बाहर से गोरों ने 
घर को घेर लिया । शाम हा गई थी । अँधेरा पड़ गया था । 
हजारों लोग बाहर किलकारियाँ मार रहे थे ओर पुकार रहे थे-- 
“गाँधी को हमारे हवाले कर दो” । मोका वेढब देखकर सुपरिंटेंडरेंट 
अलेक्जांडर वहाँ पहुँच गये थे ओर भीड़ को धमका-डरा कर नहीं, 
बल्कि हँसी-मजाक करते हुए काबू में रख रहे थे । 

फिर भी वे चिन्तामुक्त न थे । उन्होंने मुझे इस आशय का 
संदेश भेजा-- यदि आप अपने मित्र के जान-माल को, मकान 

को तथा अपने बाल बच्चों को बचाना चाहते हों तो, में जिस 
तरह बताऊँ आपको छिप कर इस घर से निक्रल जाना चाहिए। 
एक द्वी दिन मुझे एक दूसरे से विपरीत दो काम करने का समय 
शआ्राया । जब कि जान जाने का भय केवल कल्पित मालूम होता 
थां तब मि० लाटन ने मुझे खुले आम बाहर चलने को सलाह दी 
ओर मेंने उसे माना । पर जब खतरा आँखों के सामने था, तब 
दूसरे मित्र ने इससे उल्टी सलाह दी ओर उसे मेंने मान लिया ! 
अब फोन बता सकता है कि में अपने जान को जोखम से डरा; 
अथवा मित्र के जानमाल को अथवा मेरे अपने बाल बच्चों को 
हानि पहुँचने के डर से या तीनों के ? कोन निश्चय पूवेक कह 
सकता है कि मेरा जहाज से हिम्मत दिखा कर उतरना और फिर 
खतरे के प्रत्यक्ष होते हुए छिप कर भाग जाना उचितथा ? परन्तु 
जो बातें हो चुकी हैं उनकी इस तरह चचो ही फिजूल है । उसमें 
काम को बात सिफ इतनी ही है कि जो कुछ हुआ हढं उसे समर 
लें, उससे जो नसीहत मिल सकती हो उसे ले ले' । किस मौके 
पर कोन मनुष्य क्या करेगा, यह निणय-पूवक नहीं कह सकते । 
उसी तरह, हम यह भी देख सकते हैं कि, मनुष्य के बाह्याचार 
से उसके गुण की जो परीक्षा द्ोती है वह अधूरो होती है ओर 
अनुमान-सात्र होती है । 

जो कुछ हो । भागने की तैयारी में में अपने चोटों को भूल गया 
मैंने हिन्दुस्तानी सिपाही की वर्दी पहनी । कहीं सिर पर चोट न 
लगे, इस अंदेशे से सिर पर एक पीतल की तश्तरी रखली ओर 
डस पर मदरासियों का लम्बा साफ़ा लपेटा | साथ में दो जासूस 


थे, जिनमें एक ने हिन्दुस्तानी व्यापारी का रूप बनाया था, अथवा 

मुँह हिन्दुस्तानी को तरह रंग लिया था । दूसरे ने क्या « 
बनाया था, यह भूल गया । हम नजदीक की एक गली से हो क< 
'पड़ौस की एक दुकान में पहुँचे, ओर गोदाम में रक्खी बोरों 'की 
थप्ियों के अंधेरे में बचते हुए दुकान के दरबाजे से निकल भीड़ 
में होकर बाहर चले गये । गली के मुँह पर गाड़ी खड़ी थी, उसमें 
बैठ कर हम उसी थाने में पहुँचे जहाँ ठहरने के लिए सुपरिंटेंडेंट 
अलेक्जाण्डर ने पहले कहा था, मेंने सुपरिटेंडेंट का तथा खुफिया 
पुलिस के अफसर का एहसान माना। 

इस तरह एक ओर जब में दूसरी जगह ले जाया जा रहा 
था, तब दूसरी ओर सुपर्पिंटंडेंट भीड़ को गीत सुना रहा था। 
उसका हिन्दी भाव यह है--- हे 

“चला इस गाँधी को हम उस इमली के पेड़ से फाँसी लटका दें । 

जब सुपरिंडेंट को ख़बर मिल गई कि में सहीसलामत मुकाम 
'पर पहुँच गया, तब उन्होंने भीड़ से कहा-- तुम्हारा ,शिकार तो 
इस दुकान से हो कर सही-सलामत बाहर सटक गया है ।' भीड़ 
में से कुछ लोग बिगड़े, कुछ हँसे से | बहुतेरों न उनकी बात 
न मानी । । 

'तो तुममें से कोइ जा कर अन्दर देख लें । अगर गाँधी 
वहाँ मिल जाय तो उसे में तुम्हारे हवाले कर दूँगा, न मिले तो तुम- 
की अपने-अपने घर चले जाना चाहिए । मुझे; इतना तो विश्वास 
है कि तुम पारसी रुस्तमजी के मकान को न जलाओगे ओर गाँधी 
के बाल-बच्चों को नुकसान न पहुँचाओगे ।” सुपरिंव्डेंट ने 
कहा । 

भीड़ ने अपने प्रतिनिधि चुने। प्रतिनिधियों ने भीड़ को निराशा 

जनक समाचार सुनाये । सत्र सुपरिंटेंडेंट अलेकजाण्डर की समये- 
सूचकता ओर चतुराई की स्तुति करते हुए, और कुछ लोग मन ही 
मन कुढ़ते हुए घर चले गये । 

स्वर्गीय मि० चेंबरलेन ने तार दिया कि गाँधी पर हमता 
करने वालों पर मामला चलाया जाय और ऐसा किया जाय कि 
गाँधी को इन्साफ मिले । मि० ऐस्कंत्र ने मुझे बुलाया । मुझे चोर्टे 
पहुँचीं इप्तऊे लिए दुःख प्रदर्शित किया, ओर कहा-- आप यह 
तो अवश्य मानेंगे कि आपके एक बाल को धक्का पहुँचने से 
मुझे खुशी नहीं हो सकती । मि० लाटन की सलाह मान कर आप- 
ने जो तुरन्त उतर जाने का साहस किया उसका आपको हक था । 
पर यदि मेरे सन्देश के अनुसार आप ने किया होता तो यह दुःखद 
घटना न हुई होती । अब यदि आप हमलाइयों को पहचान सकें 
तो में उन्हें गिरफ्तार कर के मुक़ददमा चलाने के लिए तैयार हूँ। 
मि० चेम्बरलेन भी ऐसा ही चाहते हैं । 

मेंने उत्तर दिया--'ें किसी पर मुक़द्दमा चलाना नहीं चाहता | 
हमलाइयों में से एक-दो को में पहचान भी हूँ तो उन्हें सजा कराने 
से मुझे क्या लाभ ? फिर में तो उन्हें दोपी भी नहीं मानता हूँ । 
उन्हें यह्‌ कहा गया कि मेंने हिन्दुस्तान में नेटाल के गोरों की भरपेट 
आ।र बढ़ा-चढ़ा कर निंदा की है | इस बात पर यदि वे विश्वास 
कर लें और ब्रिगड़ पड़ें तो इसमें आश्वय की कोन बात है ? कुसूर तो 
ऊपर के लोगों का, और मुझे कहने दें,तो आपका माना जा सकता 
है । आप लोगों को ठीक सलाह दे सकते थे । पर आपने भी 
रूटर के तार पर विश्वास किया ओर कल्पना कर ली कि मैंने सच- 
मुच अत्युक्ति से काम लिया था | मैं किसी पर मुक़दमा चलाना 

नहीं चाहता । जब असली ओर सच्ची बात लोगों पर प्रकट हो 
जायगी ओर लोग जान जायेंगे तत्र अपने आप पछताबेंगे।” 

(तो आप मुझे; यह बात लिख कर दे देंगे? मुझे मि० चेम्बर- 
लेन को इस आशय का तार देना पड़ेगा । में नहीं चाहता कि आप 
जल्दी में कोई बात लिख दें । मि० लाटन से तथा अपने दूसरे 
मित्रों से सलाह कर के जो उचित माल्म हो वही करें | हाँ, यह 
बात में मानता हूँ कि यदि आप हमलाइयों पर म!।मला न चला- 
बेंगे तो सब बालों को ठण्ढा करने में मुके बहुत मदद मिलेगी ओर 
आपकी प्रतिष्ठा तो बहुत ही बढ़ जायगी ।' 

मेंने उत्तर दिया-- इस सम्बन्ध में मेरे विचार निश्चित हो 
चुके हैं | यह तय है कि में किसी पर मुकदमा चलाना नहीं 
चाहता । इसलिए में यहाँ का यद्दीं आपको लिखे देता हूँ ।' 

यह' कह कर मेंने वह आवश्यक पत्र लिख दिया । 

हे के दो-एक दिन बाद जब में मि० एस्कंब से मिला 
* तत्र में पुलिस थाने में ही था । मेरे साथ मेरी रक्षा 
के लिए एक-दो सिपाही रहते थे ।पर वास्तव में देखा जाय तो जब 
में मि० एस्कंब के पास ले जाया गया था, तब इस तरह रक्षा करने 
की ज़रूरत ही नहीं रह गई थी । 

जिस दिन में जहाज से उतरा उसी दिन, अथोत पीला मंडा 
उतरते ही, तुरंत 'नेटाल एडवरटाइज़र' का प्रतिनिधि मुझ से 
आरा कर मिला था। उसने कितनी ही बातें पूंछी थीं और उसके 
प्रश्नों के उत्तर में मेंने एक एक बात का पूरा पूरा जवाब दिया 
था । सर फिरोजशाह की नेक सलाह के अनुसार उस समय मेने 
भारतवष में एक भी भाषण अ-लिखित नहीं दिया था। अपने इन 
तमाम लेखों और भाषणों का संग्रह मेरे पास था ही । वे सब मेंने 
उसे दे दिये, और यह सात्रित कर दिया कि भारत में मैंने ऐसी 
एक भी बात न कही थी, जो- उससे तेज शब्दों में दक्षिण आफ्रिका 
में न कही गईहो । मैंने यह भी स्पष्ट कर दिया था कि कुरलेंड' तथा 

जादरी' के मुसाफिरों को लाने में मेरा हाथ त्रिल्‍्कुल नहीं है । 
उनमें से बहुतेरे तो नेटात के ही पुराने लोग थे, और शेष नेटाल 
जाने वाले नहं। बल्कि ट्रान्सवाल जाने वाले थे । उस समय नेटाल 
में रोजगार मंदा था। ट्रान्सवाल में काम-धन्धा खूब चलता था 
ओर आमदनी भी अच्छी होती थी | इसलिए अधिकांश हिन्दु- 
स्तानी वहीं जाना पसंद करते थे । 

इस स्पष्टकरण का तथा हमलाइयों पर मुकदमा न चलाने का 
प्रभाव इतना ज्ाबरदस्त हुआ, कि गोरों को शमिन्दा होना पड़ा । 
अखबारों ने मुझे निदोष बताया ओर हुल्लड़ करने वालों को बुरां 
भला कहा । इस तरह अन्त को जा कर मुझे; इस घटना से लाभ 
ही हुआ | ओर जो मेरा लाभ था वह काय का लाभ था । इससे 
हिन्दुस्तानी लोगों की प्रतिष्ठा बढ़ी, और मेरा रास्ता अधिक सुगम 
हो गया । 

तीन या चार दिन में में घर गया और थोड़े ही दिन में में 
अपना काम-काज देखने-भालने लगा | इस घटना के कारण मेरी 
बकालत भी चमक गई । 

परन्तु इस तरह एक ओर हिन्दुस्तानियों को प्रतिष्ठा बढ़ी 
तो इस्रके साथ ही दूसरी ओर उनके प्रति द्वेष भी बढ़ा। गोरों 
को यह निश्चय हो गया कि इनमें हृढ़ता के साथ लड़ने का साम- 
थये है ओर इस कारण उनका भय बढ़ गया । नेटाल की धारा- 
सभा में दो बिल पेश हुए, जिससे हिन्दुस्तानियों के कष्ट ओर बढ़ 
जाने वाले थे । एक से हिन्दुस्तानी व्यापारियों के धन्धे को हानि 
पहुँचती थी ओर दूसरे से हिन्दुस्तानियों के आने-जाने में भारी 
रुफावट होती थी । सुदैव से मताधिकार की लड़ाई के समय यह 

फैसला हो गया था कि हिन्दुस्तानियों के खिलाफ़ उनके हिन्दुस्तानी 
होने की हैसियत से कोई क़ानून नहीं बनाया जा सकता ! इसका 
अथ यह हुआ कि कानून में जाति-भेद और रंग भेद को स्थान 
न मिलना चाहिए । इस कारण पूर्वोक्त दोनों बिलों की भाषा तो 
ऐसी रक्खी गइ जिससे वे सब लोगों पर घटते हुए दिखाई दें; पर 
उनका असजी हेतु था हिन्दुस्तानियों के हकों को कम कर देना । 

इन बिलों ने मेरा काम बहुत बढ़ा दिया था । ओर हिन्दुस्ता- 
निश्रों में जागृति भी बहुत फेजा दी थी । इन त्रिलों की बारीकियाँ 
इस तरह लोगों को समझा दी गई थीं कि कोई भी भारतवासी 
उनसे अजान न रहने पात्रे ओर उनके अनुवाद प्रकाशित किये 
गये । झगड़ा अन्त को विलायत तक पहुँचा । परन्तु बिल 
नामन्जुर न हुए । 

मेरा बहुतेरा समय सार्वजनिक कामों में ही जाने लगा। में 
लिख चुका हूँ कि मनसुखजाल नाज़र नेटाल में थे । वे मेरे साथ 
हुए । वे सावजनिक कामों में अधिक योग देने लगे और मेरा 
बोक कुछ हलका हुआ । 

मेरी ग़ौरहाज्ञरी में आदमजी मियाँखान ने मन्त्री-पद का काम 
सुचारु-रूप से किया। उनके समय में सभासदों की संख्या भी 
बढ़ी ओर लगभग एक हज़ार पॉंड स्थानिक कांग्रेस के खज़ाने में 
बढ़े । हम मुसाफिरों पर हुए उस हमले के बदोनत तथा पूर्वोक्त 
बिज्ों के विरोध के फल स्वरूप जो जागृति हुईं उसे मेंने अधिक 
से अधिक फेज़ाने का उद्योग किया और अब खजाने में लगभग 
“००० पौंड जमा हो गये । मुझे यह लोभ लग रहा था कि यदि 
कांग्रेस का कोष स्थायी हो जाय और जमीन लेली जाय तो उसके 

किराये से कांग्रेस आर्थिक दृष्टि से निश्चिन्त हो जाय । सावेजनिक 
संस्थाओं का यह मुझे पहला अनुभव था । मेने अपना विचार 
अपने साथियों के सामने रक्खा । उन्होंने उसका स्वागत किया । 
मकाने खरीदे गये ओर वे किराये पर उठाये गये । उनक्रे किराये 
से कांग्रेस का मासिक खच बड़े मजे में चलने लगा। सम्पत्ति का 
अच्छा टूस्ट बनाया गया। यह जायदाद आज भी मोजूद है। 
परन्तु वहू आपस के कलह का मूल है| गई है और उसका किराया 
आज अदालत में जमा हो रहा है | 

यह दुःखद बात तो मेरे दक्षिण आफ़रिका छोड़ेने के बाद हुई 
है; परन्तु सावजनिक संस्थाओं के लिए स्थायी कोप रखने के संबंध 
में मेरे विचार दक्षिण आफ्रिका में ही बदल गये थे । कितनी ही 
सावजनिक संस्थाओं को जन्म देने तथा उनका संचालन करने 
की जिम्मेवारी रह चुकने के कारण मेरा यह रढ़ निणय हुआ है 
कि किसी भी सावजनिक संस्था को स्थायी कोप पर निवाह करने 
का प्रयत्न न करना चाहिए । क्योंकि इसमें नेतिक अधोगति का 
बीज समाया रहता है । 

सख्रावजनिक संस्था का अथ लोगों की मंजूरी ओर लोगों के 
धन से चलने वाली संस्था । जब लोगों की मदद मिलना बंद हो जाय 
तब उसे जीवित रहने का अधिकार नहीं । स्थायी संपत्ति पर 
चलने वाली संस्था लोकमत से स्वतंत्र होती हुई देखी जाती है 
ओर कितनी ही बार तो ले.कमत के विपरीत भो अआ्राचरण करती 
है । इसका अनुभव भांरतवर्ष में हमें कदम कदम पर होता है । 
कितनी ही धार्मिक मानी जाने वाली संस्थाओं के हिसाब-किताब 
का कोई ठिकाना नहीं है। उनके प्रबंधक ही उसके मालिक 

बन बैठे हैं । ओर ऐसे बन गये हैं, मानों वे किसी के प्रति जवाब- 
देह हो नहीं हैं | कुदरत जिस प्रकार नित्य पैदा करती और नित्य 
खाती है उसी प्रकार सावजनिक संस्थाओं का जीवन होना 
चाहिए । जिस संस्था की सहायता करने के लिए लोग तैयार न 
हों उसे सार्वजनिक संस्था की हैसियत से कायम रहने का अधि- 
कार नहीं । वार्षिक चन्दा संस्था की लोकप्रियता और उसके 
संचाजकों की प्रामाशिकता की कसोटी है ओर मेरा यह मत है 
कि प्रत्येक संस्था को चाहिए कि वह अपने को इस कसोटी 
पर कसे । 

दक्षिण आफ्रिका के सत्याग्रह के समय मेरे ये बिचार हृढ़ 
हुए | छः साल तक यह भारी लड़ाई बिना स्थायी चन्दे के 
चलती, हालाँ कि उसके लिए लाखों रुपयों की आवश्यकता थी । 
ऐवा समय मुझे याद है कि जब में यह नहीं जानता था कि कल 
का ख्रव कहाँ से आवेगा; परन्तु ये बातें आगे आने ही वाजी 
है--यहाँ इनका जिक्र न करूंगा । इस कथा में प्रसंगानुसार ऐसी 
बातें पाठकों को मित्नती लायंगी । 

नवरा १८८७ में में जब डरबन उतरा तब मेरे साथ 
तीन बालक थे । एक मेरा भानजा १० साल का, 
दूसरे मेरे दो लड़के-एक नो साल का और दूसरा पाँच साल का। 
सवाल यह पेश हुआ कि इनकी पढ़ाई-लिखाई का क्‍या प्रबन्ध 
कर ? 
गोरों की पाठशालाओं में में अपने बच्चों को भेज सकता था; 
पर वह उनकी महरबानी से और बतोर अपवाद के । दूसरे हिन्दु- 
स्तानियों के लड़के उनमें न पढ़ सकते थे । हिन्दुस्तानी बच्चों को 
पढ़ाने के लिए इसाई मिशन के मदरसे थे । उनमें अपने बच्चों को 
पढ़ाने के लिए में तैयार न था । वहाँ की शिक्षा-दीक्षा मुझे पसंद 
न थी । ओर गुजराती के द्वारा भला वहाँ पढ़ाई कैसे हो सकती 
थी ? यातो अंग्रेज़ी द्वारा हो सकती थी, या बहुत प्रयास करने 
पर टूटी-फूटा तामिल या हिन्दी के द्वारा । इन तथा दूसरी त्र॒टियों 
को दर गुज़र करना मेरे लिए मुश्किल था । 
में खुद बच्चों को पढ़ाने की थोड़ी-बहुत कोशिश करता । परन्तु 
३२६ 


- बाल-शिक्षण 


नियमित-रूप से न चलती । इधर गुजराती शिक्षक भी में अपने 
अनुकूल, न खोज सका । 

में सोच में पड़ा । मैंने एक ऐसे अंग्रेज़ी शिक्षक के लिए 
विज्ञापन दिया जा मेरे विचारों के अनुसार बालकों को शिक्षा दे 
सके । सोचा कि इस तरह जो शिक्षक मिल जायगा कुछ तो उससे 
थोड़ी नियमित पढ़ाई होगी ओर कुछ में ख़ुद जिस तरह बन पड़ेगा 
काम चला ऊँगा । ७ पोंड वेतन पर एक अंग्रेज़ महिला को रक्खा 
झोर किसी तरह काम आगे चलाया । 

में बालकों से गुजराती में ही बात-चीत करता । इससे उन्हें 
कुछ गुजराती का ज्ञान हो जाता था । उन्हें देश भेज देने के लिए 
में तैयार न था। उस समय भी मेरा यह विचार था कि छोटे 
बच्चों को मां-बाप से दूर न रखना चाहिए। सुव्यवस्थित घर में 
बातक जो शिक्षा अपने आप पा लेते हैं वह छात्रालयों में नहीं पा 
सकते । अतएवं अधिकांश में वे मेरे ही पास रहे | हाँ, भानजे 
ओर बड़े लड़के को मेने कुछ महीने के लिए देश के जुदा-जुदा 
छात्रालयों में भेजा तो; पर शीघ्र ही वापस बुला लिया । बाद को 
मेरा बड़ा लड़का, वयस्क्र हो जाने पर, अपनी इच्छा से अहमदा- 
बाद के हाई स्कूल में पढ़ने के लिए दक्षिण आफ़रिका से 
चला आया । भानजे के बारे में तो मेरा ख़याल है कि जो शिक्षण 
में उसे दे रहा था उससे उसे संतोष था | वह कुछ दिन बीमार 
रह कर भर जवानी में इस लोक को छोड़ गया । शेष तीन 
लड़के कभी किसी पाठशाज़ा में पढ़ने न गये । सिफ़ सत्याग्रह के 
सिल्सेले में मेरी स्थापित पाठशाला में वे कुछ नियमित रूप से 
पढ़े थे । 

मेरे ये प्रयोग अपूर्ण थे । जितना में चाहता था उतना समय 
बालकों को न दे सकता था । इस तथा अन्य अनिवाय अड़चनों के 
कारण में उन्हें जैसा कि चाहता था, अक्षर-ज्ञान न दे सका। 
मेरे तमाम लड़कों को, थोड़ी-बहुत मात्रा में यह शिकायत मुझ से 
रहा करती है। क्योंकि जब-जब वे बी० ए०” 'एम० ए०' अथवा 
मैट्रिक्युलेट' के भी प्रसंग में आते हैं तब-तब वे अपने अन्दर 
स्कूल में न पढ़ने की त्रुटि को अनुभव करते हैं । 

इतना होते हुए भी मेरा अपना यह मत है. कि जो अनुभव- 
ज्ञान उन्हें मित्रा है, माता-पिता का जो सहवास वे प्राप्त कर सके 
हैं, खतन्त्रता का जो पदार्थ पाठ वे सीख पाये है--यह सब्र वे न 
कर पाते यदि मेंने उनकी रुचि के अनुसार स्कूल में उन्हें भेजा 
होता । उनके सम्बन्ध में जितना निश्चिन्त में आज हूँ उतना न 
हुआ होता और जो सादगी और सेवा भाव आज उनके अन्दर 
दिखाई देता है उसे वे न सीख पाते, यदि मुक से अलग रह कर 
विलायत में अथवा दक्षिण आफ़िका में क्रत्रिम शिक्षा पाये होते । 
बल्कि उनकी कृत्रिम रहन-सहन शायद मरे देश-काय में भी बाधक 
हो जाती । 

इस कारण, यद्यपि में जितना चाहता था उतना अक्षर-ज्ञान 
उन्हें न दे सका, तथापि जब में अपने पिछले वर्षों का विचार 
करता हूँ तो मुझे यह नहीं भासित होता कि मेने उनके प्रति अपने 
धमे का यथाशक्ति पालन नहीं किया, ओर न मुझे; इस वात पर 
पश्चात्ताप ही होता है । बल्कि इसके विपरीत जब में अपने बढ़े 
लड़के के विषय में दुःखद परिणाम देखता हूँ तो मुझे बार-बार 
यह माल्म होता है कि वह मेरे अधकचरे पूवे-काल की प्रतिश्वनि 

है । वह मेरा एक तरह से मूच्छो-काल, वैभव-काल था और उस 
समय उसकी उम्र इतनी थी कि उसे उसका स्मरण रह सकता 
था । अब वह कैसे मानेगा कि वह मेरा मूच्छो-काल था ? वह 
यह क्‍यों न मानेगा कि वह तो मेरा ज्ञान-काल था ओर बाद के ये 
परिवर्तन अनुचित और मोह-जात हैं ? वह क्‍यों न माने कि उस 
समय में जगत्‌ के राजमाग पर चल रहा था ओर इसलिए सुरक्षित 
था, ओर उसके बाद किये परिवतन मेरे सूक्ष्म अभिमान और 
अज्ञान के चिह्न हैं ? यदि मेरे पुत्र बैरिस्टर इत्यादि पदवी पाये होते 
तो क्या बुरा था ? मुझे उनके पंख काटने का क्‍या अधिकार था ९ 
मेंने उन्हें क्यों न ऐसी स्थिति में रक्खा जिससे वे अपनी रुचि के 
अनुसार जीवन-मार्ग पसंद करते ? ऐसी दलीलें मरे कितने ही 
मित्रों ने मेरे सामने पेश की हैं । 

पर मुझे इनमें जोर नहीं माल्म देता । अनेक विद्यार्थियों से 
मेरा साबका पड़ा है । दूसरे बालकों पर दूसरे प्रयोग भी मैंने किये 
हैं अथवा करने में सहायक हुआ हूँ | उनके परिणाम भी मैंने 
देखे हैं । वे बालक और मेरे लड़के आज एक उम्र के हैं । पर में 
नहीं मानता कि वे मेरे लड़कों से मनुष्यत्व में बढ़े-चढ़े हें अथवा 
मेरे लड़के उनसे बहुत-कुछ सोख सकते हैं । 

फिर भी मेरे प्रयोग का अन्तिम परिणाम तो भविष्य ही बता 
सकता है । इस विषय की चर्चा यहाँ करने का तात्पय यह है कि 
मनुष्य-जाति की उत्क्रान्ति का अध्ययन करने वाला मनुष्य इस 
बात का कुछ कुछ अन्दाज निकाल सके कि गृह-शिक्षा ओर स्कूल- 
शिक्षा के भेद का और अपने जीवन में किये माता-पिता के परिव- 
तनों का क्या असर बच्चों पर होता है । 

इसके अलावा इस प्रकरण का यह भी एक तात्पय है कि सत्य 
का पुजारी देख सक्रे कि सत्य की आराधना उसे किस हद तक ले 
जा सकती है ओर खतंत्रता देवी का उपासक यह जान सके कि 
यह देवी कितना बलिदान मांगती है । हाँ, बालकों को अपने साथ 
रखते हुए भी में उन्हें अक्षर-ज्ञान दिला सकता था, 
यदि मेंने आत्म-सम्मान छोड़ दिया होता, यदि मेने इस 
विचार को, कि जो शिक्षा दूमरे हिन्दुस्तानी बालकों को नहीं 
मिल सकती वह मुझे अपने बच्चों को दिलाने की इच्छा न करनी 
चाहिए, अपने हृदय में स्थान न दिया होता । पर उस अवस्था में 
वे स्वतंत्रता और आत्म-सम्मान का वह पदाथ-पाठ न सीख-पाते 
जो आज सोख सऊे हैं । और जहाँ स्वतंत्रता और अक्तर-ज्ञान 
इनमें से किसी एक को पसंद करने का सवाल हो; वहाँ कौन कह 
सकता है कि स्वतंत्रता अक्षर-ज्ञान से हजार गुनी अच्छी नहीं है ? 

१९२० में मेंते जिन नवयुवकों को खतंत्रता-घातक स्कूलों 
ओर कालेजों को छोड़ देने का निमंत्रण दिया ओर जिनसे मेंने 
कहा कि स्वतंत्रता केलिए निरक्तर रहकर सड़कों पर मिट्टी फोड़ना 
बेहतर है बनित्त्रत इसके कि गुलामी में रहकर अक्तर-ज्ञान प्राप्त 
करें, वे शायद अब मेरे इस कथन का मूल समम सकगे । 


आनत + ४3» -*+>०--- “+-+-- 

जि. लय 
पा पेशा यद्यपि ठीक चल रहा था तथापि मुझे उससे 
सनन्‍्तोष न रहता था | मन में ऐसा मन्थन चलता 
ही रहता था कि जीवन में अधिक सादगी आनी चाहिए, कुछ न 
कुछ शारीरिक सेवा-कार्य होना चाहिए । 
संयोग से एक दिन एक अपंग कोढ़ी घर आ पहुँचा । कुछ 
खाने को दे कर हटा देने को जी न चाहा। उसे एक कमरे में रक्खा 
उसके जखमों को धोया और उसकी शुश्रषा को । 
पर बहुत दिनों तक यह नहीं चल सकता था । सदा के लिए 
उसे घर में रखने योग्य न सुविधा थी, न हिम्मत । मेंन उसे गिर- 
मिटियों के सरकारी अस्पताल में भेज दिया । 
पर इससे मुझे तृप्ति न हुई | मन में यह हुआ करता कि 
यदि ऐसा कोई झुश्रूषा कां काम सदा मिलता रहे तो कया अच्छा 
हो ? डा० बूथ सेंट एडरंस मिशनके अधिकारी थे । जो कोई आता 
उसे वे हमेशा मुफ्त दवा देते | बड़े भले आदमी थे । उनका हृदय 
म्नेहपूण था । उनकी देख-रेख में पारसी रुस्तमजी के दान से एक 

छोटा सा अस्पतान स्त्रोला गया | इसमें नस के तोर पर काम करने 
की मुझे प्रचल इच्छा हुईं | एक से ले कर दो घण्टे तक उसमें दवा 
देने का काम रहता था । दवा बनाने वाले किसी अग्रैतनिक्र वा 
स्वयंसेवक की जहूरत थी । मेंने इस काम को करने का तथा 
इतना समय अपने काम में से निकालने का निश्चय किया। वका- 
लत-संबंधी मेरा काम तो इतना ही था--दफ्तर में बैठे बैठे सलाह 
देना, दस्तावेजों के मसविदे बनगनना ओर मगड़े छुजकाना। मजिए्रे- 
ट के इजलास में कुड न कुछ मामजे रहते । उनमें से अधिकांश 
तो अविवादास्पद होते थ । जब ऐसे मुकदमे होते तब मि० खांन 
उनकी पैरवी कर देते । वे मेरे बाद आये थे और मेरे साथ ही 
रहते थे । उनके इस सहयोग के कारण में इस छोटे से अस्पताल 
में काम करने लगा । 

रोज सुत्रह वहाँ जाना पड़ता था | आने-जाने और वहाँ काम 
करने में कोई दो घण्टे रोज लग जाते । इस काम से मेरे मन को 
कुछ शान्ति मित्री । मेरा काम था रोगी से हाल-चाल पूछ कर 
डाक्टर को सममाना ओर डाक्टर जो दवा बताते वह तैयार 
करके दे देना । इस काये से में दुखी हिन्दुस्तानियों के प्रगाढ़ 
संबंध में आने लगा | उनमें अधिक भाग तामिल और तेलगू 
अथवा हिन्दुस्तानी गिरमिटियों का था । 

यह अनुभव मुझे भविष्य में बड़ा उपयोगी साबित हुआ । 
बोअर-युद्ध के समय घायलों की शुश्रषा में तथा दसरे रोगियों की 
सेवा-टहल में मुके उससे बड़ी सहायता हुई । 

बाल-प्ंगोपन का प्रश्न तो मेरे सामने था ही। दक्षिण-आफ़ि- 
का में मुके ओर दो लड़के हुए | उनका लालन-पालन करने की 

समस्या को हल करने में मुके इस काम से अच्छी सहायता 
मिली । मेरा स्वतंत्र स्वभाव मुझे बहुत दिक करता और अनब्र 
भी करता है | हम दम्पतो ने निश्चय किया कि प्रसव-काय शास्त्रीय 
पद्धति के अनुसार ही होना चाहिए। इसलिए यद्यपि डाक्टर 
ओर नसे का तो प्रबंध था ही फिर भी मेरे मन में यह विचार 
आया कि यदि डाक्टर समय पर न आ पावे और दाई कहीं चली 
जाय तो मेरा क्‍या हाल होगा ? दाई तो हिन्दुश्तानी ही बुलाई 
जाने वात्री थी । शिक्षिता दाई हिन्दुस्तान में ही मुश्किल से मिलती 
है, तो फिर दक्षिण आफ्रिका की तो बात ही कया ? इसलिए मेंने 
बाल-संगोपन का अध्ययन किया | डा० त्रिभुवनदास लिखित 
“माने शिखावण”” नामक पुस्तक पढ़ी । उसमें कुछ घटा बढ़ा कर 
अन्तिम दोनों बालकों का लालन-पालन प्राय: मेने खुद क्रिया । 
हर बार दाई की सहायता तो ली ।पर दो मास से अधिक नहीं । 
सो भी प्रधानतः धमपत्नी की सेवा के लिए | बच्चों को नहलाने- 
धुलाने का कांम शुरूवात में में ही करता । 

अन्तिम बालक के जन्म के समय मेरी पूरी पूरी आजमाइश 
हुईं । प्रसव-वेदना एकाएक शुरू हुईं । डाक्टर मौजूद नहीं, दाई 
को बुलाने वाला था | वह यदि नजदीक होती भी तो प्रसव न करा 
पाती । अतएव प्रसव कालीन सारा काम खुद मुझे करना पड़ा। 
सद्भाग्य से मेने यह विषय "माने शिखावण' में अच्छी तरह 
पढ़ लिया था | इससे घबत्रड़ाया नहीं । 

मेने देखा कि माता-पिता यदि चाहते हों कि उनके बच्चों की 
परवरिश अच्छी तरह हो तो दोनों को बाल-संगोप्न आदि का 
मामूली ज्ञान अवश्य प्राप्त कर लेना चाहिए । इस संवध में जितनी 

चिन्ता मेंने रक्खी है उसका लाभ मुझे कदम कदम पर दिखाई 
दिया है । मेरे लड़कों की तन्दुरुस्ती जो आज आम तौर पर अच्छी 
है बह अच्छी न रही होती यदि मेंने बालकों के लालन-पातन का 
आवश्यक ज्ञान न प्राप्त किया होता ओर उसका पाजन न किया 
होता । हम लोगों में यह एक वहम प्रचलित है कि पहले पाँच 
साल तक बच्चे को शिक्षा देने की जरूरत नहीं है । परन्तु सच्ची 
बात यह है कि बालक प्रथम पाँच वर्षों में जितनी बातें सीखता है 
उतनी बाद को नहीं । में अनुभव से यह कह सकता हूँ क्रि बालक 
की शिक्षा की शुरूतबात तो माता के उदर से ही शुरू हो जाती है। 
गर्भाधान-समय की माता-पिता की शारीरिक एवं मानसिक स्थिति 
का प्रभाव बच्चे पर पड़ता है । माता की गर्भ कालीन प्रक्ृति, 
माता के आहार विहार के अच्छे बुरे फल को विरासत में पा कर 
बच्चा जन्म पाता है | जन्म के बाद वह माता-पिता का अनुकरण 
करने लगता है | वह खुद तो अपंग होता है इसलिए उसके 
विक्रास का दारोमदार माता-पिता पर रइता है । 

जो सममदार <म्पती इतना विचार करेंगे वे तो कभी दम्पती- 
संग को विपय-वासना की पूति का साधन न बनावेंगे । वे तो तभी 
संग करेंगे जब उन्हें सन्‍तति की इच्छा होगी । रति-छुख का खतंत्र 
अस्तित्व है यह मानना मुझे तो घोर अज्ञान ही दिखाई देता है । 
जनन-क्रिया पर संसार के अस्तित्व का अवलंबन है। संसार इंश्वर 
की लीला-भूमि है, उसकी महिमा का प्रतिबिम्ब है । ओ शख्स यह्‌ 
मानता है कि उसको सुव्यवस्थित वृद्धि के लिए ही रति क्रिया 
निर्माण हुईं है वह विषय-वासना को भगीरथ प्रयत्नों के द्वारा भी 
सेकेगा । ओर रति-भोग के फल-स्वरूप जो सन्‍नति होगी 

उसकी शारीरिक, मानसिक ओर आध्यात्मिक रक्षा करने के 
लिए आवश्यक ज्ञान प्राप्त करेगा एवं अपनी प्रजा को उसस 
लाभान्वित करेगा । 


जमे १० 


( ७) 
१---ब्रह्मचय्ये 


च््ग्र ब ब्रह्मचय्य के संबंध में विचार करने का समय आया 
है । एक पत्नीत्रत ने तो विवाह के समय से ही 
मेरे हृदय में स्थान प्राप्त कर लिया था । पत्नी के प्रति मेरी बफा- 
दारी मेरे सत्य ब्रत का एक अंग था । परन्तु ख-पत्नी के साथ भी 
ब्रद्मचय्य का पालन करने की आवश्यकता मुझे दक्षिण आफ्रिका 
में ही स्पष्ट रूप से दिखाई दो । किस प्रसंग से अथवा किस पुस्तक 
के प्रभाव से यह विचार मेरे मन में पेदा हुआ, यह इस समय 
ठीक टीक याद नहीं पड़ता । पर इतना स्मरण होता है कि इसमें 
रायचंद भाई का प्रभाव प्रधान-रूप से काम कर रहा था । 
उनके साथ हुआ एक संवाद मुझे याद है । एक बार में 
मि० ग्लैडस्टन के प्रति मिसेज ग्लैडस्टन के प्रेम की स्तुति कर रहा 
था। मेन पढ़ा था कि हाउस आफ़ कामन्स की बैठक में भी 
मिसेज ग्लैडस्टन अपने पति को चाय बना 'कर पिलाती थी । यह 
बात उस नियम-निष्ठ दम्पती के जीवन का एक नियम ही बन गया 
था । मेंने यह प्रसंग कविजी को पढ़ सुनाया और उसके सिल्सिले 
में दम्पती-प्रम की स्तुति की। रायचन्द भाई बोले-- (इसमें आपको 

कौन सी बात महत्व की माछू्म होती है--मिसेज ग्लैडस्टन का 
पत्नीपन या सेवा-भाव ? यदि वे ग्लैडस्टन की बहन होतीं तो ? 
अथवा उनकी वफादार नोकर होतीं ओर फिर भी उसी प्रेम से 
चाय पिलातीं तो ? ऐसी बहनों, ऐसी नोकरानियों के उदाहरण 
आज हमें न मिलेंगे ? ओर नारी जाति के बदले ऐसा प्रम 
यदि नर-जाति में देखा होता तो आप को सानन्दाश्वय न होता ? 
इस बात पर विचार कीजिएगा । 

रायचन्द भाई स्वयं विवाहित थे । उस समय तो उनकी यह 
बात मुझे कठोर मारूम हुई--ऐसा स्मरण होता है । परन्तु इन 
बचनों ने मुझे लोहाचुम्बक की तरह जकड़ लिया । पुरुष नोकर 
की ऐसी स्वामि-भक्ति की कीमत पत्नी की स्वामि-निप्रा की कीमत 
से हजार गुना बढ़कर है । पति-पत्नी में एकता का अतएव प्रेम 
का होना कोई आश्चर्य- की बात नहीं | स्वामी और सेबक में ऐसा 
प्रेम पेदा करना पड़ता है । दिन दिन कविजी के वचन का बल 
मेरी नजरों में बढ़ने लगा । 

अब मन में यह विचार उठने लंगा कि मुझे अपनी पत्नी के 
साथ कैसा सम्बन्ध रखना चाहिए ? पत्नी को विषय-भोग का 
वाहन बनाना पत्नी के प्रति वफादारी केसे हो सकती है ? जबतक 
में विषय-बवासना के अधीन रहूँगा तब तक मेरी बफादारी की 
कीमत प्राकृत मानी जायगी । मुझे यहाँ यह बात कह देनी चाहिए 
कि हमारे पारस्परिक संबंध में कभी पत्नी की तरफ से मुझ पर 
ज़्यादती नहीं हुईं | इस दृष्टि से में जिस दिन से चाहूँ, ब्रह्मचर्य 
का पालन मेरे लिए सुलभ था । मेरी अशक्ति अथवा आसक्ति ही 
मुझे रोक रही थी । 

जागरूक होने के बाद भी दो बार तो में असफज् ही रहा | 
प्रयक्न करता पर गिरता | प्रयत्न में मुख्य हेतु उच्च न था । सिर्फ 
सन्‍्तानोत्पत्ति को रोकना ही प्रधान लक्ष्य था। सन्तति-निग्रह के 
बाह्य उपकरणों के वियय में विलायत में भेने थोड़ा-तहुत पढ़ लिया 
था | डा० एजिन्सन के इन उपायों का उल्लेख में अन्नाहार-संबंधी 
प्रकरण में कर चुका हूँ । उसका कुछ ज्षणिक असर मुझ पर हुआ 
भी था। परन्तु मि० हिल्स के द्वारा किये गये उनके विरोध का तथा 
अंतर्साधत-संयम-करे समर्थन का बहुत असर मेरे दिल पर हुआ ओर 
अनुभव के द्वारा वह चिरस्थायी हो गया। इस कारण प्रजोत्पत्ति की 
अनावश्यकता जँचते ही संयम-पालन के लिए उद्योग आरम्म हुआ | 

संयम-पालन में कठिनाइयाँ वेहद थीं। चारपाइयां दूर रखते । 
राव को थक कर सोने की कोशिश करने लगा । इन सारे प्रयत्नों 
का विशेष परिणाम उसी समय तो न दिखाई दिया । पर जब में 
भूतकाल की ओर आँख उठा कर देखता हैँ तो जान पड़ता है कि 
इन्हीं सारे प्रयत्नां ने मुझे अन्तिम बल प्रदान किया | 

अन्तिम निश्चय तो ठेठ १९०६ इई० में ही कर सका । उस 
समय सत्याप्रह का श्री गणेश नहीं हुआ था । उसका स्वप्न तक 
में मुकेखयोल न था । बोअस्-युद्ध के बाद नेटाल में 'जुल्द! बलवा 
हुआ । उस समय में जोहानिस्वर्ग में वकातत करता था । पर 
मन ने कहा कि इस समय बलवे में मु्के अपनी सेवा नेटाल सर- 
कार को अपित करना चाहिए । मेंने अप्रित की भी । वह स्वीकृत 
भी हुई । उसका वरणन अब आगे आवेगा । परन्तु इस सेवा के 
फल-स्वरूप मेरे मन में तीत्र बिचार उत्पन्न हुए । अपने स्वभाव के 
अनुसार अपने साथियों से मेंने उसकी चर्चा की । मुझे जँचा कि 

सन्‍्तानोत्पत्ति और संतान-संगोपन लोक-सेवा के विरोधक है 
इस बलवे के काम में शरीक होने के लिए मुझे अपना जोहानि- 
स्वग वाला घर तितर-वितर करना पड़ा था । टीपटाप के साथ सजाये 
घर को और जुटाई जिविध सामग्री को अभी एक महीना भी न 
हुआ होगा कि मेंने उसे छोड़ दिया। पत्नी ओर बच्चों को फीनिक्स 
में रक्खा । ओर में घायलों की शुश्रपा करने वालों की ट्ुकड़ी 
बना कर चल निकतजा । कड्ठी कूँचे' करते हुए मैंने देखा कि यदि 
मुझे लोक-सेवा में ही लीन हो जांना है तो फिर पृत्रेपणा एवं 
धरनेपणा को भी नमस्कार कर लेना चाहिए और वानप्रस्थ-घम्म 
का पालन करना चाहिए | 

बलवे' में मुझे डेढ़ महीने से ज्यादह न ठहरना पड़ा। परंतु 
यह छः सप्ताह मेरे जीवन का अत्यन्त मूल्यवान समय था । त्रत का 
महत्व मे इस समय सब से अधिक सममा | मेंने देखा कि त्रत्त 
बंधन नहीं स्वतंत्रता का द्वार है । आज तक मेरे प्रयत्नों में आव- 
श्यक सफलता नहीं मिलती थी; क्योंकि मुझ में निश्चय का अभाव 
था । मुझे अपनी शक्ति का विश्वास न था । मुझे इश्चर-क्रपा का 
अविश्रास था । ओर इसलिए मेरा मन अनेक तरंगों में और 
अनेक विकारों के अधोन रहता था । मेंने देखा कि ब्रत-बंधन से 
पृथक्‌ रह कर मनुष्य मोह में पड़ता है । त्रत से अपने को बाँधना 
मानों व्याभिचार से छूट कर एक पत्नी से संबंध रखना है । 'मेरा 
तो विश्वास प्रयत्न में . , त्रत के द्वारा में बँधना नहीं चोहता' यह 
वचन निबलता-लूचक है ओर उसमें छुपे छुपे भोग की इच्छा 
रहती है । जो चीज़ त्याज्य है, उसे सवंथा छोड़ देने में कोनसी 
हानि हो सकती है ? जो साँप मुझे डँसने वाला है उसको में 

निश्चय-पूवरक हटा देता हूँ, हटाने का केवल उद्योग ही नहीं करता। 
क्योंकि में जानता हूँ कि केवल प्रयत्न का परिणाम होने वाला है 
म॒त्यु । प्रयत्न में सॉप की विकरालता के स्पष्ट ज्ञान का अभाव 
हैं । उसी प्रकार जिस चीज के त्याग का हम प्रयह्न-मात्र करते हैं 
उसके त्याग की आवश्यकता हमें स्पष्ट रूप से दिखाई नहीं दी है, 
यही सिद्ध होता हैं । 'मेरे विचार यदि बाद को बदल जाये तो ?? 
ऐसी शंका से बहुत बार हम ब्रत लेते हुए डरते हैं । इस विचार 
में स्पष्ट दशन का अभाव है । इसीलिए निष्कृतानंद ने कहा है--- 


सर शी 
त्याग न टके रे वेराग बिना । 


जहाँ किसी चीज से पृण बैराग्य हो गया है वहाँ उसके लिए 
जत लेना अपने आप अनिवाय हो जाता है । 

खूः ब चर्चा और दृढ़ विचार करने के बाद १९०६ में 
मेंने ब्रह्मचय-त्रत धारण किया । ब्रत लेने तक मेंने 
धम-पत्नी से इस ब्रिषय में सलाह न ली थी। ब्रत के समय अल- 
बत्ते ली। उसने उसका कुछ भी विरोध न किया । 
यह त्रत लेते हुए मुझे बड़ा कठिन मालूम हुआ । मेरी शक्ति 
कम थी । विकारों को क्‍यों कर दबा सबूगा ? सपली के साथ 
भी विकारों से अलिप्त- रहना अजीब बात मारढूम होती थी । फिर 
भी में देख रहा था कि वह मेरा स्पष्ट कर्तब्य है। मेरी नीयत 
साफ़ थी । यह सोच कर कि इश्वर शक्ति ओर सहायता देगा, 
में कूद पड़ा । 
अआज २० साल बाद उस ब्रत को स्मरण करते हुए मुझे 
सानंदाश्वय होता है । संयम पालन करने का भाव तो १९०१ से ही 
प्रबल था, ओर उसका पालन कर भी रहा था; परन्तु जो खतंत्रता 
ओर आनंद में अब पाने लगा वह, भुमे नहीं याद पड़ता कि 
१९०६ के पहले मिला हो | क्योकि उस समय में वासनाबद्ध 

था--हर समय उसके अधीन हो जाने का भय था | अब वासना 
मुझ पर सवारी करने में असमर्थ हो गई । 

फिर में ब्रह्मचय की महिमा और अधिकाधिक सममने लगा । 
ब्रत मेंने फिनिक्स में लिया था । घायलों की झुश्रषा से छुट्टी पा कर 
में फिनिस्स गया था। वहाँ से मुमे तुरन्तु जोहानिस्बग़ जाना था। 
में वहाँ गया और एक महीने के अन्दर ही सत्याग्रह-संभाम की 
नींव पड़ी । मानों यह ब्रह्म चय-ब्रत उसके लिए मुझे तैयार करने 
ही न आया हो ! सत्याग्रह की कल्पना मेंने पहले ही से नहीं बाँध 
रकखी थी | उसकी उत्पत्ति तो अनायास--अनिच्छा से--हुई । 
पर मेंने देखा कि उसके पहले मेंते जो जो काम किये थे, जैसे 
फिनिक्स जाना, जोहानिस्बगं का भारी घर खर्च कम कर डालना 
ओर अन्‍्तको ब्रह्म चये का त्रत लेना , वे मानो इसकी पेराबंदी थे। 

ब्रह्म चय के सो जहों आने पातन का अर्थ हे ब्रह्म-दर्शन | यह 
ज्ञान मुझे शासतरों के द्वारा न हुआ था | यह अथ मेरे सामने धीरे 
धीरे अनुभव-सिद्ध होता गया । उससे संबंध रखने वाले शाम्ब- 
बचन मेंने बाद को पढ़े। ब्रह्मचय में शरीर-रक्षण, बुद्धि-रक्तण 
ओर आत्मा का रक्षण सब कुछ है, यह बात में त्रत के बाद दिन 
दिन अधिकराधिक अनुभव करने लगा । क्योंकि अन्न ब्रह्मचय को 
एक घोर तपश्चयों रहने देने के बदले रसमय बनाना था; उसीके 
बल पर काम चलाना था | इसलिए उसकी खूबियों के नित नये 
दशन होने लगे । 

पर में जो इस तरह उससे रस की घूंटे' पी रहा था, इससे 
कोह यह न समझें कि में उसकी कठिनता को अनुभव न कर 
रहा था । आज यद्यपि मेरे छप्पन साज पूरे हो गये हैं; फिर भी 

उसकी कठिनता का अनुभव तो होता ही है | यह अधिकाधिक 
सममभता जाता हूँ कि यह असिधारा-ब्रत है । निरन्तर जागरू- 
कता की आवश्यकता देखता हू । 

ब्रह्मचय का पालन करने के लिए स्वादेन्द्रिय को वश में 
करना चाहिए । मैंने खुद अनुभव करके देखा है कि यदि स्वाद 
को जीन लें तो फिए त्रह्मचप अत्यन्त सुगम हो जाता है । इस 
कारण इसके बाद मेरे भोजन-प्रयोग केवल अन्नाहार की दृष्टि से 
नहीं, पर ब्रह्मचर्य की दृष्टि से होने लगे । प्रयोग द्वारा मैंने अनु- 
भव किया कि भोजन कप्त, सादा, बिना मिच-मसाले के ओर 
स्वाभाविक रूप में करना चाहिए । मेने खुद छः साल तक प्रयोग 
करके देखा है कि ब्रह्मबचारी का आहार वन-पके फल हैं | जिन 
दिनों में हरे या सूखे बन-पके फलों पर रहता था | उन दिनों जिस 
निरविकारता का अनुभव्र होता था वह, खुराक में परिवर्तन करने 
के बाद, न हुआ । फल़ाहार के दिनों में त्रह्मचय सहल था; दृधा- 
हार के कारण कष्ट-साथ्य हो गया है । फलाहार छोड़ कर दूधाहार 
क्यों ग्रहण करना पड़ा इसका जिक्र समय आने पर होगा ही । 
यहाँ तो इतना ह। कहना बस है कि ब्रह्मचारी के लिए दूध का 
आदार विध्तक्ारक है, इसमें मुझे तिल मात्र सन्देह नहीं । इससे 
कोई यह अथे न निक्राल लें कि हर ब्रह्म चारी के लिए दूध छोड़ना 
जरूरी है । आहार का असर त्रह्मचय पर क्या और कितना पड़ता 
है, इसके संबंध में अभी बहुतेरे प्रयोगों की आवश्यकता है । दूध 
के सट्रश शरीर के रगोरेशे को मजबूत बनाने वाला और उतनी 
ही आसानी से हज़म हो जाने वा'ला फलाहार अब तक मेरे हाथ 
नहीं लगा है। न कोई वेद्य, हकीम या डॉक्टर ऐसे फल या अन्न 

बता सके हैं । इस कारण दूध को विकारोत्पादक जानते हुए भी 
में उसके त्याग की सिफारिश किसी से नहीं कर सकता । 

बाहरी उपचारों में जिस प्रकार आहार के प्रकार की और 
परिणाम की मयोदा आवश्यक है उसी प्रकार उपवास की बात 
सममभना चाहिए । इन्द्रियाँ ऐसी बलवान हैं कि चारों ओर से, 
ऊपर-नीचे दशों दिशाओं से जब उन पर घेरा डाला जाता है तभी 
वे कब्जे में रहती हैं । सब लोग इस बात को जानते हैं कि आहार 
के बिना वे अपना काम नहीं कर सकतीं । इसलिए इस बात में 
मुझे ज़रा भी शक नहीं है, कि इन्द्रिय-दमन के हेतु से इच्छा पूबेक 
किये उपवासों से इन्द्रिय-दमन में बड़ी सहायता मिलती है । 
कितने ही लोग उपवास करते हुए भी सफल नहीं होते । वे यह 
मान लेते हैं कि केवल उपवास से ही सत्र काम हो जायगा। 
बाहरी उपवास-मात्र करते रहते हें पर मन में छप्पन भोगों का 
भोग लगाते रहते हैं । उपवास के दिनों में इन विचारों का स्वाद 
चकक्‍खा करते हैं कि उपवास पूरा होने पर क्‍या क्‍या खायेंगे; ओर 
फिर शिकायत करते हैं कि नतो स्वादेन्द्रिय का संयम हो पाया और 
न जननेंन्द्रिय का । उपवास से वास्तविक लाभ वहीं होता है जहाँ 
मन भी देह दमन में साथ देता है। इसका यह अथ हुआ कि मन 
में विषय-भोग के प्रति वेराग्य हो जाना चाहिए | विषय का मूल 
तो मन में है । उपवासादि साधनों से मिलने वाली सहायता बहुत 
होते हुए भी अपेत्ता कृत थोड़ी ही होती है। यह्‌ कहा जा सकता 
है कि उपवास करते हुए भी मनुष्य विषयासक्त रहता है । परन्तु 
उपवास के बिना विषयासक्ति का समूल विनाश संभवनीय नहीं । 
इसलिए उपवास ब्रह्म वयपालन का अनिवाय अंग है । 

ब्रह्म चर्य का पालन करने वाले बहुतेरे विफल होते हैं; क्योंकि 
थे आहार-विहार तथा दृष्टि इत्यादि में अ-ब्रह्मचारीं की तरह बतोव 
'करते हुए भी त्रह्मचय का पालन करना चाहते हैं । यह कोशिश 
वैसी ही है जैसी कि गरमी की मोसम में सरदी की मौसम का 
अनुभव करने की कोशिश होती है । संयमी ओर स्वच्छन्द के 
तथा भोगी और त्यागी के जीवन में भेद अवश्य होना चाहिए । 
साम्य तो सिफ ऊपर ही ऊपर रहता है। भेद स्पष्ट रूप से दिखाई 
देना चाहिए । आँख से दोनों काम लेते हैं । परन्तु त्रह्मचारी देव- 
दर्शन करता है; भोगी नाटक-सिनेमा में लीन रहता है । कान का 
उपयोग दोनों करते हैं । परन्तु एक इश्वर-भजन सुनता है ओर 
दूसरा विज्ञास मय गीतों को सुनने में आनन्द मनाता है । जागरण 
दोनों करते हैं। परन्तु एक तो जाग्रत अवस्था में अपने हृदय-मन्दिर 
में विराजित राम की आर।धना करता है, दूसरा नाच-रंग की 
घुन में सोने की याद भूज़ जाता है । भोजन दोनों करते हैं । 
परंतु एक शरीर-रूपी तीथ॑-क्षेत्र की रक्षा-मात्र के लिए कोठे में 
अन्न डाल छेता है ओर दूसरा स्वाद के लिए देह में अनेक चीज़ों 
को भर कर उसे दुगार्थित बनाता है । इस प्रकार दोनों के आचार- 
विचार में भेद रहा ही करता है और यह अवसर दिन दिन बढ़ता 
है, घटता नहीं । 

ब्रह्म यय का अथ है मन, वचन ओर काया से समस्त इन्द्रियों 
का संयम | इस संयम के लिए पूर्वोक्त त्यागों को आवश्यकता है, 
यह बात मुझे दिन दिन दिखाई देने लगी। आज भी दिखाई 
देती है| त्याग के क्षेत्र की सीमा ही नहीं, जैसी कि त्रह्मचर्य की 
महिमा के भी सीमा नहीं है | ऐसा ब्रह्मचर्य अल्प प्रयत्न से साध्य 

नहीं होता । करोड़ों के लिए तो यह हमेशा एक आदशे के रूप 
में ही रहेगा । क्योंकि प्रयत्न शील ब्रह्म चारी नित्य अपनी त्रुटियों का 
दर्शन करेगा, अपने हृदय के कोने-कुचरे में छिपे दिकारों को पह- 
चान लेगा ओर उन्हें निकाल बाहर करने का सतत उद्योग करेगा। 
जबतक अपने विचारों पर इतना कब्जा नहीं हो जाय कि अपनी 
इच्छा के बिना एक भी विचार न आने पावे तत्र तक वह सम्पूर ब्रह्म- 
चर्य नहीं । जितने भी विचार हैं वे सब एक तरह के विकार हैं | 
उनको वश में करने के मानी हैं मन को वश में करना | ओर 
मन को वश में करना वायु को वश में करने से भी कठिन है । 
इतना होते हुए भी यदि आत्मा कोई चीज़ है तो फिर यह भी 
साध्य हो कर रहेगा । रास्ते में बड़ी कठिनाइयाँ आती हैं, इससे 
यह न मान लेना चाहिए कि वह असाध्य है| वह तो परम अथे 
है । ओर परम अर्थ के लिए परम प्रयत्न की आवश्यकता हो तो 
इसमें कौन आश्चय की बात है ? 


परन्तु मेंने देश आने पर देखा कि ऐसा त्रह्म चय महज प्रयत्न- 
साथ्य नही है । कह सकते है कि तब तक में मूछो में था कि 
फलाहार से विकार समूत नष्ट हो जायँगे ओर इसलिए अभिमांन 
से मानता था कि अब्र मुझे कुछ करना बाकी नहीं रहा है । 


परन्तु इस विचार के प्रकरण तक पहुँचने में अभी विलम्ब है। 
इस ब्रीच इतना कह देना आवश्यक है इश्वर साक्षात्कार करने के 
लिए मैंने जिस ब्रह्मचरय की व्याख्या की है उसका पालन नो करना 
चाहते हैं, वे यदि अपने प्रयत्न के साथ ही इंश्वर पर श्रद्धा रखने 
वाले होंग तो उन्हें निराश होने का कुछ भी कारण नहीं । 

विषया घिनिवतेते निराहारस्य देहिनः । 
रसवज रसोउप्यास्य पर दृष्ठा निवतंते ॥ #? 
गाता अ० २ इलोक ७९ 
हे ध कप 
इसलिए आत्मार्थी का अन्तिम साधन तो रामनाम और 
राम-कृपा ही है । मेंने हिन्दुस्तान आने पर ही इस बात का अनु- 
भव किया ! 

आई जननी +त+मन 


$9 निराह्ारी के विजय तो शान्‍्त हो जाते हैं; परन्तु रसों का शमन 
न य ३ 


नहीं होता । इंश्व-दर्शन से रस भी शान्त हो जाते हैं । 


प ४१ +० 


( ६ ) 
सादगी 


भोगों को भोगने का आरंभ तो मेंने किया था पर वह टिक 
न सका । टीपटाप की साधन-सामग्री मेंने जुटाई तो; परन्तु उसका 
मोह मुझे न हुआ था । इसलिए घर-ग्ृहस्थी बनाते ही मेंने दूसरी 
ओर खर्च कम करने की शुरूबात की । धुलाई का खच भी ज्या- 
दह मात्म हुआ । फिर धोबी नियमित रूप से कपड़े न लाता, 
इस कारण दो-तीन दजन कमीज ओर इतने ही कालर से भी 
मेरा काम न चलता । कालर रोज़ बदलता था; कमीज रोज नहीं 
तो तीसरे दिन जरूर बदलता। इस तरह दुहेरा ख़नचे लगता। यह मुझे 
व्यर्थ माल्म हुआ । इसलिए घर पर ही धोने की चीज़ें मगाई । 
धुलाई-विद्या की पुस्तक पढ़ कर धोना सीख लिया । पत्नी को 
भी सिखाया । काम का कुछ बोक तो बढ़ा--पर एक नई चीज़ 
थी, इसलिए मनोविनोद भी होता । 
पहले-पहल जो कालर मेंने धोया उसे में कभी न भूल सकूँगा । 
इसमें कलप ज्यादा था, ओर इख्री पूरी गरम न थी । फिर कालर 
के जल जाने के भय से इल्ली ठीक ठीक दबाई नहीं गई थी | इस 
कारण कालर कड़ा तो हो गया; पर उसमें से कलप फिरता 
रहता था । 

ऐसा ही कालर लगा कर में अदालत में गया ओर बेरिस्टरों 
के मज़ाक का साधन बन गया | परन्तु ऐसी हँसो-दिल्लगी को 
सहन करने की क्षमता मुक में उस समय भी कम न थी। 

'कालर हाथ से धोने का यह पहला प्रयोग है इसलिए उसमें 
से कलप भिर रहा है पर मेरा इससे कुछ हज नहीं होता | फिर 
आप सब लोगों के इतने विनोद का कारण हुआ, यह विशेष बात 
है। मेंने स्पष्टीकरण किया । 

'पर धोबी क्‍या नहीं मिलते ?” एक मित्र ने पूछा । 

“यहाँ घोबी का खच मुझे नागवार हो रहा है । कालर की 
कीमत के बराबर धुलाई का खचं--ओऔर फिर भी धोबी की 
गुलामी बरदाश्त करना पड़ती है, सो जुदी ही । इसके बनिस्बत तो 
में घर पर हाथ से धो लेना ही ज्यादा पसंद करता हूँ । 

यह स्वावलम्बन की खूबी में मित्रों को न समझा सका । 

मुझे कहना चाहिए कि अन्त को मेने अपने काम के लायक 
धोने की कुशलता प्राप्त कर ली थी, ओर धोबी की धुलाई से घर 
की धुलाई किसी तरह घटिया न रहती थी । कालर का कड़ापन 
ओर चमक धोबी के धोये कालर से किसी तरह कम नथे। 
गोखले के पास स्व० महादेव गोविंद रानडे का प्रसाद-स्वरूप 
दुपट्टा था । गोखले उसे बड़े जतन से रखते और प्रसंग-विशेष पर 
द्वी उसे इस्तेमाल करते । जोहानिसबग में उनके स्वागत के उप- 
लक्ष्य में जो भोज हुआ था, वह अवसर बड़े महत्व का था। दक्षिण 
आफ्रिका में यह उनका सबसे बड़ा भाषण था। इसलिए इस 
अवसर पर वे वह दुपद्टा डालना चाहते थे । उसमें सिकुडनें पड़ 
गई थीं ओर इस्न्री करने की ज़रूरत थी + धोबी के यहाँ भेज कर 

तुरंत इस्त्री करा लेना संभव न था। मेंने कहा--ज़रा मेरी विद्या 
को भी आज़मा लीजिए । 

(तुम्हारी वकाजत पर में विश्वास कर सकता हूँ; पर इस दुपट्टे 
पर तुम्हारी धुलाई-कला की आजमाइश न होने दूँगा | तुम कहीं 
इसे दा। लगा दो तो ? जानते हो, इसका क्रितना मूल्य है ?' 
यह कह कर उन्होंने अति उल्लास से प्रसादी की कथा मुझे कह 
सुनाई । 

मेंने आजिज्ञी के साथ दाग न पड़ने देने की जिम्मेवारी ली । 
फलत: मुमे इस्त्री करने की इजाज़त मिल गई | अपनी कुशलता 
का प्रमाण-पत्र मुझे मिला । अब यदि दुनिया मुझे प्रमाण-पत्र न 
दे तो इससे क्‍या? 

जिस तरह में धोबी की गुलामी से छूटा, उल्ती तरह नाई की 
गुलामी से भी छूटने का अवसर आ गया । हाथ से डाढ़ी बनाना 
तो विलायत जाने वाले सभी सीख लेते हैं; पर मुझे खयाल नहीं 
कि बाल काटना भी कोई सीख लेते हों । प्रिटोरिया में एक बार 
में एक अंगरेज नाई की दुकान पर गया । उसने मेरे बाल काटने 
से साफ इनकार कर दिया, और ऐसा करते हुए तिरस्कार प्रदर्शित 
किया सो जुदा ही । मुझे बड़ा दुःख हुआ । में सीधा बाज़ार में 
पहुँचा । बाल काटने की केची खरीदी और आइईने के सामने खड़े 
रह कर बाल काटे | बाल ज्यों त्यों कटे तो; पर पीछे के बाल 
काटने में बड़ी दिक्कत पेश आईं | फिर भी जैसे चाहिए न कट 
पाये । यह देख कर अदालत में खूब कह कहा मचा । 

तुम्हारे सिर पर छछूंदर तो नहीं फिर गई ९ 

मेंने कहा--नहीं, मेरे काले सिर को गोरा नाई केसे छू 

सकता है ९ इस कारण जैसे तैसे हाथ कटे बाल ही मुझे अधिक 
प्रिय हे ।! 

इस उत्तर से मित्रों की आश्रय न हुआ | सच पूछिए तो 
उस नाई का कुपूर न था | यदि वह श्यामवण के लोगों के बाल 
काटने लगता तो उसकी रोज़ी चली जाती । हम भी तो कहाँ 
अछूतों के बाल उच्च वण के नाइयों से कटवान देते हैं ? इसका 
बदला मुमे दक्षिण आफ्रिका में एक बार नहा बहुत बार मिला है। 
ओर मेरा यह ख़याल बन रहा है कि यह हमारे ही दोष का 
फल है । इसलिए इस बात पर मुझे कभी रोष नहीं हुआ । 

स्वावलम्बन ओर सादगी के मेरे शोक ने आगे जा कर जो 
तीत्र स्वरूप ग्रहण किया उसका वन तो यथा-प्रसंग होगा; परन्तु 
डसका मूल पुराना था। उसके फलने-फूलने के लिए सिफ 
सिंचाई की आवश्यकता थी । ओर वह अवसर अनायास ही 
मिल गया । 


३५१ 

२ ८९७ से ९९ ३० तक के जीवन के दूसरे कई अनु- 
भवों को छोड़कर अब वोअर-युद्ध पर आता हूँ । जब 
यह युद्ध छिड़ा था तत्र मेरे मनो-भाव बिल्कुल बोअरों की तरफ 
थे | पर में यह मानता था कि ऐसी बातों में व्यक्तिगत विचारों 
के अनुसार काम करने का अधिकार अभी मुझे प्राप्त नहीं हुआ 
है | इस संबंध में जो मन्थन मेरे हृदय में हुआ, उसका सूक्ष्म 
निरीक्षण मेंने दक्तिण आफ्रिका के सत्याग्रह के इतिहास में किया 
है, इसलिए यहाँ लिखने की आवश्यकता नहीं । जिनको जानने की 
इच्छा हो वे उस पुस्तक को पढ़ लें । यहाँ तो इतना ही कहना 
बस है कि ब्रिटिश राज्य के प्रति मेरी बफादारी मुझे उस युद्ध में 
योग देने के लिए जबरदस्ती घसीट ले गई । मेंने सोचा कि जब 
कि में ब्रिटिश प्रजा की हैसियत से हकों का मतालबा कर रहाथा 
तो त्रिटिश प्रजा की हैसियत से ब्रिटिश राज्य की रक्षा में सहा- 
यक होना मेरा धम है । हिन्दुस्तान की सब तरह उन्नति ब्रिटिश 
साम्राज्य में हो सकती है, यह मत सेरा उस समय था । 

इसलिए जितने साथी (भले उनको ले कर और अनेक मुसी- 
बतों का सामना करके हमने घायलों को सेत्रा-४८पा करने वाली 
एक दटुकड़ी तैयार की | अब तक अंग्रेजों की आम तोर 
पर धारणा थी कि यहाँ के हिन्दुस्तानी जोखिम के कामों में नहीं 
पड़ते, स्वार्थ के अलावा उन्हें ओर कुछ नहों सूमता । इसलिए 
कितने ही अंगरज मित्रों ने मुझे निराशा जनक उत्तर दिये। अल- 
बत्ते डा० बूथ ने खूब प्रोत्साहन दिया । उन्होंने हमें घायल योद्धा- 
ओ की शुश्रपा करने की तालीम दी | हमारी थोग्यता के संबंध 
में डाक्टरों के प्रमाण-पत्र प्राप्त कर जिये | मि>० लाटन तथा स्व- 
गीय सि० ऐस्कम्ब ने भी इस काय को पसंद किया । अन्त को 
हमने सरकार से प्राथना की फ्ि हमें लड़ाई में सेवा करने का 
अवसर दिया जाय । जवात्र में सरकार ने हमें धन्यवाद दिया; 
किन्तु कहा कि आपकी सेवा को इस समय आवश्यकता 
नहीं है । ु 

परन्तु में ऐसे 'ना' से खामोरा हो कर बैठ न गया। डा० बूथ 
की मदद ले कर उनके साथ में नेटाल के विशप से मिला। हमारी 
टुकडी में बहुतेरे इसाई हिन्दुस्तानी थे। विशप को हमारी योजना 
बहुत पसन्द आई । उन्होंत सहायता देन का वचन दिया | 

इस बीच घटना-चक्र अपना काम कर रहा था। बोयरों 
की तैयारी, रढ़ता, वीरता इत्यादि अन्दाज़ से अधिक तेजस्वी 
साबित हुए । सरकार को बहुतेरे रंगरूटों की जरूरत हुईं। और 
अःत को हमारी प्रार्थना स्वीकृत हुई । 

इस टुकड़ी में लगभग ११०० लोग थे । उनमें लगभग ४० 
मुखिया थे । कोई ३०० खतंत्र हिन्दुस्तानी भरती हुए ५, और 

शेष गिरमिटिया थे | डा० बूथ भी हमारी साथ थे । डुकडी ने 
अपना काम अच्छा किया | यद्यपि उसका कायक्षेत्र लड़ाई के 
मैदान के वाहर था । और रडक्रास 55 चिह्न उनकी रक्षा के लिए 
लगा हुआ था | फिर भी आवश्यकता के समय प्रत्यक्ष युद्धक्षेत्र 
को हद के अन्दर भी काम करने का अवसर हमें मिला | ऐसी 
जोखिम में न पड़ने देने का इकरार सरकार ने अपनी इच्छा से 
हमारे साथ किया था; परन्तु स्पियांकोप की हार के बाद स्थिति 
बदली । इस कारण जनरल बुलर ने सन्देश भेजा कि यद्यपि आप 
जोखिम की जगह काम करने के लिए बँधे हुए नहीं हैं, फिर भी 
यदि आप ख़तरे का सामना करके घायल सिपाहियों को अथवा 
अफसरों को रणाक्षेत्र से उठा कर डोलियों में लेजाने के लिए 
तैयार हो जायँगे तो सरकार आपका उपकार मानेगी।| हम तो 
जोखिम उठाने के लिए तैयार ही थे। शअतएव स्पियांकोप के 
युद्ध के बाद हम गोली-बारूद के हद की अन्दर काम करने लगे । 

इन दिनों में सब को कई बार बीस-पचीस मील रोज मंजिल 
तय करनी पड़ती थी । एक बार तो घायलों को डोली में रखकर 
इतनी दूर चलना भी पड़ा था। जिन घायल योद्धाओं को हम उठा- 
कर ले जाते थे उनमें जनरल वुक्गोट इत्यादि भी थे । 

छः सप्ताह के अन्त में हमारी टुकडी को रुख्सलसत दी गई । 

स्पियांकोप और बालक्रान्ज की हार के बाद लेडी स्मिथ आदि 

&रेडक्रास का अथं है लाल स्वस्तिक युद्ध में इस चिह्न से अंकित प्टे 
शुअ्रषा करने वालों के बाये हाथों में बँधे रहते हैं और घेसा नियम है कि 
शत्रु भी उनको नुकसान नहों पहुँचा सकते । अधिक ब्योरे के लिए दु० 
आफ्िका सत्या० खन्ड० १ प्र० ९ देखिए । 

आदि स्थानों को बोअरों के घेरे से तेजी के साथ मुक्त करने का 
विचार ब्रिटिश सेनापति ने त्याग दिया ओर इंग्लेड तथा हिन्दुस्तान 
से ओर सेना आने की राह देखने तथा धीमे ध॑।मे काम करने का 
निश्चय किया था । 

हमारी इस छोटी सी सेवा की उस समय बहुत स्तुति हुई । 
उससे हिन्दुस्तानियों की प्रतिष्ठा बढ़ी । आखिर हिन्दुस्तानी 
हैं तो साम्राज्य के वारिस ही | ऐसे गीत गाये गये। जनरल 
बुलर ने अपने खरीते में हमारी टुकडी के कार्य की प्रशंसा की । 
मुखियों को लड़ाई के तमगे भी मिले | 

इसके फल्नस्वरूप हिन्दुस्तानी अधिक संगठित हुए । में गिर- 
मिटिया हिन्दुस्तानियों के अधिक सम्पक में आ सका । उनमें 
अधिक जागृति हुई; ओर हिन्दू , सुसलमान, इसाई, मदरासी, गुज- 
राती, सिन्‍्धी सब हिंदुस्तानी हैं यह भावना अधिक हृढ़ हुई । 
सब ने माना कि अब्र हिन्दुस्‍्तानियों फे दुःख अवश्य दूर हो 
जायँगे । गोरों के बतोव में भी उसके बाद साफ साफ फर्क नज़र 
आने लगा । 

लड़ाई में गोरों से जो संबन्ध बँधा वह मीठा था। हज़ारों 
“टामियों' के सहवास में हम आये । वे हमारे साथ मित्र-भाव से 
बरतते और इस ख्याल से कि हम उनकी सेवा के लिए हैं, हमारे 
उपकार मानते । 

मनुष्य-स्वभाव दुःख के समय कैसा पसीज जाता है इसकी 
एक मधुर स्मृति यहाँ दिये बिना नहीं रह्द सकता | हम लोग 
चीवली छावनी की ओर जा रहे थे | यह वही क्षेत्र था जहाँ 
लाड राबट्‌ स के पुत्र लेफ्टनंट राबट स को मर्मान्तक गोली लगी 

इज 

थी । लेफू्टनन्ट राबट्स के शव को ले जाने का गौरव हमारी 
डुकड़ी को प्राप्त हुआ था | लौटते दिन घृष कड़ी थी । हम कूच 
कर रहे थे । सब्र प्यासे थ । पानो पीन के लिए रास्ते में एक 
छोटा सा मरना पड़ा । सवान खड़ा हुआ पहले कोन पानी पिये ? 
मैंने विचारा था कि 'टामियों' के पी लेने के बाद पीयेंगे। टामियों' 
ने हमें देख कर तुरंत कहा--पहले आप लोग पानी पी लें। हमन 
कहा--नहीं, पहल आप पीव | इस तरह बहुत देर तक हमारे 
आओर उनके बीच मघुर आग्रह की खींचातानी होती रही ! 


अवननन-मनीननान-नान अिनानी--किकनानीा परिनियनानजननमओा... अयाब, 

नगर-सुधार---अकाल फण्ड 


स्त माज के एक भी अंग का खराब बना रहना मुझे. 

हमेशा खलता रहा है। लोगों की बुराइयों को ढाँक 

कर उतका बचाव करना अथवा उन्हें दूर किये त्रिना अधिकार 
श्राप्त करना मु्के हमेशा अरुचिकर हुआ है| दक्षिण आफ्रिका 
स्थित हिन्दुम्तानियों पर एक आक्षेप रहा करता था | वह यह कि 
हिन्दुस्तानी अपने घर-बार साफ़-सुथरे नहीं रखते ओर बहुत मेले 
रहते हैं । बार बार यह बात कही जाती थी । उसमें कुछ सच्चाई 
भी थी । मेरे वहाँ स्थित होने के आरंभ-काल ही में मेंने उसे 
दुर करने का विचार किया था| इस इस्जाम को मिटाने के लिए 
शुरूवात में समाज में लब्ध-प्रतिष्ठ लोगों के घरों में सफ़ाई तो 
शुरू हो गई थी परन्तु घर घर जा कर प्रचार करने का काम तो 
तभी शुरू हो पाया जब डरबन में प्लुग के प्रवेश और प्रकोप का 
भय उत्पन्न हुआ । इसमें म्युनिसिपल्टी के अधिकारियों का भी 
भाग था ओर उनकी सम्मति भी थी । हमारी मदद से उनका 
काम आसान हो गया ओर हिन्दुस्तानियों को कम कष्ट ओर 

श्रसुविधा हुई । क्योंकि छ्लेग इत्यादि का प्रकोप जब कभी होता 
हं तब आम तौर पर अधिकारी लोग अधीर हो जाते है, और उसका 
उपाय करने में सीमा से आगे बढ़ जाते हैं, एवं जो लोग उनकी 
नजरों में अप्रिय होते हैं, उन पर इतना दबाव डाला जाता है कि 
वह असह्य हो जाता है चूँकि लोगों ने खुद ही काफी इलाज़ 
करने का आयोजन कर लिया था, इसलिए वे इस सख्ती ओर 
ज़्यादती से बच गये । 

इस संबंध में मुझे कितने ही कड़वे अनुभव भी हुए। मेने 
देखा कि स्थानिक सरकार से अपने हकों का मतालबा करने में में 
जितनी आसानी से अपने लोगों से सहायता ले सकता था, उतनी 
आसानी से में उनसे स्वयं अपने कत्तंव्यों का पालन करने में न 
ले सका । कितनी ही जगह अपमान होता, कितनी ही जगह 
विनय-पूवेंक लापरवाही बताई जादी । गंदगी दूर करने का कष्ट 
उठाना एक आफत माल्म होती थी । ओर इसके लिए पैसा खच 
करना तो और भी मुश्किल पड़ता था । | इससे में यह पाठ ओर 
अधिक अच्छी तरह सीखा कि यदि लागों स कुछ भी काम कराना 
हो, तो हमें धीरज रखना चाहिए । सुधार की ग़रज़ तो होती है 
खुद सुधारक को; जिस समाज में वह सुधार चाहता है, उससे 
तो उसे विरोध की, तिरस्कार की और जान की भी जोखिम की ही 
आशा रखनी चाहिए । सुधारक जिस वात को सुधार सममता है, 
समाज उसे 'कुधार' क्‍यों न माने ? ओर यदि कुधार न भी मारने 
तो उसकी तरफ़ से उदासीन क्‍यों न रहें ९ 

इस आन्दोलन का परिणाम यह हुआ कि भारतीय समाज 
में घरबार खच्छ रखने की आवश्यकता थोड़ी-बहुत मात्रा में 

मानी गई । राज्याधिकारियों के नज़दीक मेरी साख बढ़ी । के 
समझे कि में महज़ शिकायतें करने वाला, अथवा हक 'मांगने 
वाला ही नहीं हूँ बल्कि इन बातों में में जितना दृढ़ हूँ” उतनां ही 
उत्खाही आंतरिक सुधारों के लिए भी हूँ । 

परन्तु समाज की मनोव॒त्ति का विकास अभी एक और दिशा 
में होना बाकी था। यहाँ के भारतीयों को अभी ग्रसं गोपात्त भारत- 
वर के प्रति अपने घम को समझना ओर उसका पालन करना 
बाकी था । भारतवप तो कंगाल है। लोग घन कमाने के लिए तो 
विदेश जाते हैं | उनकी कमाई का कुछ न कुछ अंश भारतवर्ष 
को आपत्ति के समय मिलना चाहिए। १८५७ इई० में अकाल 
पड़ा । १८५९० में एक ओर भारी अकाल हुआ । दोनों अकाल 
के समय दक्षिण आफ्रिका से खासी मदद गई । पहले अकाल के 
समय जितनी रकम एकत्र हो सकी थी। उससे बहुत ज्यादह्‌ 
रकम दूसरे अकाल के समय गई थी । इसमें हमने अंगरेज़ों से 
भी चन्दा मांगा था, ओर उनकी तरफ़ से अच्छी सहायता मिली 
थी । गिरमिटिया हिन्दुस्तानियों ने भी अपनी त़्रफ से चन्दा 
दिया था । 

इस तरह इन दोनों अकाल के समय जो प्रथा पड़ गई वह 
अभी तक कायम है। ओर हम देखते हैं कि भारतवर्ष में साव- 
जनिक संकट के समय दक्षिण आफ्रिका के हिन्दुस्तानी अच्छी 
रकम भेजा करते हैं । 

उस तरह दक्षिण आफ्रिका के भांरत॑यों की सेवा करते हुए 
में खुद बहुतेरी बातें एक के बाद एक अनायास सीख रहा था । 
सत्य एक विशाल वृक्ष है । उसकी ज्यों ज्यों सेवा की जाती है 

त्यों त्यों उसमें अनेक फल आते हुए दिखाई देते हैं । उसका अंत 
ही नहीं होता । ज्यों ज्यों हम गहरे पैठते हैं त्यों त्यों उसमें से रत्न 
निकलते हैं, सेवा के अवसर हाथ आते ही रहते हैं । 

ला के काम से मुक्त होने के बाद मेने सोचा कि 
अब्र मेरा काम दक्षिण आफ्रिका में नहीं, वल्कि 
देश में है । दक्षिण आफ्रिका में बैठे बैठे में कुछ न कुछ सेवा तो 
ज़रूर कर पाता था, परन्तु मेंने देखा कि यहाँ कहीं मेरा मुख्य 
काम धन कमाना ही न हो जाय । 
देश से मित्र लोग भी देश लौट आने का आकषण कर रहे थे। 
मुझे भी जँचा कि देश जान से मेरा अधिक उपयोग हो सकेगा । 
नेटाल में मि> खान और मनसुखलाल नाजर थे ही । 
मेंने साथियों से छुट्री देने का अनुरोध किया । बड़ी मुश्किल 
से उन्होंने एक शत्त पर छुट्टी स्वीकार की | वह यह कि यदि एक 
साल के अंदर लोगों को मेरी ज़रूरत माझूम हो तो में फिर 
दक्षिण आफ्रिका आऊँ । मुझे वह शर्त कठिन मालूम हुई, परन्तु 
मैं प्रेम-पाश में बँधा हुआ था । 
काच रे तांतवणे मने हरजीए बांधी 
जम ताणे तेम तेम नीरे 
मन लागी कटारी प्रेम नी %& 





99 प्रभुजी ने मुझे कच्चे सत के प्रेम-धागे से ब्रांच लिया हैं 
वे उसे तानते है त्यों त्यों मैं उनको होती जाती हूँ । 

मीराबाई की यह उपमा न्यूनाधिक अंश में मुझ पर घटित 
होती थी | पञव भी परमेश्वर ही है | मित्रों की बात को भें टाज 
नहीं सकता था । मेंने वचन दे कर इजाजत ली । 

इस समय मेरा निकट संबन्ध प्राय: नेटाल के ही साथ था | 
नेटाल के हिन्दुस्तानियों ने मुझे प्रेमामत से नह॥ डाला । स्थान 
स्थान पर अभिनन्दन पत्र दिये गये, ओर हर जगह से कीमती 
चीज़ें नज़र की गई । 

१८९६ में जब में देश आया था, तत्र भी भेंटें मिलीं थीं; पर 
इस बार की भेंट ओर सभाओं के दृश्यों से में घबड़ाया। भेंट 
में सोने चांदी की चीज़ें तो थी ही; परन्तु हीरे की चीज़ें भी थीं। 

इन सब चीज़ों को स्वीकार करने का मुझे क्या अधिकार हो 
सकता है ? यदि में इन्हें मंजूर कर छूँ तो फिर अपने मन को यह्‌ 
कह कर केसे मना सकता हूँ कि में पेसा ले कर लोगों की सेवा 
नहीं करता था। मेरे मवक्किज्ञों की कुछ रकमों को छोड़ कर बाकी 
सब चीज़ें मेरी लोक-संवा के ही उपलक्ष्य में दी गई थीं । पर मेरे 
मन में तो मवक्किल ओर दूसरे साथियों में कुछ भेद न था | 
मुख्य मुख्य मवक्किल सब सावजनिक काम में भी सहायता देते थे। 

फिर उन भेंटों में एक पचास गिन्नी का हार कस्तूरबाई के 
लिए था । मगर उसे जो चीज़ मिली वह भी थी तो मेरी ही 
सेवा के उपलक्ष्य में; अतएव उसे पृथक नहीं मान सकते थे । 
जिस शाम को इन में से मुख्य मुख्य २ भेंट मिलीं; वह रात 
मेने एक पागल की तरह जाग कर काटी । कमरे में यहाँ से वहाँ 
टहूलता रहा । परन्तु गुत्थी किसी तरह सुलझती न थी। सेंकड़ों 

रुपयों की भेंटें न लेना भारी पड़ रहा था; पर ले लेना उससे 
भारी मालूम होता था । 

में चाहे इन भेंटों को पचा भी सक्ँ | पर मेरे बालक ओर 

पत्ती ? उन्हें तालीम तो सेवा की मिल रही थी। सेवा का दाम नहीं 

लिया जा सकता यह हमेशा समम्राया जाता था । घर में कीमती 
जेवर आदि में नहीं रखता था । सादगी बढ़ती जाती थी । ऐसी 
अवस्था में सोने की घड़ियाँ कौन रक्खेगा ? सोने की कंठी ओर 
होरे की अंगूठियां कौन पहनेगा ? गहनों का मोह छोड़ने के लिए 
में उस समय भी ओरों से कहता रहता था। अब इन गहनां ओर 
जवाहरात को ले कर में क्या करूँगा ? 

में इस निणुय पर पहुँचा कि ये चीज़ें में हरणिज नहीं रख 
सकता । पारसी रुस्तम जी इत्यादि को इन गहनों के टूस्टी बना 
कर उसके नाम एक चिट्ठी तैयार की और सुबह ख्लरी-पुत्रादि से 
सताह करके अपना बोझ हलका करने का निश्चय किया । 

में जानता था कि धर्मपन्नी क, सममाना मुश्किल पड़ेगा । 
मुझे विश्वास था कि बालकों को सममाने में ज़रा भी दिक्कत न 
पेश आवेगी । अतएव उन्हें वकील बनाने का विचार किया । 

बच्चे तो तुरन्त समझ गये । हमें इन गहनों से कुछ मत- 
लब्र नहीं । ये सव चीज़ें हमें लोटा देनी चाहिए। और यदि 
ज़रूरत होगी तो कया हम खुद न बना सकेंगे ? वे बोले । 

में प्रसन्न हुआ । 'तो तुम वा--माताजी--को सममाओगे 
न? मैंने पूछा । 

'ज़रूर ज़रूर | यह हमसे आया ! वह कहाँ इन गहनों को 
पहनने चली हैं ? वह रखता चाहें भी तो हमारे लिए । पर जब 

कि हमें ही इनको ज़रूरत नहीं है, तत्र फिर वह क्यों जिद 
करने लगीं ९ 

परन्तु काम अंदाज से ज्यादा मुश्किल साबित हुआ । 

तुम्हें चाहे ज़रूरत न हो और लड़कों को भी न हो। बच्चों 
का क्‍या ? जैसा समझा दें समर जाते हैं | मुझे चाहे न पहनने 
दो; पर मेरी बहुओं को कया जरूरत न होगी ? ओर कोन कह 
सकता है कल क्या होगा ? जो चीज़ लोगों ने इतने प्रेम से दी 
है उसे वापस लोटाना ठीक नहीं ।” इस प्रकार वाग्धारा शुरू हुई 
और उसहे साथ अश्रधारा आ मिली । लड़के टू रहे, में भला 
क्यां डिगने लगा ? 

मेंने धीरे से कहा--पहले लड़कों की शादी तो हो लेने दो । 
हम बचपन में तो इनके विवाह करना चाहते ही नहीं हैं। बड़े 
होने पर जो इनका जी चाहें सो करें। फिर हमें क्‍या गहनों, 
कम की शौकीन बहुयें खोजनी हैं ? फिर भी अगर कुछ बन- 
वाना ही होगा तो में कहाँ चला गया हूँ । 

हाँ--जानती हूँ तुमको । वही न हो जिन्होंने मेरे भी गहने 
उतार लिए हैं। जब मुझे ही नहीं पहनने देते हो तो मेरी 
बहुओं को जरूर ला दोगे ! लड़कों को तो अभी से बैरागी बना 
रहे हो ! इन गहनों को में नहीं वापस देने दूंगी । और फिर मेरे 
हार पर तुम्हारा क्या हक ?' 

पर यह हार तुम्हारी सेवा के खातिर मिला है या मेरा १९! 
मेंने पूछा । 

जैसा भी हो। तुम्हारी सेवा क्‍या मेरी सेवा नहीं है। मुझसे 
जो रात दिन मजूरी कराते हो, क्‍या वह सेवा नहा है ? मुझे 

रुला रुलाऋर जो ऐरों-गैरों का घर में रक्खा और मुभसे सेदा 
टहल कराई -बह कुछ भी नहीं ? 

ये सब बांण तीखे थे | कितने ही तो मुझे चुभ रहे थे । पर 
गहने वापस लोटाने का में निश्चय ही कर चुका था। अन्त को 
बहुतेरी बातों में में जेसे-तैस सम्मति प्राप्त कर सका। १८५९६ 
ओर १९०१ में मिलीं भेंट वापस लौटाईं । डसका टस्ट बनाया 
की इच्छा के अनुसार होने की शर्त पर वह रकम बेंक में रबखी 
गई । इन चीज़ों को बेचने के निमित्त से में बहुत बार रुपया 
एक्रव्र कर सका हैँ । आज भी आपत्ति-कोष के रूप में वह्‌ रकम 
मीजूद है ओर उसमें वृद्धि होती जाती है । 

इस बात के लिए मुझे कभी पश्चात्ताप न हुआ | आगे चल 
कर कस्तूरबाई को भी उसका ओऔचित्य जँचने लगा । इस तरह 
हम बहुतेरे लालवों से बच गये हैं । 

मेरा यह निश्चित मत हो गया है कि लोक-सेदक को जो भेंटें 
मिद्टती हैं, वे उसकी निजी चीज़ नहीं ो सवती । 


३६५ 


( १३ ) 
देश में 


स तरह देश के लिए रुखसत हुआ । रास्ते में मारीशस 
टू पड़ता था । वहाँ जहाज वहुत देर तक ठहरा था। 
में उतरा और वहाँ की स्थिति का ठीक अनुभव प्राप्त कर लिया। 
एक रात वहाँ के गवर्नर सर चाल्स ब्रुस के यहाँ भी बिताई थी ! 
हिन्दुस्तान पहुँचने पर कुछ समय इवर-उधर घूमनेमें व्यतीत 
किया । यह १९०१ की बात है | इस साल राष्ट्रीय महासभा का 
अधिवेशन कल्लकत्ते में था । दीनशा एदलजी वाच्छा सभापति थे 
में महासभा में जाना तो चाहता ही था। महासभा का मेरा यह 
पहला अनुभव था । 
बम्बई से जिस गाड़ी में सर फिरोजशाह चले उसीमें में भी 
रवाना हुआ । उनसे मुझे; दक्षिण आफ्रिका के विषय में बातें 
करनी थीं। उनके डब्बे में एक स्टेशन तक जाने की मुझे आज्ञा 
मिली । वे ख्रास सद्धन में थे । उनके शाही वैभव ओर खचं-व्चे 
से में वाकिफ था । निश्चित स्टेशन पर में उनके छव्ब्रे में गया । 
उस समय उनके डब्बे में तत्कालीन दीनशाजी ओर चिमनलाल 
३६६ 


खात्सनकथा अध्याय 


सेततवाड बैठे थे। उनक्रे साथ राजनीति की बातें हो रहो थों । 
मुझे देखकर सर फिरोजशाह बोले--गांधी” तुम्हारा काम पूरा 
पड़ने का नहीं । प्रस्ताव तो हम जैसा तुम कहोगे पास कर देंगे ; 
पर पहले यह देखें कि हमारे ही देश में हमें कौनसे हक मिले हैं? 
में तो मानता हूँ कि जब तक अपने देश में ही हमें सत्ता नहीं तब 
तक उपनिवेशों में तुम्हारी हालत अच्छी नहीं हो सकती ।! 

में तो स्तंभित हो रहा । सर चिमनलाल ने भी उन्हींमें हाँ 
मिलाई । परन्तु सर दीनशा ने मरी ओर दया भरी हृष्टि से देखा। 

मेंने उन्हें समझाने का प्रयत्न किया । परन्तु बम्बई के बिना 
ताज के बादशाह को भला मुझ जैसा आदमी क्या समझा सकता 
था ? मेंने इसी बात पर सन्‍्तोष माना कि चलो महासभा में 
प्रस्ताव तो पेश हो जायगा । 

'प्रस्ताव बना कर मुझे दिखाना भला, गांधी !” सर दीनशा 
मुझे उत्साहित करने के लिए बोले | 

मेंने उन्हें धन्यवाद दिया । दूसरे स्टेशन पर गाड़ी खड़ी रहते 
ही में वहाँ से खिसका ओर अपने डब्बे में आ कर बैठ गया । 

कलकत्ते पहुँचा। नगरवासी अध्यक्ष इत्यादि नेताओं को धूम- 
धाम से स्थान पर ले गये । मैंने एक स्वयं-सेवक से पूछा-“ठहरने 
का प्रबंध कहाँ है ९ 

वह मुझे रिपन कालेज ले गया । वहाँ बहुतेरे प्रतिनिधि ठहरे 
हुए थे। सद्भाग्य से जिस विभाग में में ठहरा था, वहीं लोकमान्य 
भी ठहराये गये थे । मुझे ऐसा स्मरण है कि वे एक दिन बाद 
आये थे । जहाँ लोकमान्य होते घहाँ एक छोटा सा दरबार लगा 
ही रहता था । यदि में चितेरा होऊँ तो जिस चारपाई पर वे बैठते 

थे उसका चित्र खींचकर दिखा दूँ. । उस स्थान का और उनकी 
बैठक का इतना स्पष्ट स्मरण मुझे है । उनसे मिलने आने वाले 
असंख्य लोगों में एक का नाम मुझे याद है-'अमृतबादार पत्रिका 
के मोती बाबू। इन दोनों का कह कहा लगाना ओर राज्य-कर्ताओं 
के अन्याय-सम्बन्धी उनको बातें कभी भुलाई नहीं जा सकतीं । 

पर जरा यहाँ के प्रबन्ध की ओर हृष्टिपात करें । 

स्वयं-सेवक एक दूसरे से लड पड़ते । जो काम जिसे सौंपा 
जाता वह उसका नहीं होता था । वह तुरन्त दूरूरे को बुलाता और 
दूसरा तीसरे को । बेचारा प्रतिनिधि न इधर का रहता न उधर का। 

मेन कुछ स्वयं-संवकों से मेल-मुलाकात ठहराइ। दक्षिण 
आफ्रिका को कुछ बात्तें उनसे कीं । इसस वे कुछ शरमाये । मेने 
उन्हें सवा का मर्म समझाने की कोशिश की । वे कुछ कुछ सममे | 
परन्तु सेवा का प्रेम कुम्मी की तरह जहाँवहाँ उग नहीं। निकलता । 
उसके लिए एक तो इच्छा होनी चाहिए। और फिर अभ्यास । 
इन भोले और भले स्वयं सेवकों में इच्छा तो बहुत थी; पर ताजीम 
ओर महावरा कहाँ स हो सकता था ? महासभा साल में तीन 
दिन होती और फिर सो रहती | हर साज तीन दिन की तालीम 
से कितनी बातें सीखी जा सकती हैं ९ 

जो रवयं-सेब्कों का हाल था वही प्रतिनिधियों का । उन्हें 
भी तीन ही दिन की तातीम सिलती थी | वे अपने हाथां कुछ 
भी नहीं करने थे । हर बात में हुक्म से काम लेते थे। 'स्त्रय॑ 
सेवक यह ढाओ' ओर 'वह लाओ' यही हुक्म छूटा करते । 

वहां मेन देखा कि छुआ छूत बहुतो को लगती थी । द्रावड़ी 
रसोई घर बिल्कुल जुदा था । इन प्रतिनिधियों को तो दृप्टि-रोष 

भी बरदास्त नहोता था । उनके लिए कम्पाडण्ड में एक जुदी पाक- 
शाला बनाई गई थी। उसमें घुँआ इतना होता था कि आदमी का 
दम घुट जाय | खान-पान सच उसीमें होता । रसोइ घर क्‍या 
था, वह तो एक सन्दूक थी। सब तरफ़ से बंद ! 

मुझे यह वर्ण-धम अखरा। महासभा मे आने वाले प्रतिनिधियों 
की जब इतनी छूत लगती है तो जो लोग इन्हें अपना प्रतिनिधि 
बनाकर भेजते हैं उन्हें कितनी छूत लगती होगी, इसकी त्रेराशिक 
लगाने लगा । और इसका जो उत्तर मिला, उस पर मरे मुँह से 
'ओओफ ! पिकल पड़ा । 

गंदगी की सीमा नहीं | चारों ओर पानी ही पानी हो रहा 
था । पाखाने कम थे | उनकी बदबू की याद से आज भा रोंगटे 
खड़े हो जाते हैं | मेंने एक स्वयं-सेवक्र का ध्यान उसकी ओर 
खींचा । उसन बेघड़क हा कर कटद्दा--'यह तो भंगी का कास है । 
मेने काडू सँगाया। वह मेरा मुँह ताकने लगा। आखिर में ही भाडू 
खाज लाया । पाखाना साफ फिया । पर यह तो हुआ 
अपनी सुविधा के लिए | लोग इतने ज्यादह थ ओर पाखाने इतन 
कम थे कि कई बार उनके साफ़ होने की ज़रूरत थी । पर यह 
मेरे क्राबू के बाहर था | इसलिए मुझे सिफ अपनी सुविधा करके 
सन्तोपष मानना पड़ा। मेने देखा कि ओरो को यह गंदगी 
खलती न थी । 

पर यहीं तक बस नहीं है । रात के समय तो कोई कमर के 
बरामदे में ही बैठ जाता था। सबह मेने स्वरयं-सेबक को बह 
मेला दिखाया । पर कोई साफ करन के लिए लेगार न था। 
यह गौरव आखिर मुम ही प्राप्त हुआ 

आजकल इन वातों में यद्यपि थोड़ा बहुत सुधार हुआ है, 
तथापि अविचाती प्रतिनिधि अब भी महासभा के केंप को जहाँ 
तहाँ मलत्याग करके बिगाड़ देते हैं; ओर सब स्वयंसेवक उसे साफ़ 
करने के लिए तेयार नहों होते । 

मेंने देखा कि यदि ऐसी गंदगी में महासभा की बैठक अधिक 
दिनों तक जारी रहे तो अवश्य वीमारियाँ फेल निऋलें । 


( १४ ) 
कारकुन ओर “बेरा?> 


हासभा के अधिवेशन को एक-दो दिन की दर थी | 
मेंने निश्चय किया था कि महासभा के दफ्तर में 
यदि मेरी सेवा स्वीकार हो तो कुछ सेवा करके अनुभव प्राप्त करूँ । 
जिस दिन हम आये उसी दिन नहा-धो कर महासभा के दफ़्तर 
में गया । श्री भूपेन्द्रनाथ बसु ओर श्री घोषात मन्त्री थे । भूपेन 
बाबू के पास पहुँच कर कोई काम माँगा। उन्होंने मेरी ओर 
देखकर कहा-- 
'मेरे पास तो कोई काम नहीं है--पर शायद, मि०घोषाल 
तुमको कुछ बतावेंगे । उनसे मिलो । 
मैं घोपाल बाबू के पास गया । उन्होंने मुझे नीचे से ऊपर 
तक देखा । कुछ मुसकुराये और बोले-- 
'मेरे पास कारकुन का काम है--करोगे ?' 
मेंने उत्तर दिया-- ज़रूर करूँगा | मेरे बस भर सब कुछ 
करने के लिए में आप के पास आया हूँ ।' 











' अंग्रेज़ी बेअरर' शब्द का अपअ्रश । खिट्मतगार | कलकत्ते में घर के 
नौकर को 'बेरा' कहने का रिवाज पड़ गया है । 

“'नवयुवक, सच्चा संवा-भाव इसी को कहते हैं ।' 

कुछ स्वयंसेवक उनके पास खड़े थे। उनकी ओर मुखातिब 
हो कर कहा-- 

'देग्वते हो, इस नवयुवक ने कया कहा ?' 

फिर मेरी ओर देखकर कहा-- तो लो यह चिट्रियों का ढेर 
ोर यह मेरे सामने पड़ी है कुरसी । उसे छे लो । देखते हो न, 
सैकड़ों आदमी मुझ से मिलने आया करते हैं। अब में उनसे मिल्ेँ 
या ये लोग फालतू चिट्रियाँ लिखा करते हैं इम्हें उत्तर दूँ । मेरे 
पास ऐसे कारकुन नहीं कि जिनसे में यह काम ले सकूँ। इन 
चिट्रियों में बहुतेरी तो फजूल ही होंगी । पर तुम रूब को पढ़ 
जाना । जिनकी पहुँच लिखना जरूरी हो उनकी पहुँच लिख देना; 
ओर जिनके उत्तर के लिए मुझ से कुछ पूछना हो तो पूछ लेना ।' 
उनके इस विश्वास से मुझे बहुत खुशी हुई । 

श्री घोषाल मुझे पहचानते न थ । नाम-ठाम तो मरा उन्होंने 
बाद को जाना ! चिद्धियों के जबाव आदि का काम बहुत आसान 
था । उन सब को मैंने तुरन्त निपटा दिया । घोषाल बाबू खुश 
हुए । उन्हें बातें करने की आदत थी । में देखता था कि वे बातों 
में बहुत समय लगाया करते थे । मेरा इतिहास जानने के बाद तो 
मुझे कारकुन का काम देने की उन्हें ज़रा शर्म माल्म हुई | मेने 
उन्हें निश्चित्त किया--- 

कहाँ में ओर कहाँ आप | आप महासभा के पुराने सेदक, 
मेरे नजदीक तो आप बुजुग हैं । में ठहरा अनुभव-हीन नवयुवक 
यह काम सोंप कर मुझ पर तो आपने अहसान ही किया है । 
क्योंकि मु मे आगे चल कर महासभा में काम करना है । उसके 

काम-काज को सममने का अलभ्य अवसर आपने मुमे दिया है । 

सच पूछी तो यही सच्चों मनोवृत्ति है। परन्तु आजकल 
के नवयुवक्र ऐसा नहीं मानते | पर में तो महासभा को उसके 
जन्म से पहचानता हूँ । उसकी स्थापना करने में मि० दाम के 
साथ मेरा भी हाथ था ।! घोषाल बाबू बोले । ह 

हम दोनों में खासा सम्बंध हो गया। दोपहर के खान के 
समय मुझे साथ रखते । घोषाल बावू के बटत भी वरा' लूगाता। 
यह देखकर 'बेरा' का काम खुद मैंने छे लिया। मुझे वह. अच्छा 
लगता । बड़े-बूढ़ों की ओर मेरा बड़ा आदर रहता था । जब वे 
मेरे मनोभाव से परिचित हो गये, तब अपनी निजी सवा का सारा 
काम मुझे करने देते थे । बटन लगवाते हुए मुँह पिचकाकर मु्के 
कहते--'देखो न, महासभा के सेवक को बटन लगाने तक की 
फुरसत नहीं मिलती । क्‍योंकि उस समय भी बे काम में 
लगे रहते हैं!” इस भोलेपन पर मुझे मन में हँसी तो आइ। 
परन्तु ऐसी सेवा के लिए मन में अरुचि बिलकुल न हुई। उससे 
जो लाभ मुझे हुआ उसकी क़ोमत नहीं ऑँकी जा सकती । 

थोड़े ही दिनों में में महासभा के तंत्र से परिचित हो गया । 
बहुत से अगुआओं से भेट हुई । गोखले, सुरेन्द्रनाथ आदि योद्धा 
आते-जाते रहते । उनका रॉग-ढंग में देख सका। महासभा में 
समय जिस तरह बब्ाद होता था, वह मेरी नजर में आया। 
अंग्रेजी भाषा का दोर-दौरा भी देखा | इससे उस समय भी दुःख 
हुआ था । मेंने देखा कि एक आदमी के करने में उससे अधिक 
आदमी लग जाते थे, और कुछ जरूरी कामों को तो काइ भी 
नहीं करता था। 

मेरा मन इन तमाम बातों की आलोचनां किया करता था। 
परन्तु, चित्त उदार था--इसलिए यह मान लेता कि शायद्‌ इससे 
अधिक सुधार होना असंभव होगा । फलत:ः किसी के प्रति मन में 
दुभाव न उत्पन्न हुआ । 

मसण्सभा शुरू हुईं। मणडप का भव्य दृश्य, स्वयं सेवकों 
की कतार, मंच पर बड़े-बूढों के समुदाय को देख 
+र में दंग हो गया। इस सभा में भला मेरा क्या पता चलेगा-- 
(स विचार से में बेचेन हुआ । 
सभापति का भाषण एक ख्रासी पुस्तक थी ! उसका पूरा 
दा जाना मुश्किल था । कुछ कुछ अंश ही पढ़े गये | 
फिर विषय-विचारिणी समिति के सदस्य चुने गये । गोखले 
प्रुके उसमें ले गये थे ! 
सर फिरोजशाह ने मेरा प्रस्ताव लेना स्वीकार तो कर ही 
लिया था । मैं यह्‌ सोचता हुआ समिति में बठा था कि उस 
प्रस्ताव को समिति में कोन पेश करेगा, कब करेगा, आदि । हर 
प्रस्ताव पर लंबे लंबे भाषण होते थे । ओर सबके सब अंग्रेज़ी में । 
प्रत्येक प्रस्ताव के समर्थक कोई न कोई प्रसिद्ध पुरुष थे | इस 
तकार खाने में मुझ तूती की आवाज़ कोन सुनेगा ? ज्यों ज्यों रात 
जाती थी, त्यों त्यों मेरा दिल घड़कता था। मुझे याद आता है कि 
श्रन्त में रह जाने वाले प्रस्ताव आजकल के वायुयान की गति से 

चलते थे । सब घर भागने की तैयारी में थे । रात के ११ बज 
गये । मेरी बोलने की हिम्मत ग होती थी। पर में गोखले से 
मिल लिया था और उन्होंने मेरा प्रस्ताव देख लिया था । 

उनकी कुरसी के पास जा कर मैंने धीरे से कहा-- 

'मेरी बात न भूलिएगा ।' 

उन्होंने कहा-- तुम्हारा प्रस्ताव मेरे ध्यान में है। यह 
की जल्दी तो तुम देख ही रहे हो। पर में उसे भूल में न 
पड़ने दूँगा । 

'क्यों अब सब ख़तम हुआ न ?! सर फिरोजशाह बोले । 

अ्रभी तो दक्षिण आफ़िका का प्रस्ताव बाकी है न ? मि० 
गाँधी बैठे राह देख रहे हैं ।! गोखले बोन उठे । 

व्यापने उस प्रस्ताव को देग्ब लिया है ? सर फिरोजंशाह 
न पूछा । 

हाँ, जरूर । 

“आपको ठीक जँचा है ?' 

“हाँ सब ठीक है । 

'तो गाँधी, पढ़ो तो ।' 

मैंने कॉपते हुए पढ़ सुनाया । 

गोखले ने उसका समथन किया । 

'सब-सम्मति से पास' सब वोल उठे । 

गाँधी तुम पाँच मिनिट बोलना ।' वाच्छा बोले । 

इस दृश्य से मुझे खुशी न हुई । किसी ने प्रम्तव को समम 
लेने का कष्ट न उठाया । सब दोड-भाग में थे । गोखले के देख 
लेने से ओरों ने देखने रुनने की जरूरत न समझी |... 

सुबह हुई । 

मुझे तो अपने भापण की पड़ी थी | पाँच मिनिट सें. क्या 
कहूँगा ? मैंने तैयारी अपनी तरफ़ से तो ठीक ठीक की थी; 
परन्तु आवश्यक शब्द न सूमते थे ! इधर यह निम्थय कर लिया 
था कि कुछ भी हो, लिखित भाषण न पढ़ूँगा । पर ऐसा प्रतीत 
हुआ मानों दक्षिण आकफ्रिका में बोलने की जो निःसंकोचता 
आ गई थी वह यहाँ खो गई । 

मेरे प्रस्ताव का समय आया और सर दीनशा ने मेरा नाम 
पुकारा । में खड़ा हुआ । सिर चक्कर खाने लगा । ज्यों त्यों करके 
ग्रस्ताव पढ़ा । किसी कवि ने अपनी एक कविता समस्त प्रतिनि- 
धियों में बाँदी थी। उसमें विदेश जाने ओर समुद्र-यात्रा करने की 
स्तुति की गई थी । मैंने उसे पढ़ सुनाया और दक्षिण आफ्रिका 
के दुःखों की कुछ बातें सुनाई । इतने में सर द.नशा ने घण्टी 
बजाई । मुझे निश्चय था कि अभी पांच मिनिट नहीं हुए हैं । 
पर मैं यह नहीं जानता था कि यह घण्टी तो मुझे चेतावनी देन के 
लिए दो मिनिट पहले ही बजा दी गई थी । मैंने बहुतों को आघ 
अआध घण्टे तक बोलते सुना था पर घणए्टी न बजः थी । इससे 
मुमे दुःख हुआ । घण्टी बजते ही मैं बैठ गया । परन्तु मेरी अल्प 
बुद्धि ने उस समय मान लिया कि उस कविता के द्वारा सर 
फिरोजशाह को उत्तर मिल गया था । 

प्रस्ताव के पास होने के संबंध में तो पूछना ही क्‍या ९ उस 
समय प्रेज्षक और प्रतिनिधि-यह भेद कचित्‌ ही था । प्रस्तावों 
का विरोध भी कोई न करता था | सब हाथ ऊँचा कर देते । 
तमाम प्रस्ताव एकसत से पास होते । मेरे प्रस्ताव का भी यही 

हाल हुआ । इस कारण मुझे इस प्रस्ताव का महत्व न जेँँचा। 
फिर भी महासभा में उस प्रस्ताव का हाना ही मेरे आनंद के 
लिए बस था | महासभा की मुहर जिस पर लग गई उसपर 


सारे भारतवर्ष की मुहर है--यह ज्ञान किस के लिए काफी 
नहीं है ? 

हासभा तो समाप्त हुई, परन्तु मुझे दक्षिण आफ्रिका के 
काम के लिए कलककत्ते में रह कर चेम्बर आफ़ 
कामस इत्यादि संस्थाओं से मिलना था | इसलिए में एक महीना 
कलकत्ते ठहर गया | इस बार होटल में ठहरने के बदले, परिचय 
प्राप्त करके, 'इन्डिया कछब' में रहने का प्रबन्ध किया | इसमें मुझे 
लोभ यह था कि यहाँ गश्य-मान्य हिन्दुस्तानी ठहरा करते हैं, अत- 
एवं उनके सम्पक में आ कर दक्षिण आफ्रिका के काम में उनकी 
दिलचस्पी पैदा कर सक्ूँगा । इस छब्र में गोखले हमेशा नहों तो 
समय-समय पर बिलियड खेलने आते । उन्हें इस बात की खबर 
मिलते ही कि में कलकत्ते में रहने वाला हूँ उन्होंने मुझे अपने 
साथ रहने का निमंत्रण दिया । मेंने उसे सादर स्वीकार किया । 
परन्तु अपने आप वहाँ जाना मुझे ठीक न मालठ्म हुआ । एक-दो 
दिन राह देखी थी कि गोखले खुद आ कर अपने साथ मुमे ले 
गये । मेरी संकोच-बृत्ति देख कर उन्होंने कहा--- 
गाँधी, तुम्हें तो यहीं देश में रहना है, इसलिए ऐसी शरम 
से काम न चलेगा | जितने लोगों के सम्पक में आ सको तुम्हें 

आना चाहिए । मुझे तुमसे महासभा का काम लेना है ।' 

गोखले के यहाँ जाने के पहले 'इन्डिया कुब' का एक अनुभव 
यहाँ दे देता हूँ । 

इन्हं। दिनों लाड कजन का दर्यार था । उसमें जाने वाले 
कोई राजा-महाराजा इस छब में थे । छुब में में उन्हें हमेशा उम्दा 
बद्भानी धोती, कुरता पहने तथा चादर डाले देखता । आज उन्होंने 
पतल्न, चोगा, खानसामा जैसी पगड़ी ओर चमकीले बूट पहने । 
यह देख कर मुझे दुःख हुआ!ओर इस वेशान्तर का कारण उन- 
से पूछा-- 

“हमारा दुःख हमी जानते हैं | हमारी घन-सम्पत्ति और उपा- 
धियों को क़ायम रखन के लिए हमें जो-जों अपमान सहन करने 
पढ़ते हैं उन्हें आप कैसे जान सकते हैं ?” उत्तर मिला । 

परन्तु यह खानसामा जैसा पगड़ी और ये दुृट क्‍यों ९! 

“हममें ओर खानसामा में आपने क्‍या फ़क समझा ? वे 
हमारे खानसामा हैं तो हम लार्ड कजन के खानसामा हैं ? यदि 
में दरबार में गैर हाज़िर रहूँ तो मुझे उसका फल भोगना पड़े । 
अपने मामूली लिवास में जाऊँ तो यह अपराध समझता जाय, 
ओर वहाँ जा कर भी क्या में लार्ड कर्जन से बात-चीत कर सर्वूँगा ? 
बिलकुल नहीं ।' 

मुझे इस शुद्ध-हृदय भाई पर- दया आई । 

इसी तरह का एक ओर दरबार मुझे याद आता है । जब 
काशी हिन्दू विश्वविद्यालय का शिलारोपण लाड हाडिग के हांथों 
से हुआ तत्र उनके लिए दरबार किया गया था । उसमें राजा- 
महाराजा तो थे ही । भारत-भूषण मालवीयजी ने मुझे भी .उसमें 

उपस्थित रहने के लिए स्लासतोर पर आग्रह किया | में वहाँ गया 
था। राजा-महाराजाओं के वस्त्राभूषणों को, जो केवल स्त्रियों को 
ही शोभा दे सकते थे, देख कर मुझे बड़ा दुःख हुआ । रेशमी 
पाजामे, रेशमी अंगरखे ओर गले में हीरे मोती की मालोयें ! बाँह 
पर बाजूबन्द और पगड़ियों पर हीरे मोती की लड़ियाँ और तुर्रे ! 
इन सब के साथ कमर में सोने की मूठ की तलवोर लटकती रहती। 
किसी ने कहा-यह इनऊे राज्यधिकार के नहीं, बल्कि गुलामी के 
चिह्न हैं | में समझता था कि ऐसे नामर्दी के आभूषण वे ख्ेच्छा 
से पहनते होंगे । परन्तु मुझे माल्म हुआ कि ऐसे समारोंह में 
अपने तमास कीमती वस्त्रा-भूषण पहन कर आना उनके लिए 
लाजिमी था। मुझे पता लगा कि कितने ही राजाओं को तो ऐसे वस्त्रा- 
भूषणों से नफरत थी, ओर ऐसे दरबार के अवसरीं के अलावा 
वे कभी उन्हें न पहनते थे । में नहां कह सकता यह बात कहाँ तक 
सच है । दूसरे अवसरों पर वे चाहे पहनते हों या न पहनते हों, 
वाइसराय के दरवार में हों अथवा दूसरी जगह हों, स्लियोचित 
आभूषण पहन कर उन्हें जाना पड़ता है यही काफ़ी दुःख दायक 
है । धन, सत्ता ओर मान मनुष्य से क्या-क्या एाप और अनथ 
नहीं कराते ! 

प्‌ हले ही दिन गोखले ने मुझे महमान न समभने 
दिया | मुझे अपने छोटे भाई की तरह रक्‍खा । 
मेरी तमाम जरूरतें मालूम कर लीं ओर उनका प्रबंध कर दिया । 
ख़ुशकिस्मती से मेरी जरूरतें बहुत कम थीं | सब काम खुद कर 
लेने की आदत मेंने डाल ली थी इसलिए ओरगों से मुके बहुत ही 
कम काम करना पड़ता था | सावलंबन की मेरी इस आदत की, 
उस समय के मेरे कपड़े-लत्त की सुघरता की, मेरी उद्योग-शीलता 
ओर नियमितता की बड़ी गहरी छाप उनपर पड़ी और इनकी 
इतनी स्तुति करने लगे कि में परेशान हो जाता । 
मुझे यह न मालूम हुआ कि उनकी कोई बात मुमसे गुप्त 
थी । जो-कोई बड़े आदमी उनसे मिलने आते उनका परिचय 
मुमसे करवाते ! इन परिचयों में जो आज सबसे प्रधान रूप से 
मेरी नजरों के सामने खड़े हो जाते हैं वे हैं डा० प्रफुल्चन्द्र राय । 
वे गोखले के मकान के पास ही रहते थे ओर प्राय: हमेशा आया 
करते थे | 
यह हैं प्राफेसर राय, जो ८००) मासिक पाते हैं; पर अपने 

खच के लिए सिफ ४०) ले कर बाकी सब लोक-सेवा में लगा देते 
हैं। इन्होंने शादी नहीं की है. न करना ही चाहने हैं।' इन शब्दों 
में गोखले ने मुझे उनका परिचय कराया । 

आज के डा० राय में ओर उस समय के प्रो० राय में मुझे 
थोड़ा ही भेद दिखाई देता है| जैसे कपड़े उस समय पहनते थे 
छज भो लगभग वैसे ही पहनते हैं--हाँ, अब खादी आ गई हैं। 
उस समय खादी तो थी ही नहीं । स्वदेशी मिलों के कपड़े होंगे। 
गोखले ओर प्रो० राय को बातें सुनते हुए में न अघाता था । 
क्योंकि उनकी बातें या तो देश-हित के संबंध में होतीं या होतो 
ज्ञान-चर्चा | कितनी ही बातें दुःखद भी होतीं; क्‍योंकि उनमें 
नेताओं की आलोचना भी होती । जिन्हें में मह।न योद्धा मानना 
सीखा था वे छाटे दिखाई देने लगे । 

गोखले को काम करने की पद्धति से मुझे जितना आनंद 
हुआ उतना ही बहुत-कुछ सीखा भी । वे अपना एक भी क्षण 
व्यर्थ न जाने देते थे । मेंने देखा कि उनके तमाम संबंध देश-कार्य 
के ही लिए होते थे । बातें भी तमोम देश-काय के ही निमित्त 
होती थीं । बातों में कहीं भी मलिनता, दम्भ या असत्य न दिखाई 
दिया । हिन्दुस्तान की ग़रीबी और पराधीनता उन्हें प्रतिक्षण 
चुभती थी । अनेक लोग उन्हें अनेक बातों में दिलचस्पी कराने 
आते । वे उन्हें एक ही उत्तर देते---आप इस काम को कीजिए, 
मुझे अपना काम करने दीजिए | मुझे तो देश की स्वाधीनता 
प्राप्त करनी है | उसके बाद मु भे दूसरी बातें सुमाई देंगी। अभी 
तो इस काम से मुझे एक क्षण फुरसत नहीं रहती ।' 

रानड़े के प्रति उनका पूज्य भाव बात बात में टपक पड़ता । 

'रानडे ऐसा कहते थे! यह तो उनकी बात चीत का मानों 'सूत 
उवाच' ही था । मेरे वहाँ रहते हुए रानड़े की जयंति (या पुण्य 
तिथि अब्र ठीक याद नहां। है ) पड़ती थी | ऐसा जान पड़ा मानों 
गोखले स्वेदा उसको मनाते हों । उस समय मेरे अलावा उनके 
मित्र प्रोफेसर काथवटे तथा दूसरे एक सज्जन थे । उन्हें उन्होने 
जयंति मनाने के लिए निमंत्रित किया । और उस अवसर पर 
उन्होंने हमें रानड़े के कितने ही संस्मरण कह सुनाये । रानढ़े 
तैलंग ओर माण्डलिक की तुलना की थी | ऐसा याद पड़ता है 
कि तैलंग की भाषा की स्तुति की थी | मा०डलिक की सुधारक के 
रूप में प्रशंसा कीं थी। अपने मवकिलों की वे कितनी चिन्ता 
रखते थे इसका एक उदाहरण दियो , एक बार गाड़ी चूक गई 
तो माण्डलिक स्पेराल ट्रेन कर के गये | यह घटना कह सुनाई । 
रानड़े की सबोगीण शक्ति का वर्शन कर के बताया किवे तत्कालीन 
अग्रणियों में सर्वोपरि थे | रानड़े अकेले न्‍्यायमूि न थ । वे 
इतिहासकार थे, अथशाब्री, थे, सुधारक थे | सरकारी जज होते 
हुए भी महासभा में प्रक्तक के रूप में निभय हो कर आते । फिर 
उनकी सममभदारी पर लोगों का इतना विश्वास था क्रि सब उनके 
निणयों को मानते थे | इन बातों का वणन करते हुए गोखले के 
हष का ठिकाना न रहता था । 

गोखले धोड़ा-गाड़ी रखते थे । मेंने उनस शिकायत की । में 
उनकी कठिनाइयाँ न समझ सका था। 'क्या आप सब जगह 
टराम में नहीं जा सकते ? क्‍या इस्से नताओं की प्रतिष्ठा 
कम हो जायगी ?! 

कुछ दुखित हो कर उन्होंने उत्तर दिया-- क्या तुम भी मुम् 

न पहचान सके ? बड़ी धारा सभा से जो कुछ मुझे मिलता है 
उसे में अपने काम में नहीं लता । तुम्हारी द्राम की सफर पर 
मुझे इंष्या होती है | पर में ऐसा नहीं कर सकता । जब तुमको 
मेरे जिवने लोग पहचानने लग जायेंगे तब तुम्हें भी ट्राम में बैठना 
असंभव नहीं तो मुश्किल ज़रूर हो जायगा | नता लोग जो कुछ 
करते हैं, केवल आमोद-ग्रमोद के ही लिए करते हैं यह मानने का 
कोई कारण नहीं । तुम्हारी खादगी मुझे पसंद है । में भरसक 
सादगी से रहता हूँ; पर यह बात निश्चित समभना कि कुछ 
खर्च तो मुझ जेसों के लिए अनिवाय होजाता है ।' 

इस तरह मेरी एक शिकायत तो ठीक तरह स रद हो गइ; 
पर मुझे एक दूसरी शिकायत भी थी ओर उसका वे सन्तोषजनक 
उत्तर न दे सके । 

'पर आप घूमने भी तो पूरे नहीं जाते । एसी हालन में आप 
बीमार क्यों न रहें ? क्या देश-काय में से व्यायाम के लिए भी 
फुरसत नहीं निकल सकती ? मेने कहा-- 

'मुझे तुम कब फुरसत में देखते हो कि जिस समय में घूमने 
जाता ?' उत्तर मित्रा । 

गोखले के प्रति मेरे मन में इतना आदर भाव था कि में 
उनकी बातों का जबाब न देता था । इस उत्तर से मुझ सन्‍्तोष न 
हुआ, पर में चुप रहा | में मानता था और अब भी मानता हूँ कि 
जिस तरह हम भोजन-पान के लिए समय निकालते हैं उच्ी 
तरह व्यायाम के लिए भी निकालना चाहिए | मरी यह नम्र 
सम्मति है कि उससे देश सेवा कम नहीं अधिक होती है । 

गो खले की छत्रनच्छाया मे रहकर यहाँ मेने अपना सार 
समय घर में बैठकर नहीं बिताया । 

मेंन अपने दक्षिण आफ्रिका वाले इसाई मित्रों से कहा कि 
भारत में में अपने देशी-इसाइयों से जरूर मिल्ंगा ओर उनकी 
स्थिति को जानूँगा । काजाचरण चैनर्जी का नाम मेने सुना था । 
राष्ट्रीय महासभा में वे आगे बढ़ बढ़ कर काम करते थे | इस- 
लिए उनकऊे प्रति मेरे मन में आदर-भाव हो गया था । क्‍योंकि 
हिन्दुस्तानी इसाईइ आम तोर पर मद्दासभा से ओर हिन्दुओं तथा 
मुसलमानों स अलग रहते थे । इसलिए जो अविश्वास उनक्रे प्रति 
था वह कालीचरण बैनर्जी के प्रति न दिखाई दिया। मेंने गाखले से 
कहा कि में उनसे मिलना चाहता हैँ । उन्होंने कहा- त्रहों जाकर 
तुम क्या करोगे ? वे हैं तो बहुत भले आदमी; परंतु में सममता हूँ 
कि उनसे मिलकर तुम्हें संतोप न होगा । में उनको खुत्र जानता हूँ। 
फिर भी तुम जाना चाहो तो खुशी से जा सकते ही । 

मेंने कालीबाबू से मिलने का समय माँगा । उन्होंने तुरंत 
समय दिया ओर में मिलने गया । घर में उनकी धमंपत्नी मृत्युशय्या 

पर पड़ी हुई थीं | घरमें सबेत्र सादगी फैनो हुई थी। महासभा 
वे कोट पत द्ून पहने हुए थे, पर घर में बंगानी घोती व कुण्ता 
पहने हुए देखा । यह्‌ सादगी मुझे भाई । उस समय यघ्यपि में 
पारसी कोट-पतलून पहने था, तथापि उनकी पोशाक ओर सादगी 
मुर्भे बहुत ही प्रिय लगी मेंने और बातों में उनका समय न 
लेकर अपनी उलभनें उतके सामने पेश कीं | 

उन्होंन मुझ से पूँछा, आप यह बात मानते हैं या नही कि 
हम अपने पापों को साथ लेकर जन्म पाते हैं ९ 

मेने उत्तर दिया-- हाँ ज़रूर !! 

“तो इस मूल पाप के निवारण का उपाय हिन्दू धम में नहीं 
पर इसाई धरम में हैं । 

यह कहकर उन्होंने कहा--'पाप का बदला है मोत, बाइबल 
कहती है कि इस मोत से बचने का माग इंसा को शरण में जाना है । 

मेने भगव्गीता का भक्ति मार्ग उनके सामने उपस्थित किया | 
परंतु मेरा यह उद्योग निरथक था | मेंन उनकी सज्जनता के लिए 
उनको धन्यवाद दिया । मुझे संतोष तो न हुआ, फिर भी इस 
मुलाक़ात से लाभ हो हुआ । 

इसी महीने में मेंत क तकत्ते को एक एक गली की ख्राक छान 
डालो । प्राय- पेदल हो जाता। इसी समय में न्यायमूति मित्र से 
मिला, सर गुरुदास बैनर्जी से भो मिला । इन सज्जनों की सहायता 
दक्षिण आफ्रिका के कामके लिए आवश्यक थी। राजा सर प्यारी- 
मोहन मुकर्जी के दशन भी इसी समय हुए । 

काजीचरण बेनर्जी ने मुक से काली मंदिर का जिक्र किया था। 
उसे देखने की मुझे प्रबल इच्छा थी । एक पुस्तक में भेने वर्णन 

पढ़ा था, सो एक दिन वहाँ चला गया। न्यायमूर्ति मित्र का मकान 
उसी मुहल्ले में था । इस लिए में जिस दिन उनसे मिज़ा, उसी 
दिन काली मंदिर गया । रात्ते में बलिदान के बकरों की कतार 
जाती हुईं देखी | मंदिर की गली में पहुँचते ही भिखारियों की 
भीड़ दिखाई दी। बाबा बेरागी तो थ ही । उस समय भी मेरा यह 
नियम था कि हट्रे-कट्ट भिखारी को कुछ न दिया जाय; पर 
भिखारी ता बहुत ही पीछे पड़े ५ । 

एक बाबाजी एक चोंतरे पर बेठे थे। उन्हाने मुझे बुलाया, 
क्र्यों बटा कहाँ जाते हो ?' मेने यथोचित उत्तर दिया। उन्होंने 
मुझे तथा मरे साथी को बेठन के लिए कहा, हम बेठ गये । 

मेने पूँद्वा-'इन बकरों के बलिदान को आप धम सममते हैं?! 

उनन्‍्होंन कहा-जीव हत्या को धम कोन मानेगा ?' 

'ते। आप यहाँ बेठे-बेठे लोगों को उपदेश क्‍यों नहीं देते ?' 

'यह हमारा काम नहीं । हम तो यहाँ 'ठ कर भगवद्धभक्ति 
करन हैं ।? 

“दर आपको भक्ति के लिए यही स्थान मिला, दूसरा नहीं” 

'कही भो बेठें, हमारे लिए सब जगह एकसी है । लोगों का 
क्या, वे तो भेड़-बकरी के भुण्ड को तरह हैं | जिघर हॉकें उधर 
चल जायें | हम साधुओं को इससे क्‍या मतलब ? बाचब्चाजी बोले । 

मेंने संचाद आगे न बढ़ाया | उसके बाद हम मंदिर में 
पहुँचे । सामने लहू की नदी बह रही थी।द्शन करने के लिए खड़े 
रहन को इच्छा न रही । मेरे मनमें बड़ा क्षोभ उत्पन्न हुआ। 
मैं छुटपटाने लगा। इस दृश्य को में अवतक न भूल सका । 

उसी समय बंगाली मित्रों की एक पार्टी में मुझे निमंत्रण था । 

वहाँ मेंने एक सज्जन से इस घातकी पूजा के सम्बन्ध में बात- 
चीत की । उन्होंने कहा-वहाँ बलिदान के समय खूब नोबत वजती 
है, जिसकी गूँज में बकरों को कुछ मातम नहीं होता | हम मानते 
हैं कि ऐसी गूँजमें उन्हें चाहे जिस तरह मारें तकलीफ नहीं होती ।” 

मुझे यह बात न जँची। मेंने कहा-'यदि वे बकरे बोल सके तो 
भिन्न बात कहेंगे | मुझे लगा कि यह घातक रिवाज अवश्य बंद 
होना चाहिए | मुझे बुद्धवेव वाली कथा याद आई । परंतु मेने 
देखा, कि यह काम मेरे सामथ्य के बाहर था । 

उस समय इस सम्बन्ध में जो मेरी धारणा हुईं वही अब भी 
मोजूद है | मेरे नजदीक बकरे के प्राण की कीमत मनुष्य के 
प्राण से कम नहीं है | मनुष्य देहको कायम रखने के जिए बकरे का 
खून करने के लिए में कभी तैय्यार न होऊँगा। में मानता हूँ कि जो 
प्राणी जितना ही अधिक अपंग होगा, वह मनुष्य की घातकता से 
बचने के लिए मनुष्य के आश्रय का उतना ही अधिक अधिकारी है। 
परन्तु इतनी योग्यता वा अधिकार प्राप्त किये बिना मनुष्य ऐसा 
आश्रय देने में समर्थ नहीं हो सकता। बक्रों को इस क्रूर होम से 
बचाने के लिए अभी मुझे बहुत आत्म शुद्धि और त्याग की 
आवश्यकता है । ऐसा प्रतीत होता है कि अभी तो इस शुद्धि और 
स्याग का रटन करते करते ही मुझे यह देह छोड़ना पड़ेगा । 
परमात्मा करे ऐसा कोई तेजस्वी पुरुष अथवा कोई तेजस्विनी 
सती उत्पन्न हो, जो इस महापातक से मनुष्य को बच:वे, निर्दोष 
जीवों को रक्षा करे, और मन्दिर को शुद्ध करे | में निरंतर यह 
प्राथना किया करता हूँ । ज्ञानी, बुद्धिवाद, त्याग बृत्ति वाला ओर 
भावना-प्रधान बंगाल क््यों कर इस वध को सहन कर रहा है ? 

३८९ 


९ २१६ ) 
बिक 0 
गाखल क साथ एक मसांस-३ 


का गत के निमित्त यह जो विकराल यज्ञ हो रहा 
है उसको देखकर बंगाली जीवन का अध्ययन करने 
की मेरी इच्छा तीत्र हुई । उसमें से ब्रह्मससमाज के विपय में तो 
मैंने ठीक तौर पर साहित्य पढ़ा था और सुना भी था | प्रतापचन्द्र 
मजूमदार के जीवन वृत्ताग्त से में थोड़ा बहुत-परिचित था । 
उनके व्याख्यान सुने थ । उनका लिखा केशबचंद्र सेन का जीवन 
चरित्र लेकर बड़े चाव से पढ़ा, ओर साधारण त्रह्म-समाज तथा 
आदि ब्रह्मसमाज का भद मसातल्मम किया । पणिडत शिवनाथ 
शाह्ली के दर्शन किये। महर्षि देवेन्द्रनाथ ठाकुर के दर्शन करने प्रो ० 
काथवटे ओर में गया । पर उस समय वे किसी से मिजते-जुदते 
न थे | अतएव हम उनके दर्शन न कर सके । परंतु उनके यहाँ 
ब्रह्मसमाज का उत्सव था । उसमें हम भी निमंत्रित किये गये 
थे। वहाँ ऊँचे दरजे का बंगाली संगीत सुना तभी से बंगाली 
संगीत से मेरा अनुराग हो गया । 
ब्रद्मसमाज का जितना हो सकता था अध्ययन करने के 
बाद भला यह कैसे हो सकता था कि न्‍भवामी विवेकानंद के दर्शन 

न करता ? बड़ी उत्सुकता के साथ में बेद्धर मठ तक प्राय: पेदल 
गया । कितना पैदल चला था, यह अब याद नहीं पड़ता है | 
मठ का एकांत स्थान मुझे बड़ा सुहावना मारछूम हुआ । वहाँ जाने 
पर मालूम हुआ कि म्वामीजी बीमार हैं, उनसे मुलाकात नहीं 
हो सकती, और वे अपने घर कलककत्ते में हें । यह समाचार सुन 
कर में निराश हुआ । भगिनी निवेदिता के घर का पता पूँछा । 
चोरंगी के एक महल में उनके दशन हुए । उनकी शान को 
देखकर में भोंचक रह गया । बात-चीत में भी हमारी पटरी बहुत न 
बैठी । मेंने गोखले से इसका जिक्र किया । कहा-वह बाई बड़ी 
तुम्हारी उसकी पटरी बैठनी मुश्किल है ।' 

एक वार और उनसे मेरी भेट पेस्तनजी पादरशाह के यहाँ हुई थी 
जिस समय में वहाँ पहुंचा; वे पेस्तनजी की बृद्धा माता को उपदेश 
दे रही थीं। इसलिए में अनायास उनका दुभापिया बन गया । 
यद्यपि भगिनी का और मेरा मेन न बैठता था, तथापि में इतना 
अबरय देख सका फि हिन्द-वरम के प्रति उनका प्रेम अगाघ है | 
उनकी पुस्तकें मेंने बाद को पढ़ीं । 

अपने दैनिक कायक्रम के मेंने दो विभाग किये थ। आधा 
दिन दक्षिण आफ्रिका के काम के सिगसिले में कलकत्त के 
नेताओं से मिलने में बिताता, और आधा दिन कलकत्ते की 
धार्मिक संस्थाओं तथा दूसरी सावजनिक संस्थाओं को देखने में । 
एक दिन मेंने डा० महल्लिक की अध्यक्षता में एक व्याख्यान दिया । 
उसमें भेंने यह बताया कि वोअर-युद्ध के समय हिन्दुस्तानियों के 
परिचारक दल ने क्या काम किया ? “इंग्लिशमैन' के साथ जो 
मेरा परिचय था, वह इस समय भी सहायक साबित हुआ । 

मि० साण्डस का स्वास्थ्य इन दिनों खराब रहता था, फिर भी 
१८९६ की तरह इस समय भी उनसे मुझे उतनी ही मदद मिली । 
मेरा यह भाषण गोखले को पसंद आया,ओऔर जब डॉ राय ने मेरे 
व्याख्यान की तारीफ उनसे की तो उसे सुनकर वे बड़े प्रसन्न हुए थे 

इस तरह गोखले की छत्रच्छाया में रहने के कारण बंगाज 
में मेरा काम बहुत सरल हो गया। बंगाल के अग्नगण्य परिवारों 
से मेरा परिचय आसानी से होगया, और बंगाल के साथ मेरा 
निकट सम्बन्ध हुआ | इस चिरस्मरणीय महीने के कितने ही 
संघध्मरण मुझे छोड़ देने पढ़ेंगे। उसी महीने में ब्रह्मदेश में .भो 
गोता लगा आया, वहाँ के फुंगियों से मिला । उनके आलस्य को 
देखकर बड़ा दुःख हुआ । सुवण पेगोड़े के भी दशन किये । मंदिर 
में अंसख्य छोटी-छोटी मोमबत्तियाँ जन रही थीं, वे कुछ जेंची 
नहीं । मंदिर के गर्भ-गृह में चूहों को दोड़ते हुए देखकर स्वामी 
दयानंद का अनुभव याद आया । ब्रह्गमेश की महिलाओं की 
स्वतंत्रता और उत्साह को देखकर में मुग्धघ हो गया और पुरुषों 
की मंदता देख कर दुःख हुआ । उसी समय मेंने देख लिया कि 
जैसे बंबई हिन्दुस्तान नहीं उसी तरह रंगून ब्रह्मदेश नहीं है। और 
जिस प्रकार हिन्दुस्तान में हम अंग्रेज व्यापारियों के कमीशन 
एजेंट बन गये हैं, उसी तरह ब्रद्मरेश में अंग्रेज़ों के साथ मिज्॒कर 
हमने ब्रह्मदेश वासियों को कमीशन एजेंट बनाया है । 

ब्रह्मदेश से लोटकर मेंने गोखछे से बिद्दा माँगी । उनका 
वियोग मेरे लिए दुःसह था । परंतु मेरा वंगाल का-अथवा सच 
पूछिये तो कलकत्त का काम समाप्त हो गया था । 

किसी काम में पड़ने के पहिले मेरा यह विचार 

था कि तीसरे दरजे में हिन्दुस्तान में थोडी-बहुत 
सफर करूँ, जिससे तीसरे दरजे के मुसाफ़िरों की हालत को जान 
लूँ और दुःखां को समर छूँ | गोखले के सामने मेंने अपना यह 
विचार रखा | पहने-पहल तो उन्होंने इसे हँसी में गुज़ार दिया। 
पर जब मेंने यह बताया कि इसमें मेंने क्या-क्या बातें सोच रक्‍्खी 
हैं, तब उन्होंने खुशी से मेरी योजना को स्वीकार किया । सब से" 
पहिले मेंने काशी जाना ओर वहाँ जाकर विदुपी एनी बेसेंट के 
दर्शन करना स्थिर किया । वे उस समय बीमार थीं । 


तीसरे दरजे की यात्रा के लिए मुके नया साज--समान, 
जुटाना था । पीतज् का एक डब्च्रा गोखले ने खुद ही दिया, और 
उसमें मेरे लिये मगद के लडड़ू ओर पूरी रखवा दिये। बारह आने 
का एक केनवास का बेग़ खरीदा । छाया ( पोरबंदर के नज़दीक 
एक गाँव ) के ऊन का एक लंबा कोट बनवाया था, बंग में यह 
कोट, तौलिया, कुरते और धोती रक़्खी | ओढ़ने के लिए एक 
कम्बल साथ लिया । इसके अलावा एक लोटा भी साथ रक्‍खा 
था । इतना सामान लेकर में रवाना हुआ । 


गोखले और डा० राय मुझे स्टेशन पहुँचाने आये | मैंने दोनों 
से अनुरोध किया था कि वे न आवें, पर उन्होंने एक न सुनी । 
'तुम यदि पहले दरजे में सफर करते तो में नहीं आता, पर अब 
'तो जरूर चलूँगा-' गोखले बोले । 


बा रः बाप ७. पे ७.२ २ हज ते 
प्लेट फाम पर जाते हुए गोखले को तो किसीने न रोका । 
उन्होंने सर पर अपना रेशमी साफा बाँधा था, ओर धोती तथा 
कोट पहना था | डा० राय बंगाली लिवास में थे । इसलिए 

टिकिट बाबू ने अंदर आते हुए पहिल तो रोका, पर गोखले ने 
कहा-- मेरे मित्र हैं" तब डा० राय भी अंदर आ सके । इस तरह 
दोनों ने मुझे बिदा दी । 


( २० ) 
काश भ 


ह सफर कलकत्ते स राजकोट तक की थी। उसमें 
काशी, आगरा, जयपुर, आगरा और पालनपुर होते 
हुए राजकोट जाना था । इन स्थानों को देख लेने के सिवाय 
अधिक समय नहीं दे सकता था | हरएक जगह एक एक दिन 
रहा । पालनपुर को छोड़कर और सब जगह में यात्रियों की तरह 
धमंशाला में या पंडों के मकान पर ठहरा था । जहाँ तक मुमे 
याद है, इस यात्रा में रेल-किराये सहित इकतीस रुपये लगे थे । 
तीसरे दज़े में प्रवास करते हुए भी में अक्सर डाक गाड़ी में नहीं 
जाता था क्योंकि में जानता था कि उसमें भीड़ ज्यादा होती है। 
ओर तीसरे दरजे के किराये के हिसाब से वहाँ पेसे भी अधिक 
देने पड़ते थे | मेरे लिए यह अड़चन भी थी ही । 
तीसरे दरजे के डब्बों में जो गन्दगी और पैखानों की बुरी 
हालत इस समय है वही पहले भी थी। शायद इन दिनों कुछ 
सुधार होगया हो, पर तीसरे ओर पहले दरजे की सुविधाश्रों में 
जो अंतर है, बद इन दोनों दरजों के किराये के अंतर की अपेक्षा 
मुझे बहुत अधिक मालूम हुआ । तीसरे दरजे के यात्री तो मानो 

भेड़-बकरी होते हैं, ओर इनके बैठने के डब्बे भी भेड़-बकरियों के 
लायक होते हैं। योरप में तो मेंने अपनी सारी यात्रा तीसरे दरजे 
में ही की थी; केवल अनुभव के लिए एकबार में पहले दरजे में 
बैठा था । पर वहाँ मुझे पहिले और तीसरे दरजे के बीच यहाँ का 
सा अन्तर न दिखाई दिया । दक्षिण आफ्रिका में तो तीसरे दरजे 
के मुसाफिर प्रायः: हबशी लोग होते हैं, पर फिर भी वहाँ के तीसरे 
दरजे के डब्बों में यात्रियों के आराम का ध्यान अधिक रक्‍्खा 
जाता है। कहीं कहीं तो सुसाफ़िरों के लिए तीसरे दरजे के डब्बों 
में सोने का भी प्रबन्ध है, ओर बैठकों पर गही भी लगी रहती है। 
प्रत्येक खाने में बैठने वाले यात्रियों की संख्या की मयांदा का 
'पाजन किया जाता है, पर यहाँ तो मुझे कभी ऐसा अनुभव नहीं 
हुआ कि यात्रियों की संख्या की इस मयादा का पालन किया 
गया हो । 

रेलवे विभाग को इन असृुविधाओं के अलावा यात्रियों 
की ख़राब आदतें भी सुबढ़ यात्रियों के लिए तीसरे दरजे की 
यात्रा को दण्ड-स्वरूप बना देती हैं | चाहे जहाँ थक दिया, जहाँ 
चाहा कचरा फेंक दिया, जब जी में आय। और जिस तरह चाहा 
बीड़ी फ़ेकने लगे, पान ओर-जरदा चत्रा कर जहाँ बेठे हों वहीं 
पिचकारी लगादी, जूंठन वहीं फ़श पर डाल दिया, जोर जोर से बातें 
करना, पास बेठे मनुष्य की परवा न करना, ओर गन्दी भाषा- 
बगेरा यह तीसरे दरजे का सावत्रिक अनुभव है । 

तीसरे दरजे की मेरी १९२० ई० की यात्रा के अनुभव में 
ओर १९१७० से १९१५० तक दूसरो बार के अखंड अनु भव में 
मुझे को३ विशेष अंतर नहीं दिखाई दिया । इस महा व्याधि का 

तो मुझे एकही उपाय दिखाई देता है। वह यही कि शिक्षित-समाज 
तीसरे दरजे में ही यात्रा करके इन लोगों की आदतें सुधारने का 
यत्न करे--इसके सिवाय रेलवे के अधिकारियों को शिकायत 
कर-कर के तंग कर डलना, अपने लिए सुविधा प्राप्त करने या 
सुविधा की रक्ता के लिए किसी प्रकार की रिश्वत न देना, 
ओर खिलाफ कानून बात को बरदाश्त न करना+-न्ये भी 
इसके उपाय हैं। मेरा अनुभव है कि ऐ ता करने से बहुत-कुछ सुधार हो 
सकता है ।अपनी बीमारी के कारण १९२० इ० से मुझे तीसरे दरजे 
को यात्रा प्राय: बंद करना पड़ी है | इसपर मुझे सवंदा दुख ओर लज्जा 
माल्म होती रहती है । यह तीसरे दरजे की यात्रा मुझे ऐसे समय पर 
बद करना पद्टदी जब्र कितीसरे द्रजे के यात्रियों की कठिनाइयाँ दूर 
करने का काम रास्ते पर आता जाता था। रेलवे ओर जहाज में प्रवास 
करने वाल गरीबों को जो कष्ट एवं असुविधायें होती हैं, ओर जो 
उनकी निजी कुटेवों के कारण ओर भी अधिक हो जाती हैं, 
साथही सरकार की ओर से विदेशी व्यापारियों के जिए जो अनु- 
चित सुविधायें की जाती हैं, इत्यादि बातें हमारे सावेजनिक जीवन 
में एक स्वतन्त्र ओर महत्व-पूण्ण प्रश्न बन बेठी हैं । ओर इसे हल 
करने के लिए यदि एक-दो सुदक्त आंर उद्योगी सज्जन अपना 
सारा समय दे डाल, तो वह अधिक नद्दीं होगा । 

पर अब तोसरे दरजे की यात्रा की चर्चा यहीं छोड़कर 
काशी के अनुभव सुनिए । सुबह में काशी उतरा । मैं किसी पड़े 
के ही यहाँ उतरना चाहता था | कई ब्राह्मणों ने मुके चारों ओर 
से घेर लिया । उनमें से जो मुझे साफ सुथरा दिखाई दिया, उसके 
घर जाना मेंने पसंद किया | मेरी पसदगी ठीक भी निकली । 

बआाह्ण के आँगन में गाय बँधी थी, | घर दुमंज्ञिला था। ऊपर 
मुझे ठहराया | में यथाविधि गंगा-स्नान करना चाहता था । और 
तब तक निराहार-रहना था । पड़े ने सारी तैयारी कर दी | मेंने 
पहले स कह रक्‍खा था कि १।) रूपये से अधिक दक्षिणा में नहीं 
दे सकूँगा । इसलिए उसी योग्य तैयारी करना। पडे ने बिना किसी 
मेगड़े के मेरी बात मानली । कहा--'ह मतो क्या गरीब और क्‍या 
अमीर सबसे एकही सी पूजा करवाते हैं । यजमरान अपनी इच्छा 
ओर सरधा के अनुसार जो दक्षिणा देदे वह सही।' मुझे; ऐसा नहीं 
माल्म हुआ कि पंडे ने पूजा में कोई कोर-कसर रक्खी हो । बारह 
बजे तक पूजा स्नान से निवत्त होकर मैं काशी-विश्वनाथ के दशन 
करने गया | पर वहाँ जो कुछ देखा उससे मनमें बड़ा दुःख हुआ। | 

सन १८५०१ इ० में जब में बंबई में वकालत करता था, एक 
दिन प्राथना समाज मंदिर में 'काशी-यात्रा' पर एक व्याख्यान सुना 
था, इसलिए कुछ निराशा के लिए तो वहं। से तैयार हो गया था, 
पर प्रत्यक्ष देखने पर जो निराशा हुईं वह तो धारणा से अधिक थी। 

सेकड़ी फिसलनी गली से होकर जाना पडता था । शांति का 
कहीं नाम नहीं । मक्खियों चारों ओर भिनभिना रही थों। 
यात्रियों ओर दुकानदारों का हो-हल्ला असह्य मालूम हुआ । 

जिस जगह मनुष्य ध्यान एवं भगवशजिन्तन की आरा रखता 
हो, वहाँ उनका नामोनिशान नहीं, ध्यान करना हो तो वह अपने अंतर 
में करले । हाँ ऐसी भावुक बहन मेंने ज़रूर देखीं जो ऐसी ध्यान- 
मम्न थीं कि उन्हें अपने आस-पास का कुछ भी हाल मालम न होता 
था | पर इसका श्रेय मंदिर के संचालकों को नहीं मिल सकता । 
संचालकों का कतंव्य तो यह है कि काशी-विश्वनाथ के आस-पास 

शांत, निर्मल, सुगंधित, स्वच्छ वाता-वरण, कया बाह्य और 
आंतरिक उत्पन्न करें, ओर उसे बनाये रवखें | पर इसक्री जगह 
मैने वहाँ गुण्डे लोगों की परल दरजे की मिठाई ओर खिलोनों की 
दुकानें देखीं । 

मंदिर पर पहुंचते ही दरवाज के सामने सड़े हुए फूल पड़े थे 
ओर उनमें से दुगन्ध छूट रहो थी । अंदर बढ़िया संगम्मरी 
फ़श था । उस पर किसी अंध श्रद्धालु ने रुपये जड़ रक्खे थे, रुपयों 
में मेल-कचरा धुसा रहता था । 

में ज्ञानवापी के पास गया । यहां मेंने इश्वर की खोज की, 

हू होगा पर वह न मिला | इससे में मन-ही-मन घुट-घुटा रहा था । 

ज्ञान-वापी के पास भी गंदगी देखो | भेंट रखन की मरी ज़रा भी 
इच्छा न हुई, इसलिए मेनें तो सचमुच ही एक पाई वहाँ चढ़ाई । 
इस पर पंडा जी उखड़-पडे ! उन्होंने पाई उठाकर फंकदी ओर दो 
चार गालियां सुनाकर बोले-- तू इस तरह अपमान करेगा तो 
नरक में पड़ेगा !' 

में चुप रहा । मैंने कहा-- महराज ! मेरा तो जो होना होग। वह 
होगा, पर आपके मुँह से हूलकी ज़बान शोभा नहीं देती। यह पाई लेना 
होतों लें वनो इसे भी गवॉएँग ! 'जा तेरी पाई मुझे नही चादिए' 
कह कर उन्होंने ज्यादा भला-बुरा कहा । में पाई लेकर चलता 
हुआ । मेंने सोचा कि महाराज ने पाई गँवाई ओर मेने बचाली । 
पर महाराज पाइ खोने वाले न थे । उन्होंने मुझे फिर बुलाया 
ओर कहा--'“अच्छा रखदे, में तेरे जेसा नहीं हाना चाहता । में न 
लूँ तो तेरा बुरा होगा । 

मैंने चुपवाप पाई देदी और एक लंबी सांस लेकर चलता बना । 

इसके बाद भी दो -एक वार काशी-विश्वनाथ गया था, पर बह तो 
जब तब “महात्मा! बन चुका था। इसलिए १९०२ के अनुभव भला 
कैसे मिलते ? खुद मेरे ही दशन करने वाले मुझे क्या दशेन करने 
देते । 'महात्मा' के दुःख तो मुझ जैसे 'महात्मा' ही जान सकते हैं । 
किन्तु गंदगी ओर हो-हल्ला वो जैसे के तेसेही वहाँ देखा । 

परमात्मा की दया पर जिसे शंका हो वे ऐसे तीथ-क्षेत्रों को 
देखें । वह महायोगी अपने नाम पर होने वाले कितने ढोंग, अधम 
ओर पाखण्ड इत्यादि का सहन करत हैं। उन्होने तो कह रक्‍खा है:- 

“4 यथामां प्रपयते तांस्तथेव॒ भजाग्य हम्‌ ' 

अथात-“जैसा करना वेसा भरना” कम को कौन मिथ्या कर 
सकता है ? फिर भगवान को बांच में पड़ने की क्या जरूरत है ? 
वह तो अपना कानून बतला कर अलग हो गया । 

यह अनुभव लेकर में मिसेज बेसेंट के दशन करने गया । 
वे अभी बीमारी से उठी थीं, यह में जानता था। मैंने नाम पहुँचाया, 
वे तुरंत मिलन आई । मुझे तो सिफ दशन ही करने थे । इस 
लिए मेने कहा-- 

“मुझे आपकी तत्रीयत का हाल माल्म है, मुझे तो सिफ 
आपके दशन ही करना था। तबीयत ख़राब होते हुए भी आपने 
मुझे दर्शन दे दिये, केवल इसी से में संतुष्ट हैँ; में आपको अधिक 
कष्ठ नहीं देना चाहता ।”' 

यह कहकर मेनों उनसे बिदा ली | 

( है ) 
बम्बई में स्थिर हुआ 


गे खले की बड़ी इच्छा थी कि में बम्बई रह जाई वहाँ 

बैरिस्टरी करूँ ओर उनके साथ लोक-सवा में 
भाग रूँ। उस समय लोक-सेवा का मतलब महासभा-सेवा था । 
उनकी प्रस्थापित संस्था का खास व्यवसाय महासभा के काय का 
चलाना ही था । 

मरी भी वही इच्छा थी, पर धंदे के मिलजाने के विषय में 
मुझे आत्म-विश्वास नहीं था,पहिले अनुभव की याद भूला न था, 
खुशामद करना तो मेरे लिए जहर था । 

इसलिए पहिले तो में राजकोट ही में रहा । वहाँ मेरे पुराने 


कि] 
कक 


हितेषी ओर मुझ विलायट भेजने वाले केवलराम मावजी दवे थे, 
उन्होंने मुझे तीन मुकदमे दिये | दो अपीलें, जो काठियावाड़ के 
ज्युडिशियल असिस्‍टेंट के सामने थीं, ओर एक खास मुकददसा 
जामनगर में था | यह मामला महत्व का था। इस मामले की 
ज़िम्मेदारी लेने से मेंने आना कानी की तब केवलराम बोल उठे--- 
“हारेगें तो हम हारेगें न ? तुमसे जितना हो सके करना, और में 
भी तो तुम्हारे साथ ही रहूँगा ? ।' 

इस मामले में प्रतिपक्षी की तरफ़ स्व० समर्थ थे। मेरी तैयारी 
भी ठीक थी, यहाँ के कानून की तो मुझे ठीक जानकारी नहीं 
थीं, पर इस सम्बन्ध में मक केवलराम दवे ने पूरा तैयार कर 
दिया था | दक्षिण आफ्रिका जाने से पहले मित्र लोग मम 
कहा करते कि---“एविडन्स-एक्ट साक्षी विधान फिरोजशाह की 
जवान पर ग्क्‍खा है, ओर यही उनकी सफलता की चाबी है।” 
यह मेंने ध्यान में रक्‍्खा, और दक्षिण आफ्रिका जाते समय मैंने 
भारत के इस कानून को टीका सहित पढ़ लिया था, इसके अति- 
रिक्त दक्षिण आफ्रिका का अनुभव तो था ही । 

मुकदमें में मरी जीत हुईं, इससे मेरा विश्वास हृढ़ हुआ, 
पहिली उन दो अपालों के विषय में तो मुझे पहले से भय था 
ही नहीं, मन में आया कि अब बम्बई जाने पर वहाँ भी कोइ 
हज नहीं, 

इस विपय पर अधिक लिग्बने से पहिल जग अंग्रेज अधि- 
कारियों के अविचार ओर अज्ञान का अनुभव भी कह डालूँ । 
उ. डिशियल असिस्टेंट कहीं एक जगह नहीं बैठते थे । उनकी 
सवारी घूमती रहती थी ओर जहाँ ये साहब जाते वहीं वकील 
ओर मवकिलों को भी जाना ही पड़ता। जितनी फीस वकील 
अपनी जगह पर हो उससे बाहर तो अधिक होती हो हैं। इसलिए 
मवक्किल को सहज ही दुगना सच पड़ता। पर इसका विचार 
करने को जज्ञ का जरूरत ? 

इस अपील की सुनवाइ वेरावल में होने वाली थो, उस वक्त 
वेरावल में छ्ुग कसरत से था। जहां तक मुझे याद है, 
रोज के ०० कस द्वाते थे। वहाँ की बस्ती ०००० के लगभग थी। 

8 बंबः में स्थिर हुआ 


करीब करीब सारा गाँव खाली हो गया था। मेरे ठहरने का स्थान 
वहाँ की नित्नन धमंशाता में था। गाँव से वह कुछ दूरी पर थी । 
पर मवकिलों का क्‍या हाज़ ? यदि वे गरीब हों तो उनका मालिक 
तो इश्वर ही को सममभिए ९ 

म॒र्मके वकील मित्रों ने तार दिया कि में साहब से प्राथना 
करूँ कि छुंग के कारण अदालत का स्थान बदल दें! प्रोथना करने 
पर साहब ने पूँछा कि-- तुम फ्लैग से डरते हो ? 

मैंने कहा--“यह्‌ मेरे डरने का प्रश्न नहीं है । मे अपने 
बचने का तरीका माल्म है | पर मवकिलों का क्‍या होगा ?” 

साहब बोले--'फ्लेग ने तो हिन्दुस्तान में घर कर जिया है, 
उससे क्‍या डरना ? वेरावल को हवा तो कितनी सुंदर है, ' 
( साहब गाँव से दूरी दरिया किनारे पर महल के समान एक 
तम्बू में रहते थे) लोगों को इस प्रकार बाहर रहना सीखना चाहिए 

इस फिलासफी के सामने मेरा क्‍या चलने लगा ? साहब ने 
सरिश्तेदार से कहा--''मि० गान्धी का कहना ध्यान में रखना, 
यदि वकील ओर मवक्किलों को ज़्यादा तकलीफ मातल्यूम दे, तो मेरा 
ध्यान आकर्षित करना । 

इसमें साहब ने तो स्पष्टरूप स अपनी मति के माफ़िक उचित 
ही किया, पर उसे दीन-हिन्दुस्तान की असुविधाओं का अन्दाज 
कैसे हो ? वह बेचारा हिन्दुस्तान की आवश्यकताओं, आदता, 
कुटेबों, ओर रिवाज़ों को क्या समझे ? पंद्रह रुपये की मुहर की 
गिनती को जानने वाला पाई की गिनती केसे कठ लगा सकेगा ? 
अच्छे से अच्छा हेतु होने पर भी जैसे हाथी चींटी के लिए 
विचार करने में असमथ होता है, उसी प्रकार हाथी के समान 

3०३३ 


खात्स-कथोां 


ज़रूरत वाला अंग्र जु भी चीटियों के समान जरूरत वाले हिन्दु- 
सतानी के लिए बिचार करने ओर नियम निमोण करने में असमर्थ 
ही होगा । 

अब खास विषय पर आता हूँ, ऊपर कहे माफिक सफलता 
मिलने पर भी थोड़ा समय राजकोट में ही रहने का विचार कर 
रहा था, कि इतने में एक दिन क्वलराम मेरे पास आये, और 
बोले अब तुमको यहाँ नहीं रहने देंगे, तुम्हें तो बम्बई में ही 
रहना पड़ेगा । 

“पर वहाँ मेरी पूछ ही ज्यादा नहीं होगा- मेरा ख़बे आप 
चलायेंग ?” मेंने कहा । 

“हाँ हाँ, में तुम्हारा खच॑ चलाडँगा, तुम्हें बड़े-बड़े बेरिस्टरों 
की तरह किसी वक्त यहाँ लाऊँगा, ओर लिखने-लिखाने का काम 
तो तुम्हारे लिए वहीं भेज दूँगा। बेरिस्टरों को बड़े छोटे 
बनाना यह काम तो हम वकीलों का है न ? तुमने अपना काम 
जो जामनगर ओर वेरावल में किया है, इससे में बेफिकर हूँ। तुम 
जो लोक-सेवा करने के लिए पेदा हुए हो उसे हम यहाँ काठि- 
यावाड़ में दफन नहीं होन देंगे, बोलिए--कब जा रहे हो ?” 

“ज्ञाताल से मेरे कुछ पेसे आना बाको है, उनके आते ही 
जाऊँगा । पेसे दो एक सप्ताह में आये कि में बम्बई गया, पेईन, 
गिल्वट ओर समानी के ऑफिस में “चेग्बस” किराये पर लिये, 
आर में स्थिर हो गया | 


( २२ ) 
७. ७ 
चबमसम-सकट 
७७७ 
ने आफिस के साथ गिरयगाँत्र में घर भी लिया। परन्तु इश्व 
ने मुझे स्थिर नहीं रहने दिया, घर लिये बहुत दिन नहीं 
हुए थे, कि मेरा दूसरा लड़का बीमार हो गया, काल-ज्वर ने घेर. 
लिया, बुखार उतरता नहीं था, घबराहट भी तो थी ही । पर रात' 
को सन्निपात के लक्षण भी दिखाई देने लगे । इस व्याधि से पहले 
बचपन में उसे शीतज़ा भी खूब निकल चुकी थी । 
डॉक्टर की सलाह ली, डॉ क्‍टर ने कहा इसके लिए दवा फा- 
उपयोग नहीं हो सक्ता, अब तो इसे अण्डे और मुर्गी का शोवो देने 
की ज़रूरत है, ।' 
मणिलाल की वय दस साल की थी, उसे तो मुझे क्‍या 
पूछना था ? ज़िम्मेदार तो में ही था, मुझे ही निर्णय करना था, 
डाक्टर एक भले पारसी सज्जन थे, 'डाक्टर' हम तो सब अन्ना- 
हारी हैं, मेरा विचार तो मेरे लड़के को इन दोनों में से एक भी 
वस्तु देने का नहीं है, दूसरी कोई वस्तु बतलाइए न ?! 
डॉक्टर बोले:--“ तुम्हारे लड़के की जान खतरे में है, दूध 
ओर पानी मिला कर दिया जा सकता है, पर उससे पूरा संतोष 

आत्स-क्था अध्याय 


नहीं हो सकता । तुम जानते हो कि में तो बहुत से हिन्दू परिवारों 
में जाया करता हूँ पर दवा के लिए तो हम जो चाहते हैं वह चीज़ 
उन्हें देते हैं, और वे लेते भी हैं; और में तो चाहता हूँ कि तुम भी 
अपने लड़के के साथ ऐसी सख्ती न करो तो अच्छा होगा,” 
“आप कहते हैं वह तो ठीक ही है, और आपको ऐसा कहना 
ही चाहिए | पर मेरी जिम्मेदारी बहुत बड़ी है । यदि लड़का बड़ा 
होता तो ज़रूर उसकी इच्छा के जानने का प्रयत्न भी करता और 
ओर जो वह चाद्षता वी उसे करने देता, पर यहाँ तो इसके लिए मुम्झे 
ही विचार करना पड़ रहा है | में तो समभता हूँ कि मनुष्य के 
धमे की कसौटी ऐसे ही समय होतो है | चाहे सच्चा हो चाहे 
गलत मेंने तो इसीको धम माना है कि मनुष्य को मांसादिक नहीं 
खाना चाहिए। जीवन के साधनों की भी सीमा होती है। जीने के 
लिए भी अ्रमुक वस्तुओं को हमें नहीं ग्रहण करना चाहिए । मेरे 
धम की मयादा मेरे और मेरों के लिए भी ऐसे समय पर मांस 
इत्यादि के उपयोग करने से रोकती है | इसलिए आप जिस खतरे 
को देखते हैं मुके उसके उठाने पर ही छुटकारा है। पर आप 
से में एक वस्तु माँग लेता हूँ । आपके उपचार तो में नहीं करूँगा, 
पर मुझे इस बालक की नाड़ी और हृदय को देखना नहीं आता है। 
जल-चिकित्सा की मुझे थोड़ी जानकारी है। उन उपचारों को 
में करना चाहता हूँ। परन्तु जो आप नियम से मणिलाल की तबि- 
यत देखने को आते रहें, और उसके शरीर में होने वाले फेरफ़ारों 
से बिदित करते रहेंगे तो में आपका उपकार मानूँगा,' । सज्जन डॉक्टर 
मेरी कठिनाइयों को समक गये । और मेरो इच्छानुसार उन्होंने 
मणिलाल को देखने के लिए आना मन्‍्जूर कर लिया । 

यद्यपि मणिलाल अपनी राय क़ायम करने लायक नहीं था, 
तो भी डाक्टर के साथ जो मेरी बात चीत हुई थी वह उसे मैंने 
सुनाहे और अपने विचार प्रकट करने को कहा । 

“आप सुखपूत्रंक जल-चिकित्सा कीजिए मुझे शोरवा नहीं 
पीना और अंडे खाना है ।' इन वाक्षयों से में प्रसन्न हो गया, 
यद्यपि में जानता था कि अगर में उसे दोनों चीज़ें खाने को कहता 
तो वह खा भी लेता। 

में क्यनी के उपचारों को जानता था, उनक्रा उपयोग भी 
किया था। बीमारी में उपवास का स्थान बड़ा है,यह भी में जानता 
था । क्‍्यनी की पद्धति के अनुसार मेंने मणिलाल को कटि-नान 
कराना शुरू किया, तीन मिनट से ज्यादा उसे में टब में नहीं 
रखता । तोन दिन तक तो सिफ़ नारद्जी के रस में पानी मिला कर 
देता रहा ओर उसीपर रक्‍वा | 

बुखार दूर नहीं होता था ओर रात को वह कुछ-कुछ बड़ बड़ाता 
भी था। बुखार १०४ डिग्री तक जाता। में घबराया,यदि बालक को 
खो बैठा तो जगत्‌ में लोग मुझे क्या कहेंगे ? बड़े भाई क्या कहेंगे? 
दूसरे डोक्‍्टर को क्‍यों न बुलवाया जाय, ? वैद्य को क्‍यों नहीं 
बुलवाऊँ? मा-बाप को अपनी अधूरी अकल आजमाने का क्या हक़ है? 

ऐसे विचार उठते | पर यह विचार भी उठते कि--जीव ! 
जो तू अपने लिए करता है, वही लड़के के लिए भी कर | इससे 
परमेश्वर सनन्‍्तोष मानेंगे । तुके जलचिकित्सा पर श्रद्धा है, दवा पर 
नहीं । डॉक्टर जीवन-दान तो देते नहीं। उनके भी प्रयोग ही हैं, 
जीवन की दोरी तो एक मात्र इंश्वर के ही हाथ में है | इश्वर का 
नाम ले ओर उसपर श्रद्धा रख । अपने मार्ग को न छोड़ ।' 

०७५ 

मन में इस तरह उथल-पुथल मचती रही । रात हुई। में 
मणिलाल को अपने पास ले कर सोया हुआ था। मैंने निश्चय किया 
कि उसे भिगो कर निचोड़े हुए कपड़ों में रखा जाय। में उठा, कपड़ा 
लिया, ठंढ़े पानी में उसे डुबोया ओर निचोड़ कर उसमें पेर से 
ले कर सिर तक उसे लपेट दिया, और ऊपर से दो कम्बल ओढ़ा 
दिये । सिर पर भीगा हुआ टुवाल भी रख दिया । शरीर तवे की 
तरह तप रहा था। वह सूखा था, पसीना तो आता ही नहीं था । 

में खूब थक गया था, मणिलाल को उसकी माँ को सोंप कर 
में आध घण्टे के लिए, खुली हवा में ताज़गी और शांति प्राप्त 
करने के इरा३े से चोपाटी की तरफ़ गया । रात के दस बजे होंगे। 
मनुष्यों का आमद-रफ़्त कम हो गया था । पर मुझे इसका ख्याल 
न था। में विचार-सागर में गोते लगा रहा था “हे इंश्वर ! इस 
धमम-सड्डूट में तू मेरी लाज रखना, मुँह से 'राम' 'राम' का रटन 
तो चल ही रहा था। कुछ देर के बाद में वापिस लौटा | 
मेरा कलेजा घड़क रहा था । घर में घुसते ही मणिलाल ने आवाज़ 


[ 


दी,--बापू ! आप आ गये ? 

धक्के रु ।? 

हा भाइ | 

मुझे इसमें से निकालिए न ? में तो मारे आग के मरा जा 
रहा हूँ ।' 

'क्यों, पसीना छूट रहा है क्‍या ? 

( हर में हो 2 है 

अजी में तो पसीने से तर हो गया। अब मुझे निकालिए 
न भाई साहब ९! 


मेंन मशिलाल का सिर देखा उस पर मोती की तरह पसीने 
३०८ 


हे का 

की बूँदें चमक रही थीं | बुखार कम हो रहा था, मैंने ईश्वर को 
धन्यवाद दिये । 

'मणिलाल धबड़ा नहीं | अब तेरा बुखार चला जायगा। 
पर कुछ और पसीना आ जावे तो केसे ? 

'नही जी भाई साहब ! अब तो मुझे छुड़ाइए । फिर दूसरी 
वक्त देखा जायगा ।' 

मुके थेय आ गया था,-। इसलिए बातों ही में कुछ मिनिट 
गुजार दिये । सिर से पसीने की धार बह चली, मेंने चदर को 
अलग किया, और शरीर को अब पोंछ कर सूखा कर दिया और 
फिर बाप-बेटे दोनों साथ सो गये । दोनों खूब सोये । 

सुबह देखा तो मणिलाल का बुख्नार बहुत कम हो गया है । 
दूध, पानी तथा फलों पर वह चालीस दिन तक रहा, में निडर हो 
गया था। बुखार हठीला था, पर वह क़ाबू में आ गया था । आज 
मेरे लड़कों में मशिलाल ही सब से अधिक स्वस्थ और मज़बूत है। 

इसका निर्णय कौन कर सकता है कि यह रामजी की कृपा 
है, या जल-चिकित्सा, अल्पाहार अथवा और किसी उपाय की ? 
भले हो सभी अपनी-अपनी श्रद्धा के अनुसार बरतें पर उस वक्त 
मेरी तो इंश्वर ने ही लाज रकखी यही मेंने माना, ओर आज 


[क 


भी यही मानता हूँ । 


( २३ ) 
फिर दछ्षिण आफ्रिका 


स्पृणिलाल तो अच्छा हो गया, पर मेंने देखा कि गिरगाँव 
वाला मकान रहने लायक नहीं था । उसमें सीलन थी। 
उजेला भी काफ़ी नही था । इसलिए रेवाशंकर भाई से सलाह कर 
के हम दोनों ने बंत्रई के किसी खुली जगह वाले मुहल्ले में मकान 
लेने का निश्चय किया । में बाँदरा, सांता क्रज, वगैरा में भटका । 
बाँदरा में कसाई-खाना था इसलिए वहां रहने की हमारी इच्छा 
नहीं हुई । घाटकोपर वगैरह समुद्र से दूर माल्म हुए। सातां ऋज 
में एक सुंदर बंगला मिल गया। वहाँ रहने गये । हमें मालूम हुआ 
कि आरोग्य की दृष्टि से हम सुरक्षित हो गये | चचेगेट जाने के 
लिए मेंने वहां से पहिले दर्ज का पास निकलवाया। मुझे स्मरण है 
कि कई बार पहिले दर्जे में में अकेला ही रहता | इसलिए मुझे कुछ 
अभिमान भी होता; कई बार बाँदरा से चच गेट जाने वाली 
ख्तास गाड़ी पकड़ने के लिए सांतांमूज़ से बाँदरा चलकर जाता 
मेरा धन्धा आथिक दृष्टि से भी ठीक चलता हुआ मातल्मम होने 
लगा | दक्षिण आफ्रिका के मवक्किल भी मुझे कुछ काम देते थे 
मुझे माल्म हुआ इससे मेरा खच्चे सहूलियत से निकल सकेगा 
४१० 

हाईकोट का काम तो अभी मभे नहीं मिलता था; पर उस 
समय वहाँ पर 'मूट' ( चचो ) चलती रहती थी । उसमें में जाया 
करता था । उसमें भाग लेने की तो हिम्मत नहीं होती थी । मुझे 
याद है कि उसमें जमीयतराम नानाभाई काफ़ी भाग लेते थे; ओर 
दो नये बेरिस्टरों की भांति में भी हाईकोट में केस सुनने के लिए 
जाता; वहाँ कुछ जानने के बदले समुद्र की मन्द मन्द चलने 
वाली हवा में ऊँघने में आनन्द आता था । दूसरों को भी ऊँघते 
देखकर मुझे लज्जा नहों आती; मेंने देखा कि ऊंधना भी फैशन 
में शुमार है । 

हाईकोट के पुस्तकालय का उपयोग शुरू किया; और वहाँ 
कुछ पहिचान करना भी शुरू की; मेन देखा कि थोड़े ही समय में 
में भी हाईकोट में काम करन वाला हो जाऊँगा | 

इस प्रकार एक ओर से मुझे अपने धन्धे के विषय में कुछ 
निश्चिन्तता हो ने लगी | दूसरी तरफ से गोखले की नजर तो मुझ पर थी 
ही। सप्राह में दो तीन बार चेम्बर में आ कर वे मेरी ख़बर ले जाते, 
ओर कभी कभी अपने ख़ास मित्रों को भी ले आते । वे अपने 
काम करने के ढज्ञ से भी म॒के वाकिफ़ करते जाते थे । 

पर मेरे भविष्य के विषय में यह कहना ठीक होगा कि 
ईश्वर ने ऐसा कोई काम नहीं होने दिया जिसे करने का मेंने 
पहले सोच रक्‍क्खा हो । 

जैसे ही मैने स्थिर होन का निश्चय किया; ओर स्वस्थता का 
अनुभव करने लगा एकाएक दक्षिण अफ्रिका से तार आ 
गयाः-“ चेम्बरलैन यहाँ आ रहे हैं, तुम्हें शीघ्र यहाँ आना चाहिए”! 
मेरे वचन मुझे याद थे | मैंने तार दियौ--“मेरा खुच भेजिए, में 

४११ 


आत्म-कथा अध्याय 


आने को तैयार हूँ” उन्होंने कट पैसे भेजे; और में आफिस समेट 
कर रवाना हुआ । 

मेने सोचा कि म॒मे वहाँएक वष तोयों ही लग जायगा । 
बंगला रहने दिया ओर बाल बच्चों को भी वहीं रखना ठीक समझा । 

में उस समय सममता था कि जो युवक लोग देश में कमाई 
न करते हों ओर साहसी हों उन्हें विदेशों में जाना चाहिए | इस 
लिये में अपने साथ चार पाँच युवकों को भी ले गया; उनमें मगन- 
लाल गाँधी भी थे । 

गाँधी-कुटुम्ब बड़ा था;आज भी है । मेरी इच्छा भी थी कि 
उसमें से जो लोग खतंत्र होना चाहें-हो जाये | मेरे पिता कइयों 
का निवाह करते थे; पर वे थे रजवाडों की नोकरी में । म चाहता 
था कि वे इस नौकरी से निकल सके तो ठीक हो । यह हो नहीं 
सकता था कि में उन्हें दूसरी नौकरी दिलवाने का यत्न करता । 
शक्ति होने पर भी इच्छा नहीं थी। मेरी घारणा तो यह थी कि 
वे स्वयं और दूसरे भी स्वावलम्बी बनें तो अच्छा । 

पर अन्त में तो ज्यों ज्यों मेरे आदश आगे बढ़े ( यह में 
मानता हूं ) त्यों तयों उन युवकों के आदश को बनाना भी मेंने 
आरम्भ किया; उनमें मगनलाल गाँधी को बनाने में म्‌ के अधिक 
सफलता मिली: पर इस विषय पर आगे चलकर लिखना है । 

बाल बच्चों का वियोग; जमा हुआ काम तोड़ देना निश्चित 
वस्तु से अनिश्चित में प्रवेश करना--यह्‌ सब क्षण भर के लिए 
खटका । पर में तो अनिश्चित जीवन का आदी हो गया था; इस 
दुनियाँ में चाहे इश्वर कहो या सत्य कहो, उसके सिवाय दूसरा 
कुछ भी निश्चित नहीं; यहाँ निश्चित पन का मानना ही श्रम है; 

७१२९२ 


| का दा 

यह जो सम्पूर्ण अपने आस-पास दिखाई पड़ता है; और बनता 
रहता है यह सब अनिश्चित है, ओर ज्ञणिक है; उनमें जो एक 
परम तत्त्व निश्चित रूप से छिपा हुआ है उसकी “मांकी' सवंदा 
होती है; उस पर श्रद्धा बनी रहे तभी हमारा जीवन सार्थक हो 
सकता है । उसकी खोज ही परम पुरुषाथ है । 

में डरबन एक दिन भी पहले पहुँचा यह नहों कह सकता । 
मेरे लिए काम तैयार ही रखा था; मि० चेम्बरलेन से मिलने वाले 
डेप्यूटेशन को तारीख तय हो चुकी थी, म्‌ मे उनके सामने पढ़ने के 
लिए श्र्जी तैयार करनी थी, और डेप्यूटेशन के साथ जाना था। 


भाग तीसरा, खंड पहला समाप्र 


७१३ 


म० गांधी के कुछ विचार 


शिक्षा 

परोपकार करना, दूसरे की सेवा करना, ओर उसमें ज़रा 
भी अहंकार हे करना, यही सच्ची शिक्षा है । हे 

तुम्हें पढ़ने की इतनी चिन्ता क्‍यों है ? यदि कमाने योग्य 
होने के लिए यह चिन्ता हो तो उसे छोड़ दो | क्योंकि परमात्मा 
सब के पेट के लिए देता है । तुम मजदूरी करके भी अपना पेट 
भर सकते हो । अगर तुम्हें देश-सेवा के लिए पढ़ना हो तो वह अब 
भी करते ही हो । अगर आत्मा को पहचानने के लिए पढ़ना हो तो 
' हले अच्छे बनो । 

जब तक तुम अपने चरित्र को पवित्र बनाये रख सकते हो, 
अपना कतंव्य किये जाते हो, में तुम्हारे अज्ञर-ज्ञान के विपय में 
निश्चिन्त हूँ । 

ग्रैंड ग्रै श 

मनुष्य का सच्चा धंधा तो यह है कि वह अपना चरित्र 
बनावे । कमाने के लिए कुछ सीखने की ज़रूरत नहीं । जो मनु- 
प्यता को नहीं छोड़ता वह कभी भूखों नहीं मर सकता | और 
यदि कहीं डा समय आ भी है तो वह ३३320 नहीं । 


हमारी संपूर्ण शिक्षा-पद्धति सड़ी हुईं है । इसकी फिर नये 
सिरे से रचना करने की ज़रूरत है । 

अगर मेरी चले तो आजकल पाठशाला में जो पुस्तकें पढ़ाई 
जाती हैं उनमें से अधिकांश को में नष्ट कर दूं; और ऐसी पुम्तकें 


[ ख |] 
लिखवाऊँ जिनका ग्रह-जीवन से निकट सम्बन्ध हो । इससे 
उनकी पढ़ाई का उपयोग उनके ग्रह-जीवन में भी हो सकेगा । 


स्वदेशी 

स्वदेशी वह भावना है, कि जो हमें अपने आसपास की 
परिस्थिति का उपयोग करने एवं उसकी सेवा करने की प्रेरणा 
करती है । 

पे ््ः पे 

अगर मुझ में स्वदेशी भावना है तो धमे के विषय में-में अपने 
पूबजों के धर्म पर ही दृढ़ रहूँगा। इससे में अपनी परिवर्ती धार्मिक 
परिस्थिति का उपयोग करता हूँ । अगर मुझे उसमें कोई खामी 
दिखाई दे तो उसे दूर करके मुझे अपने धम की सेवा करनी 
चाहिए | राजनैतिक बातों में भी मुझे देशी संस्थाओं का ही 
उपयोग करना चाहिए | आथिक विषय में मुझे अपने आसपास 
रहने वालों की बनाई चीज़ों का ही उपयोग करना चाहिए । 

अगर आदमी स्वदेशी भावना के अनुसार आचरण करे तो 
दुनिया में सत्ययुग जल्दी आ जायगा । 

मेरा तो ख्याल है कि मेरी तमाम प्रवृत्तियों में चरखा सब से 
अधिक स्थायी ओर कल्याणकारी है । हिन्दुस्तान के लाखों 
परिवारों की दरिद्रता ओर अकालों का वह रामबाण उपाय है । 

अकालों के कारण लोग इतने भूखों मरते हैं कि कितने 
ही परिवार डूब मरते हैं। इसका कारण यह नहीं कि 
बाज़ार में अनाज नहीं मिलता, बल्कि यह है कि अनाज खरीदने 


[ ग॒] 
के लिए उनके पास पैसे नहीं । आठ घंटे कातने वाली ओरतों को 
चरखा प्रति दिन तीन आने दे सकता है । 


जो आदमी एक बार खादी खरीदता है वह कम से कम 
तीन आने ग़रीबों के यहाँ देता है | खादी में कितना स्वदेशामिमान 
है यह वही आदमी जानता है जो आग्रह-पूनक खादी पहनता है ! 
स्वदेशी करोड़ों के लिए कल्याणकारक है । 

खादी हिन्दू-मुसलिम एकता की निशानी है और दरिद्रों के 
प्रति सहानुभूति का चिन्ह है । 

असहयोग 

यदि हमारे असहयोग के मानी सचमुच आत्म-शुद्धि है तो 
वह हमें ओर इंग्लेड को भी ऊँचा उठा देगा। जहाँ एक भी 
आदमी रप्यो करता है वहाँ का वायु मण्डल शुद्ध हो जा है। 


असहयोग आत्म-शुद्धि का माग है । और हमें हम से जुदे 
होने वालों के अंतःकरण और भावनाओं को जाग्रत करने का 
सतत प्रयत्न करते हुए उनके बाल को भी चोट नहीं पहुँचानी चाहिए। 

हैः १2 दो 

प्र्येक सत्री-पुरुष को चाहिए कि महासभा की प्रतिज्ञा छे, 
महासभा का चन्दा देकर अपना नाम उसके सभासदों में लिखवाए, 
तिलक-स्वराज्य-कोष में धन दे, राष्ट्रीय शालाओं की सहायता करे, 
विदेशी कपड़े को छोड़ दे, चरखा चलावे, अछूतों की सहायता 
करे, पंचायतों की स्थापना करे; ओर बीमारों की सेवा करे | 


सस्ता-साहित्य-मंडल, अजमेर. 
स्थापना सन्‌ १९२५ ई०; मूलधन ४५०००) 


उद्देश्य--सस्ते से सस्ते मल्य में ऐसे धामिक, नेतिक, समाज सुधार 
सम्बन्धी ओर राजनैतिक साहित्य को प्रकाशित करना जो देश को स्वराज्य 
के लिए तैय्यार बनाने में सहायक हो, नवयुवकों में नवजीवन का 
संचार करे, स्त्रीस्वातंत्य और अछूतोद्धार आन्दोछन को बल मिले । 

सस्थापक--पेठ घनश्यामदासजी बिडुला ( सभापति ) सेट 
जमनालालज।!। बजाज जांद सात सज्जन | 

मंडल से--राष्ट्रनिमांणमाछा और राष्ट्र-जाग्ृतिमाला ये दो मालाएें 
अ्रकाशित होती हैं । पहले इनका नाम ससस्‍तीमाला और प्रकीर्णमाला था । 

राष्ट्र निमो णमाला (सस्तीमाला) में प्रौद भर सुशिक्षित लोगों के 
लिए गंभीर साहित्य की पुस्तक निकलती हैं । 

राष्ट्रतजागृतिमाला (प्रकीर्णमाला) में समाज सुधार, ग्राम संगठन, 
अकुृतोद्धार और राजनैतिक जाग्रृति उत्पन्न करनेवाली पुस्तक निकलती हैं । 

स्थाई ग्राहक होने के नियम 

( १ ) ऊपयुक्त प्रत्येक माला में वर्ष भर में कम से कम सोलह सौ 
पृष्ठों की पुस्तकें प्रकाशित होती हैं । ( २ ) प्रत्येक माला की पुस्तकों का 
मल्य डाक व्यय सद्दित ४) वार्षिक है। अथात्‌ दोनों मालाओं का ८) 
वार्षिक ।( ३ ) स्थाई ग्राहक बनने के लिए. केवर एक बार ॥) प्रत्येक 
माला की प्रवेश फोस ली जाती है। अथांत दोनों माऊछाओं का एक रुपिया । 
(४ ) किसी मारा का स्थायी ग्राहक बन जाने पर उसी माला की पिछले 
यों में प्रकाशित सभी या चुनी हुईं पुस्तकों की एक एक प्रति आहकों को 
लागत मूल्य पर मिरू सकती है। ( ५ ) माला का वर्ष जनवरी मास से 
शुरू होता है । ( ६ ) जिस वर्ष से जो ग्राहक बनते हैं उस वर्ष की सभी 
पुस्तक उन्हें लेनी होती हैं । यदि उस वर्ष की कुछ पुस्तक उन्होंने पहले 
से ही ले रखी हों तो उनका नाम व मुल्य कांय्योलय में लिख भेजना चाहिए। 


'बश्त वर्ष की शेष पुस्तकों के लिए कितना रुपिया भेजना चाहिये, यह 
केय्योलय से सूचना मिल जायगी । 


ससस्‍्ती-साहित्य-माला के प्रथम बचे की पुस्तकें 

( १ ) दत्षिण अफ्रिका का सत्याग्रह--प्रथम भाग € महात्मा 
गांधी ) पष्ठ स० २७२, मूल्य स्थायी ग्राहकों से ।&) सवसाधारण से ॥॥) 

(२ ) शिवाजी की योग्यता---( छे० गोपाल दामोदर तामस्कर 
एम ० पु० एल० टी० ) पष्ठ १३२ मूल्य ।>) ग्राहकों से ।) 

. (३) दिव्य जीवन--पुस्तक दिव्य विचारों की खान है। पछ- 
संख्या १३६, मूल्य |) ग्राहकों से ।) चौथी बार छपी है । 

(४ ) भारत के स्त्री रल--( पाँच भाग ) इस में वैदिक काल 
से लगाकर आज तक की प्रायः सब धर्मों की आदर्श, पतिब्ता, विदुषी 
ओर भक्त कोई ५०० स्त्रियों की जीवनी होगी । प्रथम भाग पष्ठ ४१० 
मू० १) आहकों से ॥।) दूसरा भाग दूसरे वर्ष में छपा है। एष्ठ ३९२० सू० ॥॥-) 
. (४५ ) व्यावहारिक सभ्यता---छोटे बड़े सब के उपयोगी व्यावहा“ 
रिक शिक्षाएं । पृ १२८, मुल्य ।)॥ ग्राहकों से 5)0॥ 

( ६ ) आत्मोपदेश--पष्ठ १०७, सू० ।) आहकों से 5) 

( ७ ) क्‍या करे ? ( टॉल्सटॉय ) महात्मा मांधी जी लिखते 
हैं--इस पुस्तक ने मेरे मन पर बड़ी गहरी छाप डाली है। विश्व-्प्रेम 
मनुष्य को कहाँ तक ले जा सकता है, यह में अधिक्राधिक समझने लगा” 
प्रथम भाग पृष्ठ २३६ मु० ॥८) ग्राहकों से ।&) 

(८) कलवार की करतृत--( नाटक ) (ले० टाल्सटाय) अथाॉत्‌ 
'शराबसोरी के दुष्परिणाम; पष्ठ ४० मु० -)॥। आहकों से -)। 

( ६ ) जीवन साहित्य--(भू० ले० बाबू राजेन्द्रप्रसादजी) काका 
कालेलकर के धार्मिक, सामाजिक और राजनैतिक विषयों पर मौलिक .और 
मननीय लेख--प्रथम भाग-पष्ठ २१८ मर्‌० ॥) ग्राहकों से ।) 

प्रथम वे में उपरोक्त नो पुस्तके १६६८ प्रष्ठों की निकली हैं 


ससस्‍ती-साहित्य-माला के द्वितीय वष की पुस्तकें 
(१) तामिल चेद--लि० अछूत संत ऋषि तिरुवल्लुवर] घर्मं और 
नीति पर अमतमय उपदेश-पष्ठ २७८ मू० ॥5) आहकों से ।&)॥ 
(२ ) स्नी ओर पुरुष [म० टाल्सटाय] ख्री और पुरुषों के पार" 
स्परेक सम्बन्ध पर आदशे विचार-पछ १५४ मु० ८) ग्राहकों से ।) 


(३ ) हाथ की कताई बुनाई (अनु० श्री रामदरस गौड एम ० ए०) 
पृष्ठ २६९७ सू० ॥८2) आइकों से /5)॥ इस विषय पर आई हुईं ६६ पुस्तकों 
में से इसको पसंद कर म० गांधीजी ने इसके लेखकों को १०००) दिया दै । 

(४ ) हमारे जमाने की गुलामी (टाल्सटाय) पृष्ठ १०० सू० |) 

( ५ ) चीन की आवाज़--पृष्ठ ३३० मू० ।-2) आहकों से &)0 

( ६ ) द० अफ्रिका का सत्याग्रह--(दूसरा भाग) ले० म० गांधी 
पृष्ठ २२८ सू०॥) आहकों से 2) प्रथम भाग पहले वर्ष में निकल चुका है । 

(७ ) भारत के स्त्री रत्न (दूसरा भाग] पृष्ठ छगभग ३२० मू्‌ ० ॥-) 
ग्राहकों से ॥&) प्रथम भाग पहले वर्ष में निकल चुका है। 

(८ ) जीवन साहित्य [दूसरा भाग] पष्ठ रऊगभग २०० मू० ॥) 
ग्राहकों से |) इसका पहला भाग पहले वर्ष में निकल चुका है । 


दूसरे व में लगभग १६५० प्रष्ठों की ये ८ पुस्तके निकली हैं 


सस्ती-प्रकीण-माला के प्रथम वर्ष की पुस्तकें 

( १ ) कमेयोग--पुष्ठ १५२, मू० 5) ग्राहकों से ।) | 
( २ ) सीताजी की अपि-परीक्ता-पष्ठ १२४ म्‌० ।-)प्राहकों से 55)॥ 
(३) कन्या-शिक्ञा--पष्ट सं० ९४, सूं० केवल ।) स्थायी गआहकों से &) 
( ४ ) यथा्थे आदशे जीवन-पृष्ठ २६४, सू० ॥-2) ग्राहकों से ।5)॥ 
( ५ ) स्वाधीनता के सिद्धान्त-- पष्ठ २०८ मू० ॥) ग्राहकों से ।-)॥ 
|. _( ६ ) तरंगित हृदय---( ले० पं० देवशम्मों विद्यालंकार) भू० ले० 
प० पद्मसिंहजी शर्मो पृष्ठ ३७६, मू० ।&) भाहकों से ।-) 

(७ ) गैगा गोविन्द्सिह ( ले० चण्डीचरणसेन ) ईस्ट इण्डिया 
कम्पनी के अधिकारियों और उनके कारिन्दों की काछी करतूतें और देश की 
विनाशोन्मुख स्वाधीनता को बचाने के लिए लड़ने वाली आत्माओं को वीर 
गाथाओं का उपन्यास के रूप में वणंन-पष्ठ २८० मू० ॥८) ग्राहकों से 520 

' ( ८) स्वामीजी (अद्धानंदजी] का बलिदान और हमारा 
कतेव्य [लि० पं० हरिभाऊ उपाध्याय] पृष्ठ १२८ सू० ।-) आहकों से ।) 

( € ) यूरोप का सम्पूर्ण इतिहास [प्रथम भाग] यूरोप का इतिहास 
स्वाधीनता का तथा जागृत जातियों की प्रगति का दृतिहास है। प्रत्येक भार त- 
वासी को यह प्रन्थ रल्न पढ़ना चाहिये । पृष्ठ ३६६ म्‌ ०॥८) आहकों से ॥-) 

प्रथम बे में १७६२ प्रष्ठों की ये ६ पुस्तके निकजी हैं 


ससस्‍्ती-परकीण-माला के द्वितिय वष की पुस्तकें 

(१ ) यरोप का इतिहास [ दूसरा भाग ] पष्ठ २० : मू० ॥- 
ग्राहकों से |) ( २) यूरोप का इतिहास [ तीसरा भाग पृष्ठ २४ 
मु० ॥>) ग्राहकों से |) इसका प्रथम भाग पहले वर्ष में निकल चुका 

( ३ ) ब्रह्मचय-विज्ञान [ले० पं० जगन्नारायणदेव शझर्म्मा, सा 
शारत्री | छह्वचय विषय की स्वान्कृष्ट पुस्तक--भू० ले०!पं० लक्ष्मणनारायः 
गर्द--पृष्ठ ३७४ मू ० ।॥॥-) आाहकों से ॥-)॥। 

(४ ) गारों का प्रभुत्य [बाबू रामचन्द्र.वम्मा | संसार में गोरों के 
प्रभुत्व का अंतिम घंटा बज चुका । एशियाई जातियां किस तरह आगे बढ 
कर राजनैतिक श्रभुत्व प्राप्त कर रही हैं यही इस पुस्तक का मुख्य विषय 
है। पृष्ठ २७४ सू० ।४२:) ग्राहकों से ॥०2) 

( ५ ) अनाखा-- फ्रांस के स्व श्रेष्ठ उपन्यासकार विक्टर झा गो के 
“70० 4,8प९2))॥77 7]977 का हिन्दी अनुवाद । अनुवादक हैं ठ! 
लक्ष्मणसिंदद बी० ए० एल० एुल० बी० पृष्ट ७७४ सू० १॥८) ग्राहकों से १, 

द्वितीय वर्ष में १५६० पृष्ठों की ये ५ पुस्तके निकली हैं 

राष्ट्रनिर्माण साला के कुछ ग्रंथों के नाम [तीसरावए 

( ? ) आत्म-कथा( प्रथम खंड ) म० गांधी जी लिखित 
लनु ० पं० हरिभाऊ उपाध्याय। पृष्ठ ४१६ स्थाई ग्राहकों से मूल्य केवल || 

पुस्तक छप राइ है । 

(२ ) श्री राम चरित्र (३ ) श्रीकृष्ण चारित्र-इन दोनों पुस्तकों 
के लेखक हैं भारत के प्रसिद्ध इतिहासज्ञ श्री चिन्तामांणि विनायक 
चेद्य एम. ए, ( ४ ) समाज-विज्ञान [ ले० श्री चन्द्रराज भण्ढारी ] 

राष्ट-जागतिमाला के कुछ ग्रन्थों के नाम [तीसरा वर्ष] 

( १ ) सामाजिक कुरीतियां [टास्सटाय] (२) भारत में वयलन 
ध्योर व्यमिचार [छे* वैजनाथ महोदय बी. ए. ] ( ३ ) ध्माश्रमहरिणी 
[ वामन मल्हार जोशी ] [ ४ ] टाल्लटाय के कुछ नाटक 

विशेष हात्ट जानने के छिए बड़ा सूचीपन्न मंगाइये । 

पतला-- प्तस्ता-साहित्य सरडल_- अजमेर 


